



EX LIBRIS LIMUWIAE.



AMORE MORE QRE RE FIRMANTUR AMICITIAE.



אלע ווערק פון שלום עליכם

זעקסטער באַנד

קליינע מענשעלעך
מיט קליינע השגות

Korp!
Limuvia



192 a.
~~№ 2361~~
Tartus.

ווילנע-וואַרשע 1925
ווילנער פארלאג פון ב. קלעצקי

עס איז שטרענג פארבאטן צו קויפן אין פאר-
קויפן דאס דאזיקע בוך אין צפון און דרום
אמעריקע, אין דרום-אפריקע און אין ענגלאנד



Copyright 1918 by Olga Rabinowitz (Sholem-Aleichem), New York

TARTU ÜLIKOOI
RAAMATUKOGU

צוליב דעם פארלאנג פון שלום-עליכעס יורשים, איז די
אויסגאבע געדרוקט לויט דער אמעריקאנער אויסגאבע

Szolem-Alejchem. T. VI. „Klejne Menszelech“.

Drukarnia „Wydawnictwo Wilenskie“ B. KLECKINA.

קליינע מענשעלעך מיט קליינע השגות

א י נ ה א ל ט

7 די שטאָרט פֿון די קלוינע מענשעלעך
19 אַיין אָנגעלעגטער ברית
31 נחת פון קינדער
41 אַ פּערשטעהרמע חתונה
51 נישט פאַר קיין אידען געדאַכט
59 דרייפּוס אין כּתרוֹלעווקע
69 קיין עין־חרע נישט
77 איהם מעג מען מקנא זיין
85 צוויי שלח־מנות'ען
105 נישטאָ קיין מתים
113 פּערבענגט אַהיים
127 וועי איך בין רוטשילד
135 די יורשים
155 די גרויסע בחלה פון די קלוינע מענשעלעך
211 אויסגעטרויסעלט
223 די גאָלדשפּינערס
245 בערעל־אויזיק

די שטאָרט פון די
קליינע מענשעלעך

געשריבען אין יאָהר 1901

די שטאָרט פון די קליינע מענשעלעך

די שטאָרט פון די קליינע מענשעלעך, וואָס
איך פיהר דיך אהין אריין, פריינד לעזער, געפינט זיך פונקט אין
דער מיט פונ'ם געבענשטען „תחום“, וואו מע האָט אוועקגעזעצט
אידען קאָפּ אויף קאָפּ, ווי הערינג אין א פעסעל, און אָנגעזאָגט,
זיי זאלען זיך פרוכפערען און מעהרען — און דער נאָמען פון
דער דאָזיגער בעריהמטער שטאָרט איז כ ת ר י ל ע ו ו ק ע .
פון וואנען נעמט זיך דער נאָמען כתרילעווקע? אָט פון

וואנען:

ביי אונז איין אַרעמאן, דאָס ווייסט יעדערער, האָט יתרו'ס
נעמען: פאַרהאן א געמיינער מאן, און איין אַרעמאן, און נעבאָד
איין אַרעמאן, און א גרויסער אַרעמאן, און א געפאלענער, א מקבל,
א קבצן, א דלות, א דלפן, איין עני, און איין עני ואביון. איט-
ליכער פון די דאָזיגע אויסגערעכענטע נעמען ווערד ארויסגערעדט
מיט איין אנדער מין ניגון... און פאַרהאן נאָך א נאָמען: א
כ ת ר י א ל, אָדער א כ ת ר י ל י ק. דער דאָזיגער נאָמען
ווערד ארויסגערעדט שוין גאָר מיט איין אנדער מין ניגון, למשל:
„אוי, בין איד, קיין עין-הרע, א כתריליק1“... כתריליק — דאָס
איז שוין נישט גלאַט אזוי א קבצן, א שלימזל; דאָס איז
שוין, פֿערשטעהט איהר מיד, אזא מין אַרעמאן, וואָס פאלט
נישט, חסודשלום, אַראָפּ ביי זיך מיט זיין אַרעמקייט: אדרבה,

ס'איז גאָר א נדולה! אויף אונזער לשון הייסט עס „אײן אַרעמס און א פּרײליכס“...

פּערשטעקט אין א ווינקעלע, העט־ווייט, אָפּגעזונדערט פון דער נאַנצער ארומיגער וועלט, שטעהט זיך אָט די שטאַרט עפּיס ווי פּער'יתומ'ט, פּער'חלומ'ט, פּער'כשופ'ט און פּערטיעפּט אין זיך זעלבסט, גלייך ווי מיט איהר נעהער זיך גאָר ניט אָן אָט דער גאַנצער טאַרעראַם מיט'ן האַרמידער, מיט'ן לויפּעניש, יאָר־נעניש, העצעניש, פּרעסעניש איינס דאָס אנדערע מיט די אלץ איבעריגע גוטע זאַכען, וואָס מענשען האָבען זיך מטריח געווען צו בעשאַפּען און צוגעטראַכט צו דעם פּערשיעדענע נעמען, ווי: „קולטור“, „פּראָגרעס“, „ציוויליזאַציע“ וכדומה אַזעלכע שענע ווערטער, פאַר וועלכע א רעכטער מענש נעמט אַראָפּ דאָס הימעל מיט גרויס דרד־אַרץ. קליינע, קליינע מענשעלעך!... ניט נאָר פון אויטאָמאַבילען, פון לופטשווימערין און אַוויאַטיקאָ — זיי האָבען א לאַנגע צייט פון אונזער אַלטער געוויינליכער אייזענ־באַהן ניט געוואָלט הערען און נישט געוואָלט גלויבען אפילו, צי ס'איז גאָר פאַרהאַן ערניץ א באַהן אויף דער וועלט. „ווייס איך וואָס, — האָבען זיי געזאָגט, — חלומות, נעכטיגע טעג, אויפ'ן הימעל א יאָרד, א קוה איז געפּלויגען איבער'ן דאָך“ — וכדומה אַזעלכע שאַרפע ווערטער. ביז עס האָט זיך געטראָפּען א מעשה, איינער א כּתרי־לעווקער בעל־הבית האָט בעדאַרפּט האָבען קיין מאַסקווע, איז ער געפּאַהרען און געקומען צוריק און געשוואָרען מיט כל השּבועות, אז ער אליין איז געפּאַהרען ביז סאַמע מאַסקווע מיט דער באַהן דריי פּערטעל שעה... האָט מען דאָך מסתּמא געמאַכט איהם אויסצודרעהען: ווי שווערט דאָס אַ איד אַ בעל־הבית אויף אזא האַרטען ליגען? לאָזט זיך אויס א מעשה, אז מע האָט איהם ניט גוט פּערשטאַנען: ער איז טאַקי מעהר נישט געפּאַהרען מיט דער באַהן ווי דריי פּערטעל שעה; דאָס איבע־ריגע איז ער שוין געגאַנגען צופּוס. ווי די מעשה איז — דער פּאַקט מיט דער באַהן איז אַ פּאַקט, וואָס מע קאַן קענען איהם

גארניט זאגען: א איד אַ בעלי־הבית שווערט זיך מיט אזעלכע שבועות, וועט ער מן הסתם פונ'ם פינגער ניט אויסזויגען. ובפרט, ער האָט זיי געגעבען צו פערשטעהן מיט'ן שכל דעם כח פון אייזענבאהן און אויסגעמאַהלט אויף פּאַפּיער, ווי אזוי די רעדער דרעהען זיך, און דער קוימען פייפט, און דער וואַגאַן פליהט, און אידען פאַהרען קיין מאַסקווע... האָבען איהם די קלוינע מענער שעלעך אויסגעהערט — אויסגעהערט, כלומרשט צוגעשאַקעלט מיט די קעפּ און אינוועניג אין האַרצען גוט געלאַכט און געזאָגט: „וואָס קומט ארויס — די רעדער דרעהען זיך, דער קוימען פייפט, דער וואַגאַן פליהט, אידען פאַהרען קיין מאַסקווע — און קומען צוריק“...

אַט אזוי, ווי איהר זעהט, זענען זיי אלע, די קלוינע מענער שעלעך, נישט קיין בעלי־מרה־שחורה, קיין פּערזאָנלעכע בעלי־בית'לעך. אדרבה, זיי האָבען אַ שם אויף דער וועלט פאַר גרויסע בעלי־המצאות, ווערטעלזאָגערס, לעבעדיגע פּרייליכע נשמות. ארעמע, נאָר פּרייליכע. עס איז שווער צו זאָגען, וואָס איז, אייגענטליך, מיט זיי די גרולה? גאַרניט, חִיג־לעבט... געלעבט? אַנאָ, פּרעגט זיי, למשל: „פון וואַנען לעבט איהר?“ — וועלען זיי אייך ענטפּערען: „פון וואַנען מיר לעבען? אַט זעהט איהר דאָר, האַראָ, מע לעבט“... און מערקווירדיג! ווען איהר זאָלט זיי ניט בענגענענען, לויפען זיי ווי די פּער'סמ'טע מיז, דער אַהער, דער אהיו, און האָבען קיינמאָל קיין צייט ניט. „וואוהין לויפט איהר?“ — „וואוהין מיר לויפען? אַט זעהט איהר דאָר, האַראָ, מע לויפט. מע מיינט, טאַמער וועט מען עפּיס האַפען, פּערדיע־נען אויף שבת“...

פּערדיענען אויף שבת — דאָס איז זייער אידעאל. אַ נאַנצע וואָך וועלען זיי אייך אַרבייטען, מיט בלוטיגען שווייס האַרעווען. פּערשוואַרצע ווערען, קייען די ערד, עסען מכות, טרינקען קדחת, אבי ס'זאָל זיין אויף שבת. און באַמט, קומט דער ליבער היי־לינער שבת — איז אַ כּפּרה יעהופּעיָ, אַ כּפּרה אַרעס, אַ כּפּרה

אפילו פאריז! מע זאגט, — און דאס זאל זיין א פאקט, — אז זינט כתרילעווקע איז א שטאדט האט זיך נאך נישט געטראפן, אז א איד זאל דארטען שבת חלילה דארפן הונגערען. ווארום ווי געשיקט זיך עס, אז א איד זאל ניט האבען קיין פיש אויף שבת? האט ער ניט קיין פיש, האט ער פלייש; האט ער ניט קיין פלייש, האט ער הערינג; האט ער ניט קיין הערינג, האט ער חלה; האט ער ניט קיין חלה, האט ער ברויט מיט ציבעלע; האט ער ניט קיין ברויט מיט ציבעלע, לייטט ער ביי'ס שכן; איבעראכטאגן שבת וועט דער שכן לייטען ביי איהם— „די וועלט איז א רעדעל און עס דרעהט זיך“... אזוי זאגט ער אייך א גלייכווערטעל און בעווייזט מיט דער האנד, ווי דאס רעדעל דרעהט זיך... ביי די קליינע מענער שעלעך, אז עס קומט צו א גלייכווערטעל, איז נאך ניט שויד. פאר א גלייכווערטעל וועלען זיי אייך אוועקגעבען, ווי מע זאגט, דעם טאמען מיט דער מאמע. די וועלט דערצעהלט זיך אז פון זיי אזעלכע מעשיות, וואס זעהען אויס ווי אנעקדאטען. נאך מע קאן זיכער ערב זיין, אז דאס זענען לויטער פאקטען.

למשל, מע דערצעהלט פון איינעם א כתרילעווקער בעל-הבית, וואס ס'איז איהם נמאס געווארען צו הונגערען אין כתרילעווקע, האט ער זיך אוועקגעלאזט וואנדערען איבער דער וועלט זוכען גליק, געווארען איין עמיגראנט, און האט פֿערבלאנזעט אויף קיין פאריז. האט ער מסתמא זעהר חשק געהאט זיך דער-שלאגען צו רויטשילד'ען. ווארום ווי איז דאס א איד אין פאריז און מע זעהט זיך ניט מיט רויטשילד'ען? איז אבער א חסרון — מע לאזט נישט צו. „וואס איז די מעשה?“ „א צעריסענע קאפאטע.“ „חכמים איהר זייט! — טענה'ט דער איד. — איד זאל האבען א גאנצע קאפאטע, וועלכע גוטע יאהר וואלט איד געפאהרען קיין פאריז?“ הקיצור — ס'איז נישט גוט. א כתרילעווקער איד אבער פאלט ביי זיך ניט אראפ און ניט זיך איין עצה. ער איז זיך מיישב און רופט זיך אז צום שומר, וואס

ביי דער טהיר: „געה זאָג דעם פריץ, אז צו איהם איז נעקומען חלילה ניט קיין שנאָרער, נאָר א איד א סוחר, וואָס האָט איהם געבראכט צו פיהרען אזא מין ארטיקעל, וואָס מע קריגט דאָס ניט דאָ אין פאָריו פאר כל הון דעלמא“.

דערהערט אזעלכע דבורים, הייסט רויטשילד, מע זאל איהם אריינפיהרען אויף א ציקאוועסט דעם דאָזיגען סוחר. „שלום עליכם“. „עליכם שלום“. „זיצט. פון וואָגען איז א איד?“ „פון כתרילעווקע“. וואָס וועט איהר זאָגען גוטס?“ „וואָס זאל איך אייך זאָגען, פאני רויטשילד? די מעשה דערפון איז אזוי: אויף אייך שמועסט מען ביי אונז, אז איהר זענט, קיין עין-הרע, נישקשה'דיג אין מעמד, אויף מיר געזאָגט געוואָרען האָטש האַלב, האָטש א דריטחלק איז אויך גענוג. נו, און כבוד מסתמא זענט איהר אוראי אויך ניט זשערנע; וואָרום ווער עס האָט די מאות, זאָגט מען, דער האָט די דעות. הכלל, וואָס פעהלט אייך? איין זאך: ד א ס א י י ב י ג ע ל ע ב ע ז. האָב איד עס אייך געבראכט צו פיהרען אויף צו פערקויפען“.

דערהערט, „דאָס אייביגע לעבען“, מאכט צו איהם רויטשילד: „מה יקר — וואָס וועט דאָס קאָסטען?“ „עס וועט אייך קאָסטען, פאני, אזוי גרויס (דאָ האָט זיך דער איד פערטראכט) — אזוי גרויס ווי דריי הונדערטער“. „אפשר וועלען מיר זיך דינגען?“ „ניין, פאני רויטשילד, ס'וועט ניט געהן. איד זאל האַבען די ברכות, וואָס איך וואָלט אייך געקאָנט זאָגען מעהר פון דריי-הונדערט. נאָר נאָרנישט, געזאָגט — איז פאָרפאלען“. אזוי מאַכט צו איהם דער איד, און רויטשילד נעמט מסתמא און צעהלט איהם אויס דריי הונדערטער מזומנים, אחת ואחת. מיין איד קודם כל לאָזט אראָפּ דאָס ביסעל מזומנ'ס אין קעשענע און רופט זיך אָן צו רויטשילד'ען בזה הלשון: „וויילט איהר לעבען אייביג, איז עצתי, איהר זאלט אוועקווארפען אַט דאָס טומעל'דיגע פאָריו און אריבערפעקלען זיך בעסער צו אונז קיין כתרילעווקע, וועט

איהר קיינמאָל ניט שמאַרבען, וואָרום זינט כתרילעווקע איז אַ
 שטאַדט, איז ביי אונז נאָך קיין גביר קיינמאָל ניט געשטאַרבען...
 און נאָך אַ מעשה האָט זיך געטראָפּען, איינער האָט אַנִי
 געשפּאַרט אזש קיין אמעריקא... נאָך איך זאָל האַלטען ביי דער
 צעהלען מעשיות, איינפאַלען און המצאות פון די קליינע מענשע-
 לעך, וואָלט איך בעדארפט זיצען מיט אייך דריי טעג מיט דריי
 נעכט און דערצעהלען און דערצעהלען און דערצעהלען. לאַמיר
 בעסער אַריבערגעהן צו די בעשרייכונגען פון דער שטאַרט גופא.
 איהר ווילט אוראי וויסען, ווי אזוי זעהט אויס כתרילעווקע?
 שען, אזוי ווי גאַלד. און ווער שמועסט, פֿון דער ווייטענס! פֿון
 דער ווייטענס האַפט דאָס דעם אַנבליק פֿון... אַ וואָס זאָל איך
 אייך, אשטייגער, זאָגען? פֿון אַ סאַנישניק, וואָס איז געדיכט
 אַנגעזעצט מיט סעמיטשקעס, אָדער פֿון אַ לאַקשענברעט מיט
 פּאַרפּעל אַ סך. ווי אויף אַ טעלער, ליגט פֿאַר אייך די שטאַרט,
 און איהר קאָנט זי זעהען פֿאַר אַ מייל מיט אַלע איהרע אַנטיקלעך.
 וואָרום די שטאַרט גופא, פּערשטעהט איהר מיד, שטעהט אויף
 אַ באַרג, דאָס הייסט, אויף דער שטאַרט האָט זיך אַנגערוקט אַ
 באַרג, און אונטער'ן באַרג שטעהען הייזלעך אַ סך, איינס אויף
 דאָס אַנדערע, ווי קברים אויף איין אַלמען בית-עלמיו, ווי אַלמע
 שוואַרצע איינגעבויענע מצבות. קיין גאַסען איז ניט שייך צו
 זאָגען, מחמת די הייזער געהען נישט געבויעט, אויסגערעכענט
 און אויסגעמאַסטען נאָכ'ן צירקול, און קיין סך פּלאַץ צווישען
 די הייזער איז אויך נישטאָ; לַמַּאי זאָל שטעהן אומזיסט-אומ-
 נישט אַ לעדיגער פּלאַץ, אז מע קאָן דערויף אַנידערשטעלען אַ
 שטוב? סע שטעהט אין פּסוק: „ל ש ב ת י צ ר ה“ — איז
 דער פּשט: די וועלט איז בעשאַפּען געוואָרען אויף ישוב, א ו י פ
 צ ו ז י צ ע ן, נישט אויף צו קוען. וואָס פֿאַר אַ קוען?...
 פֿון דעסמוועגען, האָט קיין יסורים ניט, פֿאַרהאן גאַסען
 אויף, גרויסע גאַסען און קליינע געסלעך, און שמאַלע געסלעך, און
 הינטערגעסלעך. אַיי וואָס, ס'איז נישט עפּיס אזוי גלייך, אַ

ביסל גערעהט באַרג־אַראָפּ, באַרג־אַרויף — און פּלוצים נאָט
 אייך אַ שטוב, אָדער אַ קעלער, אָדער גלאַט אַ גרוב? וועט איהר
 א ברירה האָבען נישט געהן איינער אַליין ביינאַכט אַהן אַ לאַג-
 טערנע! פֿאַר די קליינע מענשעלעך זאָלט איהר זיך ניט זאָרגען:
 אַ כּתּרילעווקער אין כּתּרילעווקע צווישען כּתּרילעווקער וועט ניט
 פּערבאָלענעט ווערען קיינמאָל; איטליכער טרעפט צו זיך אַהיים,
 צו זיין אייגען ווייב און קינדער, ווי אַ פּויגעלע צו זיך אין נעכט
 אַרײַן...

און ווייטער איז פּאַרהאַן אין מיטען שטאָרט אַ ברייטער
 האַלב־קײלעכניגער, און אפּשר אַ פּיערעקעכניגער פּלאַץ, וואָס
 דאַרטען זענען די קלייטען, די געוועלכען, די יאַטקעס, טישלעך
 און שטעלכעלעך, און דאַרטען שטעלט זיך אויס דער מאַרק אַלע
 פּריהמאַרגען, וואו עס פּאַהרען זיך צענויף אַ סך גוים מיט אַ סך
 גויעס מיט אַלערליי מינים סהורות און עסענוואַרג, פּיש מיט צי-
 בעלעס, מיט חרײַן, מיט פּעטרעשקע און מיט שאַר ירקות. דאָס
 ביסל שאַר ירקות פּערקויפט מען און מע קויפט ביי די אידען
 אַנדערע בעדערפּענישען, און דערפּון ציהען דאָס די אידען פּרנסה,
 אַפּילו ניט אזוי ברייט, נאָר פּאַרט פּרנסה. בעסער פּון גאַרניט
 איז דאָך עס... און דאַרטען, טאַקי אויף דעם זעלביגען פּלאַץ,
 ליגען אויסגעצויגען בייטאַג אַלע ציעגען פּון שטאָרט און וואַרע-
 מען זיך קעגען דער זון, און דאַרטען טאַקי זענען, לַהבּדיל, די
 בתי־מדרשים מיט די שוהלען מיט די קלייזלעך מיט די חדרים
 פּון שטאָרט, וואו אירישע קינדער לערנען תּורה, דאַונען, לייגען
 און שרייבען; די רבי'ס מיט די תּלמידים זינגען און שרייען
 אויף קול־קולות, אַז מע קאָן טויב ווערען... און אויך דאָס מרחץ,
 וואו ווייבער באַרען זיך, און אויך דער „הקדש“, וואו אידען
 שטאַרבען, און אַלע איבעריגע גוטע ערטער, וואָס לאָזען זיך הערען
 פּון דערווייטען... נײַן, כּתּרילעווקע ווייסט נאָך ניט פּון קיין
 „קאַנאַליזאַציע“, וואסערלייטונג, עלעקטריציטעט און נאָך אַזעלכע
 לוקסוס־זאַכען; נאָר וואָס מאַכט דאָס אויס? „מע שטאַרכט.

הערט איהר, אומערדם מיט אלץ איין טוידט, און מע לענט אריין, הערט איהר, אומערדם אין אלץ איין ערד אריין, און מע קלאפט-צו אומערדם, הערט איהר, מיט דער אייגענער לאפעטע!" — אזוי פלעגט זאגען אלע מאל מיין רבי רב ישראל מלאך אויף א שמחה, דוקא דעמאלט, ווען ער איז געווען רעכט פרייליך, גוט אונטער'ן גלעזעל און שוין פארטיג צו פערקאמשען די קאפאטע און געהן א „דייטש“, אָדער האפען א „קאזאק“...

מיט וואס כתרילעווקע מעג זיך יא בעריהמען — דאס איז מיט איהרע בית-עולם'ס. צוויי רייכע בית-עולם'ס פערמאגט די דאזיגע געבענשטע שטאָרט: איין אַ ל ט ע ן בית-עולם און אַ נ י י ע ם בית-עולם. דאָס הייסט, דער נייער בית-עולם איז, מאַהלט אייך, אויך גענוג אַלט און גענוג רייך אין קברים. עס וועט שוין באַלד ניט זיין וואו צו „לענען“, טאָמער חלילה אַ פאַגראַם, אַ חלירע אָדער אזוי עפּים איין אומגליק פון די היינטיגע אומגליקען.

איבערהויפּט, נעמען זיך איבער די כתרילעווקער קליינע מענ-שעלעך מיט'ן אלטען בית-עולם. דאָס אַלטע בית-עולם זייערס, האָטש ס'איז שוין פּערוואַכסען מיט גראַז און מיט בוימלעך און כמעט אַהן איין נאַנצע מצבה, האַלטען זיי דאָס פון דעסטוועגען פאַר אַ ציערונג, אַ שיינדעלע, אַ רייכטהום, און היטען דאָס אַפּ, ווי דאָס שוואַרצאַפּעל פונ'ם אויג. וואָרום אַחוץ וואָס דאַרטען ליגען זייערע אבות-אבותיהם, רבנים, צדיקים, לומדים, מפורסמים, גרויסע לייט, — איז אַ סברה, אַז דאַרט געפינען זיך אַ היבש ביסעל קרושים נאָך פון דער היידאָמאַטשינע, פון חמעלניצקי'ס צייטען... אַט דאָס „הייליגע אַרט“ — דאָס איז זייער איינציג שטיקעל אייגענס אויף דער וועלט, וואו זיי זענען די איינציגע בעלי-בתים, זייער איינציג שטיקעל ערד, זייער איינציג שטיקעל פעלד, וואו עס שפראַצט אַ גרעזעל און עס וואַכט אַ בוימלעל און די לופט איז פריש און עס אַטהעמט זיך פריי...

איהר זאלט זעהען, וואָס דאָרטען טהוט זיך אָפּ, אז עס קומט סוף זומער, ארום ראש-חודש אלול, די „ווינענדיגע טעג“ — איי-איי-איי! אירען און ווייבער — דערהויפט, ווייבער — אויף און אָפּ, סע ווימעלט און סע שווימעלט — אַ ווערטעלע „קבר-אַבות“! פון דער גאַרער וועלט קומט מען אהער אַ ביסעל זיך אויסוויינען און אויסניסען דאָס ביטערע האַרץ אויף די היי-ליגע קברים. הערט איהר, וואָס איך וועל אייך זאָגען? אין ערגיץ וויינט זיך ניט אזוי גוט און אזוי געשמאַק, ווי אין כתירלעווקע „אויפ'ן פעלד“. דאָס הייסט, אין די שוהלען דאָר-טען וויינט זיך אפילו אויך נאנץ נישקשה'דיג. נאָר ווי קומט דאָס צו קבר-אַבות? דאָס „קבר-אַבות“ איז אַ שטיק פרנסה פאר די כתירלעווקער שטיינשניידערס, בעלי-אכסניות, חזנים און שמישים, און דער ראש-חודש-אלול איז פאר די דאָרטיגע אַרעמע לייט, ווייבער און קאָליקעס די אמת'ע „שניט-צייט“.

„זענט איהר שוין געווען ביי אונז אויפ'ן פעלד?“ — וועט אייך פרעגען אַ כתירלעווקער מיט גדלות, גלייך ווי ער וואָלט אייך, אַשטייגער, פרעגען, צי זענט איהר געווען ביי זיין טאַטען אין ווינגאָרטען? אויב איהר זענט נאָך ניט געווען, טהוט איהם צוליעב און געהט זיך דורך צו זיי „אויפ'ן פעלד“, לייענט איבער די אַלטע שטאַרק-אַפגעריבענע אויפֿשריפטען אויף די האַלב-אייני-געפאַלענע מצבות, וועט איהר געפינען אין זיי אַ שטיק געשיכטע פון אַ נאנץ פאַלק... און אויב איהר זענט אַ מענש פון התפעלות און בענייטערונג, וועט איהר, בעטראַכטענדיג די דאָזיגע אַרעמע שטאָדט מיט איהרע רייכע בית-עולם'ס, זיך ניט קאָנען אינהאַל-טען און איבער'חזר'ען דעם אַלטען פסוק: מ ה ט ו ב ו — ווי גוט זענען דייןע נעצעלטען, יעקב! דייןע רוה-ערטער, ישראל! *etc.*

אײן אָנגעלעגטער ברית

געשריבען אין יאהר 1901

צײן אָנגעלעגטער ברית

— שלים-מזל! ווען קומט איהר אויס געהן צו-קינד? ערב
יום-טוב!

— קוים דערלעבט א נחת!

— אז מיר וועלען ווערט זיין ביי נאָט, וועט נאָר זיין א
יונגעל אויך. אָט וועט איהר זעהען!

— זי מוז געבוירען משיח'ן, ניט אַנדערש!

אַזעלכע וכדומה אַזעלכע ווערטלעך זענען געפֿלויגען דעם
גאַנצען טאָג ביי העניך דעם סטאַליר אין שטוב, און רייזעל האָט
זיך געקנייטשט, געיאָקעט, זיך קיין אָרט נישט געקאָנט געפינען.
עס זענען געווען מינוטען אַזעלכע, וואָס זי האָט זיך בער
האַלטען אין אַ ווינקעלע, זיך געקנייפט דאָס פנים, געריסען פון
זיך שטיקער פֿלייש און געבעטען אויף זיך דעם טוידט.

— רבונן של עולם! זיסער פאַטער, האַרציגער, געטרייהער,
העלף מיר שטאַרבען!...

רייזעל איז געגאַנגען צו-קינד נאָר פון גאַנץ פֿדיה אָן, נאָר
זי האָט זיך בעהאַלטען, קיינער זאָל ניט וויסען. אַרום פאַרנאַכט,
אז עס האָבען זי אַ חאַפּ געטהאַן די רעכטע „וועהען“, איז זי
אַריינגעפאַלען אין בעט אַריין, אָנגעהויבען ברעכען די הענט,
צענויפגעקערטעפּעוועט די צייהן, געוואָרען בריון און בלוי און
האַט אויסגעשריען נישט מיט איהר קול:

— מאמענו! געב מיר כח, איך זאל קאנען שטארבען!
 שרהרחה די באַבע, וואָס איז געשטאנען איבער איהר בעט.
 האָט שוין, נישקשה, געזעהען אזעלכע זאכען. זי האָט זיך אַז
 געבויען צו איהר מיט פערקאטשעטע אַרבעל ביז די שפיצעכיגע
 שוואַרצע עלענבויענעס און האָט זי געטרויסט:

— שרײַ, שרײַ, מיין קינד! אַ געווינערין באַדאַרף
 שרײַען. נאָך איין געשרײַ, וועסטו, אם ירצה השם, איבערקומען
 געזונטערהײד. די מאַמע דײַנע פֿון יענער וועלט טהוט זיך פֿאַר
 דיר איצטערט מײַהען. דער טאַטע דײַנער שטעהט אַצינדערט
 פֿאַר'ן בית-דין-של-מעלה און טהוט טהען בעטען פֿאַר דיר, דו
 וועסט, אם ירצה השם, איבערקומען געזונטערהײד און וועסט האָ-
 בען אַ זעהן, אַ טרויסט צו דײַנע צרות...

די „וועהען“ געהערן איבער, און רײזעל בלײַבט לײַגען, ווי אַ
 פֿריטשמעלײַטע, אַ פֿער'שכור'טע, און עס קלײַנגט איהר אין די
 אויַהערען, און זי שלאָפט ניט, נאָר זי איז פֿערטומעלט. זי
 ווייסט ניט, וואו זי איז אין דער וועלט. עפּײַס טהוט זיך מיט
 איהר. עפּײַס וועט מיט איהר זײַן. אפֿשר איז דאָס אײַן עק צו
 איהרע צרות? אפֿשר שטאַרבט זי? רײזעל ווײַל ניט שטאַרבען.
 נײַן! זי האָט נאָך אַ האַפֿענונג אויף דעם וואָס לעבט אייביג,
 אז איהר זעטעל וועט קומען, קומען צו פֿאַהרען פֿונ'ם ווייטען
 אַמעריקאַ, און זי וועט נאָך וויסען פֿון אַ לעבען מיט איהר לײַבען
 טהײַערען זעטעלען.

וואו איז זעטעל?

זעטעל דער שניידער האָט זיך עטלײַכע חדשים נאָך דער
 חתונה אוועקגעלאָזט זוכען פרנסת. קײַן אַמעריקאַ איז ער אַוועק-
 געפֿאַהרען. אַלע פֿאַהרען איצט קײַן אַמעריקאַ. אַוועקגעפֿאַהרען
 זעטעל — און ניטא, ווי אין וואַסער אַרײַן.

„געוויס איז ער דאָרט אַ חתן געוואָרען, גענומען פֿריש נדו,
 אויסקרענקען זאל ער דאָס דאָרטען, רכּונו של עולם!“

אזוי האָט מען געשמועסט וועגען איהם אין כתרילעווקע, ביי העניך דעם סטאַליר אין שטוב, אַלע — אַ חוץ רייזלען.

רייזעל האָט אַ נ ד ע ר ש נעקלערט וועגען איהר זעמלען. זי האָט איהם געקענט בעסער פון אַלעמען, האָטש זי איז געווען מיט איהם אינאיינעם נישט מעהר ווי פיער חדשים.

רייזעל האָט אַרויסגעקוקט אויף איהם אַלע מינוט, אַלע רגע; אויב ער לעבט נאָר און איז געזונד, וועט ער געוויס קומען, אָדער האָטש שרייבען אַ בריוועל, שרייבען אַ בריוועל און צושיקען איהר זיין „פאַטרעט“. אוי, ווען נאָט העלפט איהר, עס קומט איהר אָן דאָס גוטע בריוועל מיט'ן „פאַטרעט“, ווער איז צו איהר דעמאָלט גלייך?

אַ סך טעג האָט רייזעל אַט אזוי אַרויסגעקוקט. אַ סך נעכט איז זי ניט געשלאָפען. אַ סך טרערען האָט זי אויסגעגאַסען שטילערהייט, בעגראָבען דעם קאַפּ אין קישען, לייט זאָלען ניט זעהען, גוטע פֿריינד זאָלען ניט האַבען קיין יסורים, שונאים זאָלען זיך ניט פרייזען אויף איהרע צרות.

און איהרע צרות זענען געווען גענוג גרויס, וואָרום זי האָט דערפיהלט, אַז זי בעדאַרף ווערען אַ מוטער... וועה און ווינד, וואָס וועט זי טהון? וואוהין וועט זי זיך קעהרען און ווענדען? זי זאָל ניט מורא האַבען פאַר נאָט און פאַר'ן גיהנם, וואָלט זי זיך נאָר אַ מעשה אַנגעטהאָן!

ס'איז אַ סברה, אַז איינמאָל איז זי געווען ביי'ם טייך, גע-וואָשען גרעט, האָט זי זיך געוואָלט אַריינוואַרפען אין וואַסער אַריין. האָט זי זיך דערמאַנט אָן יענער וועלט, האָט זי גע-האַפט דאָס פעקעל גרעט און האָט זיך געלאָזט, ניט טוירט, ניט לעבעדיג, לויפֿען אַהיים. אזוי ווי זי לויפט, בעגענענט זי זיך מיט שרה-רחל'ען די באַבע.

— וואָס לויפסט דו אזוי, מאַכטער מיינע? — פרעגט זי שרה-רחל.

האָט זיך רייזעל צעוויינט, ווי אַ קליין קינד, און שרה־רחל, וואָס האָט געהאַט אַ „געניט אויג“, האָט באַלד פּערשטאַנען וואָס דאָ איז, און זי האָט איהר גענומען אויסרעדען דאָס האַרץ, ווי ווייט זי האָט געקאַנט.

— ס'איז אַ גאַטס־זאָך, — האָט איהר שרה־רחל געזאָגט — ס'איז פון גאָט. אַ קשיה, אפּשר אין דעם זכות וועט קומען זעמעל? ...

דערהערט דעם נאָמען זעמעל, האָט זי דערפּיהלט, אַז דאָס נאָנצע בלוט איז איהר צוגעטרעטען צום פנים — און ביידע ווייבער האָבען זיך אוועקגעזעצט אויף אַ פּרעמדער פּריזבע, זיך געשושקעט־געשושקעט, גערעכענט אויף די פינגער און צעגאַנגן גען זיך.

וויפּיעל רייזעל האָט געקאַנט האָט זי דעם סוד געהאַלטען טיעף ביי זיך פּערבאַרגען, ביו עס איז איינמאַל אין אַ שענעם פּריהמאַרגען אַרויסגעשפּרונגען און ס'איז געוואָרען אויס סוד, און פון דעמאָלט אָן איז העניך דעם סטאַליר'ס שטוב געוואָרען פאַר איהר אַ גיהנם. עס האָט זיך איהר אויסגעדאַכט, אַז אַלע קוסען אויף איהר, אַלע רעדען פון איהר, און מעהר פון אַלץ האָט זי נישט געקאַנט אַריבערטראָגען דאָס, וואָס מע שעלט איהר זעמלען. ווער עס האָט גאָט אין האַרצען באַרט זיך אין זיין בלוט. מעהר פון אלעמען איז איהר דערגאַנגען די יאָהרען לאה די בעקערין. לאה די בעקערין האָט אויף איהר שטאַרק רחמנות געהאַט, פּלעגט זי איהר אונטערמראָגען אָפּטמאָל אַ פּריש שטיקעל בולקע, אַ ברויטעל, אַ „ווישקראַבעק“ און זאָגען בשעת מעשה: — נאָ, רייזעל, פאַרויף דאָס געבעקס, וואָרגען זאָל ער זיך דאַרטען אין אַמעריקע, דער שאַרלאַטאַן דיינער, מיט'ן ערשטען ביסען, זיסער גאָט!

— ער זאָל האַמש וויסען דאַרטען, אַז אַט־אַט ווערד ער אַ טאַטע, דער רוח זאָל איהם נעמען! — העלפט איהר אונטער פּרומע די מלמד'קע.

— און אז ער וועט וויסען, וועט ער זיך צעקראצען דארטען.
דער שניידער, פארהאפט זאל ער ווערען! — לעגט צו א קנויטעל
אסנה די קורעלאפניטשקע.

די דאָזיגע ווייבער — דאָס זענען אלץ שכנים, וואָס זיצען
מיט ריזלען ביי העניך דעם סטאַליר אין שטוב. איטליכע פון
זיי האָט זיך איהר אַלקירעל, איהר בעל־הבתישקייט, איהר בעט־
געוואַנט, איהר מאַן און איהרע קינדערלעך. און קינדערלעך
זענען דוקא ביי זיי, ברוך השם, גענוג. ס'איז דארטען שטענדיג
א הרהא, א געשריי, א געפילדער: די קינדער צווישען זיך
רייסען זיך; די בעל־הבית'טעם קאַכען און באַקען אלע ביי
אין אויווען, פיהרען צווישען זיך רכילות, רעדען איינע אויף דער
אַנדערער לשון־הרע, קריעגען זיך און בעטען זיך איבער, לייהען
און פערלייהען איינע דער אַנדערער, אבי ס'איז נאָר פאַרהאַן וואָס,
פרייהען זיך אלע אינאיינעם אויף אין שמחה און לעבען כמעט
ווי אין משפחה.

רייזעל האָט זיך אויפגעחאַפט ווי פונ'ם שלאָף מיט א נייעם
מין געשריי:

— גאָט! גאָט! גאָט! ...

— אָט אזוי, אָט אזוי, טאַכטער! — האָט זי שרהרהל
געטרייסט. — אַצינדערט געהען ערשט די רעכטע „וועהען“. נאָד
איינע צוויי־דריי גוטע געשרייען וועסט דו, אם ירצה השם, אי־
בערקומען געזונטערהייד... אָט אזוי, אָט אזוי... מול טוב דיר,
טאַכטער, האָסט געהאַט א יונגעל!

אז ס'איז געבאָרען געוואָרען ביי ריזלען דאָס יונגעל, איז
דאָס ערשטע געווען אויסבאָרען דאָס קינד, איבערוויקלען און
בעטראַכטען אין וועמען איז דאָס געראַטען — און אלע דריי
ווייבער האָבען אויסגעשריגען אין איין קול:

— א וועהטיג איהם אין פנים! אינגאַנצען „ער“ מיט די
ביינער!

נאָכדעם האָט מען אָנגעהויבען שמועסען מכה אַ ייכעל פֿאַר דעם קימפעטורין. האָט איינע אויסגעוואָרפען דער אַנדערער, פאַר וואָס מע האָט נישט פּערזאָרגט די קימפעטורין האָטש מיט איין עוף. די גאַנצע באַד האָט מען אַרויפגעלעגט, געוויינטליך, אויף אסנה די קורעלאַפּניטשקע.

— איהר זענט אַ אידניע, וואָס קאַטאַרי איהר האַנדעלט מיט עופות. זענט איהר ניט קליין געווען פריהער מיט צוויי וואַכען אוועקזעצן איין עוף פון רייזעל'ס וועגען? פּראַסע וואַלטען מיר שוין אליין געקויפט, און שחיטה-נעלט וואַלטען מיר גענומען אויף זיך.

לאַה די בעקערין האָט פּערקאַטשעט די אַרבעל און האָט זיך אוועקגעשטעלט מאַכען פוטערגעבעקס פאַר דער קימפעטורין, און פרומע די רביצין איז אוועקגעלאָפּען צו איהר מאַן. רב חיים-חנא דער מלמד, און האָט ביי איהם גע'פּועל'ט, ער זאָל באַלד אַנשרייבען שיר-המעלות'ען פאַר דער געוויינערין.

האָט חיים-חנא דער מלמד פּערקאַטשעט די אַרבעל און האָט אָנגעשריבען שיר-המעלות'ען, וואָס ביי דער רייכסטער גע-ווינערין האָט מען אַזעלכע נישט געזעהן. אין מיטען איז געשטאַ-נען אויסגעמאַהלט אַ געזאַצקעטע פּיראַמידע;



ביי די זייטען איז געשטאנען דער געוויסער פסוק:

מכשפה לא תחיה
לא מכשפה תחיה
תחיה מכשפה לא

און אונטען, מיט גאנץ גרויסע אותיות:

ס י נ י ו ס נ ס י נ י ו ס מ נ ג ל ה

די געוויסע פערבאָרגענע ווערטער, וואָס זענען אַ סגולה צו אַ „נוט־אויג“ און צו אַלע צרות. הכלל, עס איז בעשאַפֿען געוואָרען אַלסדינג, וואָס מע בעדאַרף.

די קימפּעטורין איז געלעגען און האָט נאָר בעטראַכט די דאָזיגע ווייבער:

— גאָט זאָל זיי צאָהלען! פאַר וואָס קומט דאָס מיר? פאַר וועלכע מעשים טובים? ...

אַז די מאַנסבילען האָבען זיך אַביסעל אָפּגעפאַרטיגט מיט אַלע אַרבייט, האָבען זיי געמאַכט אַ שמועס מכת פּראַווען אַ ברית. העניך דער סטאַליר, האַמטש ער איז אַ איד ניט קיין גביר און קיין יונגלעך איז ער ניט זשערנע ביי זיך, פון דעסטוועגען האָט ער געזאָגט, אַז ווי באַלד די שמחה איז ביי איהם אין שטוב, וויל ער די מצוה און נעמט דעם ברית אויף זיך. האָט זיך דער איבעריגער עולם געפונען ווי בעלעדיגט:

— פאַר וואָס קומט איהם איינעם אַליין אַזאַ מצוה? ער האָט זעהר שען גע'דרש'עט? דער ברית איז אַלעמענס ברית!

אַז ס'איז געקומען צו די כבודים אויסטיילען, איז געוואָרען אַ שטיקעל סכסוך.

העניך דער סטאַליר האָט גערעכענט, אזוי ווי ער איז בעל־הבית, וועט מען איהם מסתמא געוויס אָפּגעבען סנדק, — האָט ער אָבער געהאַט אַ מיאוס'ען טעות. סנדק, האָבען אַלע געזאָגט, קומט רב חיים־חנא דעם מלמד, מחמת רב חיים־חנא דער מלמד איז אַ איד, וואָס קאָן פּערשטעהט איהר מיד, לערנען. האָט שוין

העניך דער סטאָליר נעמוזט נאכשטופען די קארעטע און זאָנען.
 אז ער האָט אַליין אויך גאָר אנדערש ניט גערעכענט... דערפאַר
 האָט מען איהם מכבד געווען מיט כסא־של-אליהו, און מציצה
 האָט מען נעמוזט אוועקגעבען אַסנה דער קורעלאַפניטשקעס מאָן.
 מחמת אַסנה דער קורעלאַפניטשקעס מאָן איז אַ ביזער איד. ער
 קאָן מאַכען אַ סקאַנדאַל!

הקיצור, מע האָט זיך מיט די כבודים ווי עס איז איינגעטיילט.
 איז געבליבען נאָך איין זאך, סאַמע דאָס בעסטע: וואו
 וועט מען נעמען משקה?

— משקה? — רופט זיך אַן שרה־רחל די באַבע. — איהר
 זאָלט שוין אזא דאגה האָבען מיט אַלדאָס גוטס, ווי איהר האָט אַ
 דאגה מיט משקה!

און שרה־רחל האָט געהאַפט אויף זיך דעם קעצענעם בורנוס
 און איז אוועק צו איהר איידעם יודעל דעם וויינער, וואָס מאַכט
 די זיסע בראַנפֿענס, און האָט איהם געבראַכט צו פיהרען אויפ'ן
 ברית מיט צוויי פלעשלעך רויטען בראַנפֿען, וואָס מע רופט דאָס
 „קראַמבאָמבולי“. און אז דער עולם האָט נאָך די פיש גענומען צו
 גלעזלעך „קראַמבאָמבולי“, איז מען באַלד געוואָרען לעבעדיג, פריי־
 ליד, און עס האָבען אָנגעהויבען פליהען לחיים'ס.

— לחיים! — האָט געזאָגט דער „סנדקא“, רב חיים־חנא
 דער מלמד, אַ איד מיט איין אויסגעפליקטער באַרד פון איין זייט
 און מיט אַ שוואַרצער גלאַנצענדיגער פעטשיילע אויפ'ן האַלז. —
 לחיים! לאַז גאָט העלפען, מיר זאָלען דערלעבען טרינקען אויף
 זיין בר־מצוה.

— לחיים! — האָט געזאָגט „כסא־של-אליהו“, העניך דער
 סטאָליר. — לחיים! לאַז גאָט געבען, מיר זאָלען דערלעבען
 טרינקען אויף זיין חתונה!

און דער „בעל־מציצה“, אַסנה דער קורעלאַפניטשקעס מאָן,
 איין אויסגעדיענטער ניקאָלאַיעווסקי סאַלדאַט מיט גראַבע שוואַרצע

ליפען, האָט אַריינגעהאַקט דריי כוסות מיט אַ מאָל און איז אַוועק מיט זיין ווינשעוואַניע נאָך ווייטער :

— לחיים! לאָז גאָט געבען, מיר זאָלען דערלעבען טרררינקען אויף ברייט'ען, אויף ברייטצוה'ס און אויף חתונות ביי איהם, און ביי זיינע קינדער, און ביי זיינע אייניקלעך, און ביי זיינע אור-אור-אייניקלעך!

און די ווייבער האָבען אויך גענומען צו קאַפּעטשקעלעך, און זענען געוואָרען רויטפאַרביג און שטאַרק בערעדעוודיג, און האָבען גערעדט אַלע אינאיינעם, ווי די גענז.

נאָכדעם האָבען די מאַנסכילען ארויסגעטראָגען די טישען מיט די בענקלעך, אַראָפּגעוואָרפען, מחילה, די קאַפּאַטעס און האָבען געהאַפט אַ טענצעל, מחילה, אין די תּחתונים, ווי, להבדיל, שמחת-תּורה.

און אויפ'ן בעטעל, פּערהאַנגען מיט איין אַלטען צעריסענעם לייזיד, אַרומגעשטעקט פון אויבען ביז אַראָפּ מיט שיר-המעלות'ען, איז געזעסען רייזעל די קימפעטורין מיט אַ ברעקעלע קינד אויף די הענד, געוויקעלט אין שמאַטעס, צוגעטולעט צו דער ברוסט. זי האָט געקוקט אויף די דאָזיגע גוטע מענשען, וואָס האָבען גע-וואונשען איהר אַזוי פּיעל גוטס, זי ווייסט ניט פאַר וואָס און פאַר ווען, און האָט געקוקט אויף איהר קינד, איהר טרייסט :

— אינאַנצען ע ר ! ע ר מיט די ביינער !

אין צוויי סרערען האָבען אַראָפּגעקאַפּעט פון איהרע שענע בלויע טיעפע אויגען, געקויקעלט זיך איבער איהר בלאַס אויס-געמאָטשעט פנים און אַראָפּגעפאַלען אויף דער ווייסער יונגער ברוסט.

נחת פון קינדער

שאַנאַל.

געשריבען אין יאָהר 1901



נחת פון קינדער

(מאנאלאג)

— קיין נגיד, הערט איהר, בין איד ניט. ווייט פון א נגיד.
גארנישט. א בעל־הבית מיט א דירה איין אייגענע. האטש וואס
האט מען, משטיינס געזאגט, ביי אונז פון א דירה? מכות! —
גאר נחת פון קינדער, קאז איד מיד באריהמען. האב איד, ברוד־השם,
מעהר פונ'ם גרעסטען גביר אין כתרי־לעווקע! ביי מיר, הערט
איהר, אז עס קומט א יום־טוב און עס קומען זיך צענויף אלע קינד־
דער, קיין עין־הרע, זיהן און טעכטער, שנור און איידעמס מיט אלע
אייניקלעך — ווער איז צו מיר גלייך?
למשל, נעמט פורים צו דער סעודה.

וואס פאר א טעם, פרעג איד איך, האט א סעודה, אז מע
זעצט זיך צום טיש איינער אליין מיט'ן ווייב און מע עסט?
נו, שטעלט אייך פאר, אז איד האב שוין אפגעגעסען די פיש
מיט דער יוד, לאקשען, צימעס, דאס, יענץ — נו וואס? בלאטע
שבבלאטע! א פערד, להבריל, עסט אויך. א מענטש איז דאך
אבער נישט קיין פערד. ובפרט א איד. ובפרט יום־טוב. ובפרט
אזא יום־טוב, ווי פורים צו דער סעודה!
קודם כל — די קינדער, קיין עין־הרע.

אכט האב איד, זאלען געזונט זיין, אלע אויסגעגעבענע.
(געווען צוועלף — פיער זענען, די צו לענגערע יאהר, אוועקגע־
גאנגען). האלב זענען זיהן, האלב זענען טעכטער: פיער איידעמס

און פיער שניר; האָט איחר שוין, קיין עיז-הרע, א קייטאַלן פון זעכצעהן.

היינט אייניקלעך, לעבען זאלען זיי!

נישט צו פאַרזינדיגען. וואָרום אלע טעכטער און אלע שניר קינדלען, ברודי-השם, אלע יאָהר; ביי וועמען ס'איז פאַרהאַן עלת, ביי וועמען — נייען, ביי וועמען זיעבען. קיין עקרות, אזעלכע, הייסט דאָס, וואָס זאלען חלילה נישט האָבען נאָר נישט, איז ביי מיר נישט פאַרהאַן.

נאָר מיט איין זוחן, מיט'ן מיטעלסטען, האָב איך געהאַט אַביסעל צו טהון: מיין שנור האָט אַ צייט קיין קינדער נישט געהאַט. נישטאַ און נישטאַ — און גענוג!

האָט זיך אָנגעהויבען א סדרה: דאָקטוירים, דער רבי, להכריל דער טאָטער — עס העלפט נישט.

קיצור-הדבר, ס'איז געבליבען — גט'ען זיך.

מילאָ, גט'ען זיך — גט'ען זיך. ס'איז געקומען צום גט'ען

זיך — ווער? וואָס? זי וויל ניט!

וואָס הייסט, זי וויל ניט? זי האָט איהם, זאָגט זי, ליעב, טפּש איינער! וואָס הערסט דו זי, זאָג איה, וואָס זי האָט דיך ליעב? זאָגט ער: איך האָב זי אויך ליעב. וואָס זאָגט איהר אויף דעם חכם? איך זאָג איהם „קינדער“ — זאָגט ער „ליעב“! ... וואָס זאָגט איהר אויף אזאַ לעקיש?

קיצור-הדבר, זיי האָבען זיך נישט גע'נט. און נאָט האָט געהאַלפּען — שוין אַ יאָהר זעכס, און זי האָט אָנגעהויבען צו קינדלען, קינדעלט זי וואָס אַ יאָהר, וואָס אַ יאָהר; שיט מיר אַ מיט אייניקלעך!

איהר זאַלט זעהען ביי מיר אייניקלעך — אלע געראַטענע, איינס שענער פּונ'ם אנדערען, אין זייערע פּנים'ער נישט אַרײַנ-צוקוקען! איך זאָג אײַך — אַנטיקלעך!

היינט ווי אזוי לערנען זיי! טאַמער ווילט איהר אַ בלאַט גמרא — איז אַ בלאַט גמרא אויסוועניג. פון חומש מיט רש"י, מיט

תנ"ך, מיט דקדוק, מיט די אלע איבעריגע היינטיגע שאלעמויוען שמועסט מען ניט. זייער לייענען און זייער שרייבען אידיש און רוסיש און דייטש און פראנצויזיש, און און און...

אז איד באדארף אמאל א בריוועל איבערלייענען, איין אדר דעם אַנשרייבען, צי וואָס, — ווערד אַ מלחמה: „זיידעניו, אַט וועל איך! זיידעניו, אַט וועל איך!“

אי וואָס, איהר וועט פרעגען „פרנסה“? עט, פארהאן א גרויסער גאָט! ער פיהרט אויס. אַ מאָל אזוי, אַ מאָל אזוי. אַ מאָל בעסער, אַ מאָל ערגער. מאָהלט אַייד, מעהר ערגער ווי בעד סער — מע מוטשעט זיך און מע קומט דורך מיט'ן יאָהר, אַבי געזונט, ווי זאָגט איהר.

מיין עלטערען זוהן איז גענאָגען ניט שלעכט. ער איז געזעסען אין א דאָרף, אין זלאָדיעווקע איז ער געזעסען, און געהאָט גאַנץ פיין פרנסה; נאָר אז ס'איז אַרויס דער אוקאַז פּונ'ם דריטען מאַי, האָט מען איהם געבעטען מחילה; האָט ער דאָר מסתמא גע'בריה'ט זיך, געוואָלט אויסווייזען, אז ער איז ניט קיין „פאַד סעליוושיסיאַ“, געבראַכט פאַפיערען, אז ער זיצט דארטען נאָך פון ששת ימי בראשית, דערלאָנגט אין סענאַט. בקיצור, ס'האָט ניט געהאַלפּען קיין שמע-ישראל, מע האָט איהם אַרויסגעטריבען, און ער קאָן נאָך ער היום צו זיך ניט קומען... זיצט ער ביי מיר מיט ווייב און קינדער. אַ ברירה האָט מען?

און דעם אנדרערען זוהן מיינעם געהט נעכאָד גלאָט נישט. וואָס ער זאָל ניט טהון — איז שלים-שלים-מזל, ווי זאָגט איהר, „מיט דער פּוטער אַראָפּ“. קויפט ער תבואה, ווערד אַ זול. האָגד דעלט ער איין אַכסען, פּג'ען זיי. ריהרט ער זיך צו צו וואָלד, איז אַ וואַרעמער ווינטער — אַ בר-מזל! ער זאָל אַ קוק טהון אין טייד, וואָלטען גע'פּג'רט אלע פּיש... האָב איד מיד מיישב געווען און זאָג איהם: „ווייסט דו וואָס? פּעקעל זיך אַריבער מיט ווייב און קינדער צו מיר. ממה נפשך!“

דעם דריטען זוהן מיינעם איז יא געווען נישקשה, איז ער אין דער גרויסער שרפה, ניט היינט געדאכט, אפגעברענגט געווארען. ארויס ווי די מאמע האָט איהם געהאַט, און האָט נאָר געהאַט אויף זיך אַ נוט פּעקעל מיט אַ מסירה'לע, מיט אַ סלעדאָואַטעל, מיט צרות, מיט אַ פּריזיוו — פּרעגט ניט — ס'איז גוט!... היינט יצט ער ביי מיר מיט דער גאַנצער האַליאַסטרע. וואָס דענן? ...

נאָר איין קלענערען זוהן מיינעם איז, קיין עין-הרע, גאַנץ נישקשה'דיג. שייך זאָגען נישקשה'דיג? קיין געלט האָט ער ניט, נאָר ער האָט אַ רייכען שוועהר. דאָס הייסט, ער איז ניט אזוי רייך, ווי אַ בעל-פּרנסה, האָט געשעפּטען אַ סך, אַ גרויסער דרעהער, אַ „קרוטין“ — זאָל דער אויבערשטער שומר ומציל זיין! ער דרעהט אזוי לאַנג, ביז ער פאַרדרעהט אי זיך, אי יענעם. נאָר וואָס דענן? ער דרעהט זיך אַלע מאָל אויס, דער הונט. ער האָט שוין ניט איין מאָל גע'פּטר'ט אי זיין געלט, אי די קינדער'ס געלט. זאָג איך צו איהם: „וואָס האָט איהר געהאַט צו מיין זוח'ס געלט?“ זאָגט ער: „איהר האָט עפּים אַרײַנגעלעגט אַ סך פּוטער?“... זאָג איך: „מיין זוהן איז מיר דערווייל אַ קינד“. זאָגט ער: „און מיין טאָכטער איז ביי מיר ניט קיין קינד?“ זאָג איך: „עט!“ זאָגט ער: „בע!“ זאָג איך: „מילא!“ זאָגט ער: „בקיזור!“ אַ וואָרט פאַר אַ וואָרט — האָב איך אַוועקגערוּפּען מיין שמויגער און זאָג צו איהם: „טהו אַ שפּיי, זאָג איך, אויף דיין שוועהר דעם נניר, דעם דרעהער, און זעץ דיך אַוועק ביי מיר — וואָס נאָט וועט גע- בען, אַבי אינאיינעם“...

ועהט איהר, צו איידעם האָב איך נאָר קיין גליק נישט. אָבער טאַקי לחלוטין ניט! דאָס הייסט, איך האָב צו זיי קיין טענות ניט, און שעם זיך חלילה נישט מיט זיי, וואָרום איך האָב, מענט איהר מיר גלויבען, אַזעלכע איידעם, וואָס דער גרעסטער גביר פאַרמאָגט זיי ניט. פּיינע קינדער, מוחסים, פאַרשוּינען קעפּטענטשען!

איינעם האָב איך איין איידעם פֿון גאָר אַ גרויסען יחוס, אַ צאָצקעלע, אַ זיידען קינד, אַ געראַטענער מיט אלע מעלות און אַ גרויסער למדן, זיצט און לערענט. איך האַלט איהם ביי זיך אויף קעסט פֿון נאָך דער חתונה אָן, וואָרום ווען איהר זאָלט איהם קענען, וואַלט איהר אליין געזאָגט, אַז ס'איז גאָר איין עבירה אַרויסצולאָזען אַזעלכס אויף דער וועלט — וואָס וועט פֿון איהם ווערען?

דעם אַנדערען איידעם האָב איך שוין נישט אַזאַ יחוס, גאָר דאָס קרן איז אָבער איין אַנטיק, דהיינו: וואָס ווילט איהר? שרייבען, און לייענען, און חשבונ'ען, און זינגען, און טאַנצען, און וואָס ניט? היינט שפּיעלט ער אין שאַך — אַז מע שמוסט, ער יכּוּל'ט! פֿון דעסטוועגען, הערט איהר, אַז ס'איז ניט באַשערט, ווי זאָגט שלמה המלך: ל א ל ח כ מ י ם ל ח ם — אלע קענערס געהען אַהן שטיוועל. איך האָב איהם שוין געפרובט אויף אלע זייטען: ער איז שוין געווען אַ פּאַסעסער, און אַ קרעמער, און אַ מלמד, און אַ שרדן — עס געהט נישט, האַטש צערניים זיך! זיצט ער איצט ביי מיר מיט די קינדער. איך וועל דאָך מיין טאַכטער אויף דער גאַס ניט אַרויסוואַרפען!

גאָר איין איידעם האָב איך, שוין נישט אַזאַ גרויסער קענער, גאָר אויך נישט קיין אַביווער. דער נוטער קאַפּ מיט דער שענער האַנד, מיט דעם בלאַט גמרא, מיט'ן שענעם פּיסק — אַז ער רעדט, שיטען זיך פּערעל, אַ חיות צו הערען!

איין חסרון גאָר, וואָס ער איז צו איין איידעלער, כּמעט אַ רוחניות, דאָס הייסט, ער איז נישט איבעריג געזונט. דאָס הייסט, אפּילו אַז איהט וועט אַ קוק טהון אויף איהם אַזוי, איז ער, דאַכט זיך, גאָר נישט... גאָר וואָס דענו? דאָס וואָס ער שוויצט. און דערצו גאָר דער הוסט! פֿון אַ צייט אַז ער האַט באַסומען אַ פּאַ-סקורדע הוסט מיט אַ מין קוויטש, און ס'איז איהם שווער צו האַפען דעם אַטהעם. דאָקטוירים הייסען איהם טרינקען מילך

און פאָהרען קיין בויבעריק אויף אַ דאַטשע. אַהין פּאָהרען, זאָגט מען, אַלע קראַנקע. דאַרטען, זאָגט מען, איז פּאַרהאַן אַ וואַלד אַזעלכער, וואָס איז אַ רפואה צום הוסט. רעכען איך, אַם ירצה השם, איבער אַ יאָהר זומער, אַז גאָט וועט שענקען דאָס לעבען, זיך דורכפּאָהרען מיט איהם קיין בויבעריק. דערווייל, ביז ער וועט אַמאָל ווערען געזונט, ליגט ער מיט'ן ווייב און קינדער, געוויינטליך, אויף מינע פּלייצים. עפּים אַ תּירוץ?

היינט האָב איך נאָך איין איידעם, שוין גאָר אַ פּראַסטען. נאָר אַ האַרעפּאַשנעם יונג, דאָס הייסט, חלילה נישט קיין בעל-מלאכה, נישט קיין שניידער, נישט קיין שוסטער, נאָר קיין חדר-יונגעל אויך ניט.

ער איז אַ „פּיליער“ איז ער; ער האַנדעלט מיט פּיש האַנדעלט ער. זיין טאַטע האַנדעלט מיט פּיש, זיין זיידע האָט געהאַנדעלט מיט פּיש, די גאַנצע משפּחה זייערע ווייסען — נאָר פּיש און נאָר פּיש און נאָר פּיש!

דאָס הייסט, זיי זענען אַפּילו גאַנץ עהרליכע אידען, אַרענטליכע. נאָר פּראַסטע מענטשלעך.

וועט איהר דאָך פרעגען: ווי קומט צו מיר אַזאַ איידעם? מסתמא איז דרינען פּאַרהאַן אַ מעשה, ווי זאָגט מען: אין אַ טייך וואַרפען זיך דורך אַלערליי העכט. מסתמא איז מיין טאַכטער'ס גליק אזוי, אַז זי באַדאַרף האַבען אַ ז אַ מאַן.

דאָס הייסט, האַבען האָב איך צו איהם גאַרניט; מיין טאַכטער לעבט פאַר איהם דוקא גליקליך. וואָרום בטבע איז ער דוקא אַ גוט מענטשעל, אַ דימענט, צוגעלאָזט, הערט איהר, צו אונז אַלעמען ביז גאָר, וויפּיעל ער פּאַרדיענט גיט ער אָפּ איהר, און העלפט אויס יענע איידעמס מינע און די זיהן ווי ווייט מעגליך. וואָס איז שייך זאָגען? — ער האַרעוועט כמעט אינגאַנצען אויף אונז, און האָט פאַר אונז אַלעמען דרד-אַרע. וואָרום ער ווייסט

נאנץ גוט, ער פיהלט, פארשטעהט איהר מיד, ווער ער איז און ווער מיר זענען; ער איז ער און מיר זענען פאָרט מיר! מיט דער האַנד, הערט איהר, קאָן מען דאָס ניט אוועקמאַכען.

וואָרום אז עס מאַכט זיך אמאָל, מע קומט זיך צענויף צוויי־שען מענטשען, און מיינע קינדער מאַכען אַ שמועס מכה די קליינע אותיות, עפּיס אַ דין איז שלחן־ערוד, צי אַ שאַרף שטיקעל נמרא, צי גלאַט אַ פּסוק, מוז ער נעבאָד זיצען און שטומען, וואָרום ס'איז פאר איהם, ניט דאָ געדאַכט, אַ סוד!

אוראי מעג ער זיך איבערנעמען, וואָס ער האָט אזוינע שוואַך גערס, און מעג האַרעווען פון זייערטוועגען! ווי זאָגט איהר? ניט אזוי? האָ?

אַצינד, אז איהר זענט שוין אַביסעל בעקאַנט מיט מיין גע־זינדעל, פארשטעהט איהר שוין וואָס פאַר אַ ש מ ח ה ביי מיר איז און וואָס פאַר אַ נחת איד האָב, אז עס קומט אַ יום־טוב, למשל, פורים צו דער סעודה, און אלע קינדער מיט אלע אייניקלעך, קיין עיז־הרע, זעצען זיך אויס אַרום טיש, און מע מאַכט המוציא איבער דעם שענעם גרויסען קלוגען פורים־קוילעטש, וואָס מיט זאפראָן און מיט ראַזינקעס אַרומגעשטעקט, מיט די גוטע געלע לאַנגע לאַקשען און געצוקערטע פיש מיט חריון, מיט די גוטע געלע לאַנגע לאַקשען מיט יויד, און מע נעמט צו קאַפּלעך משקה, אז גאָט העלפט אַ פּלעשעל ווימאַראַזיג, איין אמת'ער אַ „קאָוועשאַנער“, אַדער אַ גלעזעלע גוטען ווישניק, אַבי ס'איז נאָר דאָ, און פאַר נויט — איז אַ פּראַסט ביסעל יי"ש אויך אַ סחורה, און מע טהוט אַ זינג, איד דעם שושנת יעקב, און נאָר אַ מאָל — שושנת יעקב! און וויעדער אַ מאָל — שושנת יעקב! טהוען אַ האפ־אונטער די קינדער:

צהלה ושמחה!

און די קליינע שקצים, די אייניקלעך, אויפ'ן דינעם קופ'ל־כעל:

אור ליהודים! אור ליהודים! אור ליהודים!

און מע געהט נאך א טענצעל אויך, — דעמאָלט ווער איז צו מיר
גלייך? וואָס מיר בראַצקי? ווער מיר רויטשילד? אַ מלך, ווי
איחר זעהט מיר אַ אידען, אַ מלך!
קיין נגיד, הערט איהר, בין איד ניט, נאָר נחת פון קינדער
האַב איד, ברוך־השם, מעהר פונ'ם גרעסטען גביר אין כתרילעווקע!

א פערשטעהרמע חתונה

געשריבען אין יאהר 1902



א פערשמעהרמע חתונה

ווי אזוי זאל זיך נח צעלניקער נישט פרייהען, אז גאט האט
איהם געהאלפען, ער גיט אויס דאס לעצטע קינד, ער מאכט חתונה
די יונסטע טאכטער?
פאר וועמען?

למאי נפקאמינה — צי פאר ברוכ'ען, צי פאר זרח'ען, צי פאר
פייטלען, צי פאר טרייטלען? — אויסגעגעבען, חתונה געמאכט —
און איין עק!

מיינט איהר דאך, אז נח צעלניקער איז אזא פאטער, וואס
פטר'ט אראפ א טאכטער, א הארב פון די פלייצעס, גלאט אזוי,
אבי פטור געווארען? האט איהר א טעות!
אזא פאטער, ווי נח, האט איהר ניט דעם צווייטען אין דער
וועלט.

דאס גאנצע לעבען זיינס האט ער מקריב געווען פון די קינד
דערס וועגען: געהארעוועט, אויסגעריסען געווארען, גאנצע טעג
אויף דער היטץ, גאנצע נעכט אויפ'ן פראסט, זיך געשלעפט אין
רענענס און אין בלאטעס, שוין געלעגען וויפיעל מאל אונטער'ן
וואגען אויך, א פאר מאל ווינטער אין א פאלאנקע, זיך צונעקיהלט
די לונג, בעקומען א מאדנע הוסט — איהר פרעגט, ווי אזוי מע
ווערד פערשווארצט? אנו, פרובט אויסהאלטען א ווייב מיט קינד
דער פון א צעלניק-קראם, א „גאלאנטעריי-געשעפט“, אין כתר-
לעווקע!

אז די קינדער זענען געווען קלייניטשקע, פלעגט זיך נח אליין שלאָגען מיט זיי קאָפּ און וואַנד: וויקלען, האַרעווען, צוואַץ-גען — אלסדינג.

וועט איהר דאָך פרעגען: וואו איז געווען די מאמע זייערע? די מאמע זייערע, זעלדע, איז געווען פערנומען אין געשעפט, מעהר צווישען פריצים; ער — אין שטאָרט, זי — אין דער סביבה. פאר וואָס עפּיס זי, ניט ער? זי פערשמעהט די שפראך, קאָן רעדען מיט אַ פריץ, איין בריה אויף אַפּזעצען אַ שטיקעל סחורה אין דער פרעמד.

מיט דער שטאָרט קאָן זעלדע נישט האַנדלען. אַנקוקען קאָן זי ניט די כתרילעווקער קונים — זיי זענען צו קלונ! פריצים — די זענען נאָר אַנדערע מענשען. אַ פריץ, אז מע זאָגט איהם „יאק באַנאַ קאַחאַם“ — גלויבט ער, און אַ כתרילעווקער איד, איהר זאָלט פאַר איהם, שונאי-ציון, האַפען די ערר, וועט ער אייך ענט-פערען מיט אַ שמייכלעלע:

— למאי זאָלט איהר זיך שווערען? איהר זענט ביי מיר באַ-גלויבט אַהן אַ שבועה! ...

נדן ניט נח צעלניקער דער יונגסטער טאכטער זיינער פינף און זיעבעציג; דאָס הייסט, צוזאָגען האָט ער צוגעזאָגט ק"ו, פינף און זיעבעציג בשעת תנאים, און פינף און זיעבעציג שפעטער, „לכשירחיב“ ...

איז אבער דער „לכשירחיב“ נאָך נישט געקומען.

אויף דעם „לכשירחיב“ קוקט-ארויס נאָנץ כתרילעווקע שוין אַ שאַק מיט יאָהרען, און נישטאַ איהם.

ער וועט אַמאָל קומען, צי ניין? עס קאָן זיין! מיט וואָס איז ער ערגער פון משיח'ן? וואַרטען דענן ניט אירען אויף משיח'ן? ...

קיצורהדבר, זייט זיכער, דער שידוך וועט זיך איבער נדן נישט צעגען. וואַרום ס'איז אַ היימישע זאָך: די מחותנים

קענען זיך און האָבען זיך ליעב; די מחותנת'טעס קענען זיך און האָבען זיך ליעב; חתן-כלה קענען זיך און האָבען זיך לי...
איך האָב מיך שיער ניט אַרויסגעהאַפט מיט אַ וואָרט! אַז איהר וועט מיר צוואַגען, אַז עס וועט זיין כסוד, וועל איך אייך עפּים דערצעהלען.

נאָך איידער ס'איז איינגעפאלען רב שלום-שכנא דעם שרבו, ער זאָל רעדען דעם דאָזיגען שידוך, האָבען זיך חתן-כלה שוין לאנג געקענט און געשריבען בריוולעך, וואָס זיי אַליין טאַקי האָבען זיך איינס דאָס אַנדערע איבערגעגעבען.

ער האָט געלערענט אין חדר, און זי איז געשטאַנען אין קלויט. איינמאָל געהט ער פאַרביי מיט'ן תפילין-זעקעל אין בית-מדרש אַרײַן, ראש-חודש איז דאָס געווען, דערזעהט ער זי שטעהן ביי דער טיר אין אַ רויט סיצען קליידעל, וואָס זי אַליין טאַקי האָט דאָס אויפגענייט, מיט אַ ווייס געשטיקט שאַלעכעל אויפ'ן קאַפּ, אויך איהר אייגענע אַרבייט, און איהרע שענע שוואַרצע גרויסע אויגען קוקען נלייך אויף איהם און שמייכלען.

האָט זיך איהם אויסגעדאַכט, אַז דאָס קוקט זי אויף איהם. די זון האָט געסמאַלעט, און אַ וואַרעם ווינטעל האָט זיך פער'נגנכה'ט, אַ גלעט געטהאָן די פּאה, און ער האָט אַ מורקע געטהאָן: „פּרייד-דעל — אַ היבשע נקבה!“

האָט ער נאָכדעם נישט געקאַנט דאוונען — זי איז איהם געשטאַנען פאַר די אויגען.

סאַמע צו הלל, צו „מן-המצר“, דערמאַנט ער זיך אַן דעם צעלניקער'ס טאָכטער און אַן איהרע שענע שוואַרצע גרויסע אויגען. צעשאַקעלט ער זיך און שרייט דעם „מן-המצר“ אויף אַ קול, טאַמער וועט ער פּערגעסען.

ער געהט פון בית-המדרש אַהיים און קוקט אַהין, טאַמער וועט ער דערזעהען פּריידלען.

ער קומט אין חדר אַרײַן, נעמט זיך צו דער נמראַ קוקט אַרײַן אין תּוספות — דערזעהט ער פּריידלען.

ביינאכט אין חלום זעהט ער פריידלעך — אומעמום פריי!
דעל!

רב שלום-שכנא דער שדכן איז געפאלען אויף א גלייכער
זאך. ער איז געקומען צו נח צעלניקער אין קלייט אריין איהם
פארלעגען דעם שדוך פאר זיין יונגסטער טאכטער מיט ברוד
בן-ציון'ס יונגעל דוד, און האָט אַרויסגענומען דאָס פּוּשקעלע טאַבעקע
און אָנגעהויבען אויסרעכענען, וואָס פאַר אַיין אַנטיק ער האָט איהם
געבראַכט צו טראַגען פאַר זיין טאַכטער. האָט זיך פּריידעל געמוזט
אַפּקעהרען אָן אַ זייט, מע זאָל ניט זעהען, ווי זי איז רויט געוואָרען.
ביי איהר אויפ'ן ווייסען האַלז, פערשטעהט איהר מיד, איז
געהאַנגען אַ בענדעל, און אויפ'ן בענדעל איז געהאַנגען אַ קניפעל.
און אין דעם קניפעל האָט זיך געפונען אַ בריוועל, און אין בריוועל
איז געשטאַנען געשריבען אויף אידיש מיט זעהר אַ שענער האַנד-
שריפט. מיט ציקלעך און מיט קוועטשלעך און מיט דריידלעך, די
דאָזיגע ווערטער:

„טהייערסטע און ליעבסטע נשמה! מיין פריינד
און מיין קרוין, מיין חיות און מיין לעבען! פריידעל.
„געזונד זאלסט דו זיין! ווען אונזער טייד זאל זיין
„פון גאלע טינט, און דער וואַלד זאל זיין גאלע פענעס,
„און די גאַנצע וועלט זאל זיין פאַפיער, און איד זאל
„שרייבען צו דיר גאַנצע טעג מיט גאַנצע נעכט, וואָלך
„איד דיר נישט געקאַנט אַרויסשרייבען קיין צעהנטוי-
„זענדרחלק אפילו פון דעם, וואָס מיין האַרץ טהוט
„פיהלען צו דיר פון דער ערשטער מינוט אָן, וואָס איד
„האָב דערזעהען דיין ליכטיג פנים, וואָס איז שענער
„פון דער זון, און דערהערט דיין זיס קול, וואָס איז
„זיסער פונ'ם זיסטען וויין...“

און אזוי ווייטער.

דאָס פאַרעל האָט לאַנגלאַנג אַרויסגעקוקט אויף רב שלום
שכנא דעם שדכן, ער זאל פאלען אויפ'ן שדוך. און אז דער שדוך

איז געוואָרען אַ שרודך, האָט דער חתן געשיקט דער כלה אַ פּאַר ניל-
דענע אויהרינגלעך פאַר פּופּצעהן קאַרבען, און די כלה האָט אויס-
גענייהט דעם חתן מיט זילבער אויף סאַמעט אַ ניי תּפּילין-זעקעל,
אַ מנדורד מיט צוויי לייבען און מיט אַ קרוין פון אויבען, וואָס סע
האָט דאָס בעדאַרפט אַנקוקען אויף חרושים!

קיין גלייכען איז נישט געווען צו דעם פּאַרעל אויף דער
וועלט. שטיל, אָהן ווערטער, האָבען זיי געצעהלט די וואָכען, די טעג,
די שעות, די מינוטען צו דער חופּה — אויף שבת-נחמו איז אַפּ-
געשטעלט געוואָרען די חתונה — און די גליקליכע צייט איז גע-
קומען, אין אַ גוטער שעה, אַ מזל'דיגער שעה.

ווער עס האָט ניט געזעהען זעלדע די צעלניקערין אינ'ם
טאָג פון איהר פּריידעל'ס חופּה אַרומלויפּען מיט'ן זיידענעם טיכעל,
פּערבונדען פון יענער זייט האָלן מיט צוויי שפיצען, און שרייען
מיט אַ הייזעריג קול: „וואו איז ערגיץ נח, וויסט איז מיר?“ —
דער האָט קיין שענס ניט געזעהען און דער פּערשטעהט ניט,
וואָס הייסט „פּערטאַרעאַמט!“

— חתן-כלה פּאַסטען, — האָט זי געשריגען מיט אַ קוויטש —
און איהם האָט דער גוטער יאָהר! נח, וואו ביזט דו ערגיץ? נוואָלד,
נח, איך וועל דאָס ניט אויסהאַלטען, נח!

— וואו איז דער מחותן? — האָבען איהר געהאַלפּען שרייען
חתן'ס צד. — שוין צייט באזעצען די כלה! וואו איז דער מחותן?
און דער „מחותן“ איז געזעסען אין אַ ווינקעלע; ער האָט זיך
פּערקלויבען אַהין מיט אַ גוטען ברודער, רב משה-יוסי דעם רב'ס
איידעם, און דערצעהלט איהם אויס זיין ביטער האַרץ, וואָס פאַר
אַ פּערשטעהרטע חתונה ער האָט.

אַלע טעכטער, קיין עין-הרע, חתונה געמאַכט, ווי עס געהער
צו זיין; אַלע מאָל אַראָפּגעבראַכט די יעהופּעצער כלייזמר;
געקומען צו דער מוזיקע — ניטאָ קיין כלייזמר! אַ האַפּענדיגע
חתונה! אַ פּערשטעהרטע חתונה!

משהיוסי דעם רב'ס איידעם גלעט זיך דאָס בערדעל, קוקט מיט שמייכלדיגע אויגעלעך אויף דעם נאָרישען מחותן און זאָגט צו איהם:

— אָט האָט איהר דאָך כלי־זמר, די היגע כלי־זמר זענען דענן קיין כלי־זמר ניט?

— אויך מיר כלי־זמר! — מאַכט צו איהם נח. — אַ חתונה אַהן יעהופעצער כלי־זמר!

ווען נח ווייסט דאָס פריהער, אַז די יעהופעצער כלי־זמר זועלען ניט קאָנען זיין, לעגט ער אַפּ די חתונה אויף חצי אלול, שפעטער, נאָך דער חופה, האָט ער וויעדער ניט געסטייעט. — וואו איז נח? — שרייט כלה'ס צד. — וואו איז דער מחותן? — שרייט חתנ'ס צד. — דער מחותן? דער מחותן?

זעלדע געפינט איהם און ניט איהם אַ רעכטען פסק, טחוט אַ פלעסק בשעת מעשה מיט די העגד:

— שען מאַכסט דו חתונה די מוזינקע, וועה איז מיר!
— אַהן די יעהופעצער כלי־זמר — מאַכט נח — איז דאָס ביי מיר אַ לוי, נישט קיין חתונה, אַ פאַרשטעהרטע חתונה!
— נאָט איז מיט דיר, נח, וואָס רעדסט דו, נח? — זאָגט צו איהם זעלדע מיט פייער. — כתרילעווקער כלי־זמר זענען קיין אידען ניט? כתרילעווקער כלי־זמר האָבען קיין סינדער ניט? כתרילעווקער כלי־זמר באַדאַרפען נישט עסען? אי־פע — שע-מען מענסט דו זיך, שעמען איז דיין ווייטען האַלז אַריין! ... רב יהושע־העשיל, אַ פּרייליכס!

און רב יהושע־העשיל דער כלי זמר, איין עלטערער איד מיט אַ וואַטאָווער קאַפּאָטע, מיט נראָבע פּאות און מיט אַ לאַנג גען טלית־קטן, טחוט אַ קלאַפּ מיט'ן סמיטשיק איבער'ן פיעדעל, און אַ וואונק צו דער חברה — און כתרילעווקער כלי־זמר בעוויי־זען, אַז זיי זענען אויך נישט קיין „יאַלדען“: זיגן שפיעלען אַ

פרייליכס, ארבייטען אויף אלע כלים, רייסען די סטרונעס, ברומען אויפ'ן באס, בלאזען אין די טרומייטען, פייפען אויף די פלייטען, קלאַפען אין די טאצען. דער עולם פלעסקעט צו מיט די הענד, צעשפרייט זיך, מאַכט די ראָד גרעסער און גרעסער. די מחותנים מיט די מחותנת'טעס פון ביידע צדדים נעמען זיך פאר די הענד און מע געהט אַ פרייליכס.

נישט פאר קיין
אירען גערעכט

געשריבען אין יאָהר 1902

נישט פאר קיין אידען געדאכט

זיידעל רב שעה'ס איז א יונגערמאן, וואָס זיצט אויף קעסט, טהוט נישט קיין האַנד איז קאַלט וואַסער, זיצט און לערענט, האַמט ער האָט שוין עטליכע קינדער. נאָר וואָס האָט ער צו דאָגה'ן, אז ער איז אַ בן יחיד, און רב שעה איז אַ איד אַ נגיד — איבער הונדערט און צוואַנציג יאָהר איז דאָס אינגאַנצען זינס. רב שעה איז כלימיו געווען אַ איד אַ בעל-הלאוה. זיין „קאָפיטאַל“ איז געווען צעוואַרפען איבער דער גאַנצער שטאָרט. ס'איז ניט געווען איין כתרילעווקער, וואָס זאָל ניט זיין שולדיג רב שעה'ן קיין געלד. און דערפאַר האָט ביי איהם אין שטוב תמיד געקאַכט, ווי אין אַ קעסעל: דער אריין, דער אַרויס, דאָרט גענומען, דאָ געגעבען.

ס'איז ביי איהם געווען, להבדיל, א „קאַנטאַר“, א „באַנק“ — אַ באַנק, נאָר אַהן געפאַרבטע טישען און טישלעך, אַהן מענשען אַ סך מיט ווייסע מאַנישקעס, מיט פערדרעהטע וואַנציס און מיט לאַנגע נעגעל, אַהן פענסטערלעך מיט גראַטעס, אַהן אייזערנע שאַפעס און אַהן מוראַ'דיגע קאַנטאַביכער און גראַסביכער, וואָס מע קאָן מיט זיי הרג'ענען אַ מענשען.

ביי רב שעה'ן אין שטוב איז געשטאַנען נאָר איין טישעל, אויפ'ן טישעל איז געשטאַנען אַ „טינטורעל“ מיט אַ „זעמדערעל“, און איטליכס מאַל, וואָס מע האָט בעדאַרפט פערשרייבען, פלעגט מען מווען אַנשפיייען אין „טינטורעל“, וואָרום אַנדערש האָט דאָס

ניט געוואלט געבען קיין טינט. און ווייטער איז געווען אין טיר
שעל א טישקעסטעל מיט צוויי רינגלעך מיט א גרויסען שלאָס.
דאָרט, אין טישקעסטעל, איז געווען דאָס „קאָנטאַבֿור“ מיט אלע
חשבונות, וואָס רב שעה אליין טאָקי האָט זיי געפיהרט על-פי
זיין אייגענער בוכהאַלטעריע. היינט, ווי אזוי?

דאָס ביכעל איז בעשטאַנען פון צוויי און פופציג בלעטלעך,
אויף יעדען בלעטעל איז געשטאַנען די סדרה פֿון דער וואָך,
צעווירעט אויף צווייען, פון איין זייט ק ב ל ת י *, פון דער
אַנדערער זייט נ ת י ** — און דאָרט איז געווען פערשריבען
אזוי:

נ ת י לר' שמחה לעמעשקע
על-פי קוויטעל פרשה פקודי
י"ג רו"כ.

נ ת י עוד לר' גרשון פופיק
ז' רו"כ.

ל א נ ת י עוד לר' פייוויל
שמוים י"ב רו"כ כי ס'איז
פאַרפאַלען.

ח ב ט ת י *** לר' שמחה
ליתן עוד י"א רו"כ.

ק ב ל ת י מר' גרשון פופיק על
פי קוויטעל פרשה בראשית
ב' רו"כ.

ק ב ל ת י מר' פייוויל שמוים
על-פי קוויטעל פרשה פקודי
ד' רו"כ.

ק ב ל ת י מר' שמחה לעמיש-
קע א' רו"כ.

ל א ק ב ל ת י מר' גרשון
פופיק על פרשה נח, לא
קבלתי גם על פרשה לך-לך.

ווי אזוי איז דאָס רב שעה אַרויסגעקראַכען פון די דאָזיגע
חשבונות — ווייסט נאָר איין גאָט! פון דעסטוועגען, וועל איך
איך בעטען, האָט קיין יסורים ניט, ס'איז ניט געווען קיין פראַ-
טעסטען, קיין פראַצעסען, קיין לאַרענישען: אימליכער האָט

* גענומען. — ** געגעבען. — *** צוגעזאָגט.

געוואוסט, אז טאָמער הערט ער אויף צו צאהלען, ווערד ער אויס
בטוח, — א פאַרפאַלענער אויף אייביג!

און אזוי האָט זיך דאָס רעדעל גערעהט, גערעהט א צייט
מיט יאָהרען, זיך ניט אָפגעשטעלט אויף קיין מינוט, ביז...
ביז רב שעה איז געשטאַרבען.

רב שעה איז געשטאַרבען, און זיידעל רב שעה'ס האָט
איבערגענומען דאָס געשעפט.

דורכגעלאָזט „שלשים“, האָט זיך זיידעל קודם כל גענומען
צו די חשבונות און איז אָפגעזעסען איבער די ביכער א וואָך
דריי, געזעסען און געשריבען, געשריבען און גערעכענט, און האָט
געשיקט רופען די בעל-חובות און רופט זיך אָן צו זיי:

— איהר זאָלט וויסען זיין, רב־ותים, אז איר בין געזעסען
די גאַנצע צייט איבער אייערע חשבונות, גערעכענט און גערעכענט,
און האָב אויסגע־רעכענט, אז עס קומט שוין מעהר פון אייך
קיין געלט ניט, איהר זענט ריין.

— וואָס הייסט, עס קומט פון אונז קיין געלט ניט? וואָס
הייסט, מיר זענען ריין?

— אזוי, וואָרום „על פי אלגעברע“ האָט איהר באַצאָהלט
פראַצענט און פראַצענט דפראַצענט זיעבעצעהן מאָל אזוי פיעל
נאָך מיט דריי זעכצעהנטעל, וויפיעל איהר זענט שולדיג געווען.
נאָט אייך אָפ אייערע קוויטלעך.

דערהערט אַזעלכע דבורים, זענען די כתרילעווקער געוואָרען
אָנגעזונדען. זיי האָבען גערעכענט, אז דאָ מוז ליגען עפּים א
המצאה'לע, א שמד-שטיק, ניט אַנדערש; האָבען זיי איהם א
שמיץ געטהאָן די קוויטלעך צוריק אין פנים אַרײַן און האָבען
געמאַכט א „ויצעקו“.

— ער וויל אונז קוילען! קוילען אָהן א מעסער! רב
שעה, זאָל האָבען א ליכטיגען גן עדן, האָט מיט אונז געהאַט-
דעלט אזוי פיעל יאָהרען; זיין קעשענע איז פאר אונז תמיד

געווען אָפּען; קומט ער צו געהן איצט און וויל אונז שטעלען
אין דער בלאַטע!

— נאַראַנים! — שרייט צו זיי זיידעל. — וואָס פאַר נאַ-
ראַנים, בהמות איהר זענט! מע זאָגט אייך, אז איהר זענט ריין,
נישט פונ'ם קאָפּ זאָגט מען אייך, „על פי אלגעברע“!

— וואָס דערצעהלט ער אונז פּוּמונות — „אַלבעגרע“!
לאַמיר זיך פאַרלאַזען אויף מענטשען, לאַמיר פרעגען אַ רב.
— צום רב! צום רב! — האַבען געשריען אלע אין איין
קול, און מען איז געגאַנגען צום רב, רב יוויפיל דעם רב.

ביי'ם רב האָט זיך צענויפגעקלויבען כמעט די גאַנצע שטאָרט.
ס'איז געווען אַ ליאַרם, אַ געשריי עד לב השמים.

זיידעל האָט געלאָזט אלעמען רעדען — לאַז זיך איטליכער
זאָגען וואָס ער וויל; און ערשט נאָכדעם, אז אלע האַבען זיך
גוט אויסגעשריען, האָט ער געבעטען, אז דער עולם זאל אויף
אַ וויילע אַרויסגעהן, ער וויל בלייבען מיט'ן רב אליין, ער בע-
דאַרף איהם עפּים זאָגען אונטער פיער אויגען.

וואָס ס'איז פאַרגעקומען צווישען זיידעלען מיט רב יוויפיל
דעם רב — ווייסט קיינער נישט.

מע זאָגט, אז זיי האַבען געהאַט צווישען זיך אַ לאַנגען וכוּח.
זיידעל האָט איהם אויסגעוויזען, אז מע טאָר נישט נעמען קיין
פּראָצענט, וואָרום על-פי חקירה איז פּראָצענט גזילה; אַ מענש,
וואָס לעבט פון פּראָצענט, זאָגט ער, איז ערנער פון ערגער, עס
קומט אויס, זאָגט ער, אז אלע דאַרפען האַרעווען. וואו זשע איז
יושר?

רב יוויפיל דער רב האָט זיך אפילו געפרובט איהם איבער-
שפאַרען מיט „תקון מהר"ם ז"ל, מיט'ן „ישוב-העולם“, אָהן דעם
וואַלט דאָך די וועלט קיין קיום ניט האַבען, און אזוי ווייטער;
האַט איהם דערויף זיידעל אפגעענטפערט, אז נאָך זיין שכל נאָך
קומט אויס, אז דער „קיום“ איז גאָר קיין קיום ניט, עס געפעהלט
איהם גאָר נישט די גאַנצע וועלט, ווי אזוי זי פיהרט זיך.

— וואָס איז דאָס פאר אַ וועלט, — פּרענט ער ביי רב יוזיפיל דעם רב — אז אויסהאַפּען אַ בייגעל פאר אַ גראַשען, בשעת איך בין הונגעריג, הייסט גע'גול'ט, און אַפּראַכעווען אַ שטאַרט מיט אלמנות מיט יתומים, צונעמען ביי זיי דעם לעצטען ביסען, הייסט דאָס „געשטעלט זיך“? פאר אַפּהאַקען אַ פינגער קומט „קאַטערזשנע סיביר“, און פאר אויסקוילען אַכציג טויזענד איינגלענדער אין אַפּריקע, ווי אַכסען, באַקומט מען אַ גילדענעם „מענדאל“ זא חראַבראַסט?...?

— ס'איז אַ יושר? — מאַכט ער צו רב יוזיפיל דעם רב און נעמט איהם אָן ביי דער לאַץ פון דער קאַפּאַטע. — ס'איז אַ יושר? אַט פּאַהרט אַרום דער אַלטער קריגעריי נעבאָד, דער מלכות פון די בויערען, קלאַפט אין אַלע טירען, בעט רחמים, מע זאָל רחמנות האָבען אויף זיין אַרעם לאַנד; ער וויל נישט מעהר נאָר אַ דין־תּורה, ער וויל זיך פאַרלאָזען אויף מענטשען. וואָס מענטשען וועלען פּסק'ענען. זאָגט דער: ער וויל זיך ניט מישען, און דער זאָגט: סע פּאַסט איהם ניט פאר יענעם... דער אזוי, יענער אזוי, — דערווייל גיסט זיך בלוט. וואו איז יושר, פּרעג איך אייך, וואו איז מענטשליכקייט? און איהר זאָגט מיר גאָר „ישוב“, „מנהג־העולם“, דער „קיום“ פון דער וועלט! אַ שענער קיום! אַ שענע וועלט!...

און נאָך כדומה אין אַזעלכע ווילדע חקירות איז זיידעל אַרײַן מיט'ן רב, פּערקראַכען, ווי מע זאָגט, אין „אַלף־הששי“, העמטהעט אין די ווייטע דרכים אַרײַן, אַנגעהויבען אַפּליקענען מיינס און דיינס און שותפות'דיגס, אַנגעהויבען אַפּלאַכען, רעדען. ווי מע זאָגט, על ה' ועל משיחו ועל ננתקה...

האָט שוין רב יוזיפיל דער רב מעהר נישט געהאַט מיט איהם וואָס צו רעדען און האָט שוין ווייטער נישט געוואָלט הערען אפילו, זיך פּערשטעלט די אויהערען מיט ביידע הענד און גע- שריגען:

— גענוג! גענוג! גענוג!

אז זיידעל איז געגאנגען אהיים, האט זיך רב יוזיפיל דער
רב אָנגערופען צום עולם מיט א זיפין:

— געבאָד א וואוילער יונגערמאן און איין איידעלער יונגער-
מאן און א לייטישער יונגערמאן, נאָר נישט פאר קיין
אידען געדאכט...

און בשעת מעשה האָט ער בעוויזען מיט'ן פינגער אויפ'ן
שטערן, און אַלע האָבען פערשטאַנען, וואָס ער מיינט.

דרייפוס אין כחרילטווקע

געשריבען אין יאָהר 1902

דרייפוס אין כתרילעווקע

איך ווייס ניט, אויב די מעשה פון דרייפוס'ען האט נאך ערניץ אָנגעמאַכט אזאָ רעש, ווי אין כתרילעווקע.
אין פאָריו, זאָגט מען, האָט דאָס אויך געקאַכט, ווי אין אַ קעסעל. גאַזעטען האָבען געשריבען, גענעראַלען האָבען זיך געשאַסען, און ווייסע־חברה'ניקעס זענען אַרומגעלאָפֿען איבער די גאַסען, ווי משוגעים, געוואָרפען היטלען און געאַרבייט מעשים. דער האָט געשריגען: „ווייו דרייפֿוס!“ און דער האָט געשריגען: „ווייו עסטערהאזי!“ און אידען האָט מען דערווייל געשמירט, גע־מאַכט מיט דער בלאַסע, ווי געוויינטליך... נאָר אזוי פיעל ענטת־נפש מיט אזוי פיעל יסורים און בזיונות, ווי כתרילעווקע האָט דערפון געהאַט — דאָס וועט פאָריו ניט האָבען ביז משיח וועט קומען.

פון וואַנען איז מען אין כתרילעווקע געוואָהר געוואָרען פון דרייפֿוס'ען — דאָס זאָלט איהר ניט פרעגען. וואָרום לַמֵּאִי ווייסט מען דאָרטען פון דער מלחמה, וואָס די איינגלענדער האָבען געפיהרט מיט די בויערען? פון וואַנען ווייסען זיי וואָס אין קיטאיי טהוט זיך? וואָס פאַר אַ מחותן איז כתרילעווקע מיט קיטאיי? די גרויסע מסתרים, וואָס זיי פיהרען מיט דער וועלט? טיי בעקומען זיי פון וויסאַצקי'ן פֿון מאַסקווע, און דאָס געלע זומערשטאַף, וואָס מען רופט דאָס „טשע־שוו־טשאַ“, טראַגט מען

נישט אין כתרילעווקע. דאָס איז נישט פאַר זייער בייטעל. דאָך קען גאָט, אז מע קאָן טראָגען זומער אַ נאַקירקע האַטש פון פאַרוסינע; אַניט, האָט מען אַ ברירה געהן גאָר אַזוי, דאָס הייסט, מחילה, אין תּחתונים און פון אויבען אַ ציצענעם אַרבע-כּנפות, און מע שוויצט פֿון דעסטוועגען גאַנץ געשמאַק, אַבי ס'איז גאָר אַ הייסער זומער.

בלייבט דאָך אַלץ די אייגענע קשיא: פון וואָנען האָט פאַרט כּתרילעווקע אָנגעשמעקט די מעשה פון דרייפּוס'ען? פון זיידלען.

זיידעל רב שעה'ס איז דער איינציגער איז שטאַרט, וואָס שרייבט-אויס דעם „צפירה“, און אַלע נייעסען, וואָס טהוען זיך אַפּ אויף דער וועלט, ווערד מען געוואָהר פון איהם, דאָס הייסט, ניט פון איהם, גאָר דורך איהם. ער לייענט זיי, און זיי פער-טייטשען; ער דערצעהלט, און זיי לערנען דעם פּשט; ער זאָגט וואָס סע שטעהט, און זיי דרינגען אַפּט פערקעהרט, וואָרום זיי פערשטעהען בעסער.

ויהי היום, איז געקומען זיידעל רב שעה'ס אין בית-המדרש אַרײן און דערצעהלט אַ מעשה, אז אין פאַרזו האָט מען גע'משפט אַ אידישען קאַפיטאַן, איינעם אַ דרייפּוס, דערפאַר, וואָס ער האָט אַרויסגעגעבען נויטיגע פאַפיערען פון דער מלוכה. איז דאָס אין אײן אויהער אַרײן, פּונ'ם אנדערען אַרויס. איינער האָט זיך אַ זאַג געטהאָן פאַרבייגעהענדיג:

— וואָס טהוט ניט אַ איד צוליב פּרנסה?

דער אנדערער האָט געהאַט אַ נקמה:

— אַ מצוה! לאַז אַ אידעלע ניט קריכען אויבענאָן און זיך

ניט מישען צווישען קיסרים!

שפעטער, אז זיידעל איז געקומען און האָט דערצעהלט אַ נייע מעשה, אז די גאַנצע געשיכטע איז גאָר געווען אַ בלבול, אז

דער אידישער קאפיטאן, דער דרייפוס, וואס מע האט איהם פער-שיקט, איז גאט די נשמה שולדיג, ס'איז גאר א גאנצע אינטריגע פון עטליכע גענעראלען, וואס האבען זיך עפּים צעאמפּערט — דעמאָלט האָט זיך שוין דאָס שטעדטעל אַביסעל פּעראַינטערע-סירט, און דרייפּוס איז געוואָרען אַ כתרילעווקער. וואו צוויי איז ער געווען אַ דריטער.

— געהערט ?

— געהערט.

— פאַרשיקט אויף אייביג.

— „וועטשני פאַסעלעניע“.

— אומזיסט-אומנישט !

— אַ בלכול !

נאָך שפּעטער, אַז זיידעל איז געקומען און האָט דערצעהלט, אַז ס'איז גאר אַ סברה, אַז דער משפּט זאל נאָך אַ מאָל גע'משפּט ווערען, אַז עס האָבען זיך געפונען גוטע מענשען אַזעלכע. וואָס נעמען זיך אונטער בעווייזען דער וועלט, אַז ס'איז גאר געווען אַ טעות די גאַנצע מעשה, — האָט כתרילעווקע אָנגעהויבען זיך וויעגען גאר אויף איין אַנדער אופן. ערשטענס, איז דאָך דרייפּוס „אונזערער“ ; און, צווייטענס, ווי קומט דאָס, אַז דאָרטען אין פאַרזי זאל פאַרקומען אַזאַ פאַסקודנע מעשה ? פּע, עפּים זעהר ניט שען פאַר די „פּראַנצהוויזענדיגע“ ! ... עס איז אַוועקגעגאַנגען גען אַ שפּאַרעניש און אַ וועטעניש : דער האָט געזאָגט, אַז דער משפּט וועט נאָך אַ מאָל גע'משפּט ווערען, און דער האָט געדרונג גען, אַז ניין : איז אַחר מעשה בית-דין כלום — אָפּגעמשפּט, איז פּערפאַלען. ...

וואָס ווייטער-ווייטער האָט מען אויפּגעהערט צו וואַרטען ביז זיידעל וועט זיך אַמאָל אויסקראַצען צו קומען אין בית-המדרש אַריין דערצעהלען נייעס פּונ'ם קאפיטאן דרייפּוס ; מע האָט אָנגעהויבען געהן צו איהם אַהיים. מע האָט נישט געהאַט מעהר קיין געדולד געהן צו איהם אַהיים, און מע האָט אָנגעהויבען געהן

מיט איהם גלייך אויף דער פאסט אפנעמען דאס בלאט, און דארטען טאקי דאס איבערלייענען, און דארטען טאקי איבערקויען נאך א מאָל און נאָך אַ מאָל, שרייען, פילדערען, שפּאַרען זיך און רעדען אלע אינאיינעם, ווי געוויינטליך. ניט איין מאָל האָט זיי דער אָדון דער פּאַסטמיסטער געגעבען אַנצוהערעניש, זעהר איידעל אפילו, אז א פּאַסט איז ניט קיין שוהל, להבדיל:

— טוט נע זשידיוסקא שקאלא, זשירי פארהאטיע, טוט נע קאהאל שאכערמאכערי! ...

זיי האָבען איהם אָבער געהערט, ווי המן דעם גרייגער; ער האָט זיי געזידעלט, און זיי האָבען געלייענט דעם „צפירה“ און גערעדט פון דרייפוס'ען.

און נישט נאָר פון דרייפוס'ען אליין האָט מען גערעדט אין כתרילעווקע. עס איז צוגעקומען אלע מאָל א פרישער סאַרשוין: פריהער „עסטרהאזין“, נאכדעם „פיקערט“, נאכדעם גענעראַל „מערסי“, „פעלי“, „גאַנזי“, און דערביי איז געזאָגט געוואָרען אַ המצאה, אז ביי די „פּראַנצעהוויזענדיגע“, וויבאלד אַ נאָמען פון אַ גענעראַל, אזוי מוז זיך אויסלאָזען מיט אַ „י“. האָט איינער געפרעגט אַ וויעדעראַנאָד:

— נו, און מיט בודעפערען וואָס וועסט דו טהון?

— הערסט דו? האָט ער טאקי געהאט אַ מפלה

— כן יאברו!

צוויי פארשויענע זענען געווען אין כתרילעווקע, וואָס די נאַנצע שטאָדט האָט זיי לייעב געקריגען, אויסגעגאַנגען נאָך זייערע טריט. דאָס זענען געווען „עמיל זאָל“ און „לאַמבאָרי“. פאר „עמיל זאָלען“ וואָלט זיך יעדער איינציגער מפקיר געווען. אַ ווערטעלע אויסצורעדען — „עמיל זאָל!“ אז עמיל זאָל וואָלט קומען, למשל, קיין כתרילעווקע, וואָלט די נאַנצע שטאָדט איהם אַרויסגעקומען אַקעגען מיט אַ ברוך-הבא, אויף די הענד וואָלט מען איהם גע-טראָגען.

— וואָס זאָגט איהר אויף זיינע בריוולעך?

— פערעל! דימענטען! בארליאנטען!

אויף פון „לאמבארין“ האט מען געהאלטען איין עולם ומלואו.
דער עולם האט געקוועלט, נתפעל געווארען און געלעקט די פינגער
פון זיינע דרשות. האטש הארכען האט איהם אין כתרילעווקע
קיינער נישט געהארכט, נאר מע האט פערשטאנען מיט'ן שכל,
אז ער בעדארף קאנען רעדען.

איד ווייס נישט, אויב דרייפוס'עם משפחה אין פארין האט
בען אזוי ארויסגעקוקט אויף דרייפוס'ען, ער זאל קומען פונ'ם
שענעם אינזעל, ווי עס האבען ארויסגעקוקט דערויף די כתרי-
לעווקער אידען. מע קאן זאגען, אז זיי זענען געפאהרען גלייך
מיט דרייפוס'ען אזש פון דארטען אויפ'ן ים, ממש געפיהלט,
ווי זיי שווימען: אט-אט הויכט זיך אויף א שטורמווינד און צע-
שמיסט דעם ים אויף אלע זייטען, די חוואליעם פלעסקען און
ווארפען דאס שיה, ווי א שפענדעל, ארויף און אראפ, ארויף און
אראפ.

— רבנו של עולם! — האבען זיי מתפלל געווען ביי זיך
אין הארצען. — זאלסט איהם האטש ברענגען בשלום אהיו, וואו
דער משפט בעדארף זיין! זאלסט האטש עפענען די אויגען פון
די ריכטער און קלאר מאכען זייערע מוחות, זיי זאלען געפינען
דעם שולדיגען, און די גאנצע וועלט זאל ארויסזעהן אז ער
גערעכטיגקייט, אמן סלה!...

דעם טאג, וואס ס'איז אנגעקומען די גוטע בשורה, אז דריי-
פוס איז שוין דא, איז אין כתרילעווקע געווען א יום טוב. זיי
זאלען זיך ניט שעמען, וואלמען זיי פערשלאסען די קליימען.

— געהערט?

— א דאנק השם יתברך!

— כ'וואלט א בעלזן געווען זעהען, ווי אזוי איז געווען דאס
ערשטע באגעגעניש מיט'ן ווייב?

— און איך וואָלט אַ בעלן געווען אַנקוקען בשעת מעשה די קינדערלעך, אַז מע האָט זיי געזאָגט: דער טאטע איז גע- קומען.

ווייבער, וואָס זענען בעת מעשה געזעסען, האָבען בעהאַל- טען די פּנימ'ער אין די פּאַרטיכער, כלומר'שט געשנייצט די געזער, מע זאָל נישט זעהן, אַז זיי וויינען. ווי כּתּרילעווקע איז איין אָרעם שטערטעל, וואָלט יעדער אָפּגעריסען דאָס לעצטע פּונ'ם לעצטען און וואָלט זיך דורכגעפּאָהרען אַהין, אַ קוק טהון האַטש פּון דערווייטען.

אַז דער משפּט האָט זיך אָנגעהויבען, איז געוואָרען אַ קאָ- כּעניש, גאָט זאָל שומר ומציל זיין. נישט נאָר דאָס בלאַט-זייד- לען האָט מען צעריסען אויף שטיקלעך. מע האָט זיך געוואָר- גען מיט'ן עסען, מען איז ניט געשלאָפּען קיין נעכט. מע וואָלט שוין געהרען דערלעבען מאָרגען, מאָרגען — איבער-מאָרגען, און אזוי אַלע טאָג.

מיט אַ מאָל איז געוואָרען אַ מהומה אין שטאָרט, אַ טומעל, אַ געשריי, אַ געפּילדער, — חושך! חושך! דאָס איז געווען דעמאָלט, ווען מע האָט געשאַסען אויף אַדוואָקאָט לאַבאָרי. די כּתּרילעווקער האָבען איינגעלעגט די וועלט.

— פּאַר וואָס? פּאַר ווען? אזאַ רציחה! אומזיסט אומנישט! ערגער ווי אין סדום!

דער דאָזיגער שאַס האָט זיי דעם קאַפּ אַראַפּגענומען. די דאָזיגע קויל האָט זיי געטראַפּען גלייך אין האַרצען אַריין. גלייך ווי ער האָט געשאַסען אויף כּתּרילעווקע.

— רבּונו של עוֹלָם! — האָבען זיי מתפלל געווען ביי זיך אין האַרצען. — בעוויין דיינע וואונדער, דו קאָנסט דאָך, אַז דו ווילסט, טהו אַ נס, לאַמבאָרי זאָל האַטש בלייבען לעבען.

און גאָט ברוך-הוא האָט אַ נס געמאַן, ער איז געבליבען לעבען.

אז ס'איז געקומען צום לעצמען טאָג פונ'ם משפט, האָט דאָס מיט די כתרילעווקער געוואָרפֿען ווי אַ קדחת. זיי וואָלטען אַ בעלן געווען אַנשלאָפֿען ווערען אויף אַ נאַנץ מעת-לעת און אויפֿ-חאַפֿען זיך דעמאָלט, ווען דרייפוס וועט, אם ירצה השם, שוין זיין פֿריי. נאָר, ווי אויף צולעהכעיס, האָט זיך ביי קיינעם דאָס אויג נישט געקאַנט צומאַכען. מע האָט זיך יענע נאכט געקאַט־שעט פון איין זייט אויף דער אַנדערער, מלחמה געהאַלטען מיט די וואַנצען און אַרויסגעקוקט, עס זאָל שוין ווערען טאָג.

אז ס'איז געוואָרען טאָג, איז מען אַוועק אויף דער פּאַסט. די פּאַסט איז געווען פֿערשלאָסען און דער טויער אויך. ביס־לעכווייז האָט זיך דער עולם אָנגעהויבען צענויפֿקלויבען אַרום דער פּאַסט, און ס'איז געוואָרען פֿערפֿלייצט די גאַס. אידען זענען אַרומגעגאַנגען הין און צוריק, גענעהנעצט, געצויגען זיך, גערעהט די פּאה און געזונגען שטילערהייד פון הלל.

אז יאַרעמע דער סטאַראַזש האָט געעפֿענט דאָס טויער, האָבען אידען אַ לאָז געטהאָן זיך אַלע מיט אַ מאָל. איז יאַרעמע געוואָרען אָנגעצונדען, בעוויזען, אז דאָ איז ער בעל־הבית, און האָט זיך צעלאָזט אויף זיי און, מחילה, זיי אַרויסגעטריבען מיט בזיונות פון דער פּאַסט אין דרויסען אַרויס, און דאַרטען האָבען זיי געוואָרט אויף זיידלען, אזוי לאַנג, ביז זיי האָבען זיך פּאַרט דערוואָרט. און אז זיידעל האָט אָפֿגענומען דאָס בלאַט און האָט זיי איבערגעלייענט דעם שענעם פּסק פון דרייפוס'ען, איז געוואָרען אַ געשריי, אַ ליאַרם — הימעל עפען זיך! דער געשריי איז געווען ניט אויף די ריכטער, וואָס האָבען שלעכט גע'פּסק'עט, נישט אויף די גענעראַלען, וואָס האָבען געשוואָרען פּאַלש, נישט אויף די „פּראַנצעהויווענדיגע“, וואָס האָבען זיך אזוי ניט שען אויסגעפֿיינט, — ניין! דער געשריי איז געווען אויף זיידלען.

— סע קאן ניט זיין! — האָט כתרילעווקע געשריגען אין
 איין קול. — סע קאן ניט זיין אין דער וועלט אזא משפט!
 הימעל און ערד האָבען געשוואָרען, אז דער אמת מוז אַרויף, ווי
 בויעהל אויפ'ן וואַסער. וואָס וועסט דו אונז דערצעהלען מעשיות?
 — בהמות! — שרייט נעבאָד זיידעל מיט אַלע כוחות און
 שטופט זיי דאָס בלאַט גלייך אין פנים אַרײַן. — נאַט זעהט וואָס
 סע שטעהט אין בלאַט!

— בלאַט-שמאַט! — שרייט כתרילעווקע. — און אז דו
 וועסט זיך שטעלען אַט דאָ מיט איין פֿוס אויפ'ן הימעל און מיט
 דער אַנדערער אויף דער ערד — וועלען מיר דיר גלויבען? ס'איז
 אַ זאָך, וואָס עס קאָן ניט זיין! עס קאָן ניט זיין! עס קאָן
 ניט זיין! עס קאָן ניט זיין!

א סימן — ווער איז געווען גערעכט? ..

ק"יז אין=הרע נימ

טאנצ-אני.

געשריבען אין יאהר 1902

קיין עיז־הרע נימ

(מאָנאָלאָג).

— ווי איהר זעהט מיך אַטאָ — מאַכט צו אונז אַ כּתרי־
לעווקער בעל־עגלה, וואָס האָט זיך אויסגעררעהט צו אונז אין דער
בויד אריין, און די פּערדלעך מיט'ן וואָגען האָט ער געלאָזט אויף
גאַטס'ס בעראַטה — ווי איהר זעהט מיך אַטאָ, בין איך מיר אַ
איך מיט קיין עיז־הרע צוויי פּערדלעך אייגענע; יענער, דער
בולאַנער, איז ביי מיר שוין קיין עיז־הרע דאָס אַכטע יאָהר, ווי
איהר קוקט איהם אָן, אַ שווערפּיסגיגער, נישט אַזאַ לויפּער, נאָר
אַ „נעמער“ קיין עין הרע אַ גוטער, און דער קאַשטאַנעוואַטער
איז אויך קיין עיז־הרע אַ יאָדעריג פּערדעל. מיט אַזעלכע צוויי
פּערדלעך, אַז גאַט שיקט צו גוטע פּאַרשונידלעך, און אַ סך, קאָן
מען האָבען פּרנסה קיין עיז־הרע מיט'ן פּולען מויל, און פּרנסה —
דאָס מוז מען, וואָרום אין דער היים איז פּאַרהאַן אַ ווייב מיט
קיין עיז־הרע זעכס פּיקערס; זי קינדעלט קיין עיז־הרע אַלע
יאָהר, אַסתר הייסט זי, און דערפּאַר האָט זי טאַקי אַ פּנים
פּון אַ רוח. געווען אַזאַ שענע קיין עיז־הרע, אַזאַ־איידעלע,
אַ צורה־מלוכה, בשעת איך האָב חתונה געהאַט פּאַר איהר; כ'בין
נאָך דעמאָלט געווען אַ שמיסער ביי יענעם, אַ בחור קיין עיז־הרע
איין אייזען. וואָס מיר ווינטער? ווער מיר זומער? וואָס מיר
שניי? ווער מיר בלאַטע? איבערגעקעהרט זיך דער וואָגען?

אליין גענומען אויף די פלייצעס און אליין קיין עין־הרע אויפ־
 געהויבען איהם פון דער בלאַטע, אפילו זיך ניט פארקרימט. אַג
 אזא מין פארשוין בין איך געווען. און זי, אסתר הייסט דאָס,
 איז געווען א יתומה, און דוקא א בעל־הבת'יש קינד, א מלמד'ס
 א טאכטער, נאָר מחמת זי איז געווען ניט איינע, קיין עין־הרע
 אכט שטיק זענען זיי געווען, און די מוטער איז איין אַרעמע
 אלמנה, האָט זי נעבאָד זעהר געוואָלט חתונה מאַכען די טאכטער.
 האָט מען איהר גערעדט שדוכים קיין עין־הרע די שענסטע, די
 פיינסטע שדוכים. נאָר איין חסרון — קיין געלט איז ניט געווען.
 און מיר זענען געזעסען אונטער איין דאָד, זענען מיר געזעסען,
 דוף איך זיך אָן צו איהר איינמאַל, צו אסתר'ען הייסט דאָס,
 יוס־טוב איז דאָס געווען, אַלע זענען געווען אין שוהל: „אסתר,
 זאָג איך, דו וועסט מיך נעמען?“ שווייגט זי. זאָג איך צו
 איהר נאָר א מאָל: „אסתר, זאָג איך, קוק ניט, זאָג איך, וואָס
 איך בין א שמייסער, זאָג איך, ביי יענעם, איך האָב צענויפגע־
 שלאָגען, זאָג איך, מיין אייגענס קיין עין־הרע א קערבעל עטליכע
 און דרייסיג; האָב איך נאָר חתונה, זאָג איך, אזוי קויף איך
 מיר באַלד א פֿערדעל און ווער אליין, אם ירצה־השם, א בעל־עגלה,
 זאָג איך, און א יונגעל, זאָג איך, בין איך קיין עין־הרע א האַרעפאָש־
 נער, האַרעווען קאָן איך, עס וועט דיר, זאָג איך, זיין ביי מיר קיין
 עין־הרע גוט ווי די וועלט, פונ'ס שענסטען און פונ'ס בעסטען!“
 שווייגט זי.

קיצור, מיר האָבען חתונה געהאַט. אז מיר האָבען חתונה
 געהאַט, האָט זי באַלד אָנגעהויבען קינדלען, קיין עין־הרע אַלע
 יאָהר, אַלע יאָהר א קינד; און אז זי האָט אָנגעהויבען צו קינדלען,
 האָט זי אָנגעהויבען קרענקען, און אז זי האָט אָנגעהויבען צו קרענ־
 קען, האָט זי געקרענקט און געקרענקט, אוועקגעקרענקט א צייט!
 זאָג איך צו איהר: „אסתר, וואָס וועט זיין, זאָג איך, דער
 תכלית, וואָס דו קרענקסט?“ לאַכט זי. „אסתר, זאָג איך, דו
 לאַכסט און מיר טריפט זיך בלוט, קוקענדיג אויף דיר; טאָ-

מער, זאג איך, וואָלטען מיר זיך דורכגעגאנגען צום דאָקטאָר?
אפשר, זאָג איך, וועט ער געפינען עפּים א סגולה? ...
האָבען מיר זיך אָנגעהויבען צו קלויבען צום דאָקטאָר,
האָבען מיר זיך געקלויבען און געקלויבען, וואָרום ווען האָב איך
צייט, משטיינס געזאָגט, אז די גאַנצע וואָך איז מען קיין עין־הרע
אין דער אַרבייט? סידען שבת?

קיצור, מיר האָבען זיך אַרויסגעריסען איינמאָל אין אַ שבת
צום דאָקטאָר. געקומען צום דאָקטאָר, פרעג איך דעם דאָקטאָר:
„וואָס טהוט מען, זאָג איך, פּאַני מאַרשאַלקי, וואָס זי קרענקט?“
נעמט ער און באַטראַכט זי און הערט זי אויס און רופט זיך אָן
צו מיר: „דיין ווייב איז ניט געזונט.“ זאָג איך צו איהם: „פּאַני
קאַנסוליאַרזשע, גוט וואָס איהר האָט מיר געזאָגט, אַניט, וואָלט
איך ניט געוואוסט!“ מאַכט ער צו מיר: „נישט דאָס האָב איך
היר געוואָלט זאָגען; איך האָב דיר געוואָלט זאָגען, זאָגט ער,
אז רו באַדאַרפסט זי אָפּהיטען, היטען ווי דאָס שוואַרצע אַפּעל
פּונ'ס אויג; זי טאָר, זאָגט ער, ניט האָבען קיין קינדער מעהר,
וואָרום טאַמער האָט זי נאָך אַ צוויי קינדער, זאָגט ער, וועט זי
קלאַפּירען.“ „קלאַפּירען? — זאָג איך. — בייסט אייך אַפּ
די צונג, פּאַני! זי איז ביי מיר, זאָג איך, איינע, זי איז ביי
מיר טייערער פון זיך אַליין, און פֿון מיינע צוויי פּערדלעך אַפּילן,
און איהר רעדט גאָר פון קלאַפּירען, זאָג איך. וואָס טויג מיר,
זאָג איך, אייערע עצות? איהר גיט איהר עפּים אַ רפואה, זאָג
איך, א סגולה, זי זאָל אויפהערען, זאָג איך, קרענקען!“ ... אזוי
לאַנג, אזוי ברייט, ער האָט איהר פּאַרשריבען אַ רפואה, פּראַשׁ
קעם אַזעלכע, און מיר געהען אַהיים. געקומען אַהיים,
זאָג איך צו איהר: „אַסתר, האַסט געהאַכט וואָס דער
קלונער דאָקטאָר האָט געזאָגט?“ ... לאַכט זי.

קיצור, עס געהט אַוועק נאָך אַ יאָהר און נאָך אַ יאָהר, און
וואָס ווייטער ווערד זי ערגער און ערגער, און די קינדער, איהר
זאָלט זעהען, דוקא קיין עין־הרע איבערגעוואַשענע קינדער, איינס

און איינס. דאס עלטערע יונגעל שוין אלט קיין עיזהרע דאס דרייצעהנטע יאהר, געגעבען איהם אין חדר, געוואלט מאכען פאר א למדן — ווער, וואס? אז דער קאפ איז איהם גאר ביי די פערדלעך! און אזוי איז דער אנדערער, און אזוי איז דער דריטער. איד קום צו פאהרען אהיים און שפאן אויס די פערדלעך — אהא! מײן חברה קיין עיזהרע איז דא: איינער אויפ'ן וואַגען, דער אנדערער אונטער'ן וואַגען, איינער אויף איין פערדעל, דער אנדערער אויפ'ן אנדערען פערדעל, און דער קלענערער זיצט גאר רייטענדיג אויפ'ן דיזעל. „וויסע-חברה'ניקעס, זאג איד, ניט גע- דאכט זאלט איהר ווערען! נעחיי וואלט איהר בעסער חשק געהאט צום סדור!“ ... עס פארדריסט מיך, סטייטש, סע קאסט מיך בלוט, איד צאהל שכר-למוד, ווער פארשווארצט א גאנצע וואך, פאחר- ארום היז און צוריק מיט'ן ביידעל, פארדיען טאקי קיין עיזהרע דאס שטיקעל ברויט, אבער טאקי נישט מעהר ווי דאס שטיקעל ברויט, מחמת די גרעסטע העלפט געהט אוועק אויף זיי, להבדיל, אויף די פערדלעך הייסט דאס, זיי דארפען קיין עיזהרע היי און האבער אלע טאג, דעם וואַגען שמירען דארף מען אויך, און א שטוב קיין עיזהרע אויסהאלטען איז נישט קיין ווערטעלע, און אליין איז מען אויך א מענטש, אונטערוועגענס קיין עיזהרע אליין א בעל-עגלה, שוין נישט קיין שמויסער ביי יענעם, אמאל אביסעל בראנפען, אמאל פארבייסען, די נשמה אויסשפייען קאן מען ניט, און איז מיטען דרינען, טראך, פאלט גאר א פערד, איז איין עק, אויס גדולה!

א שטיקעל גליק, הערט איהר, פאר נאשבראט, וואס גאט האט געשענקט אונז דאס שטיקעל שבת — א מתנה פון זיין ליבען נאמען. קומט שבת, וועט איהר מיך ניט דערקענען, קיין עיזהרע גאר איין אנדער מענטש! אז איד קום פארפריה פרייטאג אהיים, איז ראשית חכמה פון אלע ראשית חכמות — אין מרחץ אריין. דארטען פארע איד מיך קיין עיזהרע אויס אויף אלע זייטען, ווערד אויף מיר א נייע פעל. איד קום אהיים

א פרישער, א צאפעלריגער, טרעה איד אויפ'ן טיש די שענע צוויי אויסגעריבענע מעשענע לייכטער מיט קיון עין־הרע צוויי גרויסע קוילעטשען, און די קלוגע פיש קיון עין־הרע לאָזען זיך הערען שוין פונ'ם אויפ'ן־אויוען איבער דער גאנצער שטוב, און אין שטוב אין ווארעם קיון עין־הרע, ריין און ציכטיג אין אלע ווינקעלעך. האַטש שפיעגעל זיך, דער טשאַלענט אין פאַרוקט, דער פריפעטשיק אָפגעשמירט, די קאָץ ווארעמט זיך, און איד להבדיל בין מעביר די סדרה קיון עין־הרע צוויי מאַל; נאָכדעם געה איד מיר אין שוהל אַרײן דאווענען און קום אהיים מיט'ן ברייטען גוט שבת, זאָג אָפ די שלום־עליכם'ס, מאַך קיון עין־הרע דעם פיינעם קידוש איבער קיון עין־הרע א גוט ביר־סעל בראַנפען, עס־אָפ קיון עין־הרע די גוטע וועטשערע, די אמת'ע פיש, די ריינע יוך מיט'ן צימעסדיגען צימעס, און לעג מיך רוחען. שלאָף איד אָפ קיון עין־הרע די נאַכט ווי אַ מלך; און אין דערפריה געה איד מיר אין שוהל אַרײן, קיון עין־הרע ווי אַ גראַף, און אין דערהיים וואַרטען שוין אויף מיר קיון עין־הרע אלע שבת'דיגע מאַכלים: דער בעלה־כתישער רעטאָך מיט די כשר'ע ציבעלים, די געהאָקטע אייער מיט'ן שענעם לעבער, די פיינע פעטשאַ מיט'ן לייטישען קנאָבעל, די הייסע ייך מיט'ן פעטען קוגעל, וואָס רינט פון איהם קיון עין־הרע די שמאַלץ ווי פון אַ וואַרעטשיק. אַודאי קאָן מען נאָך אזאַ מיין סעודה קיון עין־הרע גוט שלאָפען. און אז מען שלאָפט זיך אויס נאָך אזאַ וואַרעמעס, וויל מען דאָך קיון עין־הרע אַ טרונק. און אז סע ברענט אויפ'ן האַרצען, זאָגט איהר, אין עפעלקוואַס נישט קיון שלעכט ביסעל משקה, און באַרלעך־צימעס נישט קיון שלעכט מאַכל. און אז מען טרינקט אויס אַ קוואַרט עפעלקוואַס קיון עין־הרע און מען פאַרבייסט מיט באַרלעך־צימעס. נעמט מען זיך צום תהלים און מען רייבט קיון עין־הרע געשמאַק איין קאָפיטעל נאָכ'ן אַנדערען; זיי פֿליהען קיון עין־הרע, די קאָפיטלעך, ווי די ווערסטען אויפ'ן גרויסען טראַקט, איינס נאָך דאָס אַנדערע, איינס נאָך דאָס אַנדערע, אהן אַ פאַפּאָס, אַוואָרום

ווי איהר זעהט מיר, האַטש א בעל־עגלה, געהט ביי מיר קיין עיך
הרע דער תהלים, ווי א מומור, הלואי וואַלטען אזוי מיינע ממזרים
געקאָנט איבער הונדערט און צוואַנציג יאָהר נאָך טאַטע־מאַטע,
א רוח אין זייער פאַטער און מוטער אַרײַן — — — טפּררררו,
איינגעזונקען זאַלט איהר ווערען!...

אזוי האָט אויסגעלאָזט פּלוצים דער כתרילעווקער בעל־עגלך
צו זיינע פּעררלעך, דעם „בולאַנעם“ מיט'ן „קאַשטאַנעוואַטען“
וואָס האָבען אַ נעם גענעבען דעם וואָגען באַרג־אַראָפּ און גענעבען
אַ טראַג־אַוועק איהם פייל אויס'ן בויגען. און איידער מיר קוקען
זיך ארום, ליגען מיר אַלע מיט'ן וואָגען אונטער'ן באַרג אין דער
בלאַטע. די פּאַרשוינען, וואָס זענען געזעסען „פּאַריטש“, אַקעגען
אונז, ליגען, טחילה, פון אונטען; און מיר, בירפּאַרשוינען —
פון אויבען, אויף זיי. און דער „בולאַנער“ מיט'ן „קאַשטאַנע
וואַטען“, פּערוואַרפען די קעפּ אַרונטער, באַרבּלען זיך מיט די פּיס
האַרחלען, ווילען געכאַד אַרויסקאַראַטשקען זיך — און קאַנע
נישט.

— פון זינט איד בין צו מיין שכ' געקומען, הערט איהר, —
אזוי טאַכט צו אונז דער כתרילעווקער בעל־עגלה, א פּערשעמטער,
נאַכדעם ווי ער האָט אויפגעהויבען די פּערד מיט'ן וואָגען מיט אַלע
פּאַרשוינען — פון זינט איד בין אַ בעל־עגלה, קיין עין־הרע שוין
עטליכע און צוואַנציג יאָהר, טרעפט זיך מיר, איד זאָל דאָ ליגען
באַרג־אַראָפּ מיט'ן וואָגען וויפּיעל מאַל, מיינט איהר? — סך־הכל
ד א ס ד ר י ט ע ט א ל, קיין עין־הרע ניט!...

אידום מעג מען מקנא זיין

געשריבען אין יאָהר 1902

איהם מעג מען מקנא זיין

זינט כתרילעווקע איז א שטאָרט געדענקט דאָרט קיינער ניט
אָזא לוייה, ווי עס האָט געהאַט רב מלך דער חזן.
רב מלך דער חזן איז געווען א איד איין אַרעמאן, איין עני
ואביון, גלייך מיט אלע כתרילעווקער בעלי־בתים, און האָט פער-
דיענט אָזא לוייה נאָר דערפאַר, וואָס ער איז געשטאַרבען יום־כּפור
צו נעילה.

אזוי שטאַרבט א צדיק, א גרויסער צדיק.

די זון האָט שוין געהאַלטען ביי אונטערנעהן, זיך געזעגענט
מיט כתרילעווקע און אריינגעקוקט דורך די פענסטער פֿונ'ם אַלטען
ביתהמדרש און בעלי־כּט די טוידטע אויסגעמוטשעטע פּנימ'ער,
די געלע טליתים מיט די ווייסע קיטלען פון די בעלי־בתים, וואָס
האַבען אויסגעזעהען ווי לעבעדיגע מתים.

דאָס, וואָס ווערד אַנגערופען הונגער, האָבען שוין די דאָזיגע
לעבעדיגע מתים לאַנג אויפגעהערט צו פיהלען. זיי האָבען נאָר
געפיהלט, אַז עס לאָזען זיך אויס די כחות, אַז עס געהט זיי אויס
דאָס חיות. זיי זענען געזעסען איבער די מחזורים, געשאַקעלט זיך,
געקוויקט זיך ווער מיט „חלש־טראַפענס“ און ווער מיט א שמעק
טאַבעקע, און געזונגען, אונטערגעהאַלפען רב מלך דעם חזן.

רב מלך דער חזן, א שענער איד מיט אַ לאַנגער באַרד,
מיט א ברייטען קאַלנער, איז פון גאַנץ פרייה אַן געשטאַנען פאַר'ן

עמוד אויף די פיס; ער איז געשטאנען פאר'ן רבונר-של-עולם מיט אויפגעהויבענע הענד, געדאווענט געטרוי, געשמאק, געוויינט און געבעטען ביי איהם רחמים פאר די בעלי-בתים, וואס האבען איהם געשיקט פאר א שתדלן, א האדאטאיי, מע זאל זיי מוחל זיין זייערע גרויסע זינד און מע זאל זיי אנ'חתמ'ענען א גוט קוויטעל, אנצייכענען זיי א גוט יאהר.

אויף אזא ארוואקאט, ווי רב מלך, האבען זיך די בעלי-בתים פון דעם אלטען בית-המדרש, נישקשה, געקאנט פערלאזען.

ערשטענס, די געמבע; אלטע בעלי-בתים דערצעהלען, אז אין דער יונגער האט ער, זאגט מען, געהאט א שארפע שטימע, א „שאנת אריי“; האט ער געעפענט א מויל, האבען געציטערט די וועג פונ'ם בית-המדרש און עס האבען געקלונגען די פענסטער. היינט איז ער געווען א גרויסער בעל-בכי, פלעגט וויינען, ניסען, ווי א בערעזענע, און אויף איהם קוקענדיג — דער גאנצער עולם.

אויף דער עלטער איז ביי איהם די שטימע געווארען אביסעל צוגעלעגערט און ס'איז איהם פערבליבען נאר דאס וויינען — נאר אזא וויינען, וואס קאן נעמען א וואנד, אויפוועקען א טוידטען.

רב מלך הויבט אויף ביידע הענד און טענה'ט זיך אויס מיט'ן רבונר-של-עולם מיט'ן געוויסען וויינענדיגען ניגון פון געילה:
— אוי-וועה, טאטע! אוי-וועה, פאטער! אוי-וועה, אוי-וועה! ...

און איטליכער בשעת-מעשה האט הרטה אויף זיינע גרויסע זינד, בעט ביי גאט, ער זאל אפמעקען, מוחל זיין, פערנעסען, און שענקען זיי א גוט יאהר פאר זיי און פאר זייערע נאקעטע, באר וויסע הונגעריגע קינדערלעך.

און דערמאנען זיי זיך אז זייערע הונגעריגע, נאקעטע און בארוויסע קינדערלעך, די אומשולדיגע נפשות-נעבאר, ווערד זיי דאס הארץ צעגאנגען אזוי ווי וואכס, און זיי זענען גרייס צו פאססען

נאך דריי טעג מיט נאך דריי נעכט, אבי אויסבעטען ביי דעם וואס
לעבט אייביג א גוט יאהר...

און רב מלך דער חזן, אביסעל אפגערוהט זיך און איבערנע-
חאפט דעם אטעם, טהוט ער זיך א קאטשע אויפ'ן האלז, א ציקעל
אויפ'ן אלטען שטייגער:

— אטונעם-נעם-דע-ע-ע-ע! אטונעם-נעם-דע-ע-ע-ע! ע-
ע-ע!... — און לאזט אויס וויעדער מיט א געבעט און מיט א
געוויין:

— אויוועה! אויוועה! אויוועה!...!

און פלוצים ווערד מיט א מאל שטיל, און עס הערט זיך עפּים
א פאל און א קלאפ און א שטופעריי און א שושקעריי:

— ששש... שא... שא! ממ... ממ...! אי-א-נו!
שמש! שמש!...

לויפט צו חיים דער שמש און האפט-אונטער רב מלך דעם
חזן אונטער די הענר, און רב מלך דער חזן פערווארפט דעם קאפ
ארונטער, די אויגען האלב-אפען, דאס פנים ווייס ווי קאלד, די
ליפען טויט, און עפּים א שמויכעלע, א ביטער שמויכעלע שפיעלט
אויף זיי.

דער עולם טהוט זיך א ווארף. מע טראגט איהם אונטער
חלש-טראפען צו דער נאז, מע שפריצט איהם אפ מיט וואסער,
מע קוועטשט איהם ביי די שליופען — בלאטע! רב מלך דער
חזן איז טויט. רב מלך דער חזן איז געשטארבען
" "

א וואָלף אז עס חאפט זיך אריין אין דער טשערעדע און
פערצוקט א שעפעלע, ווערד צווישען די איבעריגע שאף א טומעל, א
מהומה אויף א וויילע; נאכדעם שלאגט מען זיך צענויף אלע אינ-
איינעם און מע הויבט אז ציטערען מיט אלע גליעדער.

אזוי איז געווען אינ'ם אלטען בית-המדרש, בשעת רב מלך
דער חזן איז געשטארבען.

עס איז געוואָרען אויף א וויילע אַ טומעל, אַ גערודער; פון
דער ווייבערשער שוהל האָט זיך געלאָזט הערען אַ מאַדנער קוויטש —
דאָס האָט צביה די חזנ'טע גע'חלש'ט, און אויף איהר קוקענדיג
זענען געפאלען חלשות נאָך עטליכע ווייבער.

האָט רב יוזיפיל דער רב אַ וואונק געטהאָן צו די גבאים,
און די גבאים האָבען אַ פאַטש געטהאָן אין די סטענדערס, ס'זאָל
זיין שטיל. און חיים דער שמש (ער איז טאַקי געווען בעל-שחרית)
איז צוגעגאַנגען צום עמוד און האָט זיך געשטעלט דאוונען ווייטער,
און דער גאַנצער עולם האָט געדאווענט ווייטער, ביז רב ניסיל
בעל-תוקע האָט געגעבען דעם לעצטען בלאָז.

נאָכדעם האָט מען געמאַכט אַ ברכו, זיך געשטעלט דאוונען
דעם וואָכענדיגען מעריב, און אז מע האָט אָפגעראַווענט דעם וואַכענ-
דיגען מעריב, איז מען געגאַנגען אַרויס מחדש זיין די לבנה, און
אז מע האָט מחדש געווען די לבנה, איז מען ערשט דעמאָלט גע-
גאַנגען אַהיים זיך אָפפאַסטען, ווער מיט אַ פערטעל עוף פון די
כפרות און מיט אַ גלעזעל וואַרעמס, און ווער מיט אַ שטיקעל ברויט
מיט הערינג און מיט גלאַט אַ טרונק וואַסער.

אין אַ שעה אַרום נאַכ'ן אָפפאַסטען זיך איז דער גאַנצער
שוהל-הויף שוין געווען פערפלייצט מיט מענשען. ס'איז ניט
געווען קיין שפילקע דורכצוואַרפען.

אידען און ווייבער, יונגלעך און מיידלעך, קינדער פון די
וויגעלעך — אַלע זענען זיך צענויפגעקומען אויף דער לוייה.

בעל-בתים האָבען זיך אַליין מתעסק געווען אין דער מצוה,
נישט צוגעלאָזט די שמשים. אַ קלייניגקייט — אַזאַ מת!

די נאכט איז געווען א ליכטיגע און א ווארעמע. די לבנה האט אראפגעשיינט אויף כתרילעווקע און האט אנגעקוועלט פון די ארעמע לייט, וואס זענען געקומען אפגעבען כבוד רב מלך דעם חזן פאר זיין אוועקגעהן אהין אין זיין ווייטען וועג אריין. און אז מע האט זיך אפגעשטעלט מיט דער מטה קעגען אלטען ביתהמרש, האט זיך רב יוזיפיל דער רב אוועקגעשטעלט מאכען א הספד, און דער גאנצער עולם האט געוויינט.

רב יוזיפיל דער רב האט אויסגעוויזען מיט פסוקים און מיט מדרשים א סך, אז רב מלך דעם חזן'ס טודט איז נישט קיין געוויינטליכער טודט פון א געוויינטליכען מענשען, אז אזוי שטארק בען שטארבט נאך א צדיק, און א גרויסער צדיק, אז אזא צדיק געהט פון דאנען גלייך אין ג'ערז אריין, אזא צדיק בעדארף איטליכער מקנא זיין, און איטליכער בעדארף זיך ווינשען אזא טודט, נווארום נישט איטליכער איז זוכה צו שטארבען יום־כפור צו נעילה ביי'ם עמוד, ווען גאט האט מוחל געווען אלע זינד — און אזא צדיק, אז ער פאהרט־אפ פון שטאדט, בעדארף די גאנצע שטאדט איהם געהן בעגלייטען, און אזא צדיק, אז ער שטארבט־אפ אין שטאדט, בעדארף די גאנצע שטאדט וויינען און קלאגען.

— וויינט זשע, אידען, און קלאגט אויף דעם צדיק, וואס מיר האבען פארלארען, און בעט איהם, ער זאל דארט זיין א מליץ־יושר פאר'ן כסא־הכבוד צום נייעם יאהר, טאמער וועט ער טאקי אויסבעטען פאר אונז אלעמען א גוט־יאהר, — שוין צייט גאט זאל רחמנות האבען אויף כתרילעווקע און אויף איהרע אידען! ...

דער גאנצער עולם האט געוויינט, נעגאסען מיט טרערען און נעגלויבט, אז זיי האבען אוועקגעשיקט פאר זיך א גוטען שלוח, א רעכטען שחלן צום אויבערשטען.

אין דער מינוט האט זיך איטליכער געוואונשען צו זיין אויף רב מלך דעם חזן'ס ארט.

און רב יוזיפיל האָט, אַפּנים, פּערגעסען, אַז ער רעדט מיט אַ
טוידטען, און האָט אויסגעלאָזט זיין הספּד מיט די דאָזיגע
ווערטער:

— לך שלום — געה געזונטערהייד און זיי מצליח! ...
לאַנגלאַנג נאָכדעם האָט מען נישט אויפגעהערט צו דער-
צעהלען אין כתרילעווקע פון רב מלך דעם חזנים טוידט און פון
דער לוייה, וואָס ער האָט געהאַט, און מע האָט געזאָגט מיט אַ זיבן
— יאָ, אַי הַם מעג מען מקנא זיין. . .

צוויי שלח-מנוח'ען

געשריבען אין יאהר 1902

צוויי שלח-מנותיען

א.

ס'איז שוין לאנג נישט געווען אין כתרילעווקע אזא שענער פורים און אזא ווארעמער. עס האט פארפריה געלאזט דאס אייז, און פונ'ם שניי איז געוואָרן אַ טוואַן ביז'ן גארטעל. די זון האט געשיינט. עס האט געבלאָזען אַ פּויל ווינטעל. אַ נאַריש קעלבעל האט זיך אויסגעוויזען, אַז סע שמעקט מיט וועסנע, האט דאס אַנ־געוויבען בלעקען, פערריסען דעם וויידעל, אַראַפּגעלאָזט די מאַרדע און אַרויסגעלאָזט אַ האַלבען „מעל“ אויף דער גאַס זענען גע־לאַפּען שליינגעלדיגע ריטשקעלעך אַראַפּ־באַרג, געשלעפט מיט זיך וואו ערגיז אַ שפענדעל, אַ שטרוי אַדער אַ שטיקעל פּאפּיער. אַ גליק, וואָס אין שטאָרט איז נאָך כמעט ביי קיינעם נישט געווען אויף מצות; אַניט, וואָלט מען געקאָנט מיינען, אַז ס'איז נישט פורים, נאָר ערב־פּסח.

סאַמע אין מיטען שטאָרט, אין דער רעכטער בלאַטע, האָבען זיך בעגעגענט צוויי מיידלעך, וואָס ביידע האָבען געהייסען נחמה, — איינע אַ שוואַרצע, אַ געזונדע, מיט געדיכטע ברעמען און מיט אַ קורצער נאַז, די אנדערע אַ ווייסע, אַ קראַנקליכע, מיט רויטע האַר און מיט אַ שפיצעכיג נעזעל; איינע אַ באַרוויסע, מיט גראַבע שוואַרצע פּולקעס, די אנדערע כלומרשט אין שיד, וואָס האַלטען אַפען דאָס מויל און „בעטען עסען“; שענע שיד! אַז מע געהט,

ק'זאטשקען זיי און סע שלעפט זיך נאך א פארעשווע, וואס גיט אלע מאָל א ליאַסק מיט א קוויטש, און אז מע טהוט זיי אויס, וועגען זיי א פור. דאָס איז געווען אזעלכע שיד, וואָס מע זאָגט אויף זיי: „איידער אזעלכע שיד, איז שוין גלייכער באַרוויס“... ביידע נחמה'ס האָבען געטראָגען שלח־מנות'ען, איבערגעדעקט מיט אַ ווייס סערוועטעל, און צוגעהאלטען מיט ביידע הענד אין דער הויף. דערזעהען זיך, האָבען ביידע מיידלעך זיך אָפגעשטעלט.

— א! נחמה?

— א! נחמה?

— וואוהין געהסט דו דאָס, נחמה?

— וואָס הייסט וואוהין געה איד? איד טראָג שלח־מנות.

— צו וועמען טראָגסט דו שלח־מנות?

— צו אייך טאָקי; און וואוהין געהסט דו, נחמה?

— וואָס הייסט וואוהין געה איד? זעהסט דאָך, אז איד

טראָג שלח־מנות.

— צו וועמען טראָגסט דו שלח־מנות?

— טאָקי צו אייך.

— א היסטאָריע בנאמנות!

— א ריינע קאָמעדיע!

— אנו, ווייז נאָך דיין שלח־מנות, נחמה?

— ווייז דיין שלח־מנות, נחמה?

און ביידע נחמה'ס האָבען געזוכט מיט די אויגען, וואו מע קאָן זיך צוועצען אויף אַ וויילע, און גאָט האָט זיי צוגעשיקט. דערזעהען אַ קלעצעל נעבען איין איינפאַהרהויז, האָבען זיי אויפ־געהויבען די פיס אין דער לעהמיגער בלאַטע און האָבען זיך בע־זעצט אויף דעם דאָזיגען קלעצעל, אַנידערגעשטעלט די בעקענס אויף די קנייהעס, אויפ־געהויבען די סערוועטלעך און בעטראַכט די שלח־מנות'ען.

פריהער האָט נחמה די רויטע אויפגעדעקט און בעוויזען איהר שלח־מנות. זי האָט געדיענט ביי זעלדע רב יאָסי'ס, גענומען פינפטשאַלבען קערבלעד פאָר'ן ווינטער מיט קליידען און שיכען. ס'איז געווען אַ „קליידען" מיט אַ „שיכען" ! מילא, דאָס קליידעל איז געווען אַ קליידעל, מיט לאַטעס אפילו, נאָר פאַרט אַ קליידעל; די שיד אָבער זענען מאַנסבילשע שיד, פון זעלדע רב יאָסי'ס בחור מנשה, וואָס האָט אַ פוס, ווי אַ דעיושקע, און דערצו האָט ער נאָך אַ טבע דרעהען די אַבצאָסען. שענע שיד !

דער שלח־מנות, וואָס נחמה די רויטע האָט געטראָגען, איז בעשטאַנען: פון אַ שענעם גרויסען המז־טאַש מיט מאַהן, פון צוויי קישעלעך, איינס איין אָפענס, מיט האַניגפאַרפעל, און דאָס אַנדערע אַ קיילעכיגס, פון ביידע זייטען זעהר שען געצוויקעלט, אַ צוקערלעקאַכעל, מיט אַ ראַזינקע אריינגעשטעקט סאַמע אין מיטען, אַ גרויס פיערעקעכיג שטיק טאַרט, אַ שען שטיקעל קור מישברויט, צוויי קליינע מלכות־ברויטלעך און אַ היבש שטיק קאַרע־נער לעקאַד, וואָס איז ביי זעלדען היינטיגס יאָהר מעהר געראַטען ווי אַלע יאָהר: צי די מעהל איז געווען זעהר אַ נוטע מעהל, צי דער האַניג איז געווען אַ ריינער האַניג, צי דער לעקאַד האָט זיך גלאַט גוט אויסגעבאַקען, צי מע האָט איהם גוט אויסגעשלאָגען — ער איז געווען טאַקי נאָר ווי אַ געדיכטע פעכקע קישען !

בעטראַכט נחמה דער רויטער'ס שלח־מנות, האָט נחמה די שוואַרצע אויפגעדעקט און בעוויזען איהר שלח־מנות. זי האָט געדיענט ביי זלאַטע רב אייזיק'ס, גענומען זעכס קערבלעד פאָר'ן ווינטער אויף איהר אייגענעם נאַנג, איז זי דערפאַר געגאַנגען באַרוויס, און זלאַטע האָט זי געשאַלטען מיט טוידטע קללות:

— ווי אזוי געהט דאָס אַ מויד אַ גאַנצען ווינטער באַרוויס? דו ווילסט, אַפנים, זיך פאַרקיהלען, צו אַלדי שוואַרצע יאָהר! ... נחמה האָט זי אָבער געהערט, ווי המן דעם גראַנער. זי האָט בעד סער געקלויבען דאָס געלד אויף פסח; אויף פסח וועט זי, אם ירצה קישם, זיך מאַכען אַ פאַר שיד אויף הויכע אַבצאָסען מיט קולקעס

און א סיצען קליידעל מיט אובארקעלעד. קאפעל דער שוסטער, וואָס שרעכט זיך צו איהר, וועט אייננעמען אַ מיתה משונה! דער שלח מנות, וואָס נחמה די שוואַרצע האָט געטראָגען, איז בעשטאָנען פון אַ פיין שטיק שטרודעל, צוויי גרויסע צוקער-לעקאכער, אַ היבש האָניגטייגעל, צוויי קישעלעך, וואָס פון ביידע זייטען איז געווען אויסגעצוויקעלט אַ פישעלע און אַנגעפילט מיט קליינע זיסע פארפעלעך, און צוויי גרויסע מאַהענדלעך, שוואַרצע, גלאַנצענדיגע, דורכגעשפיגעוועט מיט יאָדערען פון ניסלעך, נוט אייננעפרעגעלט אין האָניג! אויסערדעם איז אויפ'ן בעקען געלעגען און געשמייכעלט אַ געלער, אַ שמעקענדיגער מאַראַנג, וואָס דער דיח איז זיך צעגאַנגען אין יעדען אבר.

ב.

— הערסט דו, נחמה, וואָס איך וועל דיר זאָגען? דיין שלח-מנות איז אַ שענערער שלח-מנות פון מיין שלח-מנות! — אזוי האָט געזאָגט נחמה די רויטע צו נחמה דער שוואַרצער מיט אַ קאָמפלימענט.

— ע! דיין שלח-מנות איז אויך ניט קיין שלעכטער שלח-מנות! — האָט איהר נחמה די שוואַרצע געענטפערט מיט אַ קאָמפלימענט פאַר אַ קאָמפלימענט און האָט אַ טאַפ געטהאָן מיט'ן פינגער דעם המן-טאַש.

— אַט אַ המן-טאַש!... — האָט געזאָגט נחמה די שוואַרצע און האָט זיך אזש בעלעקט. — אַט דאַס הייסט אַ המן-טאַש!... איך וועל דיר זאָגען דעם אמת, איך פאַרגיין איהר גאַרנישט, דער בעל-הבית'טע מיינער, אזאַ המן-טאַש... אזאַ מכה זאל זיך איהר זעצען אויפ'ן פנים, רבונן של עולם!... הערסט דו, נחמה, וועדלייך איך האָב נאָר היינטיגען טאַג אין מיין מויל נישט געהאַט, וואָלט איך אַ בעלז געווען פאַרוזכען פון דעם דאָזיגען המן-טאַש חאַטש אַ שטיקעל...!

— און איד, מיינסט דו, האב היינטיגען טאג עפּים געגען-
 סען? נישט מעהר זאלען זיי עסען ווייל זיי וועלען לעבען! —
 מאַכט נחמה די רויטע און קוקט זיך אַרום אויף אַלע זייטען. —
 נעם, פּאָלג מיר, נחמה, דעם המן־טאָש און צעברעך איהם אויף
 צווייען, וועלען מיר איבערחאַפּען. וואו שטעהט דאָס, אַז שלח-
 מנות מוז זיין מיט אַ המן־טאָש? אַט למאי איז ביי דיר שלח-
 מנות אָהן אַ המן־טאָש?

— לָאָס איד האָבען אַזאַ יאָהר, ווי דו ביזט גערעכט! — זאָגט
 נחמה די שוואַרצע, צעברעכט דעם המן־טאָש אויף צווייען און
 צעטיילט זיך מיט נחמה דער רויטער.

— הערסט דו, וואָס איד וועל דיר זאָגען! ס'איז דאָך טעם
 ג'ערדן, בנאמנות! אַ חסרון נאָר, וואָס סע מעהר נישטאָ... פאַר
 דיין המן־טאָש, נחמה'ניו, קומט דיר אַ שטיק לעקאָד פון מיין
 שלח־מנות, וואָרום וועדליג מיר וועלען זיך דאָ אָננעמען פאַר'ן
 וועג, מעג זיי זיין ווינציגער מיט אַ שטיקעל לעקאָד און מעהר
 מיט אַ מכה... מאַהל דיר, פון גאַנץ פריה אָן ביז איצטערטאָ —
 טרעף, וויפיעל האָב איד געמאַכט? קוים־קוים אַ גילען מיט צוויי
 גראַשען. אי דאָס — זענען די צוויי גראַשען מיט אַ לעכעל...
 וויפיעל האָסט דו געמאַכט, נשמה מיינע?

— איד האָב דאָס אויך ניט געמאַכט, אַ מכה זאל זיך זיי
 טאַכען! — זאָגט נחמה די רויטע און קייעט דעם לעקאָד און
 שלינגט גאַנצע שטיקער, ווי אַ גאַנז. — הלוואי איד זאל פאַר'ן
 גאַנצען טאָג מאַכען אַ גילען!...

— שענע נגידית'טעם, זיי מעגען זיך, נישקשה, אַלע באַגראַ-
 בען! — זאָגט נחמה די שוואַרצע און בעלעקט זיך נאָכ'ן לעקאָד. —
 איד קום צו געהן צו היענע דער צעלניקערין מיט'ן שלח־מנות,
 נעמט זי צו ביי מיר דעם שלח־מנות, קראַצט און קראַצט די קע-
 שעני און הייסט מיר קומען שפּעטער, קומען זאל אויף איהר אַ
 מיתה משונה!

— אזוי ווי איד האב געהאט ביי קיילי רב אהרן'ס. — זאגט
נחמה די רויטע. — איד קום צו געהן צו איהר מיט'ן שלח-מנות,
נעהט זי און שענקט מיר א צוקערלעקאכעל פאר'ן וועג, שענקען
זאל איהר גאט א נייע נשמה!

— און די אלטע זאל מען ארויסווארפען פאר די הינט! —
לאָזט אויס פאר איהר נחמה די שוואַרצע און נעמט איינע פון
זלאַטע'ס צוויי צוקערלעקאכער און צעברעכט איהם אויף צווייען. —
נאָ, עס, נשמה מיינע, עסען זאלען זיי ווערעם! אז דיין בעל-
הבית'טע וועט האַבען ווינציגער מיט א צוקערלעקאכעל, ביז איד
ברלות!

— אוי, א מכה איז מיר! — האָט זיך נחמה די רויטע צום
ערשטען מאל אויפגעהאפט פונ'ם ארט און אנגעהויבען ברעכען
די הענד. — זעה, נאָר, נשמה'ניו, וואָס ס'איז מיר געבליבען פונ'ם
שלח-מנות!

— ווער וועט זיי געהן דערצעהלען, נאָרישע מויד? — בע-
רוהיגט זי נחמה די שוואַרצע. — האָב קיין מורא ניט, ס'איז ביי זיי
היינט א טאָג פון שלח-מנות, זענען זיי פאַרטאָרעאָמט, מע וועט
זיך ניט אַרומקוקען.

און ביידע נחמה'ס דעקען איבער די שלח-מנות'ען מיט די
ווייסע סערוועטלעך און לאָזען זיך געהן איבער דער בלאַטע, איינע
אַהין, די אנדערע אַהער, גלייך ווי ס'איז גאָר ניט געווען...

ג.

זעלדע רב יאָסי'ס, א אירינע מיט אַ קיילעכיגען פנים און אַ
גאַנץ שענע, איז געשטאַנען מיט אַ רויטען זיידענעם פאַרטוך מיט
ווייסע שפּרינקעלעך און האָט אויסגעטיילט און צענויפגעשטעלט
אַלע שלח-מנות'ען, וואָס זי האָט בעדאַרפט שיקען יענעם און וואָס
זענע האַבען געשיקט אַהער.

רב יאָסי לעמעשקע (אזא צונעמעניש האָט ער געהאַט און
 כתרילעווקע) איז געלעגען אויף דער קאנאָפּע און האָט געהראָפּעט,
 און מנשה, א בחור פון אַ יאהר אַכטצעהן מיט רויטע באַקען און
 מיט אַ לאַנגער ליוסטריניגער נאַקידקע, האָט אַרומגעפאַדקעוועט
 אַרום דער מאַמע, גענאַשט אַלע מאַל אַ שטיקעל האַניגטייגעל, אַ
 צוויי פאַרפעלער אַדער אַ מאָהנדעל; ער האָט זיך אזוי אַנגע-
 שטאַפּט מיט די אַלע גוטע זאַכען, אז די צייהן מיט די ליפען
 זענען איהם געווען שוואַרץ און דער בויך האָט אַנגעהויבען „רעדען“.
 — מנשה, טאַמער וואַלט שוין אַמאל געווען גענוג, מנשה? —
 זאָגט איהם זעלדע אַלע מינוט.

— גענוג, גענוג! — ענטפערט מנשה און חאַפּט אַריין אין
 מויל אַריין אַלע מאַל איין אַנדער שטיקעל, „דאָס לעצטע מאַל“, און
 ווישט אויס מיט דער צונג די ליפען.

* * *

— אַ גוט יום-טוב, די בעל-הבית'טע האָט אייך געשיקט שלח-
 מנות! — זאָגט נחמה די שוואַרצע און טראַגט-אונטער זעלדען
 דעם איבערנעדעקטען שלח-מנות.

— ביי וועמען דיענסט דו? — פרעגט זי זעלדע מיט אַ פריינד-
 ליך שטייכעל און נעמט-צו ביי איהר דעם שלח-מנות פון די הענד.
 — ביי זלאַטע רב אייזיק בעל-בריתניק'ס. — מאַכט נחמה
 די שוואַרצע און וואַרט, מע זאָל ביי איהר צונעמען דעם שלח-מנות
 און אומקעהרען דאָס בעקען.

זעלדע נעמט זיך מיט איין האַנד צו דער קעשענע בעצאָהלען
 דעם מיידעל אַ גראַשען פאַר'ן וועג, און מיט דער אַנדערער האַנד
 דעקט זי אָפּ דעם שלח-מנות און בלייבט שמעהן ווי געלעהמט.
 — וואָס איז דאָס? מנשה, טהו נאָר אַ קוק! ...

מנשה דערזעהט דעם שלח-מנות, חאַפּט ער זיך ביי די זייטען,
 בויגט זיך צו ביז דער ערד און מאַכט אזא געלעכטער, אז רב יאָסי
 לעמעשקע פאַלט שיער אַראָפּ פון דער קאנאָפּע אַ דערשראָקענער.

— הא? וואס? וואס איז? ווער איז דארטען?...
 — זעה נאָר אַ שלח־מנות! — מאַכט צו איהם זעלדע און
 לעגט צענויף ביידע הענר אויפ'ן בויך. מנשה הערט נישט אויף
 צו לאַכען, און רב יאָסי לעמעשקע טהוט אַ שפּיי, דרעהט זיך אויס
 מיט'ן פנים צו דער וואַנד און שלאַפט ווייטער.

זעלדע טהוט אַ שמיץ נחמה'ן דעם בעקען מיט'ן סערוועטעל
 און זאָגט צו איהר:

— זאלסט זאָגען דער בעל־הבית'טע דיינער, זי זאל דער-
 לעבען איבער אַ יאָהר און זאל ביין שענערען שלח־מנות ניט פאַר-
 מאַגען!

— אָמן גם אתם! — מאַכט נחמה די שוואַרצע און נעמט
 צו דעם בעקען.

— מיט'ן קאָפּ אין דער ערד! — זאָגט זעלדע מיט כעס.—
 אַ מויד איין עזות'ניצע קאָן! וואָס זאָגסט דו אויף איהר.
 מנשה?...

ד.

זלאַטע רב אייזיק'ס, אַ אירינע, וואָס האָט אַלע יאָהר אַ קינד
 און הערט נישט אויף צו דאַקטערען זיך, איז שוין געווען אזוי
 אויסגעמיערט פונ'ם שלח־מנות אָפּנעמען און ארויסגעבען, אַז זי
 האָט זיך נעמוזט צוזעצען אויף אַ בענקעל און קאַמאַנדעווען מיט'ן
 מאַן אייזיק בעל־בריתניק (אזוי האָט מען איהם גערופען הינטער
 די אויגען, דערפאַר ווייל ער פראַוועט אַלע יאָהר אַ ברית).

— אייזיק, נעם אָט אַ יענס שטיקעל טאַרט און לעג אוועק
 אהער, און דאָס שטיקעל קומיש־ברויט מיט די צוויי מאַהנדלעך
 פון דאַנען לעג־צו אַהין, אייזיק, און דערלאַנג מיר יענס קישעלע
 וואָס מיט די פאַרפעל, ניין ניט יענס, אָט אַ יענס! נו, ריהר זיך,
 אייזיק! זעה נאָר, ווי מע בעדאַרף איהם לערנען קמץ־אַלף, ווי
 מיט אַ קליין קינד! און נעם יענס לעקאַכעל, דאָס גרעסערע, און

לעגנצו אהין, אט אזוי, און צעשנייד דאס שטיקעל טאָרט אויף צווייען. צו א גרויסע שטיק טאָרט, אייזיק, איין עבירה... אין דער ערד אַרײַן, ממזרים, וואָן!

די ליגטע ווערטער זענען געזאָגט געוואָרען אויף א גאַנצער האַפטע ווייסע-חברה'ניקעס, וואָס זענען געשטאַנען אַרום איהר מיט הוילע שוואַכעס, געקוקט אויף די זיסע זאַכען מיט זשעדע אויגען און בעלעקט זיך.

די ווייסע-חברה'ניקעס גנבה'נען זיך אונטער אַלע מאָל פון הינטען, ווילען אַוועקשלעפען אַ לעקאַכעל פונ'ם טיש. דערזעהט די מאמע און שענקט אַ פאַטש אַדער אַ סמוסאַק מיט אַ פאַטי-לעטשניק.

* * *

— אַ גוט יום-טוב! די בעל-חבית'טע האָט אַיך געשיקט שלח-מנות! — זאָגט נחמה די רויע און טראַגט אונטער זלאַמען דעם איבערגעדעקטען שלח-מנות.

— ביי וועמען דיענסט דו? — פּרעגט זי זלאַמע מיט אַ פריינדליך שמיכעלע און נעמט-צו ביי איהר דעם בעקען פון די הענד.

— ביי זעלרע רב יאַסי לעמעשקעס, — זאָגט נחמה די רויע און וואַרט, מע זאָל ביי איהר צונעמען דעם שלח-מנות און אומ-קעהרען דעם בעקען.

זלאַמע נעמט זיך מיט איין האַנד צו דער קעשענע בעצאהלען דעם מיידעל אַ גראַשען פאַר'ן וועג, און מיט דער אַנדערער האַנד דעקט זי אָפּ דעם שלח-מנות און בלייבט שיער חלשות.

— אַלע ביזע וויסטע שלעכטע טוידטע פינסטערע חלומות זאָל אויסגעהן צו מיינע שונאים'ס קעפּ און צו זייערע הענט און פיס און צו זייער לייב און לעבען! זעה-נאר אַ מין שלח-מנות! אזוי ווי עפּיס גאַר אויף אַ געלעכטער, אַ הולטייקע קאַן!

— נא, געב דאָס אָפּ דער בעל־הבית'טע דיינער צוריק! —
זאָגט זלאָטע און טחוט אַ שמיץ נחמה דער רויטער דעם בעקען
מיט'ן סערוועטעל מיט'ן שלח־מנות צוריק אין פנים אַרײַן.

ח.

רב יאָסי לעמעשקע און רב אייזיק בעל־כריתניק זענען ביידע
קרעמער אין כתרילעווקע, אַ קלייטעל נעבען אַ קלייטעל, און האָטש
זיי זענען קאָנקורענטען, הייסט דאָס, און שלעפען איינס ביי'ם
אַנדערען קונים, אַבי זיי קאָנען נאָר, פון דעסטוועגען איז מען
צווישען זיך דוקא גוטע ברידער, מע האָפט איינער ביי'ם אַנדערען
אַ גמילות־חסד, מע געהט איינער צום אַנדערען אויף שמחות, יום־
טוב — אויף קרוש, ווי ער געהער צו זיין צווישען נאָהענטע שכנים.
זומער זיצט מען גאַנצע טעג אין קלייט און מע שפיעלט אין ביינר
לעד, און ווינטער געהט מען אַרײַן איינער צום אַנדערען זיך אַג
וואַרעמען אַביסעל. אויך די ווייבער צווישען זיך לעבען נאָר
פריינדליך, רעדען ביידע אָפּ פון דער גאַנצער וועלט, לייען זיך
אויס איינס דאָס אַנדערע, אַז סע פעהלט סחורה, פערטרויען זיך
איינע דער אַנדערער די גרעסטע סודות, קריעגען זיך כמעט קיינ־
מאָל ניט, און אפילו אַז עס מאַכט זיך, זיי צעקריעגען זיך אַ מאָל
איבער אַ נאַרישקייט, בעטען זיי זיך באַלד איבער... הכלל, ס'איז
אַ לעבען, ווי „אונטער'ן באַד“.

אויף מאַרגען נאָר פורים, אַז רב אייזיק בעל־כריתניק איז
אַרויסגעקומען עפענען די קלייט, איז שוין רב יאָסי לעמעשקע גע־
שטאַנען ביי דער טיר פון זיין קלייט אַנגעבלאָזען, ווי איין אינדיק,
און געוואַרט, אַז רב אייזיק זאל צוגעהן צו איהם זאָגען אַ גוט
מאָרגען, וועט ער איהם ניט ענטפערען... רב אייזיק, וואָס איז
אויך געווען גוט אַנגערודעלט פון זיין ווייב אויף רב יאָסי'ן,
האָט אויפגעשלאָסען די קלייט, זיך אַנידערגעשטעלט ביי דער טיר
און געוואַרט ביז רב יאָסי וועט צוגעהן צו איהם און וועט איהם

זאָגען אַ גוט מאַרגען, וועט ער איהם ניט ענטפערען... און אזוי זענען זיי געשטאַנען ביידע איינס אַקעגען דאָס אַנדערע, ווי די האָהנען, און געוואַרט, ווער וועט אָנהויבען פריהער... זיי וואַלטען געקאָנט אזוי אוועקשטעהן ביידע אַ גאַנצען טאָג, ווען עס זאָלען ניט געווען אַנקומען זייערע ביידע ווייבער פּונ'ם מאַרק, ביידע מיט פּלאַמענדיגע פּנימ'ער און מיט ברענענדיגע אויגען פאַר כּעס.

— אייזיק, פאַר וואָס דאַנקסט דו איהם ניט אָפּ פאַר'ן שענעם שלח־מנות, אייזיק, וואָס זיין יפהייה האָט מיר געשיקט? — רופט זיך אָן זאָטע צו איהר מאַן.

— יאָסי, פאַר וואָס דערמאַנסט דו איהם ניט דעם נעכטיגען שלח־מנות? — זאָגט זעלדע צו איהר מאַן.

— אייזיק, דו הערסט, אייזיק, זי רייצט זיך נאָך! וואָס שווייגסט דו איהם, אייזיק?

— וואָס וועל איך געהן רעדען מיט אַ „לעמעשקע“? — זאָגט רב אייזיק הויד אויף אַ קול, בכדי רב יאָסי זאָל דערהערען, אַז ער רופט איהם „לעמעשקע“.

— איך האָב מורא אָנהויבען זיך מיט אַ „בעל־בריתניק“!... — זאָגט רב יאָסי הויד אויף אַ קול, בכדי רב אייזיק זאָל הערען אַז ער רופט איהם „בעל־בריתניק“.

דאַכט זיך, אין פּלּוג, וואָס ליגט אַזעלכעס אינ'ם וואַרט „בעל־בריתניק“? איטליכער איד, אַז זיין ווייב ווערד געלעגען און האָט אַ יונגעל, ווערד ער אויפ'ן אַכטען טאָג אַ בעל־בריתניק.

רב אייזיק אָבער האָט אַלסדינג אויף דער וועלט געקאָנט איבערטראַגען, נאָר נישט דעם צונעמעניש „בעל־בריתניק“. דאָס איז פאַר איהם געווען טויזענד מאל ערגער ווי אין טאַטען אריין געשאַלטען! ער איז דעמאָלט קאַפּאַבעל געווען יענעם צערייסען אויף שטיק שטיקלעך!...

דאס אייגענע איז געווען מיט רב יאָסי'. איהר זאָלט איהם געבען דריי פעטש, וואָלט ביי איהם געווען מעהר ניהא, ווי דאס וואָרט „לעמעשקע“.

עס איז זיך צענויפגעלאָפֿען דער גאַנצער מאַרק, און מע האָט זיי קוים צענומען; מע האָט געוואָלט געוואָהר ווערען, פֿאַר וואָס און פֿאַר ווען האָבען זיך עס צוויי נאָהענטע שכנים און גוטע פֿרײַנד פֿלוצים פֿערפֿאַהרען איינס דאָס אַנדערע אין די בערד אַרײַן... נאָר רב יאָסי און רב אייזיק און זלאָטע און זעלדע האָ- בען גערעדט אַלע פֿיער איינס איבער דאָס אַנדערע, זיי האָבען אַלע אזוי געפֿילדערט און געקוויטשעט, אז מע האָט נאָר געקאָנט הערען „שלח-מנות!“ „שלח-מנות!“ — און גענוג. וואָס „שלח- מנות“? ווער „שלח-מנות“? — דאָס איז אונמעגליך געווען צו דערגרונטעווען זיך.

— אז דו וועסט ניט איינגעבען צום מיראוואַי אויף דער „לעמעשקע“, זאָלסט דו זיך געזעגענען מיט'ן לעבען! — האָט זלאָטע געשריגען אויף איהר מאַן. און רב יאָסי האָט זיך אַנגערופֿען צום גאַנצען מאַרק:

— אידען, איהר זאָלט זיין עדות, אז די דאָזיגע הולטייקע האָט מיך אַנגערופֿען „לעמעשקע“! אַט געה איד באַלד און געב'איין דעם מיראוואַי אויף איהר און אויף איהר מאַן דעם „בעל-בריתניק“ א פאפיער.

— אידען! — האָט זיך אַנגערופֿען רב אייזיק. — איהר זאָלט וויסען, אז איד שטעל אייך פֿאַר עדות ביי'ם מיראוואַי, אז דער דאָזיגער... דער דאָזיגער... דער דאָזיגער... איד וויל איהם ניט אַנרופֿען ביי זיין שענעם נאָמען, האָט מיך נאָרוואָס אַנגערופֿען „בעל-בריתניק“!

אין אַ שעה אַרום זענען זיי ביידע געווען ביי יודעל דעם שרייבער, ביידע האָבען געשטעלט עדות און ביידע האָבען איינגע- געבען צום מיראוואַי.

ג.

דער כתריִלעווקער מיראָוואָי, פאָן מיליניעווסקי, אַ גראַבער פּריץ מיט אַ לאַנגער באַרד און מיט אַ הויכען שטערן, איז שוין אזוי לאַנג מיראָוואָי, אַז ער איז גוט כּעקאַנט מיט דער גאַנצער שטאָרט, אויסגעבונדען מיט איטליכען בעזונדער, און איבערהויפּט מיט כתריִלעווקער אידען; ער קען יעדען איינציגען, ווייסט יעדענעם כאַראַקטער דורך און דורך, פּערשטעהט אידיש ווי אַ איד, קלוג ווי די וועלט. „טאַקי נאָר אַ אידישער קאַפּ אויף איהם!“ — זאָגט מען אין כתריִלעווקע.

קומט אַסיען־צייט, ארום נאָך סכות, ווערד ער פּערוואַרפען מיט פּאַפּיערען, און אַלץ פון אידען זאָלען געוונד זיין. — נישט חלילה פאַר גנבות, גזילות און רציחות — ניין! נאָר פאַר פּייגען און פאַר פּעטש איבער „שישי“, איבער „אתה־הראית“, איבער „חתן־תורה“ און „חתן־בראשית“. פאָן מיליניעווסקי האָט פּיינט מאַכען מיט די כתריִלעווקער אידען צערעמאַניעס, אריינלאָזען זיך מיט זיי אין לאַנגע חקירות, און קיין סך רעדען לאַזט ער זיי ניט, וואַרום ס'איז אַ מעשה אַהן אַיין עק. ווילען זיי שלום, איז רעכט (פאָן מיליניעווסקי איז אַ רוד־שלוס־ניק); אַלץ ניט, טהוט ער אַז די קייט און שניידט: „פאַ אוקאַזו נאַ אַסנאַוואַניע טאַקאַי־טאַ אי טאַקאַי־טאַ סטאַטי פּסק'ע איד אַפּ הערשקען זאַ פּאַסען (חתן)־בראשית דריי טעג וועזשע, און יענקלען זאַ פּאַסען (חתן)־תורה דריי טעג וועזשע“... קיין מיוחסים, ווי איהר זעהט, איז ביי איהם נישט פאַרהאַן.

פונקט צוויי וואַכען פאַר פּסח איז געווען דער משפּט פּוֹנ'ם „שלח־מנות“. דאָס מיראָוואָי־שטיבעל איז געווען פול אַנגעשטוי־סען מיט אידען און ווייבער, וואָס כּמעט אַלע זענען געווען ערות. ס'איז ניט געווען וואו אַ שפּילקע דורכצוואַרפען.

— אייזיק, יאסקע, זלאטע, זעלדע! — האָט אויסגערופען פאַן מילניעווסקי, און עס זענען ארויסגעטראָטען פון דער ערשטער באַנק רב יאָסי לעמעשקע און רב אייזיק בעל-כריתניק מיט זייערע ווייבער; און איידער דער מיראוואַי האָט נאָך אויסגערעדט אַ וואָרט, האָבען זיי אַלע פיער מיט אַ מאָל אָנגעהויבען רעדען, און מעהר פֿון אַלע און העכער פֿון אַלע, געוועהנליך, די ווייבער.

— גאָספּאָרין מיראוואַי! — זאָגט זעלדע, שטופּטראַפּ דעם מאַן און בעווייזט מיט דער האַנד אויף זלאַטען. — אָנאָ עטאָ הולטייקע דאָ מיניע פריסלאַיעט היינטיגען פורים האַראַשי שלח־מנות נאָ לייטיש געלעכטער! פאַרשוויי שטרודעל אי אָדין צו־קערלעקאָכעל, פּראַסמאָ חוּק, סטראַם, טפּו!...

— אוי! אוי! אוי! איך וועל דאָס גאַרניט אויסהאַל־טען! — שרייט זלאַטע און שלאָגט זיך אין האַרצען. — דאָ באַזשע מיני טאַקיי שמאַטאַק זלאַטע!

— אָמן! — זאָגט זעלדע.

— שווייג, דו פּיסקאַטע! דוואַ פּאַדושיטשקי, גאָספּאָרין מיראוואַי, דאָי באַזשע מיני טאַקיי מוֹל, אי קומישברויט, אי צאַר־סקי חליעב, אי צרות איהר, אי פּראַנעק! אי פּרעה'ס מכות! אַ האַמענע אוכע? וועה איז מיר!

— יאַקאָי האַמענע אוכע? סע הויבט זיך גאָר ניט אָן!

דער מיראוואַ האָט געפרובט איינשמילען די ווייבער פריהער מיט גוטען, נאָכדעם מיט בייזען, געקלונגען מיט'ן גלעקעל, און אַז ער האָט געזעהען, אַז עס העלפט ניט, ס'איז אונמעגליך זיי צו צור מאַכען דאָס מויל, האָט ער די ווייבער אַרויסגעטריבען מחילה אין דרויסען אַרויס, סע זאָל ווערען אַביסעל שטילער, מע זאָל האַטש קאַנען הערען וואָס מע רעדט, און די מאַנסבילען האָט ער געגעבען איין עצה, זיי זאָלען געהן צום רב.

— דאָ ראַבינאָ! — האָט ער זיי געזאָגט. — דאָ ראַבינאָ
סוואַשים האַמענעאוכע! — און דער גאַנצער עולם איז אוועק פון
דארטען צום רב.

ז.

רב יוזיפיל דער רב, ווערליג ער איז בעקאנט אונזערע לעזער,
איז ברודר-השם אזא איד, וואָס קאָן איבערטראַגען אויף זיך אַלס-
דינג. ער האָט ליעב אויסהערען איטליכען בעזונדער ביז'ן סוף.
רב יוזיפיל געהט מיט דעם גאַנג, אַז יעדער מענש, וויפיעל ער
זאל ניט רעדען, מוז ער אַמאָל אויפהערען, וואָרום אַ מענש, זאָגט
ער, איז ניט קיין מאַשינע. דער חסרון איז נאָר געווען, וואָס
איצטיגס מאָל האָבען זיי גערעדט אַלע פיער אינאיינעם, איינס
איבער'ן אַנדערען, און אויך מענשען פון דער זייט האָבען זיך אַלע
מאָל אַרײַנגעמישט. נאָר וואָס מאַכט דאָס אויס? אַלסדינג אויף
דער וועלט מוז האָבען אַ סוף... אַז אַלע האָבען זיך גוט אַנגערעדט,
אַנגעשריגען און אַנגעקריעגט, און ס'איז געוואָרען שטיל, האָט זיך
רב יוזיפיל אַנגערופען צו ביידע צדדים פאַוואַלי, כנעימות, ווי זיין
שטייגער איז, מיט אַ זיפּעל:

— אַר-אַר-אַר! געהט אזא יום-טוב, אזא הייליגער יום-
טוב, פסח! אַ קלייניגקייט — פסח! אונזערע עלטערען זענען
ארויסגעגאַנגען פון מצרים, אריבערגעגאַנגען דעם ים, אזא ים,
אין דער טריקעניש! געבלאַנזעט אין דער מדבר פּערציג יאָהר,
פּערציג יאָהר! מקבל געווען אויפ'ן באַרג סיני די תורה, אזא תורה,
וואָס דאָרט שטעהט געשריבען כפירוש: „ואַהבת — און דו זאַלסט
ליעב האָבען, לרעד — צו דיין חבר, כמוֹד — ווי זיך אַליין
זאַלסט דו ליעב האָבען!“... צום סוף, אוי, צום סוף קריעגען
זיך אידען, בענותינו הרבים, רייסען זיך ביי די בערד,
איבער וואָס? איבער נאַרישקייטען, שטות'ערייען... אַ חלול-
השם פאַר גוים, כלעבען, אַ חלול-השם!... מע זאָל בעסער

איז זינען האַבען מעות-חטים, אַרעמע לייט נעבאָד האַבען נאָר נישט קיין מצות אויף פסח; פון אייער און פון שמאַלץ און פון שאַרירקות שמועסט מען ניט, — מצות האַטש, גוואַלד, מצות אויף פסח! אַ קלייניגקייט — פסח! אזא יום טוב! אונזערע עלטערען זענען אַרויסגעגאַנגען פון מצרים, אַריבערגעגאַנגען דעם ים, אזא גרויסען ים, איז דער טריקעניש, געבלאַנזעט איז דער מדבר פערציג יאָהר, פערציג יאָהר! מקבל געווען אויפ'ן באַרג סיני די תורה, אזא תורה, אזא תורה! ... פאַלגט מיר, אידישע קינדער, זייט זיך מוחל איינער דעם אַנדערען, ווערד שלום, און געהט אַהיים געזונטערהייד און האַט בעסער איז זינען, עס געהט אזא יום-טוב, אזא גרויסער, אזא הייליגער יום-טוב! ...

איינציגווייז, איינציגווייז, האַט זיך דער עולם אָנגעהויבן אַרויסרוקען פונ'ם רב'ס שטוב, כלומרשט געלאַכט פון רב יוזיפיל'ס משפט מיט אַ ווערטעל: „יאַק נע פסח, טאָ פסאַקעץ“, ווי דער שטייגער איז פון די כתרילעווקער לצים. נאָר אינוועניג ביי זיך אין האַרצען האַט איטליכער בעזונדער געפיהלט, אַז רב יוזיפיל איז גערעכט, און מע האַט זיך געשעמט נאָך אַ מאָל איבער'חור'ען די מעשה מיט'ן שלח-מנות...

* * *

דעם ערשטען טאָג פסח אין דער פֿריה נאָכ'ן דאוונען איז רב יאָסי לעמעשקע (ער איז יונגער) געווען ביי רב אייזיק בעל-ברית-ניק אויף קידוש, געלויבט דעם פסח'דיגען וויין, אַז ער איז היינטיגס יאָהר גאָר אַ חריפות, און געלעקט די פינגער פון זלאַטע'ס פאליר-טשיקעס; און דעם אַנדערען טאָג פסח אין דער פֿריה איז רב אייזיק בעל-בריתניק (ער איז עלטער) געווען ביי רב יאָסי לעמעשקע אויף קידוש, גאָר נישט געקאַנט אַפלויבען זיך פונ'ם פסח'דיגען וויין פון ראַזניקעס און פֿון זעלדע'ס פאלירטשיקעס. און

בייטאג נאכ'ן עסען, אז זעלדע מיט זלאטען זענען זיך צענויפגע-
קומען און צערעדט פונ'ם שלח-מנות, איז דער אמת ארויף ווי בוימ-
עהל אויפ'ן וואסער, און ביידע דיענסטמיידלעך, נחמה די שוואר-
צע און נחמה די רויטע, האבען שוין געהאט זייער עהרליך אויס-
קומעניש: תיבה נאך פסח האט מען זיי געגעבען דעם וועג

נישטאָ קיין מחים



געשריבען אין יאהר 1902

נישטאָ קיין מתים!

ראש-הודש אלול בין איד געקומען קיין כתרילעווקע אויף
קבר-אבות.

דאָס אלטע-אלטע כתרילעווקער בית-הקברות זעהט אויס אַ
סך שענער און אַ סך לעבעדיגער פון דער שטאָרט אליין. איהר
געפינט דאָ שטיבלעך-מצבות שענערע, ווי די שענסטע הייזער אין
שטאָרט. היינט וואָס איז ווערטה דאָס, וואָס ס'איז דאָ טרוקען
ווי פעפער, נישטאָ יענע לעהמיגע זומפיגע בלאַטע, וואָס איז
שטאָרט? דאָ זעהט איהר פאַר זיך האַטש גרינס, אַז עס קומט
זומער-לעבען, אַ גרעזעל, אַ צוויי-דריי באַרען-בויםלעך, איהר הערט
אַ פישטשען פון פויגעלעך, וואָס שפרינגען ען איין צווייגעל אויפ'ן
אנדערען און שמועסען זיך אויס אויף זייער לשון. דאָ זעהט איהר
פאַר זיך אַ גרויסע קיילעכיגע בלויע יאַרמעלקע מיט אַ לויטערער
וואַרעמער זון. פון דער לופט שמועסט מען ניט, אַז דאָ איז זי
אין טויזענד גראַד בעסער, פרישער און געזינטער ווי אין שטאָרט.
סאי דאָ סאי דאָרט ליגט מען דאָך אין דער ערד פיער איילען!
דער חילוק איז נאָר, וואָס דאָ, אויפ'ן בית-עלמיו, ליגען די מתים
אויף איין אָרט, און דאָרט, אין שטאָרט, געהען זיי נאָר אַרום;
דאָ רוהען זיי שוין און ווייסען נישט פון קיין צרות, און דאָרט
ווערען זיי נאָך פערשוואַרצט — און מי יודע, וויפיעל ס'איז זיי
נאָך בעשערט אַפקומען און מוטשען זיך אויף דער וועלט! ...
געטראַפען האָב איד דאָרטען עטליכע ווייכער ליגען אויף די
קברים, וויינען און שרייען און טענה'ן זיך אויס אויף אַ קול



איינע וועקט די מאַמע, זי זאָל אויפשטעהן און אַ קוק טהון אויף
 איהר איין-און-איינציגע טאָכטער, וואָס פון איהר איז געוואָרען |
 — זאָלסט אויפשטעהן, מאַמענו טהייערע מיינע, האַרציגע,
 געטרייהע, און אַ קוק טהון אויף דיין איין-און-איינציגע בת יחידה,
 אויף דיין ציטעריגער שרה-פּערעל, וואָס זי איז געווען ביי דיר
 דאָס שוואַרצאַפּעל פּונ'ם אויג, ווי אזוי זי ליגט איצט אין דער ערד,
 אוי וועה איז מיר, וואַלגערט זיך אין שכנות מיט קליינע קינדער
 פּיסקליאַטעם, וואָס געהען נאַקעט, קיין העמרעלע אויפ'ן לייב,
 וואָרום ער קרענקט כּסדר, ישּראַליק דיינער, פון זינט ער האָט זיך
 צוגעקיהלט דעמאָלט אויפ'ן יריד קרענקט ער און דאָקטערט זיך,
 מע באַדאַרף איהם געבען מילך, איז ניטאָ! און די קינדערלעך
 נעבאָד שרייען אויך „מאָני“, און ס'איז ניטאָ! און דיר-הגעלט
 מאַנט מיר הענזיל דער שניידער, ביי איהם זיך איד היינט, און
 ס'איז ניטאָ! און פאַר הערשעלען שכר-למור, ער ווערד היינטיגס
 יאהר בר-מצוה, דאַרף מען צאָהלען נאָך פאַר יענעם זמן, און ס'איז
 ניטאָ! צו וואָס מע נעמט זיך — איז ניטאָ, ניטאָ און ניטאָ! ...
 די אַנדערע איז געקומען צום טאַטען אויפ'ן קבר זיך קלאָגען
 אויף איהר מאַן, וואָס מע האָט איהר געגעבען; מע האָט געמיינט
 איין אַנטיק, אַ צאַצקעלע האָט מען געזאָגט. אַלע מיידלעך האָ-
 בען איהר דענסטמאָל מקנא געווען. צום סוף לאָזט זיך אויס, אַז
 ער איז גאָר אַ שאַרלאַטאַן, איין אויסברענגער, פאַרניגט זיך אוועק-
 געבען היינטיגען יום-טוב פאַר מפּטיר פינף און פּופּציג „גילדוין“.
 און פאַר'ן ערשטען פּסוק פון „אתה הראית“ איז ער אַ בעלז גע-
 ווען אַפּפּאַהלען פאַראַיאַהרען אַ דרייערעל! און וויפּיעל ברענגט
 ער אויס אויף די ביכלעך, וואָס ער קויפט אַלע מאָל — פאַר די
 ביכלעך וועט ער אוועקגעבען דעם טאַטען מיט דער מאַמע, און
 וואָס איד קרענק און דאַר — דאָס אַהרט איהם ניט! ...
 די דריטע איז געקומען אַפּגעבען מזל-טוב איהר מאַן אויף
 יענער וועלט: זי מאַכט חתונה דאָס ערשטע קינד און האָט נישט
 מיט וואָס, אפילו דאָס ערשטע האַלב נרו, וואָס זי האָט צוגעזאָגט

איינלעגען, האָט זי נאָר אויך ניט איינגעלעגט. קיין העמד נישט אויפ'ן לייב, קיין פּאַר שיק אפילו, און ווער רעדט פון חתונה הוצאות, כלי-זמר, סאָרווערס, דאָס, יענץ — וואו וועט זי דאָס נעמען? ... דער קאַפּ ווערד איהר שיער ניט צעפאלען, טאָמער, חלילה, ווערד איהר שידוך אויס שידוך — וואָס וועט זי טהון? ... און אזוי אַלע איבעריגע ווייבער וויינען און בעקלאָגען זיך אויף זייערע צרות, גיסען אויס זייער ביטער האַרץ דורך טרערען, רעדען זיך אויס אביסעל מיט זייערע לייעכע און געטרייהע, טאָמער וועט ווערען האַמטש אביסעל גרינגער אויף דער נשמה, און אז מע וויינט זיך גוט אויס, ווערד טאָקי גרינגער.

איד דרעה מיך ארום צווישען די אַלטע האַלב-איינגעפאלענע קברים, לייען די אַלטע אָפגעריבענע אויפשריפטען פון די איינגע-בויגענע מצבות, דערזעהט מיך פון דערווייטען רב אריה דער קברות-מאן מיט דער לאַנגער פלאַכסענער באָרד און מיט די רויטע אויגען און פרעגט מיך:

— צו וועמען דאַרפסט דו?

רב אריה איז שוין אזוי אַלט, אז קיינער ווייסט ניט זיינע יאָהרען, און ער אַליין אויך ניט. פון דעסטוועגען האַלט ער זיך ריין און ציכטיג, די שטיוועלעך אויסגעפוצט, די באָרד צעקעמט, איטליכס הערעל בעזונדער, און היט זיך אָפּ, ווי אַ ציטעריגער בן-יחיד ביי דער מאַמע, עסט נאָר ווייכע זאַכען און טרינקען טרינקט ער אַלע פריהמאָרגען געקאָכטע קרייטער מיט קאָנדעלצור-קער. „ס'איז איהם גוט ווי די וועלט!“ — זאָגט מען אויף איהם אין כתרילעווקע, און מען איז איהם באַמת מקנא.

— שלום-עליכם, רב אריה, וואָס מאַכט אַ איד? — רוף איד מיך אָן-און געהצו צו איהם נאָהענט. ס'איז פאַרנאָכט. די זון האַלט ביי אונטערנעהן און בעגילט די שפיץ קברים. רב אריה פערר שטעלט זיך מיט דער האַנד, בעטראַכט מיך מיט די רויטע אויגען, נלעט די באָרד און קוקט זיך איין.

— ווער ביזט דו? און צו וועמען דאַרפסט דו?

רב אריה איז אזוי אלט, אז ער מעג זיך פערגינען צו זאגען אלעמען „דו“.

איך זאג איהם, ווער איך בין און צו וועמען איך דארף, דער-קענט מיר רב אריה און גיט מיר אפ שלום-עליכם און שאַמקעט מיט די ליפען, רעדט מיט א פייה:

— א? ביזט דו דאָס? געקענט דעם טאָמען דיינעם און דעם זיידען רב וועוויק נאָך, געווען אַ טייערער איד, און דעם פעטער פיני, אויך געווען אַ שענער איד, און דער פעטער בערקע ליגט אויך דאָ ביי מיר, און די מוהמע חנה — אלע געקענט, אלע געשטאַרבען, אלע פיינסטע מענטשען אויסגעשטאַרבען. נישט געבליבען איינער אַ רעכטער, מיינע אויך אוועקגעשטאַרבען (ער טהוט אַ זיפּץ און אַ מאָך מיט דער האַנד). פריהער די קינדער באַגראָבען, אלע קינדער באַגראָבען, נאָכדעם איז זי אליין אוועק געשטאַרבען, געווען אַ צדיקית, מיר צו לענגערע יאָהר, מיר גע-לאָזט אליין, אויף דער עלטער. נישט גוט.

— נישט גוט? — פרעג איך איהם.

— נישט גוט — מאַכט ער — נישט גוט, נישטאָ קיין מתים.

— נישטאָ קיין מתים? — זאָג איד.

— נישטאָ קיין מתים. — זאָגט ער.

— מע האָט אויפגעהערט — זאָג איד — שטאַרבען ביי אייך

אין כתרילעווקע?

— וואָס איך שייך שטאַרבען? — זאָגט ער. — שטאַרבען שטאַרבט מען, נאָך וואָס? קליינוואַרג, נפל'עך, אָדער קבצנים; וואָס האָט מען פון זיי, משטיינס געזאָגט! צענויפנעמען אויף תכריכים, נאָכ'ן ערשטען קדיש שענקען די יתומים אַ שטיקעל ברויט. וואָס זאָל מען טהון? אַ ברירה האָט מען? (ער טהוט מיר אַ ווייז מיט דער אויסגעטריקענטער האַנד אויף די וויינענדיגע ווייבער). אַט ליגען ווייבער אויסגעצויגען, ווי די שררה'טעס, אויף די קברים. וואָס האָט מען פון זיי? וויינען זיך אַז ווי די פויקען, וואָס אַהרט דאָס זיי? עס קאָסט זיי געלט? געה פיהר זיי, ווייז זיי, וואו

ליגט דער טאטע, וואו ליגט די מאמע? וואו ליגט דער פעטער, וואו ליגט די מוהמע? זייער טאטענס משרת! עם מאכט זיך, איינע וויינט אזוי לאנג, ביז זי פאלט גאר הלשות, באדארף מען זי נאך מינטערען, געבען א טרונק וואסער, און א מאָל — א שטיק קעל ברויט אויך. פון וואנען? פון וואָס? די גרויסע מחיה? אז קיין מתים איז נישטאָ, און לעבען דארף מען, און חתונה מאַכען איין אייניקעל א יתומה'לע, שוין א מיידעל אין די יאהרען, דארף מען אויך; געווען א חתן, שוין כמעט געהאַלטען ביי א שירוד טהון, דוקא נישקשה פון א יונגענמאן, א פאקענטרענגער, איין אלמן אפילו, מיט קינדער עטליכע, נאָר א בעל-פרנסה, א שענער פארדיענער, דאָס הייסט, אז ער לייזט, פארדיענט ער. חתן-כלה זיך שוין אפילו אָנגעקוקט אויך; געקומען צו עפּים, שוין געהאַלטען ביי תנאים שרייבען, זאָגט ער: „נו, און וואָס הערט זיך מכח נדן?“ זאָג איד: „וואָסער נדן?“ זאָגט ער: „מע האָט דאָך מיר גע-זאָגט, אז איהר גיט א פופציגער נדן.“ זאָג איד: „אלע בייזע חלומות אויף מינע שונאים'ס קעפּ! א פופציגער? ווי קומט צו מיר פופציגערס? איד וועל געהן גנב'ענען, צי אויסגראַבען פרעמדע תכריכים ביי מיר פון די קברים און פארקויפען?“ ... הקיצור הדבר, דער שרוד איז געוואָרען אויס שרוד. און געה רעד מיט זיי, מיט די כתרילעווקער בעל-יביתים, זענען זיי נאך גערעכט; זיי זאָגען: „רב אריה, איהר זינדיגט, איהר האָט, קיין עין-הרע, א פרנסה אין האַנט“... א שענע פרנסה! אז וואו ס'איז געווען ערניץ א לייטישער מת, א פיינער מענטש, א שטיקעל נגיד, איז ער שוין לאַנג געשטאַרבען, און קיין פרישע קומען נישט צו, נישטאָ קיין מתים! נישטאָ!

פארבענגט אהיים

געשריבען אין יאהר 1902

פערבענגט אַהיים

נישטא איין זאך אויף דער וועלט, וואָס מע זאל דערפון נישט
זויען אין כתרילעווקע; נישטא איין נייעס אויף דער וועלט,
זואָס מע זאל דערפון נישט געוואָהר ווערען ביי די קליינע מענ-
שעלעך.

אמת, אז עס קומט אָן אַהין, קומט דאָס אָן שוין אַביסעל
שפעטליך און נישט פון דער ערשטער האַנד — נו, וואָס זשע
איז? איין אומגליק אַ גרויסער? אַדרבה, מיר דאַכט, אז ס'איז
גאָר אַ מעלה, די גרעסטע מעלה.

וואָרום, צווישען אונז רעדענדיג, וואָס האַבען, אַשטייגער,
די כתרילעווקער אידען צו פערלירען, אז זיי וועלען געוואָהר
ווערען די היינטיגע נייעסען, די בשורות טובות, ישועות ונחמות,
וואָס לאָזען זיך הערען אויף דער וועלט, חלילה וחס, שפעטער
מיט אַ חודש אָדער מיט צוויי, און אפילו מיט אַ יאָהר שפע-
טער? — אַ גרויסער אומגליק!

הקיצור, די כתרילעווקער קליינע מענשעלעך זענען געוואָהרע
געוואָרען, — אפילו אַביסעל שפעטליך — אז ס'איז דאָ אַ וואָרט,
וואָס הייסט צ י ו נ י ז ם.

תחילת האָט ניט יעדער פערשטאַנען אַקוראַט וואָס איז די
טייטש „ציוניזם“. שפעטער, אז מע האָט אָנגעשמעקט אין כת-
דילעווקע דעם פשט פון „ציוניזם“, אז עס נעמט זיך פון „ציון“
זואָס אין סדר, און אז ציוניסטען איז אזא מין חברה, וואָס
האַבען חשק איבערפעקלען אַלע אידען קיין ארץ־ישׂראל, איז גע-

וואָרען אין שטאָרט, וואָס זאָל איך אייך זאָגען? — חוכא וטלולא! מע האָט זיך געהאַלטען ביי די זייטען. זייערע געלעכטערען מיין איך, האָט מען בעדאַרפט הערען פאַר אַ מייל, און די גלייכ-ווערטלעך, וואָס זענען געפּלויגען אויף רב הערצל דעם דאָקטאָר, אויף דעם דאָקטאָר נאָרדען און אויף אַלע איבעריגע דאָקטויר-רים, וואָלט כדאי געווען, כלעבען, מע זאָל זיי צענויפּזאַמלען. פּערשרייבען און אַרויסגעבען בעזונדער אין אַ ביכעל; איך בין אייך ערב, אז עס געפינט זיך אין זיי אַ סך מעהר זאַלץ און אַ סך מעהר פּעפּער, ווי אין יענע לאַקרייז-זיסע ווערטער און קלוגע רעד, וואָס מע דרוקט זיי אַלע יאָהר אין די לוחות אויף דער צווייטער זייט...

אַ מעלה האָבען די כתרילעווקער לייט, אז כל-זמן זיי לאָד-כען — לאַכען זיי, נאָר אז זיי לאַכען זיך גוט און, הויבען זיי ערשט דעמאָלט אָן צעקייען די זאך נאָך אַ מאָל און נאָך אַ מאָל און הויבען אָן צו פּערשטעהן. אזוי איז געווען אויך מיט'ן ציוניזם. פריהער האָט מען געלאַכט, געמאַכט חזק, געזאָגט ווערטלעך; נאָכדעם האָט מען אָנגעהויבען זיך צוהערען, וואָס מע רעדט און וואָס מע שרייבט אויף די בלעטער, איבער'הור'ען און איבער-קייען „נאָך אַ מאָל דאָס אייגענע וויעדער צוריק“, און שפּעטער, אז מע האָט דערהערט שמועסען עפּים פּון אַ באַנק, אַ אידישע באַנק מיט אידישע אַקציעס, און וויבאַלד אַקציעס, איז דאָר אַפּנים, די משמעות, אז מע רעדט עסק, „געשעפּט“, „לשון נעלד“, — און מיט געלד וואָס קאָן מען היינטיגע יאָהרען נישט אויספיהרען אויף דער וועלט? ובפרט נאָך ביי'ם טערק מיט דער רויטער יאַרמעלקע, וואָס איז אַליין אויף אַ גוטער כתריליק גלייך מיט אַלע כתרילעווקער? און פּון דעמאָלט אָן האָט מען זיך גע-נומען אין כתרילעווקע צום ציוניזם גאַנץ געשמאַק. די כתרילעווקער זענען, ברוד השם, אַזעלכע לייט, וואָס איהר פּועל'ט ביי זיי וואָס איהר ווילט. דאָס, וואָס נעכטען האָט זיך זיי געראַכט קרום ווי אַ קאַטשערע און שווער קקריעת ים-סוּי, איז ביי זיי הוינט

גלייך, וואָס גלייכער קאָן שוין גאָר ניט זיין, און גרינג ווי אויפֿ-
 עסען אַ בייגעל, אָדער אויסרויכערען אַ פּאַפּיראַס. אַפּקויפּען
 ביי'ס טערק ארץ-ישראל — וואָס קאָן נאָך זיין גרינגער דערפּון?
 וואָרום לאַמיר זיך ניט נאַרען, אין וואָס קאָן דאָ זיין די מניעה?
 געלד איז דאָך ניט שייך צו זאָגען; וואָס פאַר אַ ראַלע שפּיעלט
 ביי אונז געלד? איין רויטשילד (ער זאָל נאָר וועלען) קאָן ער
 דאָך אַפּקויפּען גאַנץ ארץ-ישראל מיט סטאַמבול און מיט'ן טערס
 אינאיינעם. פאַר'ן מקח איז אוראי נישטאָ וואָס צו זאָרגען זיך.
 ס'איז דאָך עפּים אַ געשעפּט, וועט מען זיך דינגען; ממח־נפּשד,
 אַ רענדעל אַראָפּ, אַ רענדעל אַרויף. בלייבט איבער גאָר איין זאָך:
 באַשר וואָס? טאַמער וויל ער ניט פּערקויפּען? עט, נאַריש-
 קייטען! פאַר וואָס זאָל ער ניט וועלען? והשנית, מיר זאָלען
 וועלען זיך גוט אויסרעכענען, זענען מיר דאָך מיט איהם שטיקלעך
 אייגענע גאָר — ניין, טאַקי גאַנץ נאַהענטע קרובים, אמת'ע שני
 שבשלישים, אידען און טערקען, יצחק און ישמעאל...

קיזור הדבר, מע האָט געמאַכט איין אסיפה און די אַנדערע
 און די דריטע — ס'איז געוואָרען מיט גאַט'ס הילף אַ „חברה“,
 און מע האָט געקלויבען „טשלענעס“, אויסגעוועהלט אַ פּרעזידענט,
 אַ וויצעפּרעזידענט, אַ קאָזנאַטשיי און אַ סעקרעטאַר און אַ קאָ-
 רעספּאָנדענט, גלייך ווי אין אַלע לייטישע שטעדט; און איטלי-
 כער האָט זיך פּערשריבען שקל-געלד, ווער אַ קאַפּיקע און ווער
 צוויי קאַפּיקעס אַ וואָד. יונגע לייט האָבען געהאַלטען
 פּלאַס-פּייערדיגע „רעדעס“, געזאָגט זעהר שענע דרשות. די
 ווערטער „ציון“, „ציוניזם“, „ציוניסטען“ האָבען זיך געלאָזט
 הערען העכער און העכער. די נעמען „דאָקטאָר הערצל“, „דאָק-
 טאָר נאָרדווי“ און די איבעריגע דאָקטוירים האָבען זיך געלאָזט
 הערען אַפּטער און אַפּטער. „טשלענעס“ זענען געוואָרען וואָס
 ווייטער מעהרער און מעהרער, און געלד האָט זיך אויך צענויפֿ-
 געקלויבען אַהיבשע פּויטיקע, — האָט מען געמאַכט אַ גרויסע
 אַסיפה און מע האָט זיך אוועקגעזעצט בעקלערען, וואָס מהומ

מען מיט'ן געלד: צי מע זאל דאס קאפיטאל דערווייל איבער-
לאזען דא אויפ'ן אָרט, מאַכען אַ בעזונדערען „פּאַנד“ פאַר די
כתרילעווקער ציוניסטען, צי מע זאל דאס אָפשיקען אין צענטער
אָרין, צי מע זאל נאָך אַכיסעל צוואַרטען, ביז עס וועט זיך
צענויפקלויבען אַ היבשע סומע, און די שטאַרט וועט ווערען איין
אַקציאָנער פון דער אידישער באַנק.

די דאָזיגע אַסיפה איז געווען, קאַן מען זאָגען, איינע פון
די הייסע שטורעמדיגע אַסיפות אין כתרילעווקע. די דעות האָ-
בען זיך צעטיילט: אַ סך זענען געשטאַנען פאַר'ן „צענטער“,
געזאָגט: מיר זענען מחויב אונטערצוהאַלטען דעם „צענטער“,
וואַרום אַז מיר וועלען ניט אונטערהאַלטען דעם „צענטער“, און
איחר וועט ניט אונטערהאַלטען דעם „צענטער“, — פון וואַנען
זשע וועט ער ציהען חיונה? ... אַנדערע האָבען געדורנגען פער-
קעהרט, אַז דער „צענטער“ וועט זיך בעגעהן אָהן כתרילעווקע:
„מיר זענען נישט מחויב פאַרזאָרגען די גאַנצע וועלט; עמיצער
זאָרגט זיך דען פאַר כתרילעווקע? לאַז זיך יעדער אין זינען
האַבען זיך — וועט אויך זיין גענוג“ ...

איז אויפגעשטאַנען דער פרעזידענט, נח רב יוסילע'ס, אַ
נגיד'ס איין איידעם און אַ יונגעראַן אַ משכיל, נאָך גאָר אַהן
אַ באַרר, און האָט געזאָגט עטליכע וואַרעמע ווערטער:

— „פיער טויזענד יאָהר — אזוי האָט נח דער פרעזידענט
אַנגעהויבען און האָט גענומען אַכיסעל צו אַ הויכען טאַן — פיער
טויזענד יאָהר, אַז מע קוקט אויף אייך פון דער הויך פון די דאָ-
זיגע פיראַמידען!“ מיט די דאָזיגע ווערטער האָט זיך אַמאָל
געווענדעט דער גרויסער נאַפאָלעאָן צו זיין גוואַרדיע, בשעת ער
איז געגאַנגען איינגעמען מצרים. כמעט מיט די דאָזיגע ווערטער
וויילט זיך מיר אָנהויבען מיין היינטיגע רעדע צו אייך, נאָך אַבי-
סעלע אַנדערש: שוין באַלד צוויי טויזענד יאָהר, ברידער, אַז
מיר געפינען זיך... נישט אויף דער הויך פון די פיראַמידען.
נאָר טיעף, נייען איילען אין דער ערד. שוין באַלד צוויי טויזענד

יאָהר, אז מיר קוקען אַרויס... נישט אויף אונזער „נוואַרדיע“, נאָר אויף משיח'ן, ער זאָל קומען אונז אויסלייזען פון גלות און אונז ברענגען אַהין, אינ'ם לאַנד פון אונזערע אָבות, קיין ארץ־ישראל... שוין באַלד צוויי טויזענד יאָהר, אז מיר פאַסטען אַלע שבעה עשר בתמוז, עסען נישט קיין פלייש אין די נייען טעג, און קומט תשעה־באב, זעצען מיר זיך אין די זאָקען אויף דער ערד, וויינען און קלאַגען אויף חורבן בית־המקדש... שוין באַלד צוויי טויזענד יאָהר, אז מיר דערמאָנען זיעבען און זיעבעציג מאָל אַ טאָג ציון און ירושלים — און פרענט: וואָס האָבען מיר גע־טהאָן פון ציונ'ס וועגען און פון ירושלים'ס וועגען?

איין עבירה, כלעבען, וואָס ס'איז אין כתרי־עווקע נישטאָ קיין סטענאַגראַף, וואָס זאָל געווען קאָנען זיין אויף יענער אסיפה און פערשרייבען די אויסגעצייכענטע רעדע פון נח דעם פרעזידענט דענט און באַת, ווי עס פיהרט זיך אין לייטישע שטערט. מיר מוזען זיך דעריבער בענגניגענען נאָר מיט די עטליכע ווערטער, וואָס מיר האָבען געבראַכט על־פי זכרון, און ברענגען דעם סוף פון דער דאָזיגער טאַלאַנטפולער רעדע אין קורצען:

— אַצינד — אזוי האָט נח דער פרעזידענט אויסגעלאָזט זיין דרשה, און דער שווייס האָט גערונען פון איהם טייכענווייז — אַצינד, אז מיר האָבען זוכה געווען צו דערלעבען אזא צייט, אז דער אַלטער קראַנקער ישראליק האָט זיך ווי אויפגעחאפט פונ'ם שלאָף, ער גלייכט זיך אויס די אויסגעמוטשעטע ביינער זיינע, קוקט זיך ארום וואו ער איז אין דער וועלט, און זאָגט „בית־יעקב לכו ונלכה — קומט, קינדער, לאָמיר געהן!“ — באַדאַרפען מיר, רבותי, זיך נישט פאַרלאָזען אויף קיינעם, נישט אַרויסקוקען אויף קיין נסים און נישט פאַרלאָזען זיך אויף אונזערע גרויסע, וואָרום אז איהר וועט זיך פאַרלאָזען אויף די גרויסע, וועט איהר מעגען וואַרטען. ס'איז אַ סך גרינגער צו גע'הרנ'עט ווערען פון אַ דונער, איידער אויסרייסען ביי אַ נביר אַ קערבעל אויף ציון. אַליין, אַליין באַדאַרפען מיר אָנהויבען צו בויען אונזער גרויסע בנין. אם אין אני

לי — מי לי? ... אודאי מעגען מיר זיך איבערנעמען, אז מיר האָבען דערלעכט אזא צייט, אז אידען זאלען נאָר האָבען אַ השגה צו רעדען פון איין אייגענער אידישער באַנק! אודאי באַדאַרפען מיר זעהען, אז כתרילעווקע זאל ניט אַפּשטעחן פון אנדערע שטעדט און כתרילעווקער אידען זאלען אויך האָבען אַ חלק אין אונזער „אייגענער אידישער באַנק“! איך מוז אייך אָבער זאָגען, רבותים, אז לויט די חשבונות, וואָס אונזער קאָנאָטשיי וועט אונז דאָ באַלד פאַרשטעלען, האָבען מיר נאָך נישט די גאַנצע סומע אויף צו בעצאָהלען אפילו פאַר איין אַקציע. עס פֿעהלט אונז נאָך כמעט העכער האַלב, דאָס הייסט, אַ פינף־זעכס קאַרבען. לכן איז אַ יושר, ברידער, איהר זאלט זיך אָנטהון אַ כח טאַקי דאָ אויפ'ן אָרט און טאַקי באַלד צע־נויפֿלעגען זיך, איטליכער וויפיעל ער קאַן, און זעהען, סע זאל ווערען די גאַנצע סומע, צעהן רובעל, נאָר אַהן אַ שום תירוץ! ... און לאָזען אונזערע ברידער אויף דער גאַנצער וועלט וויסען, אז אין כתרילעווקע זענען אויך פאַרהאַן ציוניסטען, וואָס סע ברענט אין זיי דאָס הייליגע פֿייערעל פון ציון, און לאָז דער דאָקטאָר הערצל זעהען, אז זיין האַרעוואַניע פון אונזערטוועגען איז האַטש ניט אומזיסט! ...

• • •

פֿליעסקען מיט די הענד און שרייען „בראַוואָ“ — דערפון ווייסט מען נאָך נישט אין כתרילעווקע — און דאַנקען נאָט, וואָס מע ווייסט נאָך נישט. דער געפֿילדער מיט'ן געשרוי אין אזוי אויך גענוג גרויס; מע זאל נאָך דערצו דאַרפען פאַטשען מיט די הענד און שרייען „בראַוואָ“, וואָלט מען נאָר טויב גע־וואָרען, צו אַלדי שוואַרצע יאָהר. דאַרטען, אז עס געפֿעלט עמיר צענס אַ וואָרט, געהט מען צו און מע ניט איהם איבער דער פֿלייצע.

— וואָס זאָנט איהר אויף אונזער פרעזידענט? האָ?

— אַ פֿיסק — דער רוח זאל איהם נעמען!

— און א קענער! ער האט דאך אויסגעמישט קאשע מיט באַרשט, גמרא און ספרים און אלע ביכער. .
 — מע באַדאַרף האַכען א קאפ פֿון א קלויסטער, מע זאָל דאָס אַלסדינג געדענקען אויסוועניג!
 — בהמה! יענער ויצט טאָג ווי נאכט און קוקט אין די ביכער אריין!

בקיצור, ס'איז נעבליכען, מע זאָל אויסשרייבען איין אַקציע. נאָר ס'איז גרינג צו זאָגען „אויסשרייבען איין אַקציע“. ווי קומט די קאָז איבער'ן וואַסער, אז אידען ליגען ערגיץ פערשטעקט אין אַ לאַך, אין כתרילעווקע, און די אירישע באַנק איז ערגיץ ווייס איך וואו, אין לאַנדאָן? האָט זיך אַנגעהויבען אַ חתונה: בריוולעך; בריוולעך אַהין, בריוולעך אַהער. שמעיה דער סעקר רעטאַר און דער קאַרעספּאַנדענט פון די כתרילעווקער ציוניסטען האָט זיך אָפּגעשריבען, ווי מע זאָגט, אלע פינגער, ביז ער האָט בעקומען אַ קלאַרע ידיעה, וואוהין און ווי אזוי מע בעדאַרף שיקען דאָס געלד. נאָכדעם, אז ער האָט שוין גוט געוואוסט וואוהין און ווי אזוי מע בעדאַרף שיקען דאָס געלד, האָט ער געהאַט אויף זיך אַ נייעם אומגליק — דעם כתרילעווקער פּאַסטמייסטער. דער בעקאַנטער כתרילעווקער פּאַסטמייסטער, אַ גראַבער פּריץ, און אַ גרויסער מפונק, קאָן נישט איבערטראַגען דעם ריח פון קנאַבעל (חאַטש קנאַבעל ביי'ם עסען האָט ער אַליין ליעב דאָס חיות!). אז עס קומען אַריין צוויי איבעריגע אידען אויף דער פּאַסט, האַלט ער זיך ביי דער נאָז, שרייבט און ליענט:

— שלום... שליאַמקאַ... טשעסנאַק...

אז שמעיה האָט איהם דערלאַנגט דעם פּאַקעט, האָט ער איהם אַ שמיץ געטהאָן צוריק אין פנים אריין: ס'איז ניט אזוי געשריבען דער קאָנווערט, ווי מע בעדאַרף. דאָס אַנדערע מאָל האָט ער איהם אַ שמיץ געטהאָן אין פנים אַריין: ער זאָל געהן ברענ-גען טריוואַכס. דאָס דריטע מאָל האָט ער שוין ניט געהאַט צו וואָס זיך צו טשעפען, האָט ער בעטראַכט דעם פּאַקעט פון אַלע

זייטען, גענומען שמעלצען דעם טריעה און לעגען חתימות, און בשעת מעשה א פרעג געטהאָן שמעיה'ן, נישט קוקענדיג איהם גלייך אין פנים אריין: „וואָס פאַר געשעפטען האָט ער מיט לאַנדאָן, וואָס ער שיקט אַהין געלד?“ האָט זיך אונזער שמעיה קאַרעספּאַנדענט, אַפּנים, אַרויסגעחאַפּט, צי אפּשר האָט ער געוואָלט זיך בעריהמען פאַר'ן פּאַסטמיסטער (אַלע קאַרעס-פּאַנדענטען זענען גרויסע בעריהמער!):

— דאָס געלד — מאַכט ער — געהט גלייך אין אונזער אייגענער אידישער באַנק אַריין...

האַט דער פּאַסטמיסטער אַ קוק געטהאָן אויף שמעיה'ן. ווי פּער'הדוש'ט:

— זשיראַווסקע באַנק? ווי קומט צו אידען אַ באַנק?
איז זיך מיישב שמעיה: אַז דו ביזט יאָ אַזאַ צורר היהודים, וועל איך דיר ווייזען וואָס הייסט „זשיראַווסקאַ באַנק“! און געהט און דערצעהלט איהם פּזמונות מיט גוזמאות (אַלע קאַרעס-פּאַנדענטען האָבען לייעב מזגום זיין!), אַז די אידישע באַנק איז די ערשטע באַנק אין דער וועלט. זי פּערמאַנט צוויי הונדערט טויזענד מיליאָן פּונט שטערלינג ריין גאַלד. אויף אונזער געלד איז דאָס אַזאַ סומע, וואָס ס'איז שווער אויסצורעכענען, מחמת אַ פּונט שטערלינג בעטרעפט אויף אונזער געלד כמעט אַ הונד-דערטער...

רופט זיך אָן צו איהם דער פּאַסטמיסטער, און טהוט אַ לעק די חתימה מיט דער צונג און אַ קוועטש איבער'ן צעלאַזמען טריעה:
— מאַהל דיר, דאָס ליינסט דו שוין, ווי אַ הונט! אַ פּונט שטערלינג איז קוים צעהן קערבלעך.

— דאָס איז אַ פּראָסטער פּונט שטערלינג, — וויל זיך שמעיה פּערענטפּערען — און אַ גילדענער פּונט באַטרעפט אַ סך מעהר!

— פּשאַל וואָן, דוראַק! — זאָגט צו איהם דער פּאַסט-מיסטער מיט אַ געלעכטער. — וועמען דערצעהלסט דו מעשיות?

א איד מוז דיר זיין א מאשעניק! א איד מוז עמיצען אפנארען!
 ס'זאל זיין איין אנדערער אויף מיין ארט, וואלט ער דיר מכות
 צוגענומען דיין פאקעט! דו וויסט, אז איך האב רעכט ארעס
 טירען דיין פאקעט מיט דיר און מיט אייער גאנץ „קהל“ אינאיינעם
 דערפאר, איהר זאלט ניט אריבערשיקען אונזער געלד קיין לאנד
 דאן? מיר וועלען הארעווען, אקערען מיט דער נאז די ערד, און
 די אידעלעך וועלען קומען צו געהן אויפ'ן גרייטען, פֿרעסען און
 זויפען און נאך נעמען און אריבערפעקלען אונזער גאלד דער שווארץ
 יאהר וויסט וואהין, איז א „זשיראָוסקע באַנק“! ...

שמעיה האט שוין געזעהן, אז ער האט אַנגעאַרבייט א גוטע
 חתונה, האט ער אַנגענומען א פולע מויל און האט אַפגעשוויגען,
 ווי א קעצעלע. ער וואלט אַפגעגעבען איצטער מי יודע וויפיעל,
 ער זאל קאָנען נעמען צוריק די ווערטער, — ס'איז שוין אַבער געווען
 צו שפעטליך (א סך קאַרעספּאַנדענטען וואלטען אפשר וועלען צו
 ריקנעמען זייערע ווערטער מיט זייערע קאַרעספּאַנדענציעס, וואס
 זענען פול מיט שקרים וכזבים, נאָר בלאָטע! צוריק האַפט מען
 נישט!). אונזער כתריִלעווקער קאַרעספּאַנדענט איז געהרען גע-
 ווען, אז ער האט אַפגענומען דעם „רעצעפּים“ און איז אַוועק פֿון
 דער פּאַסט, ווי איין אַפגעשמיסענער.

אַוועקגעשיקט דאס געלד, האַבען די כתריִלעווקער ציוניסטען
 אַנגעהויבען אַרויסקוקען אויף דער אַקציע פֿון טאַג אויף טאַג.
 ס'איז אַוועקגעגאַנגען א חודש און צוויי חדשים און דריי חדשים
 און פיער חדשים — נישטא נישט קיין געלד, נישט קיין סחורה!
 האט מען זיך א נעם געטהאָן צום סעקרעטאַר, צום קאַרעספּאַנ-
 דענט הייסט דאָס, טאַמער האט ער ניט אהין געשיקט דאָס געלד,
 וואו מע בעדאַרף, אָדער טאַמער האט ער ניט אַזוי געשריבען
 דעם אַרעס, ווי עס געהער צו זיין — שמעיה האט נעבאָד געהאַט
 צו זינגען און צו זאַגען; לאַדי ער האט נישט אויפגעהערט צו
 שרייבען כּריוולעך אין קאַמיטעט, אין צענטער און אין לאַנדאָן,
 האט ער נאָך בעדאַרפט אויסשטעהן די טענות פֿון די כתריִלעווקער

לייט מיט זייערע ווערטלעך, וואָס האָבען איהם געשטאַכען אין דער זיעבעטער ריפּ... פאַר די מתננדים, דאָס הייסט, פאַר די עהרליכע, פּרומע אידען און די חסידים, וואָס האַלטען נישט מיט'ן ציוניזם, איז דאָס דערווייל געווען אַ שטיקעל עסק: — „מיר האָבען דען נישט געוואוסט פריהער, אַז עס וועט אזוי זיין? — האָבען זיי געזאָגט און גערייצט זיך מיט די ציוניסטען. — מיר האָבען אייך דען ניט געזאָגט, אַז מע וועט נאָר אויסנאָרען די עטליכע גילדען, און געה לאַד מיך צום ונתנה-תּוקף?“ ...

האַט גאָט רחמנות געהאַט אויף אונזער קאַרעספּאַנדענט און ס'איז איהם אַנגעקומען איינמאַל אין אַ פּריהמאָרגען אַ בריעה פון לאַנדאָן, אַז די אַקציע, וואָס ער האָט אויסגעשריבען, איז שוין דאָ, דאָס הייסט, נישט דאָ, אין כּתּרילעווקע, נאָר אויף דער גרעניץ; מע בעדאַרף זי נור אַפּשטעמפּלען.

עס איז וויעדער אַוועקגעגאַנגען אַ חודש און צוויי חדשים און דריי חדשים און פיער חדשים — נישטאָ קיין אַקציע! האָר בען חברה גענומען עסען דעם סעקרעטאַר: וואו איז דיין אַקציע? נאָר שטעמפּעלט מען זי? ... און האָבען איהם ניט געזשאַלעוועט קיין שטעכווערטלעך, ווי דער שטייגער איז. איהם נעבאָד איז דאָס שטעמפּלען גוט געלעגען אין האַרצען, נאָך מעהר ווי די אַקציע אַליין; ער האָט פּונ'ם שטעמפּלען שיער געשפיגען מיט בלוט. האָט ער פּערקאַטשעט די אַרבעל און האָט זיך גענומען איבער-אַנייעס שרייבען בריוולעך בכל תּפּוצות ישּראַל. „היתכן? — האָט ער געשריבען. — הישמע כּזאת? מע זאל אזוי לאַנג האַל-טען איין אַקציע און שטעמפּלען זי? מע זאל זי, דאַכט מיר, בעדאַרפען אַפּשטעמפּלען מיט צעהנטיזענד שטעמפּלען, וואַלט זי שוין אויך בעדאַרפט זיין לאַנג אַפּגעשטעמפּעלט!“ ... און דער חברה ציוניסטען האָט ער געזאָגט אַלע טאָג:

— ממה נפשך, איהר האָט געוואַרט אזוי פיעל, וועט איהר וואַרטען נאָר אביסעל; אזוי לאַנג, ווי עס האָט געדויערט, וועט שוין געוויס ניט געדויערען...

און כך הוה: עס האָט נישט געדויערט קיין נייען חדשים אפילו, איז אָנגעקומען אַ פאַקעט אויף רב יוזיפיל דעם רב'ס נאָמען (אונזער קאַרעספּאַנדענט האָט נישט געוואָלט האָבען צו טהון מיט'ן פּאַסטמיסטער). און אז ס'איז אָנגעקומען דער פאַקעט, האָט מען צענויפגערופען איין אַסיפה פֿון אַלע טשלענעס טאַקי ביי רב יוזיפיל דעם רב אין שטוב, און אזוי ווי אַלע אירען, און כתרילעווקער אירען אודאי און אודאי, האָבען אומעטום און אַלע מאָל קיין צייט ניט און איטליכער וויל תמיד זיין דער ערשטער, איז קיין חרוש ניט, וואָס מע האָט זיך געשטופט און געקוועטשט איינס דאָס אַנדערע, געקראַכען איינער דעם אַנדערען אויף די קעפּ, געריסען איינער ביי'ס אַנדערען פון די הענד און בעטראַכט די אידישע אַקציע פֿון „אונזער אייגענער אידישער באַנק“.

לאַנג-לאַנג האָבען די כתרילעווקער ציוניסטען זיך געשפּיע-געלט אין דער אידישער אַקציע פֿון „אונזער אייגענער אידישער באַנק“, תחילת געזיפצט און נאַכדעם געזאָגט איטליכער בעזונדער איין אַנדער המצאה: ס'איז געוואָרען עפּיס אַביסעל פּרייליכער, עפּיס לעבעדיגער, ליכטיגער אויף דער נשמה, ווי איינער וואָס וואָל-גערט זיך אין דער פרעמד, בענגט אהיים, קוקט אַרויס אויף אַ ידיעה, און פּלוצים נעמט ער אָפּ זעהר, זעהר אַ גוטען גרוס פון דער היים. ס'איז אי פּרייליך, אי עס ציהט דאָס האַרץ; עס גלויבט זיך געהן טאַנצען, און טאַקי אַביסעל זיך אויסוויינען אין איינווענס...

שפעטער, אז דער עולם האָט זיך גוט אָנגעקוקט, האָט רב יוזיפיל דער רב, וואָס האָט פּיינט שטופען זיך אויבען-אָן, האַטש ער איז רב, אַ זאָג געטהאָן:

— אנו, ווייזט נאָר אַהער?

און ער האָט זיך אָנגעזאָטעלט מיט אַ פּאַר ברילען, געקוקט, געקוקט, פּאַוואָלינקע בעטראַכט פון אַלע זייטען די „אידישע אַקציע פון אונזער אייגענער באַנק“, און דערזעהען אידישע אותיות, גע-דרוקט אויף לשון-הקודש, האָט ער אָנגעהאַן דאָס שבת'דיגע הימעל, געמאַכט אַ ברכה „שהחיינו“, און וויעדער אַ מאָל געקוקט.

און געקוקט אין דער אקציע אריין, און דאָס פנים האָט איהם אָנגעהויבען ווערען עפּים ווי מרה־שחורה'דיג, און מע וואָלט געמעגט שווערען, אָז עס האָבען זיך איהם געשטעלט טרערען אין די אויגען. — רבי! וואָס זאָרגט איהר זיך? — האָט מען איהם אַ פּרעג געטהאָן. — מע באַדאַרף זיך פּרייהען, טאַנצען באַדאַרף מען געהן, צום סוף... ווי קומט דאָס צו אייך? ...

רב יוזיפיל דער רב האָט נישט באַלד געענטפּערט. ער האָט אַרויסגעקומען ערגיץ פון אַ קעשענע, וואָס הינטען אין דער קאַפּאַטע, כמעט ביי די פּאַלעס, אַ משונה־מאַדנע פעטשיילע, האָט אויס־געשנייצט כלומרשט די נאָז, נאָר אין אמת'ען מיין איד, אָז ער האָט אַ וויש געטהאָן די אויגען, און אַ זאָג געטהאָן מיט אַ זיפּץ און מיט זעהר, זעהר איין אַנגעבראַכען קול:

— כ'הא' טיף פאַרבענגט אַ היים...

ווען איך בין רויטשילד

א פאנאליאט פון א בחרילעווקער פלמר.

געשריבען אין יאָהר 1902

ווען איד בין רויטשילד

(א מאַנאַלאַג פון אַ כתרילעווקער טלמד).

— ווען איד בין רויטשילד, — האָט זיך צעלאָזט אַ כתרילעווקער מלמד איינמאַל אין אַ ראַנערשטאַג, בעת די רבי'צין האָט איהם נעמאַנט אויף שבת און ער האָט ניט געהאַט, — אוי, ווען איד זאָל זיין רויטשילד! טרעפט, וואָס איד טהו? ראשית חכמה, פיהר איד אַיין אַ מנהג, אַז אַ ווייב זאָל תמיד האַבען ביי זיך אַ דרייערעל, בכדי זי זאָל פארשפּאַרען דולען אַ ספּאַדיק, אַז סע קומט דער גוטער ראַנערשטאַג און ס'איז ניטאָ אויף שבת... והשנית, קויף איד אויס די שבת'דיגע קאַפּאַטע, אָדער ניין — דעם ווייב'ס קעצענעם בורנס — לאָז זי אויפהערען פּיקען אין קאַפּ אַרײַן, אַז ס'איז איהר קאַלט! און קויף אַוועק די דאַזיגע שטוב אינגאַנצען מיט אַלע דריי חדרים, מיט דער קאַמער, מיט דער שפּיזאַרני, מיט'ן קעלער, מיט'ן בוידעם, מיט הכל בכל מכל פּלע-קעל, — לאָז זי ניט זאַנען, אַז ס'איז איהר ענג; נאָ דיר אַוועק צוויי חדרים, קאָך דיר, באַק דיר, וואַש דיר, בראַק דיר, און לאָז מיך צורוח, איד זאָל קאַנען קנעלען מיט מיינע תלמידים מיט אַ ריי-נעם קאַפּ! נישטאָ קיין דאָגות פרנסה, מע באַדאַרף נישט קלערען, וואו נעמט מען אויף שבת — מחיה נפשות! די טעכטער אַלע חתונה געמאַכט, אַראַפּ אַ האַרב פון די פּלייצעס — וואָס פּעהלט מיר? הויב איד מיך אַז אַרומקוקען אַביסעל אויף דער שטאַדט. דאָס ערשטע בין איד מנרר אַ נייעם דאָר אויפ'ן אַלטען בית-

המדרש, לאז אויפהערען קאפען אויפ'ן קאפ, בשעת אידען דאוונען; און, לחבר'די, דאס מרחץ בוי איד איבער אויפסניי, וואָרום ניט היינט-מאָרגען — עס וועט דאָרט מוזען זיין איין אומגליק, חס ושלום, טאָמער פאָלט דאָס אויס אַקוראַט בשעת נשים באַדען זיך. און וויבאלד דאָס באַד, מוז מען שוין דאָס הקדש אוראי צעוואַרפען און אנדערשטעלען אַ „בקר-חולים“, אָבער טאָקי וואָס אַ בקור-חולים הייסט, מיט בעטלעך, מיט אַ דאָקטאָר, מיט רפואות, מיט ייבלעך אַלע טאָג פאר די חולאים, ווי עס פיהרט זיך אין לייטישע שטערט. און אַ „מושב-זקנים“ שטעל איד אוועק, אַלסע אידען לומדים זאָלען זיך ניט וואַלגענען אין בית-המדרש ביי דער הרובע, און אַ חברה „מלבישי-ערומים“, אַרעמע קינדער זאָלען ניט אַרומ-נעחו, איד בעט איבער אייער כבוד, מיט די פופקעס אין גרויסען. און אַ חברה „נמילות-חסדים“, אז איטליכער איד, סאי אַ מלמד, סאי אַ בעל-מלאכה, סאי אַ סוחר אפילו זאָל פארשפארען צאהלען פראַצענט, נישט דארפען פאר'משכונ'ען דאָס העמד פונ'ם לייב, און אַ חברה „הכנסת-בלח“, אז וואו ערניץ איין אַרעם מיידעל, נעכאָד אַ דערוואַכסענע, זאָל מען זי אויסקליידען, ווי עס געהער צו זיין, און חתונה מאַכען, און נאָך כדומה אַזעלכע חברות פיהר איד איין ביי אונז אין כתרילעווקע... נאָר וואָס איז שייך עפּים דוקא נאָר ביי אונז אין כתרילעווקע? אומעטום, וואו עס געפינען זיך נאָר אחינו בני ישראל, פיהר איד איין אַזעלכע חברות, אומעטום, אויף דער גאַנצער וועלט! און בכדי עס זאָל זיך פיהרען מיט אַ סדר, ווי עס געהער צו זיין — טרעפט, וואָס טהו איד? מאַך איד אויף אַלע חברות איין חברה אַ גרויסע, אַ צדקה-גדולה-חברה, וואָס גיט אַכטונג אויף אַלע חברות, אויף אַלע אידען, דאָס הייסט, אויף דעם כלל ישראל, אז אידען זאָלען אומעטום האָבען פרנסה און לעבען אין אַחדות און זאָלען זי צען אין די ישיבות און לערנען: חומש מיט רש"י, מיט נמרא, מיט תוספות, מיט מהרש"א, מיט אַלע שבע חכמות און מיט אַלע שבעים לשון, און אויף אַלע ישיבות זאָל זיין איין ישיבה אַ גרויסע.

א אירישע אקאדעמיע, אין דער ווילנא געוויינטליך, וואס פון דארטען זאלען ארויסגעהן די נרעסטע לומדים און חכמים אין דער וועלט, און אלסדינג זאל זיין אומזיסט, „על חשבון הגביר“.

אויף מיין קעשעני, און אלסדינג זאל זיך פיהרען מיט א סדר און מיט א פלאן, עם זאל נישט זיין קיין „געב-מיר-נא-דיר-חאפ-לאפ“, און אלע זאלען אין זינען האבען נאָר טובת-הכלל! ... און בכדי מע זאל קאָנען טראָגען אויפ'ן קאָפּ דעם „כלל“ — וואָס דאַרף מען? דאַרף מען בעוואָהרענען דעם „פרט“. און מיט וואָס קאָן מען בעוואָהרענען דעם פרט? געוויינטליך, מיט פרנסה; וואָרום פרנסה, הערט איהר, דאָס איז דער רעכטער עיקר; אַהן פרנסה קאָן נישט זיין קיין אַחרות; איבער'ן שטיקעל ברויט, משטיינס געזאַגט, איז איינער דעם אַנדערען יורר לחייו, קאַפּאַל יענעם קוילען, סמ'ען, הענגען! ... אפילו די שונאי ישראל, אונזערע המנ"ס פון דער גאַנצער וועלט, מיינט איהר, וואָס האָבען זיי צו אונז? גאַרנישט. נאָר צוליעב פרנסה. זיי זאלען האָבען פרנסה, וואָלטען זיי גאָר אזוי שלעכט ניט געווען. פרנסה ברענגט צו קנאה, קנאה ברענגט צו שנאה, און דערפון, רחמנא ליצלו, נעמען זיך אלע צרות אויף דער וועלט, אלע אומגליקען, ניט דאָ געדאַכט. מיט אלע רדיפות, מיט אלע הריגות, מיט אלע רציחות און מיט אלע מלחמות...

אוי, די מלחמות, די מלחמות! דאָס איז, הערט איהר, גאָר אַ שחיטה פאַר דער וועלט! ווען איד בין רויטשילד, מאָר איר אויס מלחמות, אָבער טאַקי לחלוטין אויס!

וועט איהר דאָך פרעגען: ווי אזוי? גאָר מיט נעלט. דהיינו? איר וועל עם אייד געבען צו פאַרשמעהן מיט אַ שכל: למשל, צוויי מלוכות צעאַמפערען זיך איבער אַ נאַרישקייט דאַרט, אַ שטיקעל ערד, וואָס איז ווערטה אַ שמעק טאַבאַקע; „טערי-טאַריע“ הייסט עם ביי זיי. די מלוכה זאָגט, אַז די טעריטאָריע איז איהר טעריטאָריע, און די מלוכה זאָגט: „ניין, ס'איז מיין טעריטאָריע.“ מששת ימי בראשית, הייסט עם, האָט גאָט באַ-

שאפען אַט דאָס שטיקעל ערד פון איהר כבוד ווענען. קומט צו געהן אַ דריטע און זאָגט: „איהר זענט ביידע בהמות; די טער דיטאָריע איז אלעמענס טעריטאָריע, אַ ר ש ו ת ה ר ב י ם הייסט עס.“ הקיצור, טעריטאָריע אַהער, טעריטאָריע אַהין, מע „טעריטאָריעט“ אזוי לאַנג, ביז מע הויבט אָן שיסען פון ביקסען און האַרמאַטען, און מענטשען קוילען זיך איינס דאָס אַנדערע ווי די שאַף, און בלוט, בלוט, יסט זיך אזוי ווי וואַסער.

אַבער אַז איד קום צו זיי לכתחילה און זאָג זיי: „שאַט, ברידערלעך, לאָזט איד דיענען. אין וואָס געהט דאָ ביי אַיך. אייגענטליך, דער גאַנצער סכסוך? מע פאַרשטעהט דען ניט אַיער מין? איהר מיינט ניט אזוי די הגדה, ווי די קניידלעך. טעריטאָריע איז דאָך ביי אַיך נאָר אַיין אויסרעד: דער עיקר איז דאָך ביי אַיך יענע מעשה, פעטימעטי, קאַנטריבוזיע! און וויבאלד לשון קאַנטריבוזיע — צו וועמען קומט מען אַז מיט אַ הלואה? צו מיר, צו רויטשילד'ען הייסט עס. אַמעהר, ווייסט איהר וואָס? נאָ דיר, איינגלענדער מיט די לאַנגע פיס און מיט די קעסטעלדיגע הויזען, אַ מיליאַרד! נאָ דיר, נאַרדישער טערק מיט דער רויטער יאַרמעלקע, אַ מיליאַרד! נאָ דיר, מוהמע רייזעל, אויך אַ מיליאַרד. ממהדנפשה, גאָט וועט אַיך העלפען, וועט איהר מיר אַפצאהלען מיט פראַצענט, ניט חלילה קיין גרויסען פראַצענט, פיער אַדער פינף לשנה, איד וויל אויף אַיך ניט רייך ווערען“...

פאַרשטעהט איהר שוין? אי איד האָב געמאַכט אַ געשעפט, אי מענטשען הערען אויף צו קוילען איינס דאָס אַנדערע, ווי די אַכסען, אומזיסט און אומנישט. און וויבאלד אויס מלחמות, היינט צו וואָס באַדאַרף מען דאָס כלי-זיון, מיט'ן חיל, מיט אלע זיבעדי צעהן זאַכען, מיט'ן גאַנצען טאַרעראַם? אויף תשעה נייענציג כפרות! און וויבאלד אויס כלי-זיון, אויס חיל, אויס טאַרעראַם, איז דאָך אויס שנאה, אויס קנאַה, אויס טערק, אויס איינגלענדער, אויס פראַנצויז, אויס ציניגער, אויס איד, להבריל — די גאַנצע וועלט

באקומט גאָר דעמאָלט איין אנדער פנים, ווי אין פסוק שטעהט ביי אונז נעשריבען: „והיה, און עס וועט זיין, ב י ו ם ה ה ו א , דאָס הייסט, אז משיח וועט קומען!“... (שטעלט זיך אָפּ).

און אפשר, האָ? ... ווען איך בין רויטשילד, קאָן זיין, אז איך בין גאָר מבטל דאָס געלט. אויס געלט! וואָרום, לאַמיר זיך ניט נאָרעו, וואָס איז דענו געלט? — געלט איז דאָ, אייגענטליך, נאָר אַ הסכּם, איין איינגערעדטע זאך. מע האָט גענומען אַ שטיקעל פּאַפּיער, אַוועקגעשטעלט אַ צאָצקע און אָנגעשריבען: „טרי רובליאָ סערעבראָם“. געלט, זאָג איך אַיך, איז נישט מעהר ווי אַ יצירהרע, אַ תּאווה אַזעלכע, איינע פון די גרעסטע תּאווות, דו אַס אַלע ווי לעז דאָס און קיינער האָט דאָס נישט... אָבער אז סע זאָל לחלוטין גאָר ניט זיין קיין שום געלט אויף דער וועלט, וואָלט דאָך דער יצירהרע ניט געהאַט וואָס צו טהון, און די תּאווה וואָלט ניט געווען קיין תּאווה. איהר פּאַרשטעהט, צי ניין? אַיי וואָס? איז דאָך די קשוא, וואו וואָל-טען דעמאָלט נעמען אידען אויף שבת? (פּערטראַכט זיך אויף אַ וויילע). איז דער תּירוץ: לַמּאי וואו וועל איך אַי צט ער נעמען אויף שבת?...

די יורשים

געשריבען אין יאָהר 1902

די יורשים

א.

„די מאירס מיט די שניאורס“... אייגענטליך, זענען דאס געווען נאָר אַ ייִן מאיר און נאָר אַ ייִן שניאור, און געווען זענען זיי אַ צוויילינג, און אזוי שטארק עהנליך איינס מיט דאס אנדערע, אז עס זענען געווען צייטען, וואָס ס'איז כמעט אונז מעגליך געווען צו טרעפּען, ווער פון די צוויי איז דאָ מאיר און ווער איז דאָ שניאור.

קינדרויז, דערצעהלט מען, האָט זיך געטראָפּען מיט זיי אַ מעשה, מע האָט זיי שיער ניט פּערביטען, און אפשר קאָן זיין, אז מע האָט זיי טאַקי פּערביטען. ומעשה שהיה כך היה.

זייער מוטער איז געווען, דאַרפּט איהר וויסען, אַ אירינע אַ קלייניטשקע, נעבאָד ניט קיין געזונדע, נאָר זעהר אַ קינדעלדיגע, דאָס הייסט, זי האָט אויף איהר לעבען שטאַרק געקינדעלט; אלע יאָהר, אלע יאָהר האָט זי געהאַט אַ קינד. דאָס קינד האָט אָבער ניט מעהר געמוטשעט זיך ווי אַ יאָהר און איז, נישט פאַר אַיף געדאַכט, אַוועקגעקומען. אזוי לאַנג, ביז זי האָט אויפּגעהערט צו קינדלען און האָט געמיינט, ס'איז אַיין עק. צום סוף — דעם אויבערשטענס נסים! — האָט זי גאַט בעגליקט, אויף דער עלטער שוין, און דוקא מיט אַ פאַרעל! איז איהר אָבער שווער געווען אַליין אויסצויגען ביידע קינדער, האָט זי נעבאָד נעמוזט דינגען אַ צווייגערין. אַ ברירה האָט זי געהאַט? אַ כתרילעווקער איד, ער

מעג זיין ווי אַרעם, וועט ער אויף דער גאַס קינד נישט ארויס-
וואַרפען און אויף פּרעמדע הענד דאָס נישט אַוועקגעבען, סיידען
חלילה אַ יתום...

בעשטעלט אַ צווייגערין, האָט די מוטער גענומען זיך מאיר'ען
(מאיר איז געווען עלטער פון שניאור'ען אויף אַ גוטע האַלבע
שעה), און שניאור'ען האָט זי אַוועקגעגעבען דער אַם. נאָר אזוי
ווי די אַם איז אויך געווען, נישט פאַר אַיך געדאַכט, אַ אַידינע
נישט קיין געזונדע, האָבען ביידע, אי מאיר אי שניאור, געהאַט
מכות נישט קיין מילך, און זיי זענען ביידע געבאָד אויסגעגאַנגען
פון הונגער, געשריגען גאַנצע נעכט, זיך געריסען אויף די גלייכע
וועג.

ויהי היום, האָט מען גענומען איינמאַל די קינדער באַדען.
געוויינטליך, אין איין מולטער. אויסגעטהאַן זיי די העמדלעך און
אַריינגעלעגט זיי ביידען אין היים וואַסער אַרײַן, זענען ביידע
ברעקלעך געוואָרען רוים און אָנגעבלאַזען, ווי פאַחירלעך: עס
ווייזט אויס, אז זיי האָבען פון דעם באַד משונה הנאָה געהאַט —
אַ איד האָט ליעב אַ באַד... ביידע זויגערײַנס זענען געשטאַנען
איבער דער מולטער און האָבען אונטערגעגאַסען אַלע מאָל פריש
וואַסער, און די קינדער האָבען אָנגעקוואַלען, געמאַכט מיט די
הענטלעך און מיט די פיסלעך, ווי אַ זשוקעל, האָט איהר געזעהען
אַמאָל, אַז מע קעחרט איהם איבער מיט'ן בייכעל ארויף. אַפּגע-
באָדען, האָט מען דאָס פאַרעל אַרויסגענומען, אַיינגעהילט אין אַ
ליילעך (איין ליילעך) און אַריינגעלעגט אין בעט אַרײַן (אין איין
בעט אַרײַן), זיי זאַלען זיך אַביסעל אַפּטריקענען. און אַז ס'איז
געקומען צום אָנטהון זיי צוריק די העמדלעך, האָט מען נישט גע-
קאַנט שוין דערקענען, ווער פון די צוויי איז מאיר און ווער איז
שניאור? און ס'איז אַוועק אַ שפּאַרעניש צווישען דער סאַסען
און די זויגערין:

— זעה נאָר, זעה, כ'וואַלט געמעגט שווערען, אַז דאָס איז
נאָר מאיר און יענץ איז שניאור!

— ווייס איך וואָס איהר רעדט! דאָס איז שניאור און יענץ
איז מאיר! איהר זעהט דען נישט?
— וואָס ס'האָט זיך מיר גע'חלומ'ט יענע נאַכט און היינטיגע
נאַכט און אַ גאַנץ יאָהר! ביזט משוגע, צי חסר-דעה?
— אַך, רבונר-של-עולם! איהר זעהט נישט נאָך די אויגען,
אז דאָס איז שניאור און יענץ איז מאיר? זעהט נאָר צוויי אויגען!
— ס'אָ נוטער משל! פאַרשטעהט זיך, צוויי אויגען, ניט
קיין דריי.

בקיצור, איינע שרייט אויף מאיר'ען, אַז ס'איז שניאור, און
אויף שניאור'ען, אַז מאיר, און די אנדערע — אַז שניאור איז מאיר
און מאיר איז שניאור. זענען די מאַנסבילען געפאַלען אויף אײן
עצה. פאַרט מאַנסבילען!

— ווייסט איהר וואָס? אַט פרוכט זיי געבען זויגען, וועלען
מיר זעהען: דער וואָס וועט אָננעמען ביי דער מוטער, איז אַ
סימן, אַז ס'איז מאיר, און דער וואָס וועט אָננעמען ביי דער אַם,
איז אַ סימן, אַז ס'איז שניאור. אַ פראַסטער שכל!
כך הוה. ביידע ברעקלעד, מע האָט זיי נאָר צוגעטוליעט צו
דער ברוסט, האַבען זיי זיך צוגעחאַפט ווי נאָך אַ תענית, געצויגען
ווי פיאַווקעס, געסמאַקצעט מיט די ליפּען, בשעת מעשה געדריגעט
מיט די פיסלעד און אונטערגעוואַרטשעט, ווי הונגעריגע הינטלעד.
— גאָט'ס נסים! זעהט, ווי דער אויבערשטער האָט באַ-
שאַפען די וועלט!...

אזוי האַבען געזאָגט די מאַנסבילען מיט טרערען אין די אויגען
און זענען אַ בעלן געווען אויף טשיקאוועס פרוכען איבערבייטען
די ברוסט, זעהן וואָס דאָ וועט זיין? און מע האָט די קינדערלעד
געבאָד אָפּגעריסען פון דער ברוסט, און מע האָט זיי איבערגעלעגט:
שניאור'ען אויף מאיר'ס אַרט און מאיר'ען אויף שניאור'ס אַרט —
וואָס, מיינט איהר, איז געווען? איהר מיינט אוראי, אַז זיי האַבען
נישט געזויגען? נאָך אַ סין זויגען!...

פון דעמאָלט אָז האָט מען זיך שוין מיאש געווען פון זיי און מע האָט שוין אויפגעהערט צו אונטערשיידען: ווער איז מאיר און ווער איז שניאור. לָאָז זיין מאיר-שניאור און שניאור-מאיר. און מע האָט זיי אַ נאָמען געגעבען: „די מאירס מיט די שניאורס“. גלייך ווי עס וואָלט געווען צוויי מאירס און צוויי שניאורס, דאָס הייסט, יעדער פון די צוויי איז געווען פאַר זיך אַ מאיר מיט אַ שניאור... נישט איין מאָל האָט זיך געמאַכט, אַז מע האָט אין חדר אָפגעשמיסען מאיר'ען, ווען מע האָט בעדאַרפט שמיסען שניאור'ען, אָדער פערקעהרט, מע האָט אַריינגעצימבעלט שניאור'ען, דעמאָלט ווען די שמיץ איז געקומען מאיר'ען. און בכדי עס זאָל נישט זיין נאָכדעם קיין פערדראָס, פֿלעגט דער רבי פֿאַלען אויף אַיין עצה (וואו תורה, דאָרט איז חכמה!):

— ווייסט איהר וואָס, קינדערלעך? לעגט זיך אַקאַרשט אַוועק ביידע, וועט ניט זיין קיין קנאַה, מיך געשמיסען, דיך גע-שמיסען, אַ שענע ריינע כפרה, צווישען דער משפחה וועט דאָס בלייבען...

ערשט העט-שפעטער, נאָך דער בר-מצוה, אַז די מאירס מיט די שניאורס האָבען זיך אויפגעהאַפּט אויף די פיס, איז מיט אַ מאָל געוואָרען צווישען זיי אַ חילוק, אַז מע האָט זיי שוין געקאַנט דערקענען ביינאַכט פאַר אַ מייל. גאַט'ס וואונדער! עס האָט זיך אָנגעהויבען שיטען ביי זיי אַ בערדעל (זיי האָבען, אַפנים, ביידע צופריה אָנגעהויבען רויכערען צינאַרען?). און ביי מאיר'ען האָט זיך בעוויזען אויף די בעקלעך און אויף דער אויבערשטער ליפּ שוואַרצע הערלעך (אַבער שוואַרץ ווי טינט!), און ביי שניאור'ען — רויטע הערלעך (אַבער רויטע אזוי ווי פייער!). די דאָזיגע בערד זענען געוואַכסען ביי זיי ווי מיט רוחות (זיי האָבען, אַפנים, ביידע צושטאַרק גערויכערט צינאַרען), אזוי, אַז צו דער חופּה האָבען זיי געטראָגען צוויי בערד, וואָס זאָגן איד בערד? — בעזעמער! איינער אַ שוואַרצע בעזעם, און דער אַנדערער אַ רויטען בעזעם, און אויס-געוועהן האָט עס, ווי עמיצער האָט זיי די בעזעמער אָנגעהאַנגען.

גרויס זענען די ווערק פון גאט און זיינע וואונדער האבען נישט קיין ברעג! וואָרום ווער ווייסט וואָס דאָ וואָלט געקאָנט אַרויס, ווען, למשל, נאָך דער חתונה פערבייטען זיי זיך חלילה מיט די ווייבער — מיין איך פערקעהרט: די ווייבער פערבייטען זיך מיט די מאַנען. איך ווייס ניט, ווי אזוי ביי אַייד, אין די גרויסע שטעט; ביי אונז אין כתרילעווקע האָט זיך לעת-עתה אזא טעשה נאָך נישט געטראָפּען, מיט זאָל זיך פערבייטען מיט די יוצרות. ממה נפשך: בין איך דיין ווייב, ביזט דו מיין מאן, און ביזט דו מיין מאן, בין איך דיין ווייב; אלא וואָס דען? ביזט יענער'ס מאן, בין איך יענער'ס ווייב; בין איך יענער'ס ווייב, ביזט דו יענער'ס מאן. א קשיא, טאָמער איז געמאַהלט, אז מיין מאן זאָל זיך מיישב זיין און זאָנען, אז עס מאַכט איהם נישט אויס יענער'ס ווייב אויך — וואָס הייסט? נו, און וואו בין איך? איך וועל איהם שווייגען? ! !

הקיצור, נישט דאָס איז דער עיקר, וואָס איך האָב אַייד גע-
וואָלט דערצעהלען. די רעכטע מעשה הויבט זיך ערשט אָן.

ב.

ביז אהער האָבען מיר זיך בעשעפטיגט נאָר מיט די מאירס און שניאורס, דאָס הייסט, מיט מאיר'ען און מיט שניאור'ען, און אַביר סעל בעקענט זיך מיט זייער מוטער און מיט דער זויגערין, און האָ- בען נישט געדערט קיין וואָרט נאָך פון זייער פאָטער, גלייך ווי זיי וואָלטען חלילה קיינמאָל נישט געהאט קיין טאָטען... לאַז גאָט היטען! אזא זאך קאן זיך טרעפען נאָר ביי זיי, נישט ביי אונז. ביי אונז איז נישטאָ, ברודי-השם, קיין פינדעל-הויז, וואו קינדער זאָלען וואַכען אַהן אַ טאָטע-מאָמע; ביי אונז האָט זיך נאָך נישט געטראָפּען, אז אַ קינד זאָל אויפּוואַכען און ניט וויסען, ווער איז זיין ריכטיגער טאָטע; און אויב ס'זאָל אַמאָל דורכגעפאלען ביי אונז אזא מעשה, האָט זיך עס געוויס געטראָפּען ערניץ אין אַדעס, אין פאריז, אָדער אין דעם וויימען אַמעריקא... כאַר כתרילעווקע



בין איך אייך ערב, אז דאָרט האָט זיך אזא מעשה נישט געטראָפּען
 קיינמאָל, און אויב ס'האָט זיך געטראָפּען, האָט זיך עס געטראָפּען
 ערניץ ווייס איך מיט וועמען, מיט אַ ריענסטמיידעל, אָדער אזוי
 מיט אַ אירישער טאָכטער נעכאָד, וואָס איז פּערפּיהרט געוואָרען
 דורך אַ צופאַל, געפאַלען אַ קרבן פאַר פּרעמדע זינד...

הקיצור, די מאירס מיט די שניאורס האָבען געהאַט אַ טאָר
 טען, און נאָך אַ שענעם טאַטען דערצו, און געהייסען האָט ער רב
 שמשון, אַ איד איין עהרליכער, און געהאַט האָט דער רב שמשון
 אַ באָרד, אַ גרויסע, אַ רייכע, אַ שענע באָרד, אַ „זקנה“! מע קאָן
 זאָגען, אז ביי רב שמשון'ען איז געווען מעהר באָרד ווי פּנים,
 איבער דער דאָזיגער באָרד האָט מען כמעט נישט אַרויסגעזעהען
 דאָס פּנים, און דערפאַר טאַקי האָט ער אין כּתריִלעווקע נישט גע-
 האָט קיין אַנדער נאָמען, ווי רב שמשון באָרד.

און געווען איז דער רב שמשון באָרד... לאַמיר אזוי וויסען
 ביז, וואָס ער איז געווען. ער איז געווען אַ איד, וואָס האָט כל
 ימיו געמוטשעט זיך, געפלאַנט זיך איבער'ן שטיקעל ברויט, מלחמה
 געהאַלטען מיט'ן דלות; אַ טאַל האָט ער בייגעקומען דעם דלות,
 אַ מאָל — דער דלות איהם, ווי דער שטייגער איז פון די כּתרי-
 לעווקער אידען, וואָס האָבען קיין מורא נישט פאַר'ן דלות, שטעלען
 איהם אויס דריי פיינען...

און געלעבט האָט דער רב שמשון באָרד אזוי לאַנג, ביז ער
 איז געשטאַרבען. און אז ער איז געשטאַרבען, האָט מען איהם
 בעהאַלטען מיט גרויס כּבוד, כמעט די נאַנצע שטאָרט איז נאַכגע-
 נאַנגען נאָך דער לוייה.

— ווער איז געשטאַרבען?

— רב שמשון.

— וואָסער רב שמשון?

— רב שמשון באָרד.

— אַרוואָ! איז שוין הייסט דאָס, רב שמשון באָרד אויך

אָועסקעקומען? ברור דיין אמת!

אזוי האָט מען געשמועסט אין כתרילעווקע און בערויערט נישט אזוי רב שמשונ'ען אליין, ווי דאָס, וואָס אין שטאָדט ווערט ווינציגער אלע מאל מיט א אידען. משונה-מאָדנע ברואים אָט די כתרילעווקער אידען: לאַדי זיי זענען אזעלכע אַרעמע לייט, וואָס זענען קיינמאל נישט זאָט, וואָלטען זיי נאָך אַ בעלז נעווען. אז קיינער זאָל ביי זיי נישט שטאַרבען. זייער איינציגער טרייסט אין, וואָס שטאַרבען שטאַרבט מען אומעטום, אַפילו אין פאַרזי, און וואָס אויסקויפען זיך פונ'ם טוידט קויפט זיך נישט אויס קיי-נער, און אפילו רויטשילד אליין, וואָס איז כמעט גרעסער פונ'ם מלכות, פון דעסטוועגען, אז עס קומט די צייט פון שטאַרבען. בעט מען איהם מחילה, ער זאָל זיך מטריח זיין אהינצוצו — און ער טו נעהן!

אַצינד קעהרען מיר זיך אום צוריק צו די מאירס מיט די שניאורס. כל זמן רב שמשון באָרד האָט געלעבט, זענען די מאירס מיט די שניאורס געווען. קאָן מען זאָגען, נפש אחת, געלעבט איין זעל, איין נשמה. און אז רב שמשון באָרד איז געשטאַרבען, זענען זיי געוואָרען פייער מיט וואָסער, גרייט געווען אלע מינוט אַרויפ־פאלען איינס אויף דאָס אַנדערע און אויסרייסען זיך די בערר. איהר ווילט וויסען, איבער וואָס? אַדרבה, זאָגט איהר, איבער וואָס קריענען זיך קינדער נאָכ'ן טאַמענ'ס טוידט? פערשטעהט זיך, איבער ירושה. אמת, רב שמשון האָט נישט איבערגעלאָזט נאָך זיך קיין פעלדער, קיין וועלדער, נחלאות, הייער, רענטעס, און מזומן געלד אוראי נישט. און קיין ציערונג, זילבער און כלי-בית האָט ער אויך נישט איבערגעלאָזט פאר די קינדערס וועגען, נישט מחמת שלעכטינקייט אָדער קאַרגשאַפט, נאָר פשוט, ווייל ער האָט נישט געהאַט. דאָך זאָלט איהר ניט מיינען, אז רב שמשון האָט חלילה ניט איבערגעלאָזט זיינע קינדער גאַרנישט. רב שמשון האָט איבערגעלאָזט נאָך זיך אַ מאַיאָנטעק, אַ מין שוהדכסאָ, וואָס מע קאָן צו יעדער צייט מאַכען פון דעם געלד, מע קאָן דאָס פער-זעצען אין משכונ, פערדינגען אָדער פערקויפען. דאָס איז געווען

איין אייגענע שטאָרט אינ'ם אלטען כתרי'לעווקער בית-המדרש, אויבען-אין אין מזרח, סאָמע די צווייטע שטאָרט פון רב יויפיל דעם רב, די אנדערע, הייסט דאָס, פונ'ם אַרונ-קודש. אמת, די כתרי'לעווקער חכמים זאָגען אפילו אַ גלייכווערטעל, אז ס'איז גלייך כער איין אייגען דאָרף אין דרויסען איידער איין אייגענע שטאָרט אין שוהל; דאָס איז אָבער נישט מעהר ווי אַ גלייכווערטעל, און אז גאָט העלפט, מע האָט זיך טאָקי איין אייגענע שטאָרט, און נאָך אין מורח-וואַנד דערצו, איז טאָקי נישט שלעכט, און בעסער פון גארנישט איז דאָס אַודאי!

בקיבור, רב שמשון באָרד האָט איבערגעלאָזט נאָך זיך אַ שטיי-קעל נחלה, איין אייגענע שטאָרט אין אלטען כתרי'לעווקער בית-המדרש. נאָך ער האָט פּערגעסען אַ קלייניגקייט — אַנזאָגען, ווע-מען ער לאָזט איבער בירושה די דאָזיגע שטאָרט: מאיר'ען, צי שניאור'ען?

אפנים, רב שמשון, זאל ער מיר מוחל זיין, האָט זיך גאר ניט גערעכט צו שטארבען? ער האָט פּערגעסען, אז דער מלאך-המות שטעהט תמיד הינטער די פלייצעס און היט אונז די טריט, אַניט, וואָלט ער זיכער געשריבען אַ צוואה, אָדער אַזוי אַננעזאָנט פאר עדות, וועמען פון די צוויי זיהן לאָזט ער איבער זיין מאַיאַנטעק.

וואָס זאָלט איהר קלערען? אַודאי איז דעם ערשטען שבת וואָס נאָך שלשים שוין אַרויסגעשפרונגען אַ מחלוקת צווישען די צוויי ברידער. מאיר, פּערשטעהט איהר מיד, האָט גע'מענה'ט, אז על'פי דין קומט דעם טאַטענ'ס שטאָרט אַ י ה ס, וואָרום ער איז דאָך דער עלטערער (אויף אַ גומע האַלבע שעה |). און שניאור האָט גע'מענה'ט צוויי טענות מיט אַ מאָל: ערשטענס, ווייסט מען ניט, ווער איז פון זיי דער עלטערער, וואָרום ווערליג די מאַמע דערצעהלט, אז מע האָט זיי קינדוויין פּערביטען, קאן דאָך גע-מאָהלט זיין, אז ער, שניאור הייסט דאָס, איז מאיר, און מאיר איז שניאור. והשנית, האָט מאיר אַ שוועהר אַ נגיד, וואָס האָט אויף

איין אייגענע שטאָרט אינ'ם בית-המדרש אין מזרח-וואַנד, און סײַן זוהן האָט ער נישט, וועט דאָך די שטאָרט איבער הונדערט און צוואַנציג יאָהר, אם ירצה השם, אַרבערגעהן צו מאיר'ען, וועט אויסקומען, אז מאיר וועט האָבען צוויי שמעדיט אין מזרח-וואַנד, און שניאור — אפילו אַ האַלבע נישט! פרעגט זיך אַ קשיא: וואו איז יושר? וואו איז מענשליכקייט?

דערהערט אזא טענה, האָט זיך אַריינגעמישט מאיר'ס שוועהר, אַ איד אַ נגיד, איין אויפגעקומענער, און איז אַרויס מיט אַ פייער: „אביסעל איין עזות! איד בין נאָך ניט אַלט קיין פערציג יאָהר אפילו און האָב נאָך, ערשטענס, ברעה צו לעבען און לעבען. — צום סוף טיילען זיי זיך מיט מיין ירושה! והשנית, פון וואָנען ווייסט מען, אז איד וועל שוין קיינמאָל נישט האָבען קיין יונגעל? אמת, איד וועל טאָקי נישט האָבען, אָבער מיין ווייב קאן נאָך האָבען אַ יונגעל, און נישט איין יונגעל, נאָר עטליכע יונגעלך! אביסעל איין עזות פון אַ שייגעץ!“

האָבען זיך מענשען אַריינגעלעגט אין אַ שלום, געוואַלט מאַכען אַ שטיקעל פשרה, „יאַק נע פסק טאָ פּסאָקעץ“, מע זאָל אָפּשאַ-צען די שטאָרט, וויפיעל זי איז ווערטה, און איין ברודער דעם אַנדערען זאָל אויסצאהלען. דאָכט זיך, אַ גלייכע פשרה? איאַ? איז דער חסרון, וואָס ביידע ברידער האָבען נישט געוואַלט הערען פון אַרויסצאהלען. ס'איז זיי נישט גענאָנגען אין געלך — געלך ווי בלאָטע; ס'איז גענאָנגען אינ'ם עקשנות, אינ'ם צוילהכעיס: פאָר וואָס זאָל אַ ברודער זיין אזא איינגעשפּאַרטע זאָך און נישט צולאָזען דעם צווייטען ברודער? און פאָר וואָס זאָלסטו דו זיצען אויפ'ן טאַטענס אָרט און איד ניט? עס איז זיי שוין ניט גע-נאָנגען אזוי אין זיך, ווי איז יענעם, איינער האָט נישט פּערנאָנגען דעם אַנדערען, ווי זאָגט מען דאָס: ג מ ל י נ מ ל ד — נישט מיר, נישט דיר... און די מאירס מיט די שניאורס האָבען גענומען קריענען זיך און און טהון איינער דעם אַנדערען אויף צוילהכעיס. אַ קלייניקייט — נצחון?

דעם ערשטען שבת איז מאיר געקומען אביסעל פריהער און האָט זיך אַוועקגעזעצט אויף דעם טאַטענ'ס שטאָרט, און שניאָר איז געשטאַנען די גאַנצע צייט אויף די פּיס. דעם צווייטען שבת איז שניאָר געקומען פריהער און האָט זיך אַוועקגעזעצט אויף דעם טאַטענ'ס אָרט, און מאיר איז געשטאַנען די גאַנצע צייט אויף די פּיס. דעם דריטען שבת האָט זיך מיישב געווען מאיר און האָט זיך געפּעדערט גאַנץ פריה, האָט זיך אַוועקגעזעצט אויף דער שטאָרט, איבערגעדעקט זיך מיט'ן טלית איבער'ן קאַפּ—און טהו מיר עפּיס! האָט זיך מיישב געווען שניאָר דעם פּערטען שבת און פּעדערט זיך נאָך פריהער און זעצט זיך אַוועק אויף דער שטאָרט און דעקט זיך איבער מיט'ן טלית איבער'ן קאַפּ — און רוף מיר קנאַקניסעל! האָט זיך מיישב געווען מאיר דעם פינפטען שבת און פּעדערט זיך נאָך פריהער... אַזוי לאַנג האַבען זיך די מאיר'ס מיט די שניאָר'ס געפּעדערט, ביז זיי זענען איינמאַל אין אַ שענעם שבת-הַגדול געקומען צו געהן ביידע אין איין צייט, ס'איז נאָך ניט געווען רעכט ליכטיג אין דרויסען, און האַבען זיך אַוועקגעשטעלט ביידע ביי דער טהיר פּונ'ם בית-הַמדרש (דאָס בית-הַמדרש איז נאָך געווען צו), און מע האָט זיך גענומען קוקען אַהן ווערטער, נאָך מלאַ גזלן איינס אויף דאָס אַנדערע, ווי די העהנער, וואָס זע-נען גרייט אַט-דאָ אַרײַנשפּרינגען איינס דאָס אַנדערע אין פנים אַרײַן און אויספיקען זיך די אויגען... אַזוי, דאַרפּען מיר דער-כענען, זענען אַמאָל געשטאַנען די ערשטע צוויי ברידער, די ערשטע צוויי שונאים אויף דער וועלט, קין און הבל, איינע אַלײַן אין פעלד, אונטער גאַט'ס הימעל, מלאַ רציחה, גרייט אויף צו דורס זײַן, אויפּפּרעסען איינס דאָס אַנדערע, פּערגיסען אומשולדיג בלוט...

ג.

האַבען מיר, הייסט דאָס, איבערגעלאָזט די מאיר'ס מיט די שניאָר'ס ביי דער שוהל שבת אין דער פריה שמעהן איינס אַקענען דאָס אַנדערע אַנגעדוועלט, ווי די העהנער, און גרייט אַדער אַנ-

האפען זיך ביי די בערד, אָדער אַרײַנפֿאַהרען אײַנער דעם אַנדערען אין די אױגען אַרײַן. מע דאַרף אָבער נישט פֿערגעסען, אַז די מאַירס מיט די שניאָורס זענען געווען טאַטענס קינדער, אַנשטעט דינע יונגע־לייט, חלילה נישט קיין הפֿקֿר־יונגלעך, וואָס זאָלען אַנפֿאַלען אײַנס אױף דאָס אַנדערע, אַזוי ווי די גױים, להבדיל. זיי האָבען אָפֿגעוואָרט ביז עס וועט קומען עזריאל דער שמש און וועט אױפֿעפענען די טהיר פֿונ'ם בית־המדרש, וועט מען שוין דעמאָלט זעהען, ווער עס וועט פֿריהער פֿערהאַפֿען דעם טאַטענ'ס שטאַט: צי מאַיר, צי שניאָור?

צעהן יאָהר האָבען זיך געצױגען ביי זיי די מינוטען. קױם דערלעכט זעהן עזריאל'ען מיט די שליסעל. און אַז עזריאל מיט דער קאַלטענעוואַטער באָרד איז אַנגעקומען, האָט ער נישט געקאַנט צוקומען מיט'ן שליסעל צום שלאָס בשום אופן, ווייל ביידע ברידער האָבען זיך צוגעשפּאַרט מיט די פּיס צו דער טהיר, אײַנער מיט דעם רעכטען פּוס, דער אַנדערער מיט דעם לינקען פּוס, נישט גע־וואָלט אָפֿטרעטען בשום אופן ואופן.

— וואָס־זשע וועט זיין דערפֿון? — האָט זיי עזריאל אַ זאָג געטהאָן און גענומען בשעת מעשה אַ שמעק טאַבאַק. — מילא, אַז איהר וועט אַזוי שטעהן ביידע אַנגעשפּאַרט, ווי די צאַפֿעס, וועל איד נישט קאַנען עפענען די טהיר, און דאָס בית־המדרש וועט שטעהן אַזוי צוגעשלאָסען אַ גאַנצען טאַג. ס'איז עפּיס אַ תּכּלית? נו, אדרבה, זאָגט שוין איהר אַליין!

עס ווייזט אױס, אַז די דאָזיגע ווערטער האָבען געהאַט אַ ווירקונג, מחמת די מאַירס מיט די שניאָורס האָבען זיך ביידע גע־געבען אַ רוק צוריק, אײַנער רעכטס, דער אַנדערער לינקס, גע־מאַכט אײַן אָרט פֿון עזריאל'ס וועגען, ער זאָל קאַנען צוטֿרעטען מיט'ן שליסעל צו דער טהיר און אױפֿשליסען דעם רוקער. און אַז דער רוקער האָט זיך געגעבען אַ רוק און די טהיר האָט זיך געגעבען אײַן עפֿעז־אױף, האָבען זיך די מאַירס מיט די שניאָורס געגעבען ביידע אַ לאַז־אײַן.

— פאווואָלי, אַט וואַלגערט איהר אום א אידען! — האָט אויסגעשריען עזריאל דער שמש, און אידער ער האָט געקאָנט אויסרעדען נאָך איין ווארט, איז ער שוין געלעגען נעבאָד א צע-טראַטענער אונטער זייערע פיס און געשריגען ניט מיט זיין קול: — פאווואָלי, אַט צעטרעט איהר א אידען, א טאטען פון סינ-דער! ...

די מאירס מיט די שניאורס האָבען אָבער אין זינען געהאַט עזריאל דעם שמש מיט זיינע קינדער אין דער לינקער פאה. זיי איז געלעגען אין זינען די שטאַרט, דעם טאַטענ'ס שטאַרט, — און האָבען זיך ביידע געגעבען אַ לאַז אהין, אויבען-אָן, צו מזרח צו. געגעבען א שפרונג-איבער איבער אַלע בענק און שטענדערס, און געקומען צו דער שטאַרט, האָבען זיי זיך ביידע געגעבען א זענד-אָנדרער און אַ שפאַר-אַרין מיט די פלייצעס אין וואַנד אַרין און מיט די פיס אין דער פּאַדלֶאָגע, און פון גרויס שפאַרעניש זענען זיי אַרויף איינס אויף דאָס אַנדערע און אַנגענומען זיך ביי די בערד און געפינעט און געקריצט מיט די צייהן און גע-האַרעלט:

— מכות וועסט דו זיצען אויף דער שטאַרט!

אין דער דאָזיגער צייט האָט זיך עזריאל דער שמש דערווייל אויסגעגלייכט די ביינער און צוגעגאַנגען צו די מאירס מיט די שניאורס און דערזעהען ווי זיי ליגען ביידע און האַלטען איינס דאָס אַנדערע ביי די בערד, האָט ער אַ פּרוּב געטהאָן פריהער מיט גוטען, אזוי צו זאָגען:

— אי-פע, שעמען מענט איהר זיך! צוויי ברידער, צוויי לייבליכע ברידער פון איין טאַטע-מאַמע, זאַלען זיך האַלטען ביי די בערד! און נאָך אין אַ מקום קרוש דערצו! אי-פע! ... עזריאל דער שמש האָט אָבער אַרויסגעזעהען, אז אין דעם מאַמענט גראַדע איז זיין מוסר נאַנץ אומזיסט, אַרויסגעוואָרפֿען אויפ'ן ווינד; אדרבה, ער האָט מיט זיינע רעד, קאָן מען זאָגען, אונט-טערנעגעבען נאָך מעהר היטץ, און די צוויי ברידער פון איין טאַטע-

מאמע זענען אזוי ווייט אריין אין דער רציחה, אז ביי איינעם אין האַנד איז געווען אַ זשמוט מיט שוואַרצע האַר (פון מאיר'ס באַרד) און ביי'ם צווייטען אין האַנד איז געווען אַ זשמוט מיט רויטע האַר (פון שניאור'ס באַרד), און אויף פלעקען בלויע האַבען זיך בעוויזען ביי זיי אויף די פנימ'ער, און ביי איינעם פון זיי האָט זיך געטחאָן אַ לאַז בלוט פון דער נאָז.

כל זמן עס האָט נאָר געהאַלטען ביי בערד אַליון מיט פעטש, קלעפּ, בוכענצים וכדומה אַזעלכע מינים זאָכען, האָט עזריאל דער שמש נאָך געקאָנט רעדען אַ פאָר ווערטער, זאָגען אַביסעל מוסר. דערזעהען אָבער, ווי עס גיסט זיך שוין בלוט, האָט עזריאל מעהר נישט געקאָנט איינשמעחן, וואָרום בלוט — עס מעג זיין אפילו פון אַ נאָז — איז זעהר אַ מיאוסע זאָך, וואָס פאַסט פאַר גוים, נישט פאַר אידען. פּע, חולשי חלשות! ... און עזריאל דער שמש האָט נישט לאָנג געטראַכט, האָט זיך געגעבען אַ לאַזאַוועק אין פאַליש אַרײן, געהאַפּט אײן עמער וואַסער און געגעבען אַ גאַס־אויס אויף ביידע ברידער.

קאַלט וואַסער איז פון תמיד אַז, זיגט די וועלט שטעהט, דאָס בעסטע מיטעל אויף אויפצומנטערען אַ מענשען; אַ מענש, ער מעג זיך זיין אין גרעסטען כּעס, אין ערגסטען גרימצאָרן, אַז ער בעקומט אַ קאַלטע באַד, אזוי ווערד ער אויפגעפרישט, אָפּגע־סיחלט און קומט צו זיינע געדאַנקען. ... פון דעם דאָזיגען אומ־געריכטען קאַלטען באַד, וואָס עזריאל האָט זיי מכבד געווען, האָר בען די מאירס מיט די שניאורס ווי אויפגעוואַכט פון שלאָף, האַבען זיך אַ קוק געטהאָן אײַנעם דאָס אַנדערע אין די אויגען אַרײן און האַבען זיך פּערשעמט, ווי אָרם מיט חוה'ן בשעת זיי האַבען פּער־זוכט פּונ'ם עץ־הדעת און דערזעהען, אַז זיי זענען נאָקעט. ... און טאַקיי דעם זעלבען שבת־צורנאַכטס זענען די מאירס מיט די שניאורס געגאַנגען מיט נאָר מענשען צו רב יוויפּיל דעם רב, זיך גערלאָזען אויף מענשען, וואָס מענשען וועלען געפינען.

ד.

דאָס כתרילעווקע זאָל נישט זיין אזאָ העק און ס'זאָל נישט ליגען פּערוואַרפּען אזוי ווייט פּון דער גרויסער וועלט, און דאָרטען זאָלען, למשל, ערשיינען גאָזעטען, צייטונגען און זשורנאַלען, וואָלט די וועלט געוויס געהאַט צו טהון מיט רב יוזיפּיל דעם רב. אלע בלעטער וואָלטען געווען פּול מיט איהם און מיט זיין חכמה. חכמים, גרויסע געלעהרטע, בעריהמטע לייט פּון דער וועלט וואָלטען זיך געלאָזט צו איהם, זעהען איהם בעשיינפּערליך און הערען פּון זיין מויל אַלע קלוגע דבורים. פּאַטאַגראַפּען און צייכנער וואָלטען אַראַפּגענומען זיין בילד און וואָלטען עס פּערשפּרייט אין אַלע עקען פּון דער וועלט. אינטערוויוערס וואָלטען איהם געדולט דעם קאַפּ, נישט געלאָזט לעבען. זיי וואָלטען וועלען וויסען אלסדינג, וואָס ביי איהם טהוט זיך. וואָסערע מאַכלים ער האָט לייעב? וויפּיעל שעה אין טאָג שלאָפּט ער? צי גלויבט ער אין השאַרת־הנפּש? וואָס פאַר אַ מיינונג איז ער וועגען רויכערען סיגאַרע־טען, און צי האָלט ער פּון פּאַהרען אויף אַ וועלאַסיפּער, וכדומה? נאָר אזוי ווי כתרילעווקע איז אַ העק און עס ליגט פּערוואַרפּען ווייט פּון דער גרויסער וועלט, און דאָרטען ערשיינען נישט קיין גאָזעטען, צייטונגען און זשורנאַלען, האָט די וועלט קיין שום ידיעה נישט פּון רב יוזיפּיל דעם רב. די בלעטער דערמאַנען נישט אַ מאָל זיין נאַמען. חכמים, גרויסע געלעהרטע און בעריהמטע לייט פּאַהרען נישט צו איהם. פּאַטאַגראַפּען און צייכנער נעמען נישט אַראַפּ זיין בילד. אינטערוויוערס לאָזען איהם צורוח. און רב יוזיפּיל לעבט זיך אַפּ זיין וועלט שטיל, בעשיידען, אַהן געפּילדער, אַהן טאַרעראַם. קיינער ווייסט נישט פּון איהם צו זאַגען, אויסער די שטאַרט כתרילעווקע, וואָס בעוואַונדערט איהם, האָלט פּון איהם איין עולם ומלואו און גיט איהם אַפּ פּיעל־פּיעל כּבוד (קיין געלד איז אין כתרילעווקע נישטאַ, אַבער כּבוד — וויפּיעל איהר ווילט!...).

באָרגענער חכם, וואָס בעווייזט זיך נישט אַרויס מיט זיין חכמת, נאָר אז מע קומט צו איהם מיט אַ משפט, זעהט מען ערשט דע מאַלט אַרויס, ווי עמוק ער איז, ווי טיעף, ווי שאַרף, טאַקי נאָר חכמת שלמה!

אַפגעמאַכט הכרלה און אַפגעזאָגט המבדיל, זענען די מאירס מיט די שניאורס געקומען צום רב רב יוזיפיל אויף אַ דין-תורה און האָבען געטראָפּען דאָרטען שוין אַ פולע שטוב מיט מענשען. די שטאָרט איז נייגעריג געווען צו הערען, ווי אזוי וועט עס דאָ רב יוזיפיל פסק'ענען? ווי אזוי וועט ער דאָ איינטהיילען איין-און-איינציגע שטאָרט צווישען צוויי ברידער? קודם כל האָט רב יוזיפיל געלאָזט די צדדים, זיי זאָלען זיך אַביסעל אויס'טענה'ן. רב יוזיפיל געהט מיט דעם גאַנג, אַז פאר'ן משפט בעדאָרף מען די צדדים לאָזען טענה'ן, וואָרום נאָכ'ן משפט וואָס וועט זיי העלפען דאָס טענה'ן? נאָכדעם האָט ער געלאָזט אויך עזריאל דעם שמש, ער זאָל רעדען וויפיעל ער וויל. עזריאל איז דאָר דאָ דער רעכטער עדות. און גלאַט בעלי-בתים האָבען גערעדט. ווער עס האָט געהאַט גאָט אין האַרצען — דער האָט זיך אַריינגעמישט מיט אַ וואָרט, און נישט מיט איין וואָרט, נאָר מיט אַ סך ווערטער. רב יוזיפיל איז אַ מענש, ברוד-השם, וואָס לאָזט רעדען אַלעמען. איד האָב שוין לאַנג בעמערקט, אַז רב יוזיפיל איז אַ שטיקעל פּילאָזאָף: ער געהט מיט דעם גאַנג, אַז וויפיעל אַ מענש זאָל נישט רעדען, מוז ער אַמאָל אויפהערען.

כך הוה. די גאַנצע שטאָרט האָט גערעדט און גערעדט — און האָט אויפגעהערט צו רעדען. און אַז דער עולם האָט אויפֿ-געהערט צו רעדען, האָט זיך רב יוזיפיל אַנגערופען צו די מאירס און שניאורס לאַנגזאַם, שטיל און בנעימות, ווי זיין שטייגער איז, בזה הלשון:

— שמעו נא, רבותים, הערט זשע צו, אידען, די מעשה דערפון איז אזוי. וועדליג איד האָב אויסגעהערט דאָ אייערע ביידענס טענות און די אַלע טענות פון אַלע איבעריגע בעלי-בתים, זעה איד. אז איהר

זענט נעבאך ביידע זעהר גערעכט. איהר האט נעבאך ביידע גע-
האט איין טאטען — און א שענעם טאטען, לאז ער האבען א ליכטי-
גען גיידען. דער חסרון איז נאר, וואס ער האט אייך נעבאך ביי
דען איבערגעלאזט ס'דיהכל איין שטאדט. אוראי איז ביי אייך
ביידען טהייער דעם טאטענ'ס שטאדט, פארט איין אייגענע שטאדט
אין מורחיוואנט, אינ'ם אלטען, אלטען כתרילעווקער בית-המדרש.
מיט דער האנט אוועקמאכען קאז מען דאס נישט. נאר וואס דען?
כשם ווי ס'איז אונמעגליך, אז איין מענטש זאל קאנען פארנעמען
צוויי שטעט, אזוי איז אונמעגליך, אז צוויי מענטשען זאלען זיך
כאונגענען מיט איין שטאדט. אדרבה, מיר דאכט זיך, אז ס'איז
א סך לייכטער, אז איין מענטש זאל פארנעמען צוויי שטעט,
איידער אויף איין שטאדט זאלען זיצען צוויי מענטשען; ווארום
אז איין מענטש זאל, למשל, האבען צוויי שטעט, זעצט ער זיך
אנידער א מאל אויף דער שטאדט, און א מאל אויף יענער, אבער
אז צוויי מענטשען זאלען זיך פרובען אין איין צייט זעצען אויף
דעם זעלביגען ארט — קאז דאס ניט זיין. למשל, אט האלט איר
די רעכטע האנד אט-דא אויף דעם ספר. לאס איר, אשטייגער,
וועלען אין דער אייגענער צייט האלטען די לינקע האנט אויפ'ן
זעלביגען ארט, וואו איר האלט די רעכטע האנט — קאז איר
נישט. פאר וואס? ווייל דער אויבערשטער האט אזוי בא-
שאפען די וועלט, און א מענטשענס פארשטאנד קאז דאס מיט'ן
שכל נישט משיג זיין. נישט מעהר, בלייבט דאך איבער די קשיא:
וואס טהוט מען נעבאך מיט צוויי ברידער, אז זיי האבען פארט
געהאט נעבאך נאר איין טאטען, וואס האט זיי איבערגעלאזט ס'דיהכל
איין שטאדט? אימליכען ווילט זיך — פארט איין אייגענע שטאדט
אין מורחיוואנט, אינ'ם אלטען, אלטען כתרילעווקער בית-המדרש.
מיט דער האנט אוועקמאכען קאז מען דאס נישט! קומט אויס:
י ח ל ו ק ו, אז מע זאל זיך טהיילען. ווי אזוי זשע טהיילט
מען א שטאדט? א שטאדט איז דאך נישט קיין... קיין... עפעל,
וואס מע צעשניידט איהם אויף דער העלפט און מע זאגט: נא דיר

א האלבע שטאָרט און נאָ דיר א האלבע שטאָרט. איז פארהאן
 אָבער אײַן עצה, אז איהר זאלט ביידע זיצען אין מזרח-וואַנט, א
 שטאָרט נעבען א שטאָרט. דאָס האב איר שוין דערקלערט, ברוד־
 השם, מיט מיין אייגענעם שכל. דהיינו, ווי אזוי? אזוי ווי אייער
 טאַטענ'ס שטאָרט און מיין שטאָרט זענען צוויי שטערט,
 א שטאָרט נעבען א שטאָרט, זעצט איהר זיך, ברידער
 לעך, אויף די ביידע שטערט, וועט איהר זיך זיצען גע-
 זונטערהייך ביידע, א שטאָרט נעבען א שטאָרט, און וועט
 זיך פֿאַרשפּאַרען קריעגען. אי וואָס? די קשיא: וואָס וועל איר
 טהון אָהן א שטאָרט? איז דער תירוץ: וואו שמעהט דאָס נעשרי-
 בען, אז א רב אָדער גלאָט א איר מוז דוקא האַבען אײַן אייגענע
 שטאָרט, און דוקא אין מזרח-וואַנט, און דוקא אינ'ם אַלטען בית-
 המדרש? וואָרום, לאַמיר זיך נוט באַטראַכטען: וואָס איז א
 בית-המדרש? א מקום קדוש. וואָס געהען מיר אין בית-המדרש
 אַרײַן? הפלה טהון. צו וועמען? צום אויבערשטען. וואו
 געפינט ער זיך? אומעטום, ס'איז מ ל א כ ל ה א ר ז
 כ ב ו ד ו — פול די גאַנצע וועלט! ווי באַלד אזוי, היינט וואָס
 איז דאָ שייך מזרח, צפון, דרום, גאַנץ אויבער-און, אָדער גאָר ביי
 דער טהיר? אבי א מקום קדוש און אבי געדאווענט! מ ש ל
 ל מ ה ר ב ר ד ו מ ה — צו וואָס איז דאָס געגליכען? צו א
 מלך, וואָס זיינע צוויי קנעכט זענען געקומען צו איהם אין פּאַלאַץ
 אַרײַן בעמען ביי איהם א טובה. פּלוצים האַבען זיך די קנעכט צע-
 אַמפּערט צווישען זיך און זענען פאַר'ן מלך אין די אויגען אַרײַן-
 געפּאָהרען איינער דעם אַנדערען אין די בערד אַרײַן און האַבען
 גאָר פאַרגעסען, צוליעב וואָס זיי זענען געקומען און פאַר וועמען
 זיי שטעהען; האָט זיי דער מלך מסתמא נוט מכבד געווען און האָט
 באַפוילען, מע זאל זיי מחילה ארויספיהרען: ממה נפשך, איהר
 ווילט זיך רייסען ביי די בערד, געהט אײַך געזונטערהייך אין דרום-
 סען ארויס און רייסט אײַך דאַרטען וויפיעל אייער האַרץ גע-
 לוסט! וואָס האָט איהר צו קריכען צום קייזער אין פּאַלאַץ אַרײַן.

אז איהר ווייסט ניט, ווי אזוי צו האלטען זיך? ... דאס איז דער משל, און דער נמשל זענט איהר. געהט זשע אייד, קינדערלעך, אהיים און לעבט אייד אין פריעדען, און לאז אייער פאטער זיין דארטען א מליץ-יושר פאר אייד און פאר אונז און פאר כלל ישראל.

אזוי האט גע'פסק'עט רב יוזיפיל דעם משפט, און דער עולם איז זיך צעגאנגען אהיים.

אויף איבעראכטאג שבת זענען די מאירס מיט די שניאורס געקומען אין בית-המדרש און האבען זיך אוועקגעשטעלט דאוונען ביי דער טהיר. וויפיעל מע האט זיי ניט געבעטען, עזריאל דער שמש פון איין זייט און רב יוזיפיל דער רב פון דער אנדערער זייט — זיי האבען נישט געוואלט זיך זעצען אין מורח-זייט בשום אופן. ואופן.

ווער ס'איז א בעלן אויף איין אייגענער שטאדט אין מורח-וואנד, אינ'ם אלטען כתרי'לעווקער בית-המדרש, די אנדערע שטאדט פון רב יוזיפיל דעם רב, איז גלויבען געלד, זאל ער זיך ווענדען קיין כתרי'לעווקע צו רב שמשונ'ס קינדער, צו מאיר'ען אדער צו שניאור'ען — ס'איז אלץ איינס: מע וועט זי אייד פערקויפען בזיל הול, ווארום קיינער זיצט נישט אויף איהר, נישט מאיר און נישט שניאור. עס שטעהט א לעדיגע שטאדט — איין עבירה פאר גאט!

די גרויסע בהלה פון
די קליינע מענשעלעך

א פאָרמע.

געשריבען אין יאָהר 1904

די גרויסע בהלה פון די קליינע מענשעלעך

ק א פ י ט ע ל א .

וואו דער מחבר שמועסט זיך אויס אביסעל מיט זיינע אידען.

אפנים, אז כתרילעווקע איז שוין אָנגעצייכענט געוואָרען ס'ן השמים, אז די דאָרטיגע אידען בעדארפען האָבען מעהר צרות פון דער גאנצער וועלט. וואו ערניץ א מכה, וואו ערניץ א שלאק, א פורעניות, איין אומגליק, איין אַנשיקעניש, א ביזן בעגענעניש, — בעדאָרף עס זיי ניט אויספעהלען, און פֿון איטליכער זאך בעדאָרף פען זיי זיך נעמען צום האַרצען מעהר פון דער גאנצער וועלט. מילא, פון דרייפוס'ען, אויב איהר געדענקט, איז קיין חרוש ניט. וואָס כתרילעווקע האָט אזוי געליטען: פאָרט א אונזעריגער, איין אייגענער; אייגענס איז, ווי זאָגט איהר, ניט קיין פֿרעמדס. וואָס־זשע פאָר א תירוץ וועט איהר מיר אויסזוכען אויף די בורען. וואָס די ענגלענדער האָבען זיי איינגענומען און געמאַכט פון זיי א תל? קאָרנ האָט זיך געטהאָן דעמאָלט אין כתרילעווקע? וועהזוועה, קאָרנ איז דעמאָלט בלוט פערנאָסען געוואָרען אינ'ם אלטען כתרילעווקער בית־המדרש איבער דעם? שאַט, שרעקט זיך ניט, איהר מיינט טאַקי בלוט ממש? חס וחלילה! די כתרילעווקער זענען ווייט פון בלוט: א כתרילעווקער, אז ער דערזעהט פון דער ווייטען א שניט פון א פֿינגער, פאַלט ער חלשות. מיינען מיינט מען גאָר עפּים אנדערש: מיינען מיינט מען יסורים.

הארצוועהטיג, בזיונות. און איבער וואָס, מיינט איהר? נאָר איבער דעם, וואָס מענשען קאָנען זיך ניט אויסגלייכען מיט די דעת: זאָגט דער אזוי, זאָגט דער: טאַמער פאַרקעהרט? האַלט דער מיט די בורען און נעמט זיך אָן זייער קריוודע: סטייטש, וואָס האָט מען נעבאָך צו איין אָרעם פּאַלק, וואָס טשע פּעט קיינעם ניט, וואָס וויל זיך זיצען שטיל און רוהיג אַרבייטען די ערד? קומט דער אַנדערער און ווערד אַ שתדלן פאַר'ן ענג-לענדער, בעווייזט-אויס מיט ראיות, אַז די ענגלענדער זענען די ערשטע געבילדעטע לייט אויף דער וועלט. „ממור! וואָס סיר געבילדעטע, אַז מע בראַקט מענטשען, אזוי ווי קרויט!“ — „ווער איז אייך שולדיג, אַז איהר זענט אַ בהמה?“ — „אַ בהמה זענט איהר גאָר אליין בצורת פּערד!“... בקיצור — פּעטש, עדות, פּאפּיערען, מיראַוואַי, אַלדי חלשות! דאַכט זיך, אין פּלוג, וואָס קעהר זיך אָן מיט אייך, קבצנים, דלפנים, עניים ואביונים, דלותים, שלעפּערס, אַ לאַנד, וואָס ליגט ערגיץ פּערשטעקט אין אַלדי שוואַרצע יאָהר, אין אַפּריקאַ? צי אַשטייגער, אייך דאַרף טאַקי דאַרען דער קאַפּ פאַר סערביע, וואָס עטליכע אַפיצירען האָבען זיך מיישב געווען און האָבען איינמאַל אין מיטען ביינאַכט זיך אויפגעחאַפּט, אָנגעפאַלען און גע'הרנ'עט דעם קיסר אַלכסנדר און די קיסרינע דראַגע און אַרויסגעוואַרפען זיי דורכ'ן פּענסטער אין דרויסען אַרויס? סטייטש, זאָגט איהר, אַנפאַלען אויף יענעם כּשעת ער שלאַפּט און מאַכען איהם די קיז, דאַס פּאַסט, זאָגט איהר, פאַר פּראַיס, ווילדע מענשענפּרעסער, דאַרטען ערגיץ, אין די מדבריות? אייך פּרעג אייך אַבער איין אַנדער זאַך: וואָס געהט דאַס אייך אָן מעהר פּון אַלעמען? איהר האָט שוין טאַקי מעהר קיין שום דאנות ניט? חתונה געמאַכט און פּערזאָרנט אַלע קינדער — און איין עק? אייך פּרעג אייך, לטאַי זאָלט איהר האָבען אַ טבע אַריינשטעקען אומעטום די נאָז אייערע? גלויבט מיר, די וועלט וועט זיך בעגעהן אַחו אַיך, און אימליכער וועט זיך מסתמא בעשטעהן זיין שטערטעל! ...

דער מחבר בעט דעם לעזער, ער זאל קיין פאראיבעל ניט האָבען, וואָס ער רעדט אזעלכע האַרבע ווערטער מיט זיינע כתרילעווקער לייט! איך בין, פערשטעהסט דו מיר, ליעבער פריינד, אליין אַ כתרילעווקער. דאָרט בין איך געבאָרען, דאָרט בין איך אויפגעוואַכסען, דורכגעגאַנגען אלע זייערע חררים און שקאַלעס, דאָרט האָב איך חתונה געהאַט למזל און זיך אוועק־געלאָזט נאָכדעם מיט מיין קליין שיפעל אויף דעם גרויסען ברייטען רעש'דיגען ים, וואָס מע רופט איהם „לעבען“ און וואָס די הוואַר־לעס זיינע וואַרפען העכער הייזער, און האַטש מען איז שמענ־דיג אינ'ם דאָזיגען טומעל פערטאַרעראַמט און פערטאַרסקעט, פון דעסטוועגען האָב איך נאָך אויף קיין מינוט ניט פערגעסען מיין זיסע ליעבע היים כתרילעווקע זאל מאַריך ימים זיין, מיט מינע ליעבע זיסע ברידער, די כתרילעווקער אידען, זאַלען זיך פרוכפערען און מעהרען: און אלע מאַל, ווען עס טרעפט זיך דאָ ביי אונז עפּים איין אויסגאַס, אַ צרה, אַ בראַך, איין אומגליק, טראַכט איך מיר בשעת מעשה: וואָס טהוט זיך אַצינד דאָרט ע ז, אין מיין פאַטערלאַנד? ... כתרילעווקע, דאַרפט איהר וויסען, ווי קליין און אַרעם און עלענד און פערוואַרפען דאָס זאל ניט זיין, איז דאָך געבונדען מיט דער גאַנצער איבעריגער וועלט, ווי מיט אַ מין דראַט אזעלכען, וואָס אז מע ניט אַ קלאַפּ אין איין עק, גיט זיך עס אַפּ באַלד אינ'ם אנדערען עק! אַדער איך קאָן זאָגען אזוי: כתרילעווקע איז געגליכען צום קליינעם קינד אין דער מאַמעס בויד, וואָס איז געבונדען, צענויפגעוואַכסען מיט דער מוטער דורכ'ן נאַפעל און פיהלט אַלסדינג גלייך מיט דער מוטער: טהוט וועה דער מאַמען — טהוט וועה דעם קינד; טהוט וועה דעם קינד — טהוט וועה דער מאַמען. אַ הרוש איז מיר נאָר אויף איין זאָך: פאַר וואָס פֿיהלט כתרילעווקע אַלעמענס צרות מיט אַלעמענס וועהטיגען פון דער גאַנצער וועלט, און קיינער, קיינער פיהלט ניט דעם וועהטיג פון כתרילעווקע; קיינער, קיינער אינטערעסירט זיך ניט מיט די כתרילעווקער? דאָס כתרילעווקע

אין עפּים אַ מין שטיפקינד ביי דער וועלט, וואָס ביי אַיין אומגליק
 חלילה, ביי אַ חולה מסוכן אין שטוב דערפיהלט עס פריהער פון
 אלעמען, ווערד אויסגעריסען מעהר פון אלעמען, טאַנצט-אַרום,
 שלאָפט ניט קיין נעכט, קריכט אין דער ערד אַרײן, שונאי-ציון |
 און זאָל דאָס שטיפקינד פאלען פון די פיס און אַליין קראַנק ווערען,
 מעג זיך עס ליגען, נישקשה, אַליין ערגיץ אין דער קרענק, אין אַ
 ווינקלעקע, גליהען ווי אַיין אויווען, אויסגעהן פון הונגער, חלש'ען
 אַ טרונק וואַסער — קיינער, זײט זיכער, וועט זיך אויף דעם
 נישט ארומקוקען...»

ק א פ י ט ע ל ב .

א קליין בריוועל און אַ גרויסער רעש.

נאָך אזאַ מין הקרמה וועט שוין איטליכער גרינג פערשטעהן
 און זיך קאַנען פאַרשטעלען, וואָס פאַר אַ קאַכעניש ס'איז געווען
 אין כהתילעווקע דעמאָלט, נאָך דער שענער חתונה, וואָס האָט זיך
 געטראָפּען דעם גוטען פסח, ניט היינט געדאַכט... נאָך איידער
 ס'איז אָנגעקומען צו זיידלען דאָס „בלאַט" און מע האָט נאָך נישט
 געוואוסט פון גאַרניט, האָט איינער אַ שוחט בעקומען פון זיינעם
 אַיין איידעם אַ בריוועל, וואָס מיר געבען דאָס איבער וואָרט אין
 וואָרט, מיט דעם לשון, ווי ס'איז געשריבען געוואָרען, איבערגע-
 זעצט אויף פראַסס זשאַרגאָן, בכדי אַלע זאָלען דאָס פערשטעהן.
 „לכבוד צו מיין געליעבטען טייערען שוועהר דעם בעריהמטען

חכם, וואָס זיין נאָמען לאָזט זיך הערען אין אַלע עקען פון דער
 וועלט, און צו מיין געליעבטער טייערער שוויעגער די עהרליכע און
 די קלוגע און די פֿרומע, ווי די שטערען זאָלען זייערע נעמען
 טהון שיינען ביז'ן עק וועלט אַרײן, פריער זאָל זיין צו זיי און
 פריער צו זייער הויזגעזינד און צו אַלע ישראל, אַמון.

„מיט ציטערדיגע הענד און מיט געשמרויכעלטע קניען טהו
 איך צו אַיך שרייבען די דאָזיגע ווערטער. הנה זײט וויסען, אַז

די פאגאדע האָט זיך ביי אונז שטאַרק געביטען, אַ האַנד פון אַ מענשען און אַ בלייענע פּעדער איז גאַר ניט אימשטאַנד דאָס צו בעשרייבען... רק מיר זענען אַלע, ברוך השם, געזונד און שטאַרק, איד און זוגתי מרת דבורה'ל זאָל לעבען און אַלע קינדערלעך זאָלען געזונד זיין, יוסילע און פייגעלע און עזריאליקעל און חנה'לע און גנענדיל, אַ חוץ נאָר, וואָס מען איז אָנגעשראַקען זעהר שטאַרק פּונ'ם האַגעל און פּונ'ם שטורמווינט, וואָס דאָ איז געווען, נאָר דאַנקען גאָט, ס'איז אַלץ איבערגעגאַנגען און מע האָט שוין קיין מורא ניט מעהר פאַר קיינעם, ווי אַלע מענשען, און מיר בעטען אייך, איד און זוגתי דבורה'ל, איהר זאָלט חלילה נאָר ניט איבער טראַכטען, מיר און אַלע קינדערלעך יוסילע און פייגעלע און עזריאליקעל און חנה'לע און גנענדיל זענען ברוך השם אַלע געזונד, און איהר זאָלט אונז למען השם באַלד אויסשרייבען אַלסדינג, וואָס הערט זיך ביי אייך, ווי אזוי איז ביי אייך די פּאָגאדע, און צו איהר זענט געזונד, און למען השם פון אַלסדינג כאַריכות!"

• • •

שוין לאַנג האָבען קלוגע מענשען בעמערקט אין זייערע בעד שרייבונגען, אַז אַזעלכע בריה'ם אויף צו לייענען צווישען די שורות, ווי אירען, געפינט איהר ניט אויף דער גאַנצער וועלט. בעווייזט זיי אַ פינגער — וועלען זיי אייך טרעפּען וואָס איהר מיינט. זאָגט זיי אַ וואָרט — וועלען זיי אייך באַלד זאָגען אַנדערע צוויי. נישטאָ פאַר זיי קיין פּערשטעלטע שווערע זאך, נישטאָ פאַר זיי קיין פּערבאַרגענע רעטענישען.

דעם שוחט'ס איידעם'ס בריוועל איז געגאַנגען מיד ליד, און דעם שוחט'ס איידעם אליין איז נישט אַרויס ביי זיי פון מויל אויף קיין מינוט, און אַלע האָבען דערצעהלט איינס דאָס אַנדערע שרעקד ליכע מעשיות מיט אַלע פּישטשעווקעס, גלייך ווי זיי זענען אַליין געווען דערביי, און אַ שוואַרצער שאַטען, אַ ביטערע מרהיחורה האָט זיך אויסגעצויגען איבער זייערע פּנימ'ער; צוגענומען גע-

וואָרען ביי זיי מיט אַ מאָל די פּרײַליכקײט אויף שטענדיג. איין שטיקעל נחמה, איין שטיקעל האַפּנונג איז געווען ביי זיי: טאַמער איז דאָס אַ דמיון, אַ ליגען — אַ קשיא אויף אַ מעשה, דעם שוחט'ס איידעם, אַ יונגעראַן אַ משכיל און אַ שענער שרייבער אַ בעל-לשון־קודש, אַפּשר צוליעב דער שענער מליצה איז ער פּערקראַכען דער רוח ווייסט וואוהין? ווייס איך — פּזמונות, סע קאַן ניט זיין! און בכדי צו שטאַרקען איינער דעם אַנדערען און צעטרייבען די מרה־שחורה, האָט מען גענומען דערצעהלען שענע מעשיות פון די היינטיגע יונגע לייט די משכילים מיט זייער מליצה־שרייבען. וואָס איין אַנדערס מאָל האָט מען זיך בעדאַרפט האַלטען ביי די זיי־טען לאַכענדיג. דער חסרון איז אָבער געווען, וואָס אַצינד האָט קיינער ניט געלאַכט. עס האָט זיי נישט גענומען קיינעם קיין געלעכטער. עפּים אַ משונה־מאָדנער אומעט האָט זיך אויסגעגאַסען אויף אַלע־מען, און דאָס האַרץ האָט איטליכען געזאַגט, אַז דאָרט האָט בעדאַרפט פאַרקומען עפּים זעהר אַ מיאוסע מעשה, און דער עולם איז אַוועק צו זיידלען.

זיידעל, אונזער אַלטער בעקאַנטער זיידעל, דער איינציגער, וואָס שרייבט־אויס, דאָס בלאַט, איז נאָר־וואָס געקומען פון דער פּאַסט אַ צעקאַכטער, אַ צעטראַגענער, דאָס פנים פינסטער ווי די ערד און ווי אַנגע'ברוגנ'ט אויף דער גאַנצער וועלט. און מע האָט זיך דערוואוסט, אַז די מעשה איז טאַקי איין אמת.

„אַ גליק, וואָס האָטש דאָ אין כּתּרילעווקע קאַן אַזאַ חתונח ניט פאַרקומען, וואָס דאָ קאַן אַזאַ־נאָמגליק ניט געשעהן!“

אַזוי האַבען זיי זיך געטרייסט איינס דאָס אַנדערע, נאָר איז האַרצען האַבען זיי זיך געטראַכט: אַ קשיא אויף אַ מעשה — ביי גרויסע ווינטען קאַן פון איין פונק אויך ווערען אַ שרפה, זיך אויסלאָזען מיט אַ העליש פייער. און די כּתּרילעווקער אידען האַבען זיך אַנגעהויבען פּאַוואַלינקע אַרומקוקען, וואו האַלטען זיי אַקאַרשט מיט זייערע שכנים, מיט די „אַנדערע פעלקער“...

ק א פ י ט ע ל ג.

רעדט פון חוועדאָר דעם שבת־גוי און פון ערלים בכלל.

אויב חוועדאָר דער שבת־גוי, וואָס פערלעשט די ליכט פריי־טאָג־צור־נאַכטס פאַר גאַנץ כתרילעווקע, און האַפּט די געשטופּעלטע, וואָס שמירט די הייזער און מעלקט די ציעגען פון דער נאַנצער שטאָרט, וכדומה נאָך אַ סך אַזעלכע ערלים קאָן מען אַנרופּען מיט'ן נאָמען „אַנדערע פעלקער“, מוזען מיר קומען דערצו, אַז כתרילעווקע האָט כלל וכלל נישט געהאַט וואָס מורא צו האָבען, און די דאַרטיגע אירען וואָלטען זיך געקאַנט זיצען רוהיג ביז משיח וועט קומען, וואָרום זיי לעבען פון קרמונים מיט די דאָזיגע „פעלקער“ אזוי גוט, וואָס בעסער קאָן שוין, דאַכט זיך, גאָר ניט זיין. חוועדאָר ווייסט וואויל, אַז האָטש דער מיוחס, דער תושב אין כתרילעווקע איז ער, פון דעסטוועגען מוז ער הייצען שבת ביי די אירען די הרובעס, פערלעשען זיי די ליכט און אַרויסטראָגען די פּאַמעניצע וכדומה אַזעלכע גראַבע אַרבייט, וואָס ער איז צו זיי געוואָהנט געוואָרען פון כמה וכמה יאָהרען. און אויב איהר מיינט, אַז עס פערדריסט איהם אפשר אויף אירען, האָט איהר אַ טעות: ער פערשטעהט גאַנץ גוט, אַז ער איז ער און זיי זענען זיי; די גאַנצע וועלט קאָן ניט בעשטעהן פון סאַמע גענעראַלען, עס מוזען זיין אויך פּראָסטע סאָלאַרטען. אמת, אַ סך גענעראַלען, דאָס הייסט כתרילעווקער אירען, וואָלטען זיך אפשר געביטען מיט חוועדאָר דעם פּראָסטען סאָלאַרט: נאָר צוריק, אַז מע וויל שמועסען דאָס איי־גענע פערקעהרט, מוז מען האָבען גענעראַלען אויך, פון סאַמע סאָל־דאַטען קאָן די וועלט קיין קיום ניט האָבען — און ביידע צדדים זענען צופריעדען: זיי, די גענעראַלען פֿון כתרילעווקע, וואָס האָבען ווער ס'זאָל זיי בעדיענען, אַז ס'קומט שבת, און ער, דער סאָלאַרט, וואָס האָט וועמען צו בעדיענען און האַפען ביי וועמען אַ שטיקעל קוילעטש און ביי וועמען אַ טרונק בראַנפּען.

— אַחאַר די נאַ סיוּדי, הוועדאַר סערדצע! נא פיי טשאַרקאָ
 לחיים, אַ סיבה דיר אין פנים! — זאָגט מען צו איהם שבת נאַכ'ן
 קידוש, און הוועדאַר טהוט אויס דאָס היטעל, האַלט דאָס גלעזעל
 מיט צוויי פינגער, בויגט זיך און ווינשעוועט אַלעמען אַ גוט יאָהר.
 — דאָי באַזשע זדראַווסטוואַואַט! — און ער קעהרט איבער
 דאָס גלעזעל מיט'ן קאָפּ אינאיינעם און פערקרימט זיך שטאַרק
 שטאַרק, מאַכט אזאַ תנועה'לע, גלייך ווי ער טרינקט דאָס ערשטע
 מאָל אויף זיין לעבען אזאַ ביטערע משקה:
 — דוזשע הירקע, נעהיי יאַמו סטאַ טשערטיוו אי אַדנאַ
 ווידמאַ!*

— נא, זאַקוסי מיט אַ קרענק דיר אין די ביינער אַרײַן,
 שטאַטאַק שבת'קאָווע בולקע! — זאָגט מען איהם און מען איז
 איהם מכבד מיט אַ שטיקעל קוילעטש.
 ווערליג די כתרילעווקער אידען שעלטען הוועדאַר'ען מיט
 טוידטע קללות, קאָנט איהר אפשר איבערקלערען, אז מע מיינט
 דאָס הלילה ערנסט? זאָל אייך גאָט היטען פון אזאַ געדאַנק!
 זיי וועלען אייך פאַר הוועדאַר'ען ניט אוועקגעבען קיין זאַק
 באַרשטש, דערפאַר וואָס ער איז איין ערל איין עהרליכער; גאָלד
 מעג ליגען — וועט ער זיך ניט צוריהרען, און טהון וועט ער אייך
 פאַר צעהן רוחות: אויסהייצען די הרובע, אַרויסניסען די פאַמע-
 ניצע, צוהאַלטען די ציעג ביז האַפּקע וועט זי אויסמעלקען, אַרײַן
 טראַגען שפענער, אַנגיסען וואַסער אַ פאַס, איבערשווינקען דאָס
 נעפעס, ווי אַ רעכטע בעל-הבית'טע, און אונטער אַ גוים — זיך
 שטעלען צרוועגען דאָס קינד אויך. קיינער קאָן ניט אזוי פער-
 שלעפערען אַ קינד, ווי הוועדאַר; קיינער קאָן ניט אזוי זאַבאווען,
 פֿערשפיעלען אַ קינד, ווי הוועדאַר, קנאַקען מיט דער צונג, פייפען
 מיט די ליפען, קלאַפען מיט די פינגער, האַרהלען מיט'ן האַלז און
 חרוקען ווי אַ חזיר וכדומה אַזעלכע שטיק. און דערפאַר האַכען

* שטאַרק ביפער, האָב דעם זיעקען שריס מיט איין מכשפה!

די כתרילעווקער אידישע קינדער ליעב דוקא חוועדאר'ס שווארצע שמשעמינעדיגע מאַרדע און דוקא חוועדאר'ס גראַבע שטעכעדיגע סוויטקע, און ווילען ניט אַראָפּ פון זיינע הענד. די כתרילעווקער בעל-הבית'טעס זענען דערפון דוקא ווינציג וואָס צופריעדען, ווייל עס מאַכט זיך גאַנץ אַפּט, אַז די קינדער ווילען עסען, און ס'איז ניטאָ וואָס, קאַן זיי אונטעררוקען חוועאַר בסוד אַ שטיקעל ברויט פון טאַרבע מיט עפּיס נאָך און אָנהאַדעווען זיי, חס וחלילה, מיט מי יודע וואָס... נאָר ס'איז אַ טעות, חוועדאַר וועט אַזאַ זאַך נישט טהון: ער ווייסט גאַנץ גוט, אַז דאָס, וואָס זיי עסען — מעג ער, חוועדאַר, אויך עסען, און דאָס וואָס ער, חוועדאַר, עסט — טאַרען זיי ניט עסען. פאַר וואָס? — דאָס איז שוין ניט זיין עסק. למאי אַ בלאַז טהון דאָס ליכט אים שבת פון דער גרינג, אָדער אָנריהרען זיך ביי'ם לייכטער, אָדער אַפּטראַגען דעם סדור אין שוהל אַריון, וכדומה אַזעלכע גרינגע אַרבייט, איז ער — מעג, און זיי — ניט? קיין חקירות דערביי איז ניט שוין, און איטליכער בעדאַרף זיך האַלטען ביי זיינעם. און טאַמער מאַכט זיך אַ מאַל, חוועדאַר קאַן ניט איינהאַלטען זיך און טהוט אַ לאַך, למשל, פּסח פון דער טרוקענער מצה: „דוּשע טרעשטיט, נעחיי יאַמו סטאַ טשערטיוו אי אַרנאַ ווידמאַ!“ — האַקט מען איהם אַפּ די פלינעל און מע ענטפערט איהם: „אַ טוואַיאַ סווינאַ, חויר, לוּטשע?“ — און חוועדאַר בלייבט שטיל.

חוועדאַר איז אַבער שטיל נאָר דעמאָלט, ווען ער איז ניכטער, ביז ער פֿערטרינקט זיך ניט אַזוי ווייט, אַז ער פּערגעסט, ווי אַזוי מע רופט איהם. דאָס טרעפט זיך מיט חוועדאַר'ען זעהר זעל-טען. נאָר אַז סע טרעפט זיך שוין מיט איהם, איז דעמאָלט — חיות ניט זיכער! דעמאָלט הויבט ער אָן זיך שלאַגען מיט די הענד אין האַרצען אַריון, וויינען מיט ביטערע טרערען און שרייען: וואָס האָט מען צו איהם? פאַר וואָס זויגט מען זיין בלוט, פאַר וואָס עסט מען זיין פלייש? אַט געהט ער און מאַכט אַ תּל־עוים פֿון גאַנץ כתרילעווקע!...

— זשידי נעכריסטי, נעחיי יאמו סטא טשערטיוו אי אדנא ווידמא!... — ער שרייט אזוי לאנג, ביז ער ווערד אנשלאפען. און אז ער שלאפט זיך גוט אויס און שטעהט-אויף, קומט ער צוריק צו די אידען און איז וויעדער דער אייגענער שטילער, עהרליכער „חועדארס-ערדצע“, וואס פריהער, גלייך ווי גאר ניט געווען.

— אדע טוואי טשאביטע, א קרענק דיר אין פנים? — פרעגט מען איהם און מע הויבט איהם אז זאגען מוסר און שעל-טען בשעת מעשה מיט טוידטע קללות, ווי געווינטליך: — „שא טי סובי דומאיעש, דו באסיאק איינער? דו וועסט דאך פנר'ען ערניץ, בודעש זדאכניט אונטער א פלויט, האב דיר אכציג שווארצע יאהר, די כפרה שאב טי באוון פאר כל ישראל, רבונר-של-עולם!“

חועדאר שטעהט און קראצט זיך אין דער פאטיליצע און שוויינט; ער ווייסט גאנץ גוט, אז זיי זענען גערעכט און ער איז אומגערעכט. ער קוקט אראפ צו זיך אויף די בארוויסע פיס און טראכט זיך: ווען האָט ער געקאָנט פערקויפּען די שטיוועל, נעחיי יאמו סטא טשערטיוו אי אדנא ווידמא?!

אָט אַזאַ מין נפש איז הוועדאר

אויך די אלע איבעריגע נפשות, וואס אין כתרילעווקע, האבען שטענדיג א פערקעהר מיט אידען, ווייסען וואהל, אז מששת ימי בראשית זענען די אידען בעשאפען געוואָרען. זיי זאלען זיין קרע-מער, סוחרים און איבערקויפערס; ווארום קיינער קאן אזוי ניט האנדלען, דרעהען מיט'ן קאפ, ווי א איד, כי לכך נוצרת, אויף זייער לשון קומט דאס אויס: „נא טא וואני זשירי, שאב האנדר-ליאָוואלי“... און מע בעגענענט זיך גאנץ אפט אויפ'ן מארק, און מע קען זיך איינס דאס אנדערע זעהר גוט ביי די נעמען, און מע ניט זיך אפ כבוד איינס דאס אנדערע: הריצקא זאגט הערשקען „מאשעניק“, און הערשקע זאגט הריצקען „זלאדי“, און דוקא אין גוטען מוטה, און אז מע צעקריענט זיך שוין גאר שטארק,

געהט מען ביידע „דאָ ראַבינאַ“, און רב יוזיפיל דער רב, וואָס איז שטארק געהאַפּט אין דעם לשון, פּסק'עט אַלע מאָל אויף דער האַלב : „געהאַי באַוואָ פּאַלאָווינע“ — אַבי נישט דערלאָזען צו אַ חלול השּׁם.

ק א פ י ט ע ל ד .

האַפּקע אַ אַידישע נשמה און מאַקאַר אַ שוּנאַ-ישראל.

האַבען מיר גערעדט ביז אַהער פון ערליים. אַצינד וועלען מיר אַביסעל שמועסען וועגען האַפּקע די געשטופּעלטע. האַפּקע רעדט אַידיש, ווי אַ אַידיש קינד; אין איהר שפּראַך וואַרפען זיך דורך אַ גוזמא לשון-קודש-ווערטער, למשל: „מירטשען, נאַכטייסע, קענאַרע ניט, לאַסאַמע, לאַוודל, גוטיאַנטע, מאַחריינ-וואַסער“ און נאָך אַ סך אַזעלכע ווערטער; און חוועדאַר הינטער די אויגען האַט ביי איהר קיין אַנדער נאַמען ניט, אַ חוץ „כּפּרה'ניס“. האַפּקע איז אַזוי צענויפּגעוואַכסען מיט די כּתרילעווקער ווייבער, אז ס'איז פּאַרהאַן צייטען, וואָס סאַי ווי, סאַי זי אַליין פּערגעסען זיך וואָס זי איז און ווער זי איז, און מע שאַפט זיך מיט איהר אַזעלכע אַרבייט, וואָס געהערען זיך אַז צו לויטער אַידישקייט. למשל: געהן צום רב מיט אַשאַלח, העלפען אויסזאַלצען פּלייש, כּשר מאַכען די עופּות, העלפען אַריינשלעפען דעם פּסח אין שטוב אַריין וכדומה אַזעלכע זאַכען, וואָס האַפּקע איז אין דעם געהיט מעהר ווי אַיין אַנדער אַידיש קינד. זי ציטערט פאַר מילכיגס מיט פּליישיגס אַימת מות און היט זיך פאַר חמץ אַלע זיעכען טעג פּסח, עסט גלייך מיט אַלע אַידישע קינדער מצה, רייבט דעם מרור אויף וואָס די וועלט שטעהט, און האַט דערפּון הנאה, ממש ווי אַ אַידישע טאַכטער. אַ לאַנגע צייט האַט דער כּתרילעווקער פּרי-סטאַוו ניט געוואָלט גלויבען, אַז האַפּקע איז נישט קיין אַידישקע, ביז ס'האַט זיך געטראַפּען מיט איהר אַ מעשה, זעהר ניט קיין שענע... האַט מען זי געפּאַקט און געוואָלט פּערשיקען ווייט-ווייט, איז געווען איהר גליק, וואָס אין דער מעשה איז געווען פּערמישט

א זייטיגער פארשוין, דער שרייבער פון דער מעשטשאנסקע אופרט
ווע, מאקאר האלאנדע, א גרויסער שונא-ישראל, איין אמת'ער
צוררהיהודים, איינער פון די גרעסטע אינטעליגענטע אנטיסעמי-
טען אין בתרילעווקע. ווען ניט דער רחמנות פון האפקע, וואלמען
די דארטיגע אידען דערלעבט א נקמה אין דעם המנ'עו, נאר מחמת
מיט מאקאר'ס מפלה וואלט בעדארפט אומגליקליך ווערען אויך
האפקע, האבען די אידישע עדות זיך א נעם געטהאן צוריק און
געזאגט פאר'ן סלעראוואטעל, אז דאס, וואס זיי האבען גערעדט,
האבען זיי געבילט — און דער עסק איז צעריבען געווארען... פון
דעמאלט אן וואלט, דאכט זיך, מאקאר האלאנדע בעדארפט שלום
ווערען מיט די אידען און ווערען זיי דער בעסטער נוטער פריינד;
נאר ווי עפס רורד א מין קאפריז פון דער נאטור איז ער, אדרבה,
געווארען נאך מעהר שונא ישראל, נאך מעהר צוררהיהודים, נאך
מעהר אנטיסעמיט, ווי פריהער.

מאקאר האט פון סינדווייז אן, קאז מען זאגען, געליטען צרות
פון אידישען פאלק און געטראגען א שנאה טיעף אין הארצען
תחילת אויף די בתרילעווקער אידען אליין, און נאכדעם — אויף
אלע אידען פון דער גאנצער וועלט. נאך בשעת ער איז געווען
נאר א קליינער, געטריבען א בארוויסער דעם טאמענ'ס נענו אויף
דער פאשע, פלעגט ער ניט איין מאל בעגעגענען זיך מיט אידישע
קינדער געהן פונ'ם חדר, און אגשטאט א „גוט מארגען“ פלעגט ער
זיי, אויף קאטאוועס, געוויינטליך, איבערקרימען ווי זיי רעדען
„טאטעלי-מאמעלי“, טרייסלען בשעת מעשה מיט א פאלע, נישט
צו מיינען דערביי חלילה עמיצען בעלעדיגען, נאר גלאט אזוי
אין גוטען מוסה. אידישע קינדער אבער, צארקשים, יעקב'ס
אייניקלעך, וואס לערנען חומש מיט רש"י, האבען זיך דוקא גע-
פונען פאר אזא זאך בעלעדיגט און האבען איהם אפגעענטפערט
מיט א אידיש לעדעל, וואס האטש מאקאר האט די ווערטער
ניט געקאנט פערשטעהן, נאר פונ'ם נוסח און פון זייער לאבען
האט ער נאנץ גוט ארויסגעזעהען, אז דאס מיינט מען איהם דער

לאנגען ביז'ן ביין אריין, און מאקאר האט קיין טעות ניט געהאט.
אט האט איהר דאס ליעדעל אליין:

קישקעס קאכען

אין דער וואכען!

מיר א ברויט,

דיר א טוידט!

מיר א וואגען,

דיך באגראבען!

מיר א שליטען,

דיך באשיטען!

נארישע קינדער! ערשטענס, איז די מעשה פונקט קאפויר:
ברויט האט מאקאר, ניט זיי; אויף א שליטען פאהרט מאקאר,
ניט זיי! און צווייטענס, ווי אזוי שטעלען זיך דאס איין אירישע
קינדער, זיי מעגען זיין א גאנצער מנין, זאטשעפען זיך מיט מא-
קארען, ער מעג זיין איינער? מאקאר האט, נישקשה, א פאר
ידים, וואס קאן בעשטעהן פאר צעהן גוטע שארפע שפיציגע קעפ-
לעך פון די בעסטע צעהן אירישע חדריונגלעך. מאקאר האט זיי
דעמאלט נאך, אוי-אוי, גענעבען צו פערשטעהן דעם פשט פונ'ם
פסוק, וואס זיי האבען געלערענט אין חדר: „ה ק ו ל ק ו ל
י ע ק ב ו ה י ד י ם י ד י ע ש ו“...

שפעטער, אז מאקאר האט געשטודיערט אין „פריחאדסקאיע“,
האט ער געהאט מיט זיי בעגענענישען זומער אין פעלד, הינטער
דער שטאדט, און ווינטער אויפ'ן איין, בשעת'ן גליטשען זיך,
און אלע מאל האט געמוזט ארויס עפנים א מחלוקת צווישען ביידע
צדדים. אויף דעם נאמען „זשירד“, וואס, אייגענטליך, איז דאך
עס גאר א געוויינטליך ווארט, ווי למשל „פארד“, האבען זיי איהם
גראב געענטפערט: „סוויניא“, און אויף זייערע איינגעסענע
ליצנות האט ער זיי געענטפערט מיט קלעפ און האט זיי גאנץ
אפענטליך בעוויזען, ווי אזוי די קינדער ישראל אנטלויסען פאר
די פלשתים, און ווי אזוי די פלשתים יאגען זיי נאך פון הינטען

מיט שטעקענס און מיט שטיינער, הוקען און טינקען און פייפען
און סוויסטשען:

„א טי — טיג, זשירי, הי!
טער — טער — טער!...“

ק א פ י ט ע ל ה.

בעווויזט, ווי אזוי עס ווערד פון איין אַנטיסעמיט אַ פּילאַזאַף.

ווייטער פון דער „פּריחאדסקאיע“ איז מאַקאַר נישט גע-
נאַנגען; ער איז געבליבען, ניט דאָ געדאַכט, אַ יתום, גע'ירש'עט
פון די עלטערע אַ קליין שטיבעל מיט אַ שטיקעל גאַרטען, און אַ
יודע-ספר איז ער דאָך געווען, האָט ער זיך באַלד אַ וואָרף געטהאַן
צו דער „סלוזשבע“, זיך גענומען צו דער פען, בעקומען איין אויס-
געשריבען הענטעל און געוואָרען אין דער כתרילעווקער מעשטשאַנ-
סקע אופראַווע שרייבער, און נאָכדעם סעקרעטאַר, און נאָכדעם כל
ולך — און דאָרט האָבען זיך ערשט אַנגעהויבען זיינע בעגעגענישען
מיט זיין רעכט בעקאַנטווערען מיט די כתרילעווקער אידען...

די סטיטשקעס, וואָס ער האָט מיט זיי געהאַט, זענען תחילת
געווען אפילו ניט אזוי געפעהרליך. ביידע צדדים האָבען זיך בע-
נוגענט נאָר מיט שאַרפע אַנצוהערעניש, מיט שטעכווערטלעך און
מיט ליצנות איינס אויף דאָס אַנדערע. ער זיי: „איצקא, בערסא,
אי וועה, שבת, קונעל!“ און זיי איהם: „וואַשע-בלאָהאַראַדי“ מיט
אַ שנעל איבער'ן קאַלנער און מיט איין אַנצוהערעניש, אַז דאָרט
קריכט עפּים אַרום...

עס מאַכט זיך אַמאָל, הערט איהר, איין אַנצוהערעניש, וואָס
איז ערגער צעהן מאָל ווי אין טאַטען אַרײַן געשאַלטען, און פאַרהאַן
ווערטער, וואָס זענען ערגער טויזענד מאָל פון פעטש. און אויף
ווערטער זענען דאָך די כתרילעווקער אידען די ערשטע בריות, די
גרעסטע מוזיקים אין דער וועלט! פאַר אַ גלייכוואָרט וועט אײַך

אויף דער פאסט, איז געווען א קוואל, פון וואנען ער האט גע-
 שעפט זיין השכלה און אלע וויסענשאפטען פון דער איינציגער
 נאזעט „די פאהן“, וואס פריהער האט זי דורכגעקוקט, געוויינטליך,
 דער פאסט-מייסטער אליין, נאכדעם מאקאר פאולאזויטש, און
 נאכדעם שוין דער אבאנענט פון יער גאזעט, א פריצעל פון זלא-
 דיעווקע, ניט ווייט פון כתרילעווקע, וואס איז ניט קראנק געווען
 צו לייענען די נייעסען שפעטער מיט עטליכע טעג, דער רוח וועט
 איהם ניט נעמען, ער שפיעלט סאי ווי סאי טאג ווי נאכט אין סטור
 קעלעק און בענעמט די שכנים אלע ארום און ארום וואו זיי האבען
 ערניץ א גראשען. אזוי האט געזאגט דער פאסט-מייסטער אליין,
 און מאקאר פאולאזויטש האט דערווייל געהאט וואס צו לייענען
 און פון וואס צו רעדען. און מחמת „די פאהן“, ווי ס'איז בע-
 וואוסט, איז דאך א אירישע צייטונג, זי טראגט שטארק אויפ'ן
 קאפ די אידען, זארגט זיך פון זייערטוועגען, זוכט מיטלען ווי
 ארום מע זאל זייערער פטור ווערען, פערשטעהט זיך, טאקי גון
 זייער טובה וועגען, האט דאס גענעבען אונזער מאקאר'ען שטאף
 אויף צו בעקענען זיך גוט מיט אידען ארום און ארום פון אלע זיי-
 טען, און ער איז געווארען מיט גאט'ס הילף א חריף א געזונדער
 אין אירישע ענינים, א גאוועלם אין תלמוד און אין שלח-ערוך
 און אין אלע אירישע דינים און מנהגים: מכה פראצענט נעמען,
 מכה אפנארען און אויסנארען, און אפילו מכה בענוצען כריסטליך
 בלוט אויף פסח. די אלע זאכען האבען אונזער פילאזאף מאקאר
 אזוי שטארק פערדינטערעסירט, אז ער האט דאס געוואלט דער-
 געהן טאקי פונ'ם מקור, פונ'ם שורש, טאקי ביי די כתרילעווקער
 אידען אליין, וואס האמט ער האט זיי פיינט, ווי א איד חזיר,
 פון דעסטוועגען האט ער צווישען זיי גוטע פריינד, וואס ער לעבט
 שייט זיי נאך ער היום נאך קיין מעשה ניט.

ק א פ י ט ע ל ו .

מרדכי־נתן דער נגיד און טעמע־ביולה זיין „פרוי“.

איינער פון די ערשטע גוטע פריינד מאקאר'ס אין כתרי־
לעווקע איז מרדכי־נתן דער נגיד און דער חשוב אין שטאדט, וואס
איז שקול כנגד א סך, א סך אנדערע בעלי־בתים.

דער נגיד מרדכי־נתן, ווי געוויינטליך א נגיד, האלט די
שטאדט ביי זיך אין בוזעם, טהוט מיט איהר וואס ער וויל, ווארם
ער איז בעל־טאקסע, ער איז גבאי, ער איז ראש וראשון, ער איז
דער רעדעלפיהרער, ער איז אלץ — מיט איינעם ווארט, ער איז
דער נגיד. האַטש, אז מע וויל שמועסען אין תוד אַרײַן: אין וואס
בעשטעהט זיין נגידות־שאפט — דאס ווייסט קיינער נישט. למשל,
אז איהר וועט אַנחאָפּען א כתרי־לעווקער און א פרעג טהון איהם:
וויפּיעל, אשטיינער, פערמאַנט מרדכי־נתן? וועט ער זיך אפֿ־
שטעלען, זיך א נעם טהון ביים בערדעל, א מאך טהון מיט'ן קאפ
און אויסציהען מיט א ניגון און מיט א טיעפען זיפּן דערביי:

— מרדכי־נתן? חוץ זיין שארען אויף מיר געזאגט געוואָר־
רען, האטש האלב, האטש א הונדערט־חלק; איהר שפּיעלט זיך
מיט מרדכי־נתן'ען? מרדכי־נתן איז א איד א נגיד!

— וואָס־זישע הייסט א נגיד? אין וויפּיעל, אשטיינער, קאָן
מען איהם שאַצען?

— שאַצען? שייך זאָנען שאַצען? עס לאַזט זיך דען אפֿ־
שאַצען?

— פּאַרט וואָס האַט מרדכי־נתן?

— מרדכי־נתן? ערשטענס, האַט מרדכי־נתן א שטוב איין.
איינענע.

— נו?

— מיט א הויף איין איינענעם.

— נו?

— מיט ציענען עטליכע.

— נו?

— היינט די קלייט? א שארפע פלייט!

— נו?

— היינט די טאקסע?

— נו?

— וויעדער א מאל נו און אבער א מאל נו, וואס האט איהר זיד צענוקעט? א אידען איז דיר נאך קארנ! וואס האט איהר געוואלט? ער זאל עפענען א באנק? שיטען מיט גאלד? פאך-רען אין קארעטעס?

און דער כתרילעווקער געהט אוועק פון אייך א ברוגז'ער — און איז גערעכט. ווארום וואס קאן א מענש פערלאנגען מעהר ווי מרדכי'נתן אין, אז ער איז פארט דער נגיד, פארט דער ראש וראשון, פארט דער חשוב אין שטאדט? ווער איז גבאי אין חברה'קדישא? ווער איז ראש וראשון? ווער איז תקיף אין שטאדט? מרדכי'נתן. ווער מאכט אלע שבת-צוינאכטס א מלוה מלכה'לע פאר די שבעה טובי העיר? מרדכי'נתן. ווער איז א חשוב ביי נאטשאלסטווע? מרדכי'נתן. הכלל — מרדכי'נתן, מרדכי'נתן!

מרדכי'נתן, פערשמעהט איהר, ווייסט ווי אזוי מע בעדארף זיד בענעהן מיט א וועלט, ווי אזוי מע בעדארף זיד פיהרען מיט נאטשאלסטווע. אלע פרייטאג-צוינאכטס האט ער צוגאסט ביי זיד אויף פיש דעם פריסטאוו. דער כתרילעווקער פריסטאוו איז א גרויסער ליעכהאבער פון אידישע פיש, און אלע מאל, ווען ער עסט זיי, קאן ער זיד גאר ניט אפלויען, ווי אזוי גוט מע קאכט ביי אידען פיש, ווי בע'טעמ'ט זיי זענען, זיס ווי צוקער — ממש ער לעקט די פינגער.

— נעמא לוטשע יאק זשידאווסקא ריבא סטיארטעם הרע-גאם! — זאגט ער אלע מאל מיט דעם אייענגעם נוכח.

דעם בעל־הבית און דער בעל־הבית'טע איז דער קאמפלימענט. אפנים, שטארק געפעלען, מחמת זיי קוועלען בירדע, ווערען בריי-טער ווי לענגער, שוויצען אויף פאר תענוג, און מרדכי־נתן וויל איינרעדען דעם גאסט, אז ס'איז פארהאן ביי אידען נאך בעסערס ווי פיש מיט חרין. דער גאסט וויל ניט גלויבען:

— דהיינו?

— דהיינו...

און מרדכי־נתן זוכט עפּים אַזעלכעס ביי אידען, וואס זאל זיין נאך בעסער פון פיש מיט חרין, און האט מורא ארויסזאגען. צימעס? טאַמער בלייבט ער ווארטען ביז'ן צימעס — וואס דאַרף ער איהם? קוגעל? טאַמער הייסט ער עפענען דעם טשאַלענט אין מיטען פרייטאָג־נאַכטס? א קשיא אויף א מעשה, וואס עס קאן זיך טרעפּען מיט א אירישען קוגעל? ... און מרדכי־נתן: קומט־אַפּ מיט א קליין געלעכטערעל: „הע־הע.“ דערויף ענטפּערט איהם דער גאסט: „הע־הע־הע.“ און מרדכי־נתן איז צופריערען, וואס יענער לאַכט, העלפט ער איהם לאַכען: „הע־הע־הע־הע!“ און בשעת מעשה דערלאנגט דער גאסט דעם בעל־הבית מיט'ן עלע־בויגען אין זייט אריין און א שמייכל צו דער בעל־הבית'טע, און דער בעל־הבית מיט דער בעל־הבית'טע ווערען צעשמאַלצען פאַר תענוג.

פּלוצים האַפּט זיך אויף דער גאסט, ווישט זיך אויס די הענר און דאַס מויל מיט'ן קלאַר ווייסען טישטוד פּונ'ם טיש, פּער־שפּילעט זיך אויף אַלע קנעפּ און טהוט א זאַגן שוין ערנסט, אַהן א שום סימן פון ליצנות:

— צייט אויף „סלושבע“! ...

און מרדכי־נתן מיט טעמע־ביילה'ן שטעהען אויף לכבוד דעם גאסט, איהם בעגלייטען, קוקען איהם אין פנים אריין מיט אַזעלכע אויגען, ווי א הונד קוקט אויפ'ן בעל־הבית, וויל וויסען מיט וואס ער שמעקט, בויגען זיך און נייגען זיך און בעטען איהם, ער זאל חלילה ניט פּערנעסען קומען איבעראַכטאַגן שבת...



— מיט'ן קאפ אין דער ערד! — בענשט איהם די בעל-
 הבית'טע אויף דער זייט טהיר און קאכט און זירט און ברענט
 אויפ'ן מאן, וואס טאג ווי נאכט, און אפילו שבת, האט ער צו
 טהון מיט נאטשאַלסטווע. מרדכי'נתן הערט און שווייגט; ער
 האט אנגענומען א פולע מויל מיט וואסער און שווייגט. א מאד-
 נער מענש אט דער מרדכי'נתן! דער מחבר פון דער געשיכטע
 קאן זיך נישט איינהאלטען און האפט אראפ דעם פארטרעט פונ'ם
 דאזיגען פארעל, בכדי בעקאנט צו מאכען מיט זיי די גאנצע וועלט.
 מרדכי'נתן איז א איד א הויכער מיט לאנגע הענד, אליין איז
 ער דאר און טרוקען, און מחמת די באקען סטערטשען, קומט אויס
 דאס פנים פיערעקעכיג, ווי ביי א חילעזער, און קויס-קויס בע-
 וואכסען מיט א שיטער בערדעל. די ליפען זענען ביי איהם תמיד
 צו, דאס מויל אביסעל אויף א זייט, זעהט אויס, ווי ער האלט
 א סוד ביי זיך שטענדיג פערבארגען, און שטענדיג איז ער ערנסט,
 און דער שטערן איז פול מיט קנייטשען, און רעדט נישט קיינ-
 מאל הויך, קיין איבעריג ווארט נישט. נאר דעמאלט, ווען ער
 קומט זיך צענויף מיט נאטשאַלסטווע, איז דאס גאר איין אנדער
 מרדכי'נתן: די קנייטשען פונ'ם שטערן צעגעהען זיך, ווערען
 פערשוואונדען, דאס פנים הויבט אן צו שיינען און די ליפען ווע-
 רען אפגעשלאסען, און דאס מויל גלייכט זיך אויס, הויבט אן
 צו רעדען — שוין גאר ניט דער, גאר איין אנדער מרדכי'נתן.
 טאמער ווייסט איהר, צוליעב וואס קאכעט ער זיך אזוי אין נאך
 ששאַלסטווע? נאר צוליעב כבוד, צוליעב גדלות, בכדי טאמער וועט
 אמאל א כתרילעווקער עפּים דארפען האבען, וועט ער קומען צו
 נעהן מיט א געבעט: „סטייטש, רב מרדכי'נתן, ווער נאך איז
 אזא חשוב ביי נאטשאַלסטווע, ווי איהר?“ צוליעב דעם איינעם
 ווארט „חשוב“ איז ביי איהם כדאי, סע זאל איהם קאסטען א
 בזיונות, אי געלד — א מאדנער מענש אט דער מרדכי'נתן!
 מרדכי'נתנ'ס ווייב — טעמע-ביילה די נגידית איז דוקא א
 אירינע א נידעריגע און א גראבע, זעהט אויס ווי א מעשען שטוי-

סעל, אָדער ווי אַ בייכיג סאַמאָוואַרעל מיט אַ קליין שפיציג
 משייניקעל אויף דער קאַנפּאַרקע. ווי גראַב און קיילעכיג זי איז
 פון אונטען, אזוי קליין און שפיציג איז דאָס קעפּעל, און שמענ-
 דיג זידט דאָס, דאָס בייכיגע סאַמאָוואַרעל, זידט און זשומעט, אין
 כעס אויפ'ן מאַן, אין כעס אויף דער דיענסט, אין כעס אויף די
 כתרילעווקער ציענען, אין כעס אויף די כתרילעווקער ווייכער, אין
 כעס אויף דער נאַנצער וועלט! דאָס גאַנצע גליק איז, וואָס סאי
 דער מאַן, סאי די דיענסט, סאי די כתרילעווקער ציענען און וויי-
 בער, סאי די גאַנצע וועלט הערען זי, ווי פסח דעם קאַטער, אָדער
 ווי חמץ דעם גראַנער. דער מאַן האָט צו טהון שמענדיג מיט
 קהל'שע געשעפטען, מיט נאַטשאַלסטווע; די דיענסט טהוט איהר
 אויף צו-העכעם, ברענט-צו די קאַשע, פּער'שרפּה'ט די קאַר-
 טאַפּליס, זידט-איבער די מילך אין אויווען; די כתרילעווקער
 ציענען טהוען איהר צום טוידט, שפּרינגען אויפ'ן דאָך און צופען
 איינציגווייז די שטרוי פון דער סטריכע; די כתרילעווקער וויי-
 בער דערגעהען איהר די יאַהרען אין מאַרק ביי די פּיש, אין יאַטקע
 ביי'ם פּלייש, אין שוהל ביי די תּהינות, און להבדיל אין באַד
 אפילו... ניין, די וועלט האַלט ניט פון טעמע-ביילה'ן! און
 מסתּמא איז דאָ פאַר וואָס. אַ וועלט איז ניט משונע...

אַצינד, אַז מיר האַבען זיך אַביסעל בעקענט מיט'ן דאָזיגען
 פאַרעל, קאַנען מיר שוין, דאַכט זיך, רוהיג געהן ווייטער, צו די
 איבעריגע נפשות, וואָס מרדכי-נתן דער נגיד רייבט זיך אַרום זיי
 אזוי שטאַרק.

ק א פ י ט ע ל ז

דער „אַדווי-בפּקדן“ ביי'ם נגיד אין קלויט און אין שטוב.

דער אַנדערער גאַסט ביי מרדכי-נתן דעם נגיד איז אונזער
 בעקאַנטער מאַקאַר, מאַקאַר פּאַולאַוויטש. נאָר ניט קיין שטוב-
 גאַסט — אַ קלייט-גאַסט, אַ גאַסט, וואָס קומט צו איהם אַפט אין

קלייט אריין, אין דער שניט-קראם. מרדכי-נתנ'ס שניט-קראם, דארפט איהר וויסען, איז דאס ערשטע געווענטשניט אין כתר-לעווקע, וואס דארטען קריגט איהר א חוץ דעמיקיטאן, ריפס, ליוסט-רינע, פארוסינע, צייג און זאנע און מאדעפאלאן, אויך דראפ און טריקא און שעוויאט און סאמעט און אטלעס און סאטיז און מוסלין און אלסדינג, וואס א הארץ גלוסט — „נאך די לעצטע מוסטערען, וואס מע קריגט דאס ניט אפילו אין יעהופעץ“. אזוי זאגט מרדכי-נתן, און אזוי זאגט מרדכי-נתנ'ס ווייב, טעמע-ביילה, און אזוי זאגען מרדכי-נתנ'ס קלייט-משרתים, און געהט זאגט זיי, אז ניין! אלע פריצים פון כתרילעווקע און פון דער סביבה זענען מרדכי-נתנ'ס קונים, און דאס רוב כריסטען גלויבען איהם אויף נאמנות. אז מרדכי-נתן אליין זאגט זיי נאך דאס איינע ווארט „בנאמנות“, דינגט מען זיך שוין ניט. טעמע-ביילה מעג זיך שווערען מיט כל השבועות שבעולם, איז דאס ארויסגעווארפען, און מרדכי-נתנ'ס איין ווארט „בנאמנות“ איז קודש קדשים. אט אזוי איז דאס — קיין קשיות כרענט מען ניט.

אויך מאקאר איז איינער פון מרדכי-נתנ'ס קונים, וואס האנדלען מיט איהם אויף נאמנות. מאקאר איז זיינער א קונה שוין פון לאנג, נאך פון יענער צייט, אז ער איז נאך ניט געווען מאקאר פאולאווויטש, נאך מאקארקע, און וואס דעמאלט פלעגט מרדכי-נתן איהם ניט וועלען געטרויען אויף בארג קיין פארעם אפילו; ער פלעגט זיך ניט שעמען איהם זאגען גאנץ פשוט:

— נתן מעות לקח קמה, וואשי הראשי, נאשי טאוואר.

שפעטער, אז מאקאר איז געווארען א שטיקעל מאכער אין דער אופראווע, האט איהם שוין מרדכי-נתן געעפענט א קרעדיט, געוויינטליך, אויף א קוויטעלע, א וועכסעלע, געזאגט איהם בשעת מעשה שוין מיט א שמייכעלע, האלב אויף גוייש, האלב אויף לשון-קודש:

— נע וויבאטשייטע, פאניטשע, שלום בכית משכון בקעשעני...

נאך שפעטער, אז מאקאר האט אנגעהאן א קנעפל און א הענגקאלנער, האט איהם מרדכינתן געעפענט א שענעם קרעדיט, און מאקאר פאולאווויטש, אז ער קומט אריין אין שניטקראם אריין, טראגט איהם מרדכינתן אקעגען דאס בענקעל און בענשט איהם מיט א טיטול „וואשע וויסאקאבלאהאראדיע“, און מאקאר פאולאווויטש צעלעגט זיך נאנץ ברייטליך, פערוארפט א פוס אויף א פוס, פעררויכערט א פאפיראס און שמועסט זיך אויס מיט מרדכינתנ'ען נאנץ פראסט, בלשון „דו“. גאר פריינדליך:

— עי, פאסלושאי, מרדכינאם!

און מרדכינתן שטעהט פאר איהם מיט א געמאכטען דרך־ארץ, מיט א געמלאכה'טען רעשפעקט, און טראכט זיך בשעת מעשה: „פון וואנען האסט דו זיך גענומען אהער, אדון בפקדך?“ און דער „אדון בפקדך“ מאכט א רעד מכה אידען, אירישע גע־שעפטען, שאכער־מאכער, און לאזט ארויס אלע מאל א הויכען געלעכטער מיט א מאדנעם הוסט, וואס דערלאנגט מרדכינתנ'ען, ווי מיט איין ארשין אין דער זיעבעטער ריפ, נאך ער האלט זיך אין און שמייכעלט מיט א פאסקודנע געמאכט שמייכעלע, וואס ווען מרדכינתן זאל זיך קאנען אנקוקען בשעת מעשה אין שפיעגעל, וואלט ער זיך אליין נמאס געווארען.

דער שמועס פונ'ם „אדון בפקדך“ דרעהט זיך אלץ ארום אזעלכע זאכען, וואס מרדכינתן הערט זיי אין דער לינקער פאה, אין איין אויער אריין, פונ'ם אנדרען ארויס; וואס ווייטער־ווייטער געהט ער אריבער אויף אזעלכע ענינים, וואס מרדכינתן קאן עס שוין ניט הארכען, למשל: ער פרעגט ביי איהם, צי ס'איז אמת, וואס די אידען שעלטען אלע שבת אין שוהל די איבעריגע פעלקער מיט דער תוכחה, און שפיען אויפ'ן קלויסטער, און אז א כריסט געהט אוועק פון א אידען, בעדארף מען אויסניסען נאך איהם די פא־מעניצע? וכדומה אזעלכע שטות'ערייען, וואס ניט געשטויגען, ניט געפלויעגן.

מרדכינתן וויל זיך אויסדערעהען פון זיינע הענד, פער-
 שלאָנט איהם האַקע־באַקע, מכח אופראַווע, מכח קאַראַבּקע,
 סוועטשנע סבאַר. ווער־וואָס? ער לאָזט זיך ניט פעררעדן די
 צייהן, האַטש געב איהם אַ קרענק! ער טרעט־צו צו איהם איין מאל
 פאַר אלע מאל: ער זאל זיך איהם נאָר מודה זיין. מרדכי־נתן
 פּרובט זיך מיט אַ ליצנות, פּרעגט איהם: „וואו האַט דאָס זיין
 וויסאַקאַבלאַהאַראַדיע געשטודיערט אַזעלכע דינים?“ מאַקאַר
 קוקט איהם גלייך אין די אויגען אַרײַן און פאַלט אויף אַזאַ מיין
 המצאה: ער טהוט איהם אַ האַפּ פּלוצים אומגעריכט, ווי זאָגט
 מען — צוגעקוועטשט צו דער וואַנד:

— נו, און בלוט?

— וואָסער בלוט?

— פּסח? ... מצה? ... האַ? ...

און מרדכינתן פאַלט אויך אויף אַ גלייכער המצאה: ער
 טהוט אַ ריהר דעם אַרון איבער דער פּלייצע, אַ גלעט דעם הענדר
 קאַלנער, און מיט אַ פּאַסקורנע געלעכטערעל פון אַ הונד אַ חונפֿ־
 ניק טהוט ער איהם אַ זאָג, אַז דער אַרון איז אַ גרויסער לץ, הע־הע־
 חע! און אַז דער אַרון הויבט זיך אויף און געהט אַוועק, זאָגט אויף
 איהם מרדכינתן אַ שבת, אַז דער „אַרון בפקדן“ איז אַ שווערער
 אַרון, דאָס הייסט, מע קאַן אויף איהם ניט זאָגען, ער זאל זיין
 אַ רשע — חלילה! נאָר גלאַט אַ קלב שבכלבים...

איינמאַל — ס'איז געווען שבת בייטאָג — איז מרדכינתן
 דער נגיד געזעסען אין שטוב און געלערענט פּרק; פּלוצים עפענט
 זיך די טהיר און עס קומט אַרײַן... מאַקאַר האַלאַדנע! פּריהער
 האַט זיך אונזער נגיד אַביסעל ווי דערשראַקען, פּערוואַנדערט:
 ווי קומט דער „אַרון בפקדן“ אַהער פּלוצים נאָכ'ן שלאָף? נאָכדעם
 האַט ער איהם געמאַכט זעהר אַ פּריינדליך פנים און מיט אַ
 שמייכלעל געבעטען איהם זיצען, אויסגעטהאַן דאָס שבת־דיגע היטעל
 און געבליבען אין דער יאַרמעלקע און אַ געשריי געטהאַן צום
 ווייב:

— טעמעכיילה! הער נאָר, נעב אהער עפּים אין מויל אַרײַן!
 מהוט מאַקאַר אַ מאַך מיט דער האַנד:
 — מע דאַרף ניט. איד בין געקומען צו דיר מכח אײַן ענין.
 ס'איז אַ סוד...

דערהערט דאָס וואָרט „אַ סוד“, האַפט זיך אויף מרדכי־נתן
 און וויל צוקײטלען די טהיר. נעמט איהם אַן מאַקאַר בײַ דער
 האַנד:

— מע דאַרף ניט, ס'איז ניט אַזאַ סוד, וואָס מע זאָל זיך
 דאַרפֿען פֿערשליסען. איד האָב דיר נאָר געוואָלט פֿרעגען אַ
 קלײַניגקײט, דו ביזט אַ קלוגער מענש און אײַן עהרליכער, בײַ
 דיר וועל איד וויסען דעם רעכטען אמת.

מרדכי־נתן גלעט זיך די פֿאות מיט גרויס גדלות און איז
 שטאַרק צופֿריעדען פֿונ'ם קאַמפֿלימענט. די אויגען ווערען איהם
 אַזש ווי מיט פֿעטען איבערגעצויגען. ער ווערד צעשמאַלצען פֿאַר
 תענוג, און סע טהוט איהם באַנג, וואָס ס'איז קײנער נישטאַ דערבײַ.
 — מסתמא האָסט דו דאָך געהערט די מעשה מיט'ן
 מיידעל? — פֿרענט איהם מאַקאַר און קוקט איהם גלײַך אין די
 אויגען אַרײַן, ווי אַ סלעדאָוואַטעל.

מרדכי־נתן שטעלט אויף די אויהערען, ווי אַ האַז.

— מיט וואָסער מיידעל?

— מיט'ן מיידעל, וואָס אידען האָבען זי געקוילעט און האָבען
 אַפֿגעצאַפט פֿון איהר דאָס בלוט און בעהאַלטען דאָס אויף פֿסת.
 פֿריהער צעלאַכט זיך מרדכי־נתן מיט זײַן דריבנע געלעכטער:
 הע־ע־ע־ע! און נאָכדעם ווערד איהם דאָס פֿנים בלאַס און גרײַן.
 און די אויגען צינדען זיך אַן מיט פֿיער.

— שקרים וכזבים! — זאָגט מרדכי־נתן און טרײַסעלט מיט'ן
 קאַפּ, און די פֿאות שאַקלען זיך.

— סטײַטש, מע שרײַבט אין די גאַזעטען! — זאָגט איהם
 מאַקאַר און לאָזט ניט אַראָפּ פֿון איהם קײַן אויג.

— די גאזעמען לייגען, ווי די הינט! — שרייט-אויס מרדכי-נתן.

— די גאזעמען שרייבען, אז ס'איז פארהאן א פראטאקאל. — פרוכט זיך מאקאר איהם איבערשפארען. — איד האב אליין גע-לייענט, אז ס'איז פארהאן א פראטאקאל.

— שקר וכזב! — שרייט מרדכי-נתן אין איין קול און טרייסעלט מיט דער יארמעלקע, און די פאות ציטערען.

— וואס איז שקר וכזב? — פרעגט איהם מאקאר, שוין רויט פאר כעס. -- דאס, וואס איד דערצעהל דיר? צי דאס, וואס סע שטעהט אין פראטאקאל?

— אלסדינג איז שקר וכזב! אלסדינג! פון אנהויב ביז'ן סוף! ניט געשטויגען, ניט געפלויען!

בשעת מעשה מאכט מרדכי-נתן מיט די הענר, מיט'ן פנים, מיט די אויגען, מיט די פאות און מיט אלע אברים און ציטערט אזש פאר כעס. מאקאר האט איהם קיינמאל ניט געזעהען אזוי אין כעס, און האט דערפון אפגעלערענט זיך א פשט, אז ניט אומזיסט איז דער איד אזוי אויפגעטראגען. די משמעות, אז ס'איז אמת די מעשה; אניט, וואס שרייט ער אזוי? וואס ווארפט ער זיך אזוי? נאך איין עזות פון א אידען — זאגען אויף אלסדינג, וואס סע שטעהט געשריבען, אז ס'איז שקר וכזב! און מאקאר האלארדע שטעהט אויף מיט גרויס גרימצארן, רוקט אן אויף זיך דאס היטעל מיט'ן קנעפעל און טהוט א זאג:

— פאר אזעלכע ווערטער וועסט דו האבען צו געדענקען!
און ער לאזט זיך געהן צו דער טהיר, און תיכף נאך איהם שטעהט אויף מרדכי-נתן און האט שוין חרטה אויף דער גאנצער מעשה און וויל איהם איבערבעטען, פערקערעווען איהם צוריק, און ער לויפט איהם נאך:

— פאני! ... וואשע וויסאקע-בלאהארדיע! ... מאקאר פאוולאוויטש! ... מאקאר פאוולאוויטש! ...

בלאטע! מאקאר פאולאָוויטש איז שוין לאַנג אויף יענער זייט טיר, און מרדכי־נתן דער נגיד איז אויס מענש פאר האַרצ־וועהטיג און פאר גרויזאָטע, טאָמער האָט ער טאָקי געזאָגט אַיין איבעריג וואָרט, דער רוח האָט איהם אָנגעטראָגען! און ווי אויף צורלהכעים, קומט אָן טעמע־ביילה און טשעפעט זיך צו צו איהם, ער זאל איהר זאָגען, וואָס האָט דאָ געטהאָן דער „אָרון בפקד־“? וואָס איז ער אזוי ניד אוועק? און למאי האָט ער אזאָ קלאַפ געטהאָן מיט דער טהיר?

— געה פּרעג איהם! — האָט איהר מרדכי־נתן געענטפּערט מיט כּעס.

— זעה נאָר, זעה, ווי ער איז דאָס אַביסעל אין כּעס! אויף וועלכער זייט ביזט דו דאָס אויפגעשטאַנען היינט, און וואָס פאר אַ חלום האָט זיך גע'חלום'ט?

— היפּטעל קרויט!!! — שרייט אויס מרדכי־נתן דער נגיד אויף אזאָ קול, אַז דאָס ווייב איז שיער ניט געפּאַלען חלשות, און ער אַליין האָט זיך איבערגעשראַקען פאר זיין שטימע, און אויך די ריענסט, אַ שוואַרץ ווייבעל אַ ליטוועטשקע, איז אַריינגעלאָפּען פון קיך, ניט טוירט, ניט לעבעדיג, מיט אַ גוואַלד:

— אַ קלאַנג צו אַיך! איהר האָט דאָך מיך איבערגעשראַקען אויף טוירט!

איז טעמע־ביילה אָנגעפּאַלען אויף איהר און צעלאָזט זיך מיט ביידע קולאַקעס, און מרדכי־נתן אויף זיי ביידע, און ס'האַט זיך אויסגעלאָזט מיט אַ סקאַנדאַל, וואָס ס'איז גאָר ניט כּראַי דאָס צו בעשרייבען.

ק א פ י ט ע ל ח .

כתרילעווקע אײלט זיך אין וועג אַרײן.

פון דעמאָלט אָז האָט זיך אָנגעהויבען פאַר כתרילעווקע אַ צײט פון צרות, יסורים און אומזיסטע פחדים. קײנער האָט נײט פערשטאַר-
נען וואָס איז די מעשה, וואָס מאַקאַר האַלאַדנע איז געוואָרען נאָר
אַ גרעסערער שונאַ-ישראל, ווי ער איז געווען, און פאַר וואָס זעהט
מען איהם נײט בײַם נגיד אין קלײט? דער נגיד אַלײן האָט זיך,
אפנים, געשעמט און אַראַפגעשלאָנגען די מעשה, נישט דערצעהלט
קײנעם, און מאַקאַר האָט געגראָבען ווי ווײט ער האָט געקאַנט,
זיך גערייצט מיט די כתרילעווקער אידען, זײ אָנגעזאַגט אַלע מאַל
אַ נײע בשורה, אַז נײט לאַנג נאָר וועלען זײ דאָ געוועלטיגען, מע
וועט בײ זײ נעמען דיין וחשכון: פון וואָנען נעמט זיך צו זײ
זײער גוטס? מענשען וואָס האָרעווען נײט, גראָבען נײט און זעען
נײט און שניידען נײט, נאָר מע עסט פונ'ם גרייטען — פאַר וואָס
קומט דאָס זײ? וכדומה אַזעלכע טענות, וואָס ער האָט זיך מיט
זײ אָנגעלייענט אין דער גאָזעט „די פּאַהז“. און פונקט אין יענער
צײט האָט זיך איהם געטראָפּען דער כזײן מיט האַפּקען, וואָס ער
איז דורך איהר געשטרױבעלט געוואָרען, שײער נײט אַרײן אין אַ
גרויסען אומגליק, ווי מיר האָבען שוין דערמאַנט פערבייגעעהענדיג
אין אַ פריהערדיגען קאַפיטעל. און אַז גאָט האָט געהאַלפּען, מאַקאַר
איז אַרויס פונ'ם עסק רײן, האָט ער ערשט דעמאָלט אָנגעהויבען
גראָבען אויף די כתרילעווקער אידען, זײ געגעבען אַנצוהערעניש,
אַז אַט-גאָט וועט מען מיט זײ לערנען בלס, און גראָד דעמאָלט
איז אָנגעקומען דאָס גוטע כרײוועל פונ'ם שוחט'ס אײדעם, וואָס
איז געגאַנגען מיר לײד איבער דער גאַנצער שטאַרט, און זײדעל
מיט זײנע „בלעטער“ האָט אונטערגעגעבען הײן, געגאַסען בויםעחל
אויפ'ן פײער, און מעשיות זענען געגאַנגען איבער דער שטאַרט,
אײנע שרעקליכער פון דער אנדערער, און ס'איז אַרויס אַ קלאַנג,
אַז דאָ אין כתרילעווקע וועט אין גיכען אויך זײן „דאָס אײגענע“...

פון וואנען האט זיך עס גענומען? ווער איז דער ערשטער, וואס האט ארויסגעלאזט דעם דאזיגען קלאנג? — דאס ווייסט מען ניט עד היום און מע וועט דאס ניט וויסען קיינמאל, אייביג! דער היסטאריקער, וואס וועט זיך נעמען אמאל בעשרייבען די געשיכטע פון די כתרילעווקער אידען, אז ער וועט קומען צו דעם שטיקעל צייט, ליענען די אלע פאפיערען מיט די אלע בלעטער, וועט ער געוויס בלייבען שטעהן פערטראכט מיט דער פערדער אין האנד, זיינע מחשבות וועלען איהם פערטראגען ווייט-ווייט...

מע ווייסט ניט, ווי אזוי דאס איז געווארען און פון וואנען דאס האט זיך גענומען, נאך ס'איז ארויס א נייעס אין שטאדט, אז מע געהט אויף כתרילעווקע, דריי דערפער מיט א מאל... און אין איין פריהמארגען איז געווען כתרילעווקע אויפגעשטאנען ווי איין מענש, און מע האט זיך גענומען פאקעווען, קינדער און בעטגעוואנט און שמאטעס, דאס גאנצע ביסעל כתרילעווקער ארעמקייט, ראטע-ווען ווי פון א שרפה און קלויבען זיך אין וועג אריין — וואוהין? וואוהין די אויגען וועלען טראגען! בשעת מעשה האבען מוטערס ארומגענומען זייערע ברעקלעך קינדער, צוגעטוליעט צו דער ברוסט און מיט טרערען אין די אויגען זיי געקושט און געהאלזט און גע-האלבעט, גלייך ווי עמיצער האט זיי געוואלט חלילה אוועקנעמען, גלייך ווי עמיצער דארף זיי האבען...

און כתרילעווקע האט אנגעהויבען צו שליסען איין קלייט נאך דער אנדערער, קוקענדיג איינס אויפ'ס אנדערע און בעהאלטענדיג זיך איינס פון דאס אנדערע, און מע האט זיך געאיילט, געחאפט איטליכער וואס פריהער, וואס ניכער. חוועדאר'ען האט מען יענעם פריהמארגען שיער ניט צעריסען אויף שטיילעך. איטליכער האט איהם געשלעפט צו זיך העלפען פאקעווען, אונטערגערוקט איהם פון אלע זייטען, אז קיינער זאל ניט זעהען, ווער א גרוינע אוי ווער א פיטאקעל. קיינמאל איז חוועדאר נישט געווען נאך אזא חשוב אין כתרילעווקע, ווי יענעם טאג, און קיינמאל האט נאך חוועדאר אזוי ניט מאספ געווען, ווי דעמאלט, און מע האט

איהם אזוי אָננעשטאָפּט מיט געלד, ביז ער האָט אַ שפּיי געטהאָן : „נעחיי יאָמו סטאַ טשערטיוו אי אַדנאַ ווירמאַ!“ — און איז אַוועק אַהין, וואו אַלע מאַל, און געמאַכט אַ שענע כּוּסַה לכּבוֹד די כּתּרילעווקער בעלי־בּתּים, וואָס פּאָהרען אַוועק, און אַז ער איז געוואָרען רעכט פּאַרטיג, האָט ער אָננעהויבען אַרבייטען. מאַכען מיט די קולאַקעס און שרייען, אַז ס'איז שוין לאַנג צייט, מע זאָל פּטור ווערען פּון די כּתּרילעווקער אידען — און, מעשה שטן, האָט בעדאַרפט דורכגען פּאַרביי סאַמע מאַקאַר אַלאַדנע מיט'ן אַדון דעם פּאַסטמיסטער און דערהערען, ווי חוועדאַר אַרבייט מעשים אויף די אידען, האַכען זיך בייַדע אַרונים אַפּגעשטעלט און דער־זעהען, אַז די אידען פּאַקעווען זיך, גרייטען זיך עפּים זעהר שטאַרק אין וועג אַרײַן, איז דאָס זיי געווען קשה, און זיי האַכען זיך גענוג מען בייַדע נאַכקוקען : וואוהין לויפּען דאָס די אידען ? דאָס נאַכקוקען פּון די אַרונים האָט אָננעמאַכט נאָך אַ גרע־סערע בהלָה צווישען די אידען און מע האָט אַוועקגעוואָרפען דאָס פּאַקעווען זיך : האַפּט דער רוח דאָס בעל־הבּתּישקייט ! דאָס לעבען, דאָס לעבען איז טייערער !... און מע האָט אַפּגעדרונגען וואו ס'איז געווען ערניץ אַ פּוהרעל, אַ פּערדעל, אַ פּאַר אַכסען, און מע האָט זיך געלאָזט אין וועג אַרײַן בעצייטענס, און ניד־ניד, כּחפּז, כּמעט אזוי אַפּענדיג, ווי בשעת מען איז אַרויסגעגאַנגען פּון מצרים.

פּריהער פּון אַלע זענען געפּלויגען ווי די אַדלערס, געוויינט־ליך, די כּתּרילעווקער בעלי־עגלות מיט די גרויסע בוידען און בייַד־לעד ; דאָרט זענען געזעסען רבּ מרדכינתן דער נגיד מיט זיין גאַנצער משפּחה און די אַלע איבעריגע נגידים מיט זייערע משפּחות. נאָך זיי האַכען זיך געשלעפּט די נוישע פּוהרלעך, אָננעזעצט מיט ווייבער און מיט קינדער און מיט אַלע קראַנקע נפּשות, און הינטען זענען געגאַנגען די מאַנסבילען, די נעמיניע בעלי־בּתּים, דאָס וואָס סע ווערד אָנגערופּען דער המון, נעבאַך עולה־רגל געווען מחילה צו פּוס, און געגאַנגען גיך, מוראַ געהאַט

זיך ארומקוקען, טאמער יאגט מען זיי נאך פון הינטען, טאמער בעט מען זיי חלילה צוריק...

שטיל איז געווארען אין כתרילעווקע, לעדיג, פוסט, ווי אויף א בית-עולם. ניט געבליבען קיין נפש. פון לעבעדיגע נפשות זענען געבליבען אין שטאדט נאך די ציעגען, דאס גאנצע אידישע פערמעגען אין כתרילעווקע, און האפקע די געשטופעלטע, און דער בערער מיט דער בערערין, און, להבדיל באלף אלפי הברלות, דער אלטער רב רב יוזיפיל.

איבער די דאזיגע אלע לעבעדיגע נפשות וועלען מיר רעדען פון איטליכען אין א בעזונדער קאפיטעל.

ק א פ י ט ע ל ט .

לאזט זיך אריין א ביכעל אין הקירח.

די געלעהרטע, וואס געבען זיך אפ מיט דער נאטור, וואס קוקען זיך צו און ווייסען די טבע פון יעדען בעשעפעניש, פון איינליכס גרעזעלע, ווייזען אויף מיט ראיות, אז קיין זאך אויף דער וועלט געהט נישט לאכור, ווערד ניט פערפאלען, שטארבט ניט אוועק. אט דאס וואס מיר זאגען, למשל, אז דער בוים איז גע-וואכסען, די צווייגען האבען געבליהט, געגעבען אונז פירות; נאכ-דעם האבען מיר די פירות אפגעריסען און אויפגעגעסען, די צוויי-גען האבען אפגעבליהט, די בלעטלעך זענען אפגעפאלען, דעם בוים האבען מיר אויסגעהאקט, דאס האלץ האט זיך אויסגע-הייצט — דאכט זיך, איין עק? אויס בוים? ניין, — זאגען די געלעהרטע — ס'איז נישט אזוי די מעשה! דער בוים, זאגען זיי, האט זיך נאך צעטיילט אויף זיינע יסודות; פון די פירות זאגען זיי, האבען מיר געהאט חיות, די בלעטער האבען מיר גע-שמעקט, דאס האלץ האט אונז געווארעמט, און דער בוים האט געלעבט, און מיר האבען געלעבט, און אז מיר זענען געשטארבען, האט מען אונזער קערפער אריינגעלעגט אין דער ערד אריין, און

מיר זענען זיך צענאנגען אויף יסודות; אויף אונזער קבר איז אויסגעוואכסען א גרעזעלע, דאס גרעזעל האט געגעסען די ציענע און בעקומען דערפון מילך, די מילך האט געטרונקען דאס קליינע קינד, געהאט דערפון חיות, געוואכסען, אויסגעוואכסען, אפגע- לעבט און געשטארבען, צעטיילט זיך וויעדער אויף יסודות, וויעדער א גרעזעלע, וויעדער ציעגען, וויעדער מילך, וויעדער קליינע קינדער, און אזוי ווייטער און ווייטער, ביז עק וועלט.

איהר שטויסט זיך שוין מסתמא, וואהיין די חקירה געהט? דאס געהט אויף די אלטע צעווארפענע קברים פונ'ם אלטען כתר-י לעווקער בית-הקברות פון כמה וכמה יאהרען. די דאזיגע קברים און די דאזיגע ציעגען און די דאזיגע אידען אין כתרילעווקע — דאס אלסדינג איז אינאיינעם א מין קייט, וואס קייטעלט זיך פון א סך, א סך יאהרען, און מי יודע, וויפיעל יאהר עס וועט זיך נאך אזוי קייטלען...

אויב איהר ווילט וויסען, וויפיעל יאהר כתרילעווקע איז א אידישע שטאָדט, בעדראפט איהר נישט זוכען אין די אלטע בלע- טער פון דער היסטאָריע — איהר וועט זיי ניט געפינען. איהר דארפט זיך נאָר מטריח זיין אויפ'ן אלטען כתרילעווקער בית-עולם און בעטראכטען די אלטע-אלטע קברים מיט די אלטע אָפּגערי- בענע מצבות, פראָסטע הילצערנע מצבות, פראָסטע גרויע שטיינער, וואס שטעהען כורעים, אָנגעבויגען פון א סך א סך יאהרען; וואויניט-וואו ווארפען זיך דורך אויף די שטיינער האַלבי-אָפּגערי- בענע בלייבע אותיות: „דא ליגט בעהאלטען א איד א רב, א צדיק אזעלכער און אזעלכער“; „דא ליגט בעהאלטען א אשה צנועה און חכמה אזעלכע און אזעלכע“. דאס יאהר איז שווער איבערצוליענען — נאר מע פערשטעהט, אז ס'איז שוין לאַנג, וואָרום א סך מצבות זענען שוין לאַנג צעפאלען, און א סך קברים זענען שוין לאַנג פּערוואַכסען מיט גראָס, און ציעגען, די כתרילעווקער קער ציעגען, וואס האָבען ניט וואָס צו עסען, שפּרינגען אַריבער

דעם שוין לאנג איינגעפאלענעם פארקאן און פאשען זיך אויף דעם דאזיגען גראז, און ברענגען אהיים פולע אייטערס מיט מילך, און די אַרעמע אידישע קינדער אין כתרילעווקע האבען וואָס צו עסען, פון וואָס צו ציהען כת. און ווער ווייסט, ווער די דאזיגע ציעגען זענען? אפשר שטעקט אין זיי אַ נשמה פון אַ מענשען, און נאָך פון אַ גאַנץ נאָהענטען מענשען? ווער ווייסט, ווי נאָהענט עס זענען געבונדען צווישען זיך די דריי מינים: דאָס אלטע כתרילעווקער בית־הקברות, די דאזיגע ציעגען, וואָס פאשען זיך דאָ, און טאַקיי זיי אַליין, במחילת כבודם, איך מיין די כתרילעווקער קער אידען?

אויף אזא מין חקירה האָט מיך אַרויפגעטריבען דאָס אויס־זעהען פון די דאזיגע ציעגען אין יענעם טאַג, וואָס די כתרילעווקער אידען זענען זיך צעלאָפּען און איבערגעלאָזט אויף גאַט'ס גענאָד זייער גאַנץ פערמעגען, זייערע ציעגען.

אין דרויסען איז געווען נאָך פסח, דער שניי איז שוין לאַנג אַראָפּ פון דער ערד, געלאָזט דאָס יונגע גרעזעלע זאָל זיך שפּראַצען, ציהען צו דער וואַרעמער זונן און בעגרינען און בעשיינען גאַט'ס וועלט אין יעדען אָרט, וואו מענשען לאָזען דאָס וואַכסען. כת־רילעווקע איז אַבער — אוי וועה! — נישט קיין אָרט פון פּריש גראַז און נישט קיין אָרט פון שמעקענדיגע בוימער. כתרילעווקע איז אַיין אָרט פון בלאָטע, פון זאַמד און פון פּאַראַד און פון גע־דיכטער פּער'עפּוש'טער לופט, וואָס מע קאַן פון איהר דערוואַרנען ווערען, און פון נאָך אַ סך אַזעלכע גוטע ליעבע זאַכען. גרין גראַז קאַנט איהר געפינען נאָר סיידען אויפ'ן בית־עולם, און אַהין האָט דאָס מיך מיין כח־הרמיון, מיין פּאַנטאַזיע, אוועקגעטראָגען אין יענעם טאַג פון דער גרויסער בהלה, און דאָרט האָב איך בעטראַכט די גאַנצע טשערעדע פּערלאָזטע, פּער'יתום'טע ציעגען, און עס האָט מיר פּערקלעהמט דאָס האַרץ, ווי אויף די ציעגען נעבאָד, אזוי אויך אויף די קלוינע אידישע קינדער, וואָס זענען געבליבען דריט

טאג אהן אביסעל מילך. קוקענדיג אויף די ארעמע ציענען. ווי זיי שטעהען, מעלה-גרה'ן, מאכען מיט די בערדלעך, קוקען משונה-מאדנע נאריש-פערטראכט, האָט זיך מיר אויסגעוויזען, אז זיי זאגען צו מיר: „פעטער! אפשר ווייסט איהר, וואו זענען אונז זערע בעלי-הבתים און בעלי-בית'טעס? צו וועלכע גוטע יאהר זענען זיי זיך צעלאָפּען?“...

איך לאָז איבער דאָס פעלר, דאָס הייליגע אָרט פֿון כתרי-לעווקע, און געה מיר דורך מיט אייך אין שטאָרט אַרײַן, זעהען די איבעריגע נפשות, וואָס זענען איבערגעבליבען פון דער גרויסער בהלה אין כתרי-לעווקע.

דאָס מיינט מען דעם בעדער מיט דער בעדערין און זייער קעסט-קינד, דעם אַלטען שוואַכען רב רב יוזיפיל.

ק א פ י ט ע ל י

שטועפּט וועגען דעם רב רב יוזיפיל.

א סך מאָל האָב איך אייך דערמאָנט און אַרויסגעבראַכט אין מיינע אמת'ע, ניט-אויסגעטראַכטע מעשיות איינעם פון מיינע בעלי-בטעסעסע פאַרשוונען, דעם רב און דעם רבי'ן פון כתרי-לעווקע, רב יוזיפיל, און קיינמאָל האָב איך זיך ניט אָפּגעשטעלט אויף איהם, איך זאָל אייך מיט איהם בעקענען, ווי עס געהער צו זיין. איך ווייס, אז ס'איז פון מיר אַ גרויסע עולה. לאָס איך האַטש אַט דאָ ממלא זיין דעם דאָזיגען חסרון.

רב יוזיפיל איז איין אַלטער מאַן, אַ זקן און אַ קראַנקער און פון תמיד אָן ניט קיין איבעריגער גבר, אַ צעבראַכענער גוף, דער-פאַר אָבער מיט אַ נשמה אַ גאַנצע, אַ געזונדע און אַ ריינע: און דוקא אין דעם דאָזיגען קראַנקען גוף האַט גאָט אַריינגעזעצט די דאָזיגע תמיד-יונגע און שטענדיג-פרישע נשמה און אָנגעזאָגט איהר, זי זאָל זיך האַלטען, לאָנג האַלטען, ביז עס וועט קומען די

רעכטע צייט, וועט איהר נאט אליין זאגען: „קום, שוין צייט אין ג'דערן אריין“...

און געוויס אין ג'דערן אריין — ס'איז גאָר קיין ספק ניט וואָרום דעם ניהנם מיט'ן חבוטהקבר מיט די אלע איבעריגע גוטע זאכען, וואָס וואַרטען אויף אונז דאָרטען, האָט שוין אונזער רב יוזיפיל, דאָנקען נאָט, איבערגעלעבט דאָ, אויף דער וועלט. נישטאָ איין צרה, איין שלאַק, איין פורעניות, וואָס רב יוזיפיל האָט דאָס ניט פערזוכט פון דעם וואָס לעבט אייביג. דער וואָס לעבט אייביג האָט, אַפנים, געוואַלט אויספרובען זיין געטרייען קנעכט רב יוזיפיל, האָט ער געהאַלטען אין איין שיטען אויף איהם צרות פון דער ברייטער האַנד, כרומה למשל, ווי מע בעשיט אַ חתן מיט ניסלעך. איינס נאָכס אַנדערע האָט ער ביי איהם צוגענומען די קינדער, פריהער, געוויינטליך, גוט אַנגעמוטשעט זיי; נאָכדעם — דאָס ווייב פרומע-טעמע די רביצין, די צדיקית, וואָס זי איז געווען פאר איהם אַ געטרייע מאַמע; נאָכדעם האָט ער איהם צוגעבויר גען אַביסעלע צו דער ערד, איהם מוכה געווען מיט שענע עטליכע קרענק אויף דער עלטער, איהם איבערגעלאָזט ווי אויפ'ן וואַסער, עלענד און אַרעם און שוואַך. און בכדי ער זאָל פיהלען דעם אמת'ען טעם פון ניהנם, האָט ער אַריינגעגעבען אַ זין די כתרין לעווקער אידען. זיי זאָלען קרוינען אַ נייעם רב, אַ יונגען רב, און איהם, דעם אַלטען רב יוזיפיל, זאָל מען אויף דער עלטער בעטען מחילה און בעזעצען איהם ערגיץ ביי'ם בעדער מיט דער בעדערין, ער זאָל דאָרטען דערלעבען דאָס איבעריגע ביסעל יאהרען. דאָ האָט דער רבונר-של-עולם געקאָנט רעכענען פאַר זיכער, אַז דער דאָזיגער רב יוזיפיל וועט שוין מסתמא געוויס זינדיגען מיט'ן מויל האַמטש, אַזוי ווי איוב פאַרצייטען האָט זיך אויך געמענט-שעלט אַזוי לאַנג, ביז ער האָט זיך ניט געקאָנט מעהר אַיינהאַלטען און פערשאַלטען זיך דאָס געביין.

נישט אַזאָ מענש אַבער איז געווען אונזער אַלטער רב יוזיפיל. אַ כַך, אַ סך זאכען איז רב יוזיפיל דערגאַנגען מיט זיין אייגענעם

שכל. ער איז דערגאנגען מיט זיין אייגענעם שכל, אז אלע צרות און יסורים, וואָס דער אויבערשטער האָט איהם מוכה געווען, איז — איינס פון די צוויי: אָדער דאָס איז נאָר אַ פּרוּב, איין אַנשיקעניש פון זיין ליבעזן נאָמען, איין אַפּקומעניש דאָ, אויף דער נאַר־שער זינדיגער וועלט, בכדי ער זאל דאַרטען בעקומען דערפאַר זיין שכר בכפּל כפּלים, אָדער ער האָט דאָס טאַקי כּשר פּערדיענט; און טאַמער נישט ער אליין פאַר זיינע אייגענע זינד — איז פאַר זיינע אַרעמע זינדיגע ברודער, די קינדער ישראל, וואָס זענען ערב איינס פאַר'ס אַנדערע און זענען מחויב אַפּקומען איינס פאַר'ס אַנדערע, ווי אַ מין אַרטעל, למשל, וואָס טאַמער האַפט מען איינעם אין אַ גנבה, בעדאַרף ליידען דאָס נאַנצע אַרטעל, איטליכער וועדליג אויף זיין חלק... אזוי איז רב יוּזיפּיל דער גאַנצען מיט זיין אייגענעם שכל, און האָט זיך אויף זיין לעבענס־טאָג קיינמאַל נישט בעקלאָגט, זיך אויסגעטהאַן פֿון דער וועלט מיט אלע איהרע תּענוגים, זי לחלוטין מבטל געווען מיט אַ שמייר־כּעל פון אַ גרויסען, גרויסען פּילאָזאָף, און דערמיט האָט ער זיך געקויפט גרויס ליעבשאַפט ביי די כּתּרילעווקער לייט, וואָס האָטש ער איז שוין קיין רב ביי זיי ניט געווען, און די הכּנסות, וואָס האַבען געהערט צו איהם, האָט שוין צוגענומען דער נייער רב, פון דעסטוועגען האָט ער געהאַט דעם זעלבען כּבוד וואָס תּמיד, דעם זעלבען אויבער־אין בית־המדרש, און אפּילו דער נאָמען „רבי“ איז איהם אויך איבערגעבליבען, ווי פֿריהער. דער חסרון איז אָבער געווען, וואָס מיט'ן נאָמען „רבי“ אליין קאָן מען נישט לעבען; דער גוף מאַהנט זיך זיינס, וואָס ס'ניט איז, אבי עפּים אין מויל אַרין, צו דערהאַלטען די נשמה... זענען די כּתּרילעווקער קער לייט געפּאַלען אויף אַ המצאה: אזוי ווי די כּתּרילעווקער באַד איז דאָך אַ קהל'שע באַד, זאל די הכּנסה פון דער באַד גע'הערען צום אַלמען רב, און דאַרטען טאַקי זאל ער וואַהנען. דאָס הייסט, ניט אין באַד גופּא; נאָר אזוי ווי ביי דער באַד איז פאַר'האָן אַ שטיבעל, דאַרט וואו סע זיצט דער בעדער מיט דער בעד

דערין, איז דאָרט פאָרהאַן איין אַלקערעל, וועט ער זיך קאַנען דאָרטען רוהיג זיצען און לערנען.

לערנען? סע רעדט זיך אזוי: ווי קאָן שוין רב יוויפיל לערנען, אַז די ראיא איז איהם, ניט פאַר אייך געדאַכט, אַזוי געשלאָגען, אַז קוים וואָס ער זעהט די ליכטיגע שיין? פון דעסט וועגען, האָט קיין יסורים ניט, א תלמיד-הכם, ווי אַלט ער זאָל ניט זיין, געפינט ער זיך איין אַרבייט. קאָן ער ניט לערנען אינוועניג, לערענט ער א ו י ס ו ו ע נ י ג, זאָגט ער עפּים, דאווענט ער, אָדער גלאַט אַזוי ער טראַכט. און טראַכטען איז דאָ פון וואָס! פון דער וועלט טראַכט דער אַלטער רב יוויפיל, און פון דעם בורא פֿון דער וועלט, פון דעם בעשאַפער, וואָס ער איז גערעכט און אַלע זיינע ט ה ו ע כ צ ע ן זענען רעכט! און פון זיין פּאָלק ישראל, וואָס ער שטראַפּט דאָס, ווי אַ ליעב קינד, און פון אַלע איבעריגע פעלקער, און פון אַלע בעשעפענישען אויף דער ערד, פונ'ם גרעסטען וויזילטיער ביז דער מינדעסטער מילב, ביז'ן קלענסטען ווערעמעל אונטער'ן שטיון, וואָס ער טהוט טהון שפּייזען מיט זיין ברייטער האַנד. דערפון איז אָפּצולערנען אַ קל'וחומר: „מה-דאָך אַ מילב, אַ ווערעמעל אַזוי, היינט לאַ כל-שכן שוין אַ מענש, און לאַ כל-שכן אַ איד!“... אַזוי טראַכט זיך רב יוויפיל און איז צופריעדען מיט גאָט און מיט דער וועלט און מיט'ן פּאָלק ישראל און מיט זיך און מיט זיינע געדאַנקען, וואָס ער זאָגט זיי אַרויס ניט איין מאָל גאַנץ הויד, אַלע זאָלען הערען. און ווי אומערום, אַזוי זענען אויך אין כתרילעווקע פאָרהאַן מענשען קרקנים, גריבלער, וואָס האָבען ליעב פּרעגען קשיות: פּרובען זיי זיך אַביסעל אָפּ'לצ'עווען פון אַלטען רבי'ן און פּרעגען איהם אַ קלאַץ-קשיא:

— איהר זאָגט, אַ מילב? אַ ווערעמעל, זאָגט איהר? ענטפּערט זשע אונז, רבי, אַ תירוץ דערויף: ווי באַלד, אַז דער אויבערשטער איז יאָ אַזאַ גרויסער גאָט און אַ גוטער גאָט און אַ דערבאַרעמיגער גאָט, וואָס שפּייזט אפילו אַ ווערעמעל אונטער'ן

שטיין, היינט למאי שפייזט ער ניט זיינע כתרילעווקער אידעלעך? שוין זשע זענען מיר קלענער פון א מי'ל, קלענער נאך פונ'ם קליינעם ווערעמעל, וואָס אונטער'ן שטיין? ...

— וואָס פאַר אַ קינדער איהר זייט! — ענטפערט זיי דער אלטער מיט אַ שמייכלע. — איך וועל אייך נעבען אַ משל מיט אַ מלך. אַשטייגער, שמעלט אייך פאַר, דער מלך האָט אייך גע-לאָזט בעטען צו זיך אויף דער סעודה, זענט איהר נעקומען אין פּעדערשטען חדר און דערזעהן, אז אין פּעדערשטען חדר איז עפּיס ניט אזוי גראָס און ליכטיג, האָט איהר גענומען און זיך אומגע-קעהרט צוריק. אזוי איז דאָס אויך. איך פרענ נאָר איין זאך: וואָס פאַר אַ ווערט האָט פאַר אייך דאָס ביסעל יסורים און בזיונות דאָ אינ'ם עננען פּ ר ו ז ד ו ר, אינ'ם פּעדערשטען חדר, אַקענען יענעם גרויסען טר ק ל י ו. דעם שענעם רייכען פּאַלאַץ פון עולם-הבא דאַרטען, וואו די ווענט זענען פון גין-גאַלד, די ערד פון ריין זילבער און די שטיינער בריליאַנטען? דאַרט, וואו דאָס לעבען איז אייביג, דאַרט, וואו די נשמות פון די צדיקים זיצען אויבער'אָן און טהוען זיך אָן וואוילטאָג און האַבען הנאה פון דער לויטערקייט פון דער שכינה, און הקדוש-ברוך-הוא אַליין באַדיענט זיי, טראָגט זיי אונטער אין גילדענע בעכערס דעם בעסטען וויין און אויף גילדענע טעלערלעך די פּיש פונ'ם לויטן מיט'ן פלייש פונ'ם שור-הבר...

די לעצטע ווערטער, דאָס הייסט: „וויין“, „לויטן“ און „שור-הבר“ — דאָס לענט שוין צו, געוויינטליך, רב יוזיפיל, ווי אַ ציגאַב פאַר דעם פּראַסטען עולם, וואָס וויל ניט וויסען פון קיין רוחניות און פון קיין שכינה. אַ פּראַסטער איד דאַרף האַבען אַ פּראַסט שטיקעל פּיש, מיט אַ שטיקעל געבראַמענס — און דאָס איז אין כתרילעווקע איינע פון די זעהר זעלטענע זאַכען, וואָס נאָר שבת און יום-טוב קאָן מען זיך אַזעלכעס פּערגינען, און דאָס — ניט אַלע מאָל. פאַר אַזעלכע ווייכע גוטע רעד האָט מען ליעב אין כתרילעווקע דעם אלטען רב דאָס חיות, און מעהר פון

אלע — דער פראסטער עולם, און מעהר פונ'ם גאנצען עולם — דאָס בעריהמטע פאַרעל, דער בעדער מיט דער בעדערין פון דער אלטער כתרילעווקער קהל'שער באָד, וואָס פון זייערטוועגען שענ-קען מיר אַ בעזונדער קאפיטעל אין דער דאָזיגער בעשרייבונג.

ק א פ י ט ע ל י א .

אדם הראשון מיט חוה'ן אין גן-עדן.

אויב עס האָט אַ זין דאָס, וואָס שמעיה אָדער פישעל קאָד דעספאָנדענט — דער וואָס שרייבט קאָרעספאָנדענציעס אין אלע בלעטער און מע דרוקט זיי ניט — זאָגט אויף דער כתרילעווקער באָד, אַז זי איז אַ גן-עדן-התחתון, דאָרף אייך נישט אויסווייזען אַזוי ווילד דאָס, וואָס די כתרילעווקער ליצני-הדור האָבען אַ נאָמען געגעבען בערקע דעם בעדער אָד-ס-ה-ר-א-ש-ו-ן, און חוה די בעדערין האָבען זיי געקרוינט מיט אַ צונעמעניש די מוֹט-ע-ר-הוּה. פֿון וואָנען האָט זי גענומען דער דאָזיגער נאָמען — איז שווער צו זאָגען. אפשר דערפאַר, וואָס די בעדע-רין האָט געהייסען חוה, האָט דער מאַן איהרער שוין במילא גע-פאָסט צו הייסען אָדם? און אפשר דערפאַר, ווייל דאָס בע-דיהמטע פאַרעל האָט זיך געפונען אינ'ם דאָזיגען גן-עדן פון כמה וכמה יאָהרען, אָפגעשיידעט פון דער גאנצער וועלט, און געלעבט ווי אין גן-עדן? צי אפשר דערפאַר, ווייל די כתרילעווקער אידען און ווייבער האָבען געהאָט מעהר פון אלעמען די זכיה צו זעהען דאָס דאָזיגע פאַרעל אין דעם זעלבען קאָסטיום, וואָס אָדם מיט חוה'ן האָבען געטראָגען אין גן-עדן, איידער זיי האָבען פערזוכט פונ'ם עץ-הדעת? אַזוי צי אַזוי — דאָס מוזען מיר מודה זיין, אַז די כתרילעווקער לצים זעצען-צו עמיצען אַ נאָמען, איז ער ווי געבאָרען, ווי צונעשניטען, אויפגענייהט, אויסגעפרעסט און אָנגע-מאַסטען — און „פאַרניצט געזונט!“ עס האָט זיך אויסגעוויזען אַיטליכען בעזונדער, אַז קיין אַנדער נאָמען קאָנען זיי נאָר ניט

האבען. ווי אזוי דען זאל מען רופען א פאָרפאלק, וואס פער-
ברענגען אלע זייערע מעג און יאהרען דארטען, באַרגיאַראַפ, העט
ווייט פון שטאָרט אַרויס, ווייט פון דער בעריהמטער כתרילעווקער
שטענדיגער בלאַטע, סאַמע ביי'ם ברעג טייך, דאָרט, וואו גרינע
ווערבעס שטעהען אָנגעבויען, קוקען אַרױן אין וואַסער אַרױן:
דאָרט, וואו זומער-צײט הערט מען זשאַבעס קוואַקען, גראַנערען
און פּערגראַנערען דעם קאַפּ? אזא ערטעל קאן מען טאַקױ אַנדערש
ניט רופען ווי גרעדן, און אזא פאָרפאלק, ווי דער בעדער מיט
דער בעדערין, זענען כאַמת אַדם מיט חוה'ן אין דעם דאָזיגען
גידען, וואָס זענען ווי בעשאַפען געוואָרען איינס פאַר דאָס אַנדערע
מששת ימיבראשית: ער אַ חויכער, אַ געזונדער, אַ ברויט-ביי-
גינער, איין אויסגעדיענטער סאָלאַט מיט אַ קאַלטענעוואַטער
באָרד, מיט אַ וואַטאָוע גלאַנצענדיגע קאַפּאַטע און מיט שטענדיג
אונטערגעבונדענע שטיוועל, און זי — אַ חויכע, אַ געזונדע, אַ
פעטע אידניע מיט אַ שוואַרץ גלאַנצענדיג נעשמופעלט פנים, נאָר
מיט גוטע גרויע אויגען, מיט אַ קעסטעלדיגער פעטשילע אויפ'ן
קאַפּ און מיט שטענדיג איין אונטערגעשטעקט קליידעל, וואָס
ס'האָבען זיך אַרויסגעזעהען פון דעם אַ פאַר גרויסע פיס אין מאַנס-
בילשע גרויסע שטיוועל. קיין זאך אויף דער וועלט האָט דאָס
פאַרעל ניט געוואוסט, אַ הויז דער באָרד. שטענדיג איז מען געווען
פּערנומען נאָר מיט דער באָרד: אַדער סע הויצט די באָרד, אַדער
סע רייניגט די באָרד, אַדער סע פּערריכט די באָרד — קיינמאַל
זיצט מען ניט לעדיג, סיידען ביי נאַכט, אז אלע פּייערען ווערען
פּערלאַשען, דעמאָלט זעצען זיך אוועק אַדם מיט חוה'ן איבער אַ
מעפעל קאַרטאָפּלים און מע פּערקלויכט זיך ווינטער אויפ'ן אויווען
און זומער אין דרויסען ביי דער פּרויזבע, און קיינעם, קיינעם איז
אין כתרילעווקע ניט אזוי גוט, ווי דעם דאָזיגען פאַרעל. קיינער,
קיינער האָט ניט אזא שטענדיגע פּערוואַרטע פּרנסה, ווי אַדם מיט
חוה'ן. אז קיין ראַטע צאָהלען בעדאַרף מען ניט, און קונים איז
מען קיינמאַל ניט זשענדע, וואָרום ווי אַרעם די שטאָרט זאל ניט

זיין — אהן א באד קאן זיך א איר ניט בענעהן. אמת, קיין גרויסע גליקען קאן מען דערפון ניט מאכען, קאפיטאלען קאן מען ניט סלויבען, און קיין הייזער אייגענע קויפען אראי נישט, ווארום וואס צאהלט א כתרילעווקער איד, משטיינס געזאגט, אז ער קומט שוין ערבישבת אין מרחץ אריין? היינט וויפיעל האלץ נעמט צו די באד, אז דער קעסעל בסך-הכל איז שוין אלט, און די שטיינער זענען צעפאלען, און די וועגנר לייכטען זיך דורך, און פון דער סטעלי קאפעט. יעדער קאפ, וואס פאלט אויפ'ן הוילען לייב פון די נאקעטע בעלי-בתים, טהוט א בריה, א ברען, ברענט אויס א שטיק פלייש, מע טהוט אויך א טאני-אונטער און א מאד בשעת מעשה: „איף — אוי!“ — ווי די רשעים אין גיהנם, בשעת מע טרויבט זיי אויף צעגליהטע צוועקעס. און דער עולם לאזט אויס דאס ביטערע הארץ אויפ'ן בעדער, שעלט איהם אן א פולען קאפ, און ער, דער בעדער, טהוט זיך זיינס: גיסט וואסער אויפ'ן הייסען שטיין און ווארטשעט זיך אין באד אריין: „איהר פארשטעהט א מעשה? אויסגעבויט א באד נאך פאר המעלניצקעס צייטען און ווילען ס'זאל ניט קאפען!“ און ער פערריכט אלע מאל מיט זיינע אייגענע הענד די אלטע באד, פערשטעקט די וועגנר, פערלאטעט דעם דאך, שפארט איהם אונטער מיט איין אבאפעלעק און רייניגט אפט די מקוה, ככדי די כתרילעווקער חכמים זאלען זיך ניט ווערט-לען און ניט זאגען קיין המצאות, אז זיי הערען דארטען זשאכעס קוואקען... און אדם הראשון שמעהט אויף גאנץ פריה, ווען נאט אליין שלאפט נאך, שלעפט מיט די געזונדע נראכע ידיים איין עמער נאך איין עמער און זעצט בשעת מעשה גאנצע שטיקער תהלים אויס-וועניג מיט א ניגון, און דאס קול זיינס קלינגט, הילכט, לאזט זיך הע-רען פון דער באד ארויס און קייקעלט זיך מיט'ן ווינר איבער די ברע-גען פונ'ם טייך און ווערד פערפאלען העט-זווייט דארטען. אויך אויף יענער זייט טיך, וואו א פויגעל האט זיך פערקלויבען אויף א צווייגעל פון א בוים, שארעכט שטילערהייד, שאקעלט זיך און רייניגט דעם שיק און טראכט מכה אַנבייסען...

און אינוועניג אין שטיבעל, וואָס ביי דער באַד, איז נאָך שטאַקפּינסטער. דאָרט זיצט חוה די בעדערין איבער אַ שנויץ און פּערריכט דעם „רבינ'ס“ גרעט, וואָס זי אַלויין טאַקי האָט דאָס איהם נעכטען אויסגעוואַשען. פּערלאַטעט וואו ערניץ אַ ריס און נייטהיצו וואו מע דאַרף אַ סנעפעל, דער „רבי“ זאָל האַל בען וואָס אַנצוטוהן, אז ער וועט אויפשטעהן פּונ'ם שלאָף.

פּונ'ם שלאָף? משטיינס געזאַגט, דאָס שלאָפּען וואָס דער אַלטער רב וויפּיל שלאָפט, אז אַט ניט לאַנג האָט ער אָפּגעפּראָ-וועט חצות און אַקאָרשט, ווי מע זעהט ניט. האַפט ער זיך אויף, גיסט-אַפּ נעגל-וואַסער און נעמט זיך צו עבודת-הבורא, הויכט אַן „זאַגען“... וואָס זאַגען — ווייסט זי נישט אַקוראַט, נאָר אז ער זאָגט, איז אַ מחיה צו הערען! איטליכס וואָרט ממש צעגעשט זיך אין אַלע אברים!

און די בעדערין שטעהט-אויף פּאַוואַלינסע, געהט אויף די שפיץ פינגער, נעמט זיך שטילערהייד צו דער מולטער, אויסמאַכען די חלה אויף שבת.

— קוקאַריקו! — ציהט-אויס אַ ווייסער האָהן מיט רויט-ליכע פליגלען, שפּרינגט-אַראָפּ צוליעב דעם טאַקי פון די באַג-טענעם גלייך אויף דער שוועל, מיינט, אז ער האָט דאָ געטהאָן עמיצען מי יודע וואָס פאַר אַ טובה דערמיט, וואָס ער האָט אויפ-געוועקט דעם עולם צו דער אַרבייט.

— אַ קיש אין דער ערד אַריין! — מאַכט צו איהם חוה-און טרייכט איהם דורך מיט בזיונות און שיט איהם אָפּ מיט ווער-טער. — קיש-קיש צו אַלדי שוואַרצע יאָהר! צי מע דאַרף, צי מע דאַרף ניט, ער ווייסט נאָר קוקאַריקו! וואַרט-וואַרט, וועסט זיך נאָר אַביסעל ביי מיר אונטערהאַדעווען, וועל איך דיך אַוועקטראָד גען צום שוהט, וועט דיר שוין זיין אַ קוקאַריקו! וועסט שוין ביי מיר קוקאַריקען!

די דאָזיגע אַלע דבורים, וואָס חוה איז מכבד דעם האָהן דעם עזות-פנים, זענען אַבער אַרויסגעוואַרפען: דער „רבי“ איז שוין

במילא אויפגעשטאנען, שוין לאנג אפגעגאסען נענעליוואסער און נענומען זיך צו עכורת-הבורא, און ער „זאגט“ שוין... וואס ער זאגט — ווייסט נישט חוה אקוראט, נאָר אז ער זאגט, איז אַ מחיה צו הערען! איטליכס וואָרט ממש צענעהט זיך אין אלע אברים! און זי טראַגט איהם אונטער מיט גרויס דרך-ארץ אַ טעפעל צי-קאַריע, הייסע און געשמאַקע, און סע זעצט אַ פאַרע, און סע שמעקט טעם גן-עדן.

ק א פ י ט ע ל י ב.

דער רב רב יוזיפיל האָט אַ גוט עלטער.

די המצאה, אז דער אלטער רב רב יוזיפיל זאָל לעבען פון דער פרנסה פון דער כתרילעווקער קהל'שער באָד, איז געווען איינע פון יענע גליקליכע המצאות, וואָס נאָר אין כתרילעווקע קאָן מען פאַלען אויף אזאָ גלייכער זאָך. בערקע דער בעדער, אָדער אָדס הראשון, וואָס האָט אויף זיין אייגענעם חשבון, איי-גענטליך, בעדאַרפט על-פי כתב בעהייצען מיט'ן האַלץ פון דער באָד אויך דעם בית-המדרש, להבדיל, האָט סאי ווי סאי געלאָזט פרויען די בעלי-בתים אַ נאַנץ ווינטער, געפונען אלע מאָל איין אַנדער תירוץ: דער פראַסט איז צו גרויס, דאָס האַלץ איז נאַס, אַ טומאן אין דרויסען, וכדומה אַזעלכע פּוזמונות, וואָס ניט גע-שטויגען, ניט געפלויען — לאָז ער האָטש אויסהאַלטען רב יוזיפיל דעם רב אויף דער עלטער, מען איז איהם שוין מוחל דאָס בית-המדרש! און וואָס דאַרף, משטיינס געזאָגט, איין אלטער איד, און אַ רב, ובפרט נאָר אזאָ איד, און אזאָ רב, ווי רב יוזיפיל, וואָס אפילו אין די גוטע יאָהרען איז ביי איהם אַלסדינג געווען גוט? די רביצין אַליין, פרומע-טעמע עליה השלום, פלעגט דערצעהלען אויף איהר מאַן, אויף רב יוזיפלען, אז ס'איז ביי איהם אַלסדינג רעכט. ווען, למשל, מע גיט איהם עסען הייסע קויהלען, עסט ער: ער בריהט זיך, נאָר ער עסט. אזאָ מין מפונק איז דאָס

געווען. היינט כפרט נאך איצט אויף דער עלטער 1 איין זאך
 איז נאך שלעכט: ס'וועט איהם זיין ביי זיי אביסעל ענגליך.
 איז דא איין עצה: אדם מיט חוה'ן קאנען גאנץ פיין שלאפען
 אין באך, און „דער רבי“ אין שטוב. די באך מיט דער שטוב איז
 במילא איין שטוב, שטעהען אונטער איין דאך. גאך א מעלה
 האט די באך, וואס ווינטער איז דארטען ווארעם, טאקי ווי אין
 א גרען. אמת, די דאזיגע מעלה איז א מעלה נאך ווינטער, און
 קומט זומער — ווערד פון דער מעלה א חסרון. ס'איז אזוי הייס.
 אז ניט נאך אין באך — אין שטוב קאן מען צענאנגען ווערען
 פאר היץ. איז אבער פארהאן איין אנדער עצה: שלאפט מען
 אין דרויסען. זומער אין דרויסען איז דאך טויזענד מאל בעסער
 ווי אין שטוב, וכפרט נאך דא, ביי'ם ברעג טייד, איז דאך טאקי
 א גרען. אמת די דאזיגע מעלה האט אין זיך אויך א שטיקעל
 חסרון, וואס איבער די זשאבעס איז דא, ביי'ם ברעג טייד, אונ-
 מעגליך צו שלאפען. איז דער תירוץ: למאי איז שטוב? אין
 שטוב ביי זיי איז דען ניטא קיין זשאבעס? עס האט זיך דען
 ניט געטראפען חוה דער בעדערין וויפיעל מאל, אז זשאבעס זאלען
 איהר שפרינגען גלייך אין פנים אריין אדער פון בעט, אדער פון דער
 דייושע, אדער נאך פון אויווען ארויס? ... בקיצור, מע האט דעם
 „רבי'ן“ בעלענט אין שטוב, און אדם מיט חוה'ן האבען זיך בע-
 זעצט אין גרען, דאס הייסט אין באך, און האבען אכטונג גע-
 געבען אויפ'ן „רבי'ן“, ס'זאל איהם דא זיין גוט, ער זאל האבען
 אלסדינג צו דער צייט, דאס עסען צו דער צייט און דאס טרונקען
 צו דער צייט. און מיט דער צייט זענען זיי צו איהם געווארען
 שטארק צוגעבונדען, ליעב געקריגען, אזוי ווי עפיש איין איי-
 גענעם.

גערופען האט זיי דער אלטער רב יוזיפיל „קינדערלעד“, און
 זיי איהם — „רבי“. און ניט אומזיסט, ווארום זיי האבען אויף
 זייער גאנצען לעבען ביז אהער ניט געהערט אזוי פיעל תורה,
 וויפיעל זיי האבען זיך אָנגעחערט דא פונ'ם אלטען רב רב יוזיפיל

אין איין טאָג. און אלסדינג, וואָס זיי האָבען פון איהם געהערט, איז ביי זיי געווען אַ נייעס. ער האָט אויסגעזעהן ביי זיי אין די אויגען, ווי אַ מענש, וואָס איז נאָר-וואָס געקומען צו פאָהרען פון זעהר אַ ווייטער מדינה און דערצעהלט זיך אַן אַזעלכע חרושים, וואָס מע האָט זיי קיינמאָל ניט געהערט, און אַפילו נישט געזעהען אין חלום. מיט אַפענע מיילער און מיט האַרצקלאַפעניש פלעגט דאָס דאָזיגע פאָרעל זיצען ווינטער ביי דער לעזשאַנקע, און זומער אין דרויסען אויף דער פּריזבע, און קוקען אויפ'ן „רבי'ן“ און האָר-כען, ווי דער „רבי“ רעדט פון רוחניות, דערצעהלט חרושים פון גאָט, פון מענשען דאָ אויף דער וועלט, און פון מלאכים דאָרט אויף יענער וועלט, מן דער ערד און פון אַלע בעשעפענישען וואָס אויף דער ערד, און פונ'ם הימעל מיט דער זון מיט דער לבנה מיט די שטערען און מיט די אַלע איבעריגע גלגלים. און ניט איין מאָל פלעגט זיך אויסווייזען אַדום הראשונ'ען מיט חוה'ן, זיצענדיג אין דרויסען ביי דער באָד אין די וואַרעמע ליכטיגע זומער-נעכט, אַז דער דאָזיגער זקן, מיט דעם אַיינגעבויענעם רוקען, מיט דעם קלוינעם ווייסען בערדעל און מיט די גוטע, גוטע אויגען, איז אַליין עפּים אַ מין רוחניות, וואָס אַט הויבט זיך עס אויף פון דער ערד און הויבט אַן שוועבען אין דער לופטען, שוועכט אַזוי לאַנג, ביז סע ווערד פּערשוואַנדען דאָרטען ערגיץ, צווישען די גלגלים... און זיי אַליין פיהלען אויך, ווי עס ציהט זיי עפּים אַהין אַרויף, צו יענע ווייסע פאַסמעס און צו יענע קלוינע שטע-רענדלעך; צו די נשמות, וואָס בלאַנזען דאָרט אַרום און גע-פינען ניט קיין רוה...

גאָט ווייסט, אויב ס'איז נאָך עמיצען אויף דער גאַנצער וועלט געווען אַזוי גוט, ווי אונזער פאָרעל אַדום מיט חוה'ן אין ג'ערדן, און אויב עמיצער נאָך האָט געהאַט אַזאַ גליקליך עלטער, ווי דאָ, ביי זיי אין ג'ערדן, האָט געהאַט דער אַלטער רב רב יוּזיפּיל פון כּהרילעווקע

ק א פ י ט ע ל י נ .

כטעם דאָס ערשטע טאָל אין זיין לעבען איז רב יוזאָפיל אין כעס.

הימעל און ערד האָבען געשוואָרען, אז קיין אייביגע זאָך זאל נישט זיין אויף דער ערד; און שטענדיג נומ — דאָס טאָר נישט זיין קיינעם נישט, אין ערניץ נישט! פאַרהאַן אַ שטן מקטרג, וואָס מישט זיך אַרײַן, שטעהט בײַ אונז שטענדיג הינטער די פלייצעס און היט אונז די נשמה, גיט אַכטונג, מיר זאָלען חלילה נישט פערנעסען אָן גאָט... דער דאָזיגער שטן האָט זיך אַרײַנגעמישט אויך אַהער, אין דעם גרעך, וואָס מיר האָבען אויבען בעשריבען. און האָט שיער־שיער נישט אַרויסגעטריבען פון דאָנען אַדם מיט חוה'ן, און מיט זײַ אינאיינעם — נעכאַך דעם אַלטען עלענדען זקן; שיער־שיער נישט חרוב געמאַכט דאָס נעסט, שיער־שיער נישט צע־שיידט די ליבע און געטרייע, שיער־שיער נישט פערשטעהרט דאָס גליק אויף אייביג.

דאָס איז געווען דעמאָלט, ווען חוה די בעדערין איז געקומען פונ'ם מאַרק, געוואָלט קויפֿען פישלעך — איז נישט געווען, גע־וואָלט קויפֿען קארטאָפֿלים — איז נישט געווען, אַ בינטעל ציבעלעקע־לעך — איז נישט געווען, נישט געווען קיין לעבעדיגער נפש. פרי־תער האָט זי גערעכענט, אפשר איז זי צורפריה אַרויסגעגאַנגען אין מאַרק? האָט זי אַ ביסעל צוגעוואָרט. דערזעהן, אַז ס'איז שוין גרויסער טאַג, און אין מאַרק — איהר זאָלט זאָגען אַ משוגענער הונד! וואַרניט־וואו זעהט זי אידען לויפֿען, פאַקעווען זיך, קלויבען זיך אין וועג אַרײַן. וואָס איז די מעשה? מע לויפט! וואוהין לויפט מען? אין דער וועלט אַרײַן!...

און ביז חוה איז געקומען אַהיים און איבערגעגעבען דאָס אַרם הראשונ'ען, און ביז אַרם הראשון האָט דאָס איבערגעגעבען דעם „רבי'ן“, איז שוין העכער אַ האַלבע שטאַרט געווען אויף יענער זײַט בית־עולם.

תחילת האָט רב יוזיפיל גאָר ניט געוואָלט גלויבען, אַז ס'זאָל זיין אמת: זיי לויפֿען? וואָס הייסט, זיי לויפֿען? נאַכדעם האָט ער גענומען דאָס יאַמשאַווע שטעקעל מיט דער אויסגעבויר־גענער בלעכענער גאַלעקע, וואָס איז שוין אַלט אַפּשר אַזוי פּיעל, וויפּיעל ער איז רב אין כּתּרילעווקע, און האָט זיך מטּריח געווען מיט זיין עלטער אין שטאָדט אַרײַן, און האָט נאָך געפונען עטליכע אידען קלויבען זיך אין וועג אַרײַן, האָט ער זיי אָפּגעשטעלט, און מיט אַ זיס שמיכעל האָט ער גענומען זיי שטראָפּען, זאָגען מוסר. עטליכע איבערגעבליבענע אידען האָבען איהם אויסגעהערט מיט זעהר אַ טיפּעפֿען זיפּץ און געזאָגט מיט אַ ביטער שמיכעל: — יא, איהר זענט זעהר גערעכט, נאָר פון דעסטוועגען, רבי, זעצט זיך און פּאַהרט אויך מיט אונז! פּאַלנט אונז, רבי, פּאַהרט מיט אונז, און וואָס גיכער!

— פּאַהרען? וואוהין? צו וואָס? צוליב וועמען?
אַבער אַלע זיינע רעד זענען געווען אומזיסט אַרויסגעוואָר־פּען, וואָרום די עטליכע איבערגעבליבענע אידען זענען שוין אויך געווען לאַנג פון יענער זייט שטאָדט.
געקומען אַהיים אין גוֹרען, מײן איד: צום בעדער מיט דער בעדערין אין באָך אַרײַן, האָט ער געטראָפּען אָדס מיט חוה'ן שטאַרק פּערזאָרנט, כּמעט אין טרערען, און ער רופּט זיך אָן צו זיי: — וואָס זענט איהר, קינדערלעך, אַזוי פּאַרצאָרענט?
— סטייטש, מאַכען זיי צו איהם, איהר ווייסט דען ניט, וואָס עס טהוט זיך? דאָ איז נאָר וואָס געווען האַפּקע?
— וואָסער האַפּקע?

— האַפּקע די ערליכ'טע, די וואָס פּאַרלעשט די ליכט שבת, דערצעהלט זי זיך אָן אַזעלכע מורא'דיגע זאַכען, וואָס די האָר שטעלען זיך קאַפּויר!
און אָדס מיט חוה'ן דערצעהלען איהם ביידע אינאיינעם, האַפּען איינס פאַר דאָס אַנדערע, די אַלע מורא'דיגע זאַכען, וואָס האַפּקע דערצעהלט זיך אָן וואָס אויף דער וועלט טהוט זיך, און

רב יוויפיל דער רב זיצט אָנגעשפּאַרט אויפ'ן שטעקען און האַרנט, האַרנט מיט קאָפּ. ער זיצט און טראַכט און ענטפּערען ענטפּערט ער נאָר ניט. און נאָכדעם הויבט ער אויף דעם קאָפּ, קוקט זיך אַרום פון אַלע זייטען, לענט-אָוועק נעבען זיך דאָס אַלטע יאַמ-שאָווע שטעקעל, טהוט אויס דאָס היטעל און בלייבט אין דער יאַרמעלקע, און רופט זיך אָן צו אַדם מיט חוה'ן:

— הערט זשע אויס, קינדערלעך, וואָס איך וועל אייך זאָגען, אז וואָס אַלסדינג, וואָס איהר דערצעהלט אַטראַ, איז דאָס אַלץ פּוסטע זאַכען, ניט ווערט קיין שמעקטאַבעקע! הנה זייט ווי-סען, אז לאַ ינום ולא יישן שומר ישראל, נאָט שלאָפט ניט. איך וועל אייך דערצעהלען אַ משל מיט אַ מלך. אַמאָל איז געווען אַ מלך...

— וואָס מיר מלך? ווער מיר מלך? איהר הערט בעסער, וואָס האַפּקע דערצעהלט זיך אָן! — אזוי האַפט זיך אַרויס אַדם טראַשון און האָט באַלד חרטה: ער פיהלט, אז ס'איז גראַבליך, זעהר גראַבליך פון זיין זייט. נאָר פּערריכטען האָט ער שוין ניט געקאַנט: רב יוויפיל האָט זיך אָפּגעקערעוועט פון איהם, זיך אַנט-געטהאָן אין כליט ותפּליו, נענומען אַ ספר, דאָס אַלטע יאַמשאַווע שטעקעל נעבען זיך, און זיך אָוועקגעזעט ביי'ם טיש אויבער-אָן, ווי אַ מלך כשעת מלחמה, אָנגעוואַפענט פון קאַפּ ביז פּיס, און געקוקט מיט גרויס גדלות, ווי איינער רעדט:

— אַנו, לאַז, אַשטייגער, עמיצער פּרובען צוטרעטען אַהער?...

און פון זיינע אַלטע שוואַרצע אויגען און פון זיינע אַלטע גרויע האַר האָט אַרויסגעקוקט אזוי פיעל נבורה און רוהינקייט, אז אַדם מיט חוה'ן האָבען זיך געפיהלט, אז נישקשה — זיי האָבען אויף וועמען זיך אַנצושפּאַרען.

ק א פ י ט ע ל י ד .

צוויי שמעטס בעגעגענען זיך און צעפֿאָהרען זיך מיט גאָרניט—און אַ סוף.
 געשניטען האָט זיך דער עולם אויף דעם טראַקט, וואָס געהט
 קיין טאָזעפֿעווקע, אין דער סביבה פון יעהופֿעץ, און דער ערשמער
 פונקט אויף אַפֿצושמעלען זיך איז געווען קאָזאָדאָיעווקע, אויך
 אַ אידישע שטאָדט, וואָס איז בעוואוסט מיט איהרע בעריהמטע
 ציענען, וואָס דער נאָמען אַליין בעווייזט שוין דערויף. קאָזאָדאָ-
 יעווקער ציענען מעלקען זיך גאָר אַנדערש און זענען אָפֿגעשיידט
 פון די כתֿרילעווקער ציענען מיט זייערע הערנער, דאָס הייסט
 דערמיט, וואָס זיי האָבען ניט קיין הערנער. אויפֿ'ן אַרט פון
 הערנער איז ביי זיי עפֿים אַ מאָדנע צאצקע פון פֿאַרענט, אַ טין
 של־ראש להבדיל, און זיי זענען כטבע זעהר פֿלאַהעניסטע, געלאַסען
 הייסט דאָס און נאָריש, אַ סך מעהר ווי די כתֿרילעווקער ציענען.
 אַ קאָזאָדאָיעווקער ציענען קאָנט איהר בעגעגענען אין מיטען גאָס,
 איהר ווייזען אַ ביסעל שטרוי און זאָגען איהר: קאָזאָדאָ-
 קאָז! — שטעלט זי זיך אַנידער, צענעמט די פֿיסלעך, האָטש
 נעמט מעלקט זי אויס...

אויך די אידען, להבדיל, זענען דאָרטען גאָר נישט די אידען.
 וואָס אין כתֿרילעווקע. דאָס הייסט, די אידען זענען דאָרטען
 די זעלביגע אידען, וואָס דאָ, מיט די זעלביגע נשמות, מיט די
 זעלביגע מאַנענס, און אפֿילו די זעלביגע אַרעמע לייט, וואָס
 יענע. דער גאַנצער חלוק איז גאָר אינ'ם „ברוך־שאַמר“, דאָס
 הייסט, וואָס די כתֿרילעווקער אידען זאָגען אינ'ם דאוונען פֿריהער
 „הודו“ און נאָכדעם „ברוך־שאַמר“, און די קאָזאָדאָיעווקער אידען
 זאָגען, פֿערקעהרט, פֿריהער „ברוך־שאַמר“ און ערשט נאָכדעם
 „הודו“. דאָכט זיך, וואָס איז, אייגענטליך, די נפֿקאָמינה:
 דאָס פֿריהער, יענץ פֿריהער? סאי ווי סאי אַ תפֿילה פון גאָט.
 ניין, זאָנט דאָס ניט! אין אַמאָליגע גוטע יאָהרען, אז די כתֿריל-
 לעווקער און קאָזאָדאָיעווקער אידען האָבען געהאָט פֿרנסה כבֿוד

און ס'איז זיי אפגעגאנגען, ווי מע זאגט, גאר קאפוועהטיג, האט זיך פאר דעם „ברוך-שאמר" מיט דעם „הודו" גענאסען בלומ. עס האט זיך וויפיעל מאָל געמאכט, אז אַ קאָזאָראַיעווקער איז געקומען קיין כתרילעווקע איז בית-המדרש אַרײַן דאַווען, און דער חזן האָט זיך אוועקגעשמעלט צום עמוד, אַנגערוקט דעם טלית, זיך צעשאַקעלט און אַ זאָג געטהאַן מיט אַ ניגון:

— הודו לה' קראו בשמו...

האָט זיך דער קאָזאָראַיעווקער צעלאָזט אויף דער הויכער אַקטאווע:

— ברוך שאמר והיה העולם!

און פערטעהרט, אז אַ כתרילעווקער איז געקומען קיין קאָזאָראַיעווקע איז שוהל אַרײַן, און דער חזן האָט זיך פער'דבקה'ט, גאַרוואַס פערמאַכט די אויגען, אויפגעהויבען דעם קולאַק און אַנגעהויבען דעם „ברוך-שאמר והיה העולם", האָט זיך דער כתרילעווקער צעלאָזט אויפ'ן געלענקעל:

— הודו לה' קראו בשמו הודיעו בעמים עלילו—ו—ו—ו—

חיו!

דער „הודו" אַליין איז פאַר די קאָזאָראַיעווקער ניט געווען אזוי פריקרע נאָך, ווי דער „עלילותיו", וואָס דער כתרילעווקער האָט אויסגעצויגען אפשר אויף אַנדערהאַלבען קלאַפּטער. ממה נפשך, ווילסט זאָגען „הודו לה' קראו בשמו הודיעו בעמים עלילותיו"? — שטעל זיך אוועק און זאָג דיר דאַרטען אַפּ: „הודו לה' קראו בשמו הודיעו בעמים עלילותיו". צו וועלכע גוטע יאהר נוצט דאָס דיר, אַז' דו זאָלסט אזוי אויסציהען אויף אַ קול דעם „עלילו—ו—ו—ו—ותיו"? טהוסט דו דאָך עס, אַפּנים, אויף צרלהכעים? איז ווי באַלד דו ביזט אזאָ צרלהכעים'ניק, קומט דיר פעטש! און מע האָט איהם דעמאָלט אַרײַנגעלעגט וויפיעל ס'איז אין איהם אַרײַן, און עס האָט זיך אַנגעהויבען צווישען די כתרילעווקער און קאָזאָראַיעווקער אידען אַ שנאה און געצויגען זיך לאַנגע-לאַנגע יאָהרען. אַנגעהויבען האָט זיך

עס מיט פעטש און אויסגעלאָזט מיט מסירות און מיט יאָבעדעס און מיט גראָבעניש און מיט בעגראָבעניש — די וועלט האָט מיט זיי דעמאָלט געהאָט צו טהון, ווילד־פרעמדע האָבען זיך אַרייַן־נעמישט אין זייערע משפּטים, געמאַכט חווק פון זיי מיט זייערע אירישע מנהגים און פוסטע נענג, זיי נעגעבען אַ שענעם נאַמען „פּאַנאַטיקער“. בקיצור, ס'איז נעווען פּע, חולשי חלשות!

אמת, יענע נארישע נאָר גליקליכע יאהרען זענען שוין לאַנג אַוועק, און גאָט ווייסט, אויב זיי וועלען זיך אַמאָל אומקעהרען: אמת, עס האָט זיי אַלעמען אַזוי פּערדרעהט דעם קאַפּ, אַז זיי האָבען גרעסערע מכות פון „הורו“ מיט'ן „ברוך־שאַמר“; נאָר די שנאה צווישען די כתריִלעווקער מיט די קאָזאַראַיעווקער אין פּערבליבען אַ שנאה, וואָס מיט'ן שכל קאָן מען זי ניט געבען יענעם צו פּערשטעהן בשום אופן... נעה, אַשטייגער, געב צו פּערשטעהן דעם שכל, פאַר וואָס, למשל, אַז אַ קליין שייגעצעל אין כתריִלעווקע, אַז סע דערזעהט אַ אידען, מוז דאָס חאַפּען דאָס היטעל אין די צייהן און אָנהויבען טרייסלען דאָס אַהין און אַהער און זינגען בשעת מעשה אַ ליעדעל: „זשיר זשיר! האַלאַמיר! זאהוביוו טשערעוויק! אַ יאַ שאָוו! טאי נאַשאָוו! טאי פּירניאַוו! טאי פּישאַוו!“ אַדער פּערקעהרט, נעהט זייט אַ חכם און ניט צו פּערשטעהן דעם שכל, פון וואָנען נעמט זיך דאָס, אַשטייגער, וואָס ביי אַ כתריִלעווקער אידען, וויבאַלד ער רעדט פון ניט קיין אידען, אַזוי הויבט ער אָן אויסנוצען וויפיעל ער האָט לשון־קודש־ווערטער: „געב דעם ערל אין די ידים אַ צנצנת ייִש“, נאָר ניט מלא, מיט אַ שטיקעל לחם, וואָרום ער האָט נאָך היינט נאָר ניט גע'אַכ'לט, און זיי איהם משלם צוויי זהובים, און לאָז ער הלכ'ענען, נאָר געב אַכטונג מיט די עינים, ער זאָל עפּים ניט לקח'ענען“... דאָס זענען פון די זאַכען, וואָס פּערשטעהן מיט'ן שכל קאָן מען דאָס ניט, מע בעדאַרף עס פּיהלען... נאָר מיר קעהרען זיך אום צו די רתריִלעווקער און קאָזאַראַיעווקער אידען.

פארהאן אזעלכע מאמענטען אינ'ם מענשענ'ם לעבען, וואס אלסדינג ווערד פערגעסען, אלסדינג ווערד אפגעמעקט, גלייך ווי גאר ניט געווען; און ס'איז א גליק, וואס עס איז אזוי. אינט, וואלט די וועלט קיין קיום ניט געהאט! גאנץ גלייך האבען אונזערע חכמים מתקן געווען, אז ערב יום-כפור, בשעת מלקות שלאגען, איז מען זיך איינס דאס אנדערע מוחל.

אויף די שנאה פון די כתרילעווקער מיט די קאזאדאיעווקער, אז זיי האבען זיך בעגעגענט אין וועג אין אזא שעה שטיקעל צייט פון כהלות און לויפעניש, איז מיט א מאל אוועקגעפלוגען, ווי מיט'ן ווינד און מיט'ן רויך — אויס שנאה! און בעגעגענט האט זיך כתרילעווקע מיט קאזאדאיעווקע פונקט אויף דער מיט-וועג, אין פעלד, ניט ווייט פון יענעם ארט, וואו ס'איז אמאל געשטאנען א אידישע קרעטשמע, וואס מען האט זי גערופען „די רעמבענע“, און וואס האט איבער'ן מאנאפאל געמוזט צומאכען זיך. עס האט איהר גאר ניט געהאלפען!

אז כתרילעווקע מיט קאזאדאיעווקע האבען זיך בעגעגענט, האבען זיי זיך ביידע אפגעשטעלט, און ס'איז צווישען די צוויי פארגעקומען אזא מין געשפרעך:

כתרילעווקע: וואהין פארהען דאס, אשטייגער, אידען?

קאזאדאיעווקע: וואהין פאָהרט איהר?

כתרילעווקע: מיר? מיר פאָהרען גלאט אזוי, איטליכער מכה זיין עסק, פאָ דיעלן הייסט עס...

קאזאדאיעווקע: א גאנצע שטאָרט פאָהרט מכה עסק?

כתרילעווקע: וואָס זענט איהר? ניט קיין גאנצע שטאָרט?

קאזאדאיעווקע: מיר זענען עפּים אנדערש; מיר פאָהרען ניט — מיר לויפען.

כתרי לעווקע: פון וואנען זשע ווייסט איהר, אז מיר — ניט?

קאזאדאיעווקע: אט אזוי זשע רעדט. וואוהין זשע לויפען דאס אידען?

כתרי לעווקע: וואוהין לויפט איהר?

קאזאדאיעווקע: מיר? מיר לויפען... צו אייהר

כתרי לעווקע: און מיר צו אייד.

קאזאדאיעווקע: וואס וועט איהר טהון ביי אונז?

כתרי לעווקע: דאס אייגענע, וואס איהר ביי אונז.

קאזאדאיעווקע: הערסט! וואס זשע דארפען מיר

לויפען צו אייד און איהר צו אונז?

כתרי לעווקע: בכרי, אפנים, מיר זאלען זיך בייטען

מיט די ערטער?

קאזאדאיעווקע: ווערטלעך אויף א זייט! איהר

זאגט אונז בעסער דעם שכל: וואס לויפט איהר?

כתרי לעווקע: וואס לויפט איהר? ...

.....

ערשט אַט-דא, אז די צוויי שטעדט האָבען זיך צערעדט.

זיך רעכט בעטראַכט איינס דאָס אַנדערע און אַנגעקוקט זיך

אַקוראַט ווי עס געהר צו זיין, מיט זייטיגע אויגען, האָבען זי

אַרויסגעזעהען, וואָס פאַר אַ פנים זיי האָבען...

— געזעהען אביסעל? זיך צעלאָזט! מע לויפֿט! וואָס

לויפט מען? וואוהין לויפט מען? א לויפעניש אויף זיי!

און מע האָט אַנגעהויבען ווישען די אויגען, וויינען און

קרעכצען:

— אז אָד און אז וועה איז צו אונז אַלעמען, אויף וואָס מיר

זענען איבערגעקומען!

און מע האָט זיך צערעדט, אַנגערעדט ווי די פויסען, זיך

אויסנערעדט דאָס האַרץ... און נאָכדעם האָט מען זיך געגעבען

די הענר, מע האָט זיך גאַנץ פיין אָפּגעזעגענט און צעקושט זיך נאָר פריינדליך, ווי אמת'ע גוטע פריינד, ווי מחותנים, וואָס האָבען זיך נאָרוואָס משדך געווען, אָדער ווי מאַן און ווייב, וואָס האָבען זיך גע'גט און צוריק גענומען זיך, און מע האָט אויסגע'בטל'ט אַלע ביזנעס וויסטע חלומות אויף די שונאים'ס קעפּ, און מע האָט זיך געווינשעוועט איינס דאָס אַנדערע, אז דערמיט זאָל מען שוין אָפּקומען, געזאָגט מיט אַ ביטערען געלעכטער: „יהי רצון“... און מע האָט אַ וואונק געטהאָן צו די ערלים, זיי זאָלען מוחל זיין פּערסערעווען די פּערדלעך צוריק.

און די צוויי שטערט זענען זיך צעפּאָהרען צוריק אויף זייערע ערטער: כתרילעווקע קיין כתרילעווקע, קאָזאָראַיעווקע קיין קאָזאָראַיעווקע. שטיל, אַהן ווערטער, האָט מען זיך אַרײַנגע'גנב'עט צו זיך אַהיים, ווי די פּויגעלעך, איטליכער אין זיין געסט אַרײַן. שטיל, אַהן ווערטער, האָט זיך איטליכער גענומען צו זיין אַרבייט, און נאָר לאַנג נאָכדעם פּלעגט מען איבער'חזר'ען, איבעררעדען, דערמאָנען זיך נאָך אַ מאל פּון דער שענער בהלח, וואָס ס'איז אויף זיי געווען. און בכדי די שפּטערדיגע דורות, אונזערע קינדס'קינדער, זאָלען אויך וועגען דעם וויסען, האָבען מיר זיך מטריח געווען בעשרייבען די דאָזיגע שענע עפּאָפּע אין אונזער פּראָסטער אידישער שפּראַך און אַרויסגעבען זי בעזונדער אין אַ ביכעל, ס'זאָל בלייבען נאָך אונז אַ זכר אויף דור'דורות.

אויסגעטרייסעלעך

געשריבען אין יאהר 1902

אויסגעטרייסעלט

— שאט! — רופט זיך אן א איד מיט קיילעכיגע אויגען.
זוי ביי איין אַכס, וואָס איז געזעסען די גאַנצע צייט אין ווינקעל
ביי'ס פענסטער און האָט גערויכערט און געהערט מעשיות פון
גנבות, גוילות, עקספּראַפּיאַציעס. — אַט וועל איד אייך דערצעהן
לען אַ שענס, אויך מיט אַ גנבה, וואָס האָט זיך פאַרלאַפּען ביי
אונז, און דוקא אין בית-המדרש האָט זיך דאָס געטראַפּען, און נאָך
יום-כּפור דערצו! איהר מענט דאָס האַרבען.

אונזער שטעדטעל כּתרילעווקע, — איד בין אליין אַ כּתרילעוור
קער — איז אַ קליין שטעדטעל און איין אַרעמס, קיין גנבים אין
ביי אונז נישטא. מע גנבה'ט נישט, ס'איז נישטאָ ביי וועמען
צו גנבה'נען, און ס'איז נישטאָ וואָס צו גנבה'נען, און אַהן אַלעמען
איז דאָך גלאַט אַ איד קיין גנב נישט. דאָס הייסט, אַ איד איז
אפילו יא אַ גנב, נאָר נישט אַזא גנב, וואָס זאָל קריכען דורך אַ
פענסטער, אָדער געהן מיט אַ מעסער יענעם קוילען. דרעהען,
אויסדרעהען, אריינדרעהען, פאַרדרעהען און אַפּדרעהען יענעם דעם
קאַפּ — דאָס מהכתיתי; אַבער נישט קריכען יענעם אין קעשענע
אריין, מע זאָל איהם האַפּען פאַר דער האַנד און מע זאָל איהם
נאָכרעם באַדאַרפּען פיהרען מיט אַ געלער לאַטקע אויף דער פּלייז
צע — דאָס פאַסט פאַר איוואַן זלאָדי, אַבער נישט פאַר קיין אידען...
שטעלט אייך פאַר, האָט זיך ביי אונז אין כּתרילעווקע געטראַפּען
אַ גנבה, און נאָך וואָסער אַ גנבה — אַכצען הונדערט קאָרבען אין
איין קלאַפּ!

ויהי היום, טרעפט זיך א מעשת, עס קומט צו פאהרען צו אונז
 אין שטאָרט אַרײַן אײַן אורח, עפּיס א איד א פּאַרדאָטשיק פּון
 דער ליטאַ, פּונקט אום ערב יום־כּפּור פּאַר מנחה, שטעלט זיך אָפּ.
 נעוויינטליך, אויף אײַן אַכסניה, לענט־אָפּ דעם קלומעק און לאָזט
 זיך געהן גלייך אין שוהל אַרײַן און טרעפט אין אַלמען בית־
 המדרש. געקומען אין בית־המדרש צו מנחה, טרעפט ער די גבאים
 בײַ דער שיסעל. — „שלום עליכם!“ — „עליכט שלום.“ — „פּון
 וואָנען איז א איד?“ — „פּון דער ליטאַ.“ — „מה שמכּם?“ —
 „וואָס איז אײער באַבע'ס דאָגה?“ — „איחר זענט דאָך געקומען
 אין א שוהל.“ — „וואוהין דען זאל איד געהן?“ — „ווילט איהר
 מסתמא בײַ אונז דאוונען?“ — „א ברירה האב איד? וואָס דען
 זאל איד טהון?“ — „גיט־זשע עפּיס אין שיסעל אַרײַן.“ — „וואָס
 דען, אומזיסט וועל איד דאוונען?“

קיצור־הדבר, אונזער אורח נעמט אַרויס דרײַ זילכערנע קאַר־
 בען און גיט אין דער שיסעל אַרײַן, און א חוץ דעם — אינ'ם חזנ'ס
 טעלער א קאַרב, דעם רב א קאַרב, אויף דער תּלמוד־תּורה א קאַרב,
 אין צדקה־טעלער א חצי פּויגעל, א חוץ וואָס ער האָט צעטיילט די
 אַרעמע לײט, וואָס בײַ דער טהיר, — זײ זענען פּאַרהאַן בײַ אונז.
 קײן עײַהרע, אזוי פּיעל, אז מע זאל זיך וועלען צולאָזען צו זײ.
 באַדאַרף מען צעטיילען רױטשילד'ס פּאַרמענען.

דערזעהען אזא מין אורח, האָט מען דאָך איהם מסתמא אָפּ־
 געטראָטען א שטאָרט סאַצע אין מזרח־וואָנט. אײ, וואו האָט מען
 גענומען א שטאָרט. אז אלע שטערט זענען פּאַרנומען? איז קײן
 קשיא נישט. למאַי וואו נעמט זיך אײַן אַרט, אז סע מאַכט זיך
 א שמחה, א חתונה, אָדער א ברית, אלע זיצען שוין אַרום טיש.
 פּלוצים ווערן א גערודער, — וואָס איז? דער נגיד איז געקומען!
 קוועטשט מען זיך אזוי לאַנג, ביז מע מאַכט אײַן אַרט פּונ'ם נגיד'ס
 ווענען. קוועטשען זיך איז א אײדישע זאַך; אז קײנער קוועטשט
 זײ נישט, קוועטשען זײ זיך אַלײן...

דער איד מיט די קיילעכיגע אויגען שטעלט זיך אפ, בעטראכט דעם עולם, וואס פאר איין איינדרוק עס האט געמאכט אויף אונז זיין ווייז, און דערצעהלט ווייטער.

— קיצור-הרב, אונזער אורח האט זיך באזעצט אויבעזאן און האט געבעטען ביים שמש א שטענדער. אָנגעבויגען זיך איי-בער'ן שטענדער, האט זיך אונזער אורח צו כל-נרדי אָנגעטהאן אין טלית און אין קיטעל און האט זיך אוועקגעשטעלט דאוונען, האט ער געדאווענט און געדאווענט, די גאנצע צייט געשטאנען אויף די פיס, זיך נישט צוגעזעצט — פון צולעגען זיך שמועסט מען נישט! — ער איז נישט אָפגעטראָטען פונ'ם שטענדער אויף קיין מינוט, דער ליטוואַק, סידען דעמאלט, ווען מע האט באדארפט זיך שטעלען שמונה-עשרה אָדער פאלען כורעים... אָפפאָסטען אזא טאָג און אויסשטעהן אויף די פיס, זיך נישט צוזעצען אָפילו — דאָס קאָן נאָר א ליטוואַק!... ערשט נאָכ'ן לעצטען בלאָז, אז ס'איז גע-קומען צום וואַכעריגען מעריב, און חיים-חנא דער מלמד (דער מעריב קומט חיים-חנא דעם מלמד פון קרמונים) האט זיך אָנגע-הויבען ציקלען: „מעריב-יריב ערבים!“ — פלוצים הערט זיך א געשריי: „גוואַלד! גוואַלד! גוואַלד!“... מע טהוט א קוק — דער אורח ליגט אויף דער ערד און חלש'ט. מע גיסט איהם אפ מיט וואַסער, מע מינטערט איהם אָפ — ער חלש'ט ווייטער. וואָס איז די מעשה? אַ שענע מעשה. ער האט געהאט מיט זיך, דער ליטוואַק הייסט דאָס, אַכצעהנהונדערט קארבען, האט ער מורא געהאט, זאָגט ער, זיי איבערצולאָזען אויף דער אַכסניה — אַ ווער-טעלע אויסצורעדען אַכצעהנהונדערט קארבען! וועמען פאר-טרויט מען אזא מטמוז מיט געלט איז אַ פרעמדער שטאָרט? האַל-טען זיי ביי זיך אין קעשענע אום יום-כפור איז עפּים אויך נישט קיין פלאַז. האט ער זיך מיישב געווען, זאָגט ער, און האט זיי אַריינגערוקט שטילערהייד אין שטענדער אַרײַן — אַ ליטוואַק קאָן! אַצינד פאַרשטעהט איהר שוין, פאַר וואָס ער איז נישט אָפגעטראָ-טען פונ'ם שטענדער אויף קיין מינוט? ... נאָר בשעת שמנה-

עשרה שטעהן אָדער בעת כורעים פאלען האַט. אַפנים, דאָס געלט עמיצער אַרויסגע'קח'ענט.

קיצור-הרבר, ער גוואַלדעוועט, ער וויינט, ער לעגט-אַיין די וועלט: וואָס וועט ער איצטער טהון אַהן געלט? ס'איז, זאָגט ער, פרעמד געלט, ס'איז נישט זיינס, ער איז נאָר אַ משולח פון אַ קאניטאָר, אַ איד אַיין אַרעמאָן, זאָגט ער, און אַ מטופל מיט קינדער, — עס קומט דאָך איהם איצטער, זאָגט ער, נאָר נעמען און אַרײַניג וואַרפען זיך אין וואַסער אַרײַן, אָדער אויפהענגען זיך, זאָגט ער, אַט דאָ אין שוהל פאַר אלעמען אין די אויגען! ...!

דערהערט אַזעלכע דבורים, איז דער גאַנצער עולם געבליבען שטעהן ווי געלעהמט, גאר פאַרנעסען. אַז ס'איז נאָך אַ תענית און מע באַדאַרף געהן אַהיים ניכער זיך אַפפאַסטען. ס'איז אונז געווען אַ בזיון פאַר'ן אורח, אַ חרפה, אַ בושה פאַר זיך אַליין: אַזא גנבה, אַכצען הונדערט קאַרבען! און וואו? אין בית-המדרש, אינ'ם אַלטען כתריִלעווקער בית-המדרש! און ווען? יום-כפור! אַזא מעשה איז ניט געהערט געוואָרען אין דער וועלט!

— שמש! פאַרשלים די טהיר! — אַזוי האָט געגעבען אַ בעד פעהל אונזער רב. מיר האַבען אונזער אייגענס אַ רב, הייסט ער רב יוזיפיל, אַיין אמת'ער אַיין עהרליכער איד, אַ כשר'ער, אַפילו נישט אַזאַ איבערגעשפיצטער, נאָר אַ מזג-טוב, אַ מענטש אַהן אַ גאָל. ער האָט אין זיך אַמאָל אַזעלכע אַיינפאַלען, וואָס איהר וועט דערויף קיינמאָל נישט פאַלען, איהר זאָלט זיין מיט אַכצען קעפ! פאַרשלאָסען די טהיר פונ'ם בית-המדרש, רופט זיך אָן רב יוזיפיל דער רב צום גאַנצען עולם, און אַליין איז ער בלאָס, ווי די וואַנט, די הענט ציטערען איהם און די אויגען ברענען:

— שמעו נא, רבותים, הערט צו, אידען, ס'איז אַ מיאוס'ע מעשה! אַזא מעשה איז נאָך נישט געהערט געוואָרען זינט די וועלט שטעהט. אַז ביי אונז, אין כתריִלעווקע, זאָל זיך געפינען אַזא בעל-עבירה'ניק, אַזא פושע-ישראל, וואָס זאָל האַבען אַ פאַ-טעפאַלעסט צונעמען ביי אַ פרעמדען מענטשען, נעבאָך אַ טאַטע

פון קינדער, אזא אוצר מיט געלט, און ווען? אין אזא הייליגען טאג, ווי יום-כפור, און אפשר נאך צו נעילה, — אזא מעשה אין דאך נישט געהערט געוואָרען זינט די וועלט שטעהט! סע גלויבט זיך מיר גארנישט, אז ס'קאן נעמאָהלט זיין אזא זאך, סע קאן נישט זיין בשום ענין ואופן! און אפשר, א קשיא אויף אַ מעשה, אידען זענען נעבאָד זשערנע אַ קערבעל, וכפרט נאָך אזא איין אוצר, אכצעהנהונדערט קארבען, דער יצר-הרע רחמנא ליצלן איז גענוג גרויס, טאָמער איז עמיצער פון אונז געשטרויכעלט געוואָרען. באַד שערט געווען עמיצען נעבאָד איין אומגליק, טהון אזא איין עבירה אין אזא טאָג, באַדארפען מיר זעהען די זאך חוקר ודורש זיין, דער גרונטעווען זיך ביז'ן שורש. הימעל און ערד האָבען געשוואָרען, אז דער אמת מוז אַרויף ווי בוימעהל אויפ'ן וואַסער. על כן, זאָגט ער, באַדארפען מיר זיך באַזוכען איינס דאָס אַנדערע, באַזוכען, באַד טאָפען, טרייסלען אַלע קעשענעס, פונ'ם ערשטען בעל-הבית, זאָגט ער, ביז'ן שמש, נישט דורכלאָזען קיינעם נישט. נאָט, אידען, טריי-סעלט מיר!

אזוי האָט זיך אָפגעזאָגט אונזער רב, רב יוסיפיל, און האָט זיך דער ערשטער צעגארטעלט די קאָפּאָטע און איבערגעקעהרט אַלע קעשענעס אַזויף דער לינקער זייט. און, אויף איהם קוקענדיג, האָבען אַלע בעלי-ביתים זיך צעגארטעלט און אויסגעקעהרט די קע-שענעס, און מע האָט גענומען באַזוכען און באַטאָפען און טרייסלען איינס דאָס אַנדערע, אזוי לאַנג, אזוי ברייט, ביז ס'איז געקומען צו לייווער-יוסל'ען, איז ער געוואָרען אַלערליי געשטאַלטען און האָט אָנגעהויבען טענה'ען, ערשטענס, אז דער אורח איז אַ שווינדלער, ס'איז אַ מאַניפּאָרנע פון אַ ליטוואַק, מע האָט ביי איהם קיינער קיין געלט נישט גע'גנבה'ט, שקר וכזב, — איהר זעהט נישט, אז ס'איז אַ געמאַכטע זאך? ...

האָט דער עולם אָנגעהויבען ליאַרעמען נאָך שטאַרקער: סטייטש, בעלי-ביתים האָבען זיך געלאָזט באַזוכען, פאַר וואָס זאָל מען לייווער-

יוסל'ען אויסמיידען? נישטאָ קיין מיוחסים! „באזוכען! באַ-
זוכען!“ — האָט געשריגען דער נאנצער עולם.

לייזער־יוסיל האָט דערזעהן, אז ס'איז שלעכט, האָט ער אנגע-
הויבען בעטען זיך רחמים, מיט טרערען אויף די אויגען, מע זאָל
איהם נישט באזוכען. ער האָט זיך געשוואָרען מיט כל השבועות,
ער זאָל אזוי ריין זיין פון שלעכטס, ווי ער איז ריין פון דער גנבה,
נאָר וואָס דען? ס'איז איהם אַ בזיון, זאָנט ער, ער בעט, מע זאָל
רחמנות האָבען אויף זיינע יונגע יאָהרען און מע זאָל איהם נישט
אַנטהון דעם בזיון, מע זאָל איהם נישט באזוכען. „טהוט מיר,
זאָנט ער, וואָס איהר ווילט, נאָר טרייסלען זאלט איהר מיך נישט!“
ווי געפעלט אייך אזא ימח־שמו'ניק? ווי מיינט איהר, אשטייגער,
מע האָט איהם עפּים געהערט? געלעגט כבוד?...
נאָר שאַט! איך האָב אייך נאָר פאַרנעסען דערצעהלען.
ווער איז דער לייזער־יוסיל. דער דאָזיגער לייזער־יוסיל איז אַליין
נישט קיין כתרילעווקער, ער איז נאָר אַליין פון אַלדי שוואַרצע
יאָהר, נאָר ער שטעהט איין ביי אונז איז כתרילעווקע פאַר איין
איידעם. דאָס האָט איהם אונזער נניד אויסגעקראַצט פון ערניץ,
זיך באַריהמט, אז ער האָט דערטאַפּט איין אב־טוב, געהאַנדעלט אַ
מציאה פאַר זיין טאַכטער, טויענד בלאַט גמרא אויף אויסוועניג,
און אַ בעל־תנ"ך, און אַ בעל־לשון־קודש, און אַ בעל־חשבון, תשבורה
מיט אַלגעברע, און אַ כתב־א־בא, הכלל מיט אַלע זיבעצעהן מעלות!
געבראַכט צו פיהרען די צאצקע, איז מען גענאנגען קוקען אויף
חדושים: וואָס האָט דאָ דער נניד איינגעהאַנדעלט פאַר אַ
מציאה. מילא, אזוי אַ קוק טהון אויף איהם, איז נאָר נישט, אַ יונג
גערמאַן אַ זכר, נישט קיין מיאוס'ער יונגערמאַן, נאָר די נאָז אביסעל
צו אַ לאַנגליבע, אויגען ברענענדיגע, ווי צוויי קויהל פייער, און אַ
מויל — פּעך און שוועבעל! מע האָט זיך גענומען מיט איהם פאַר־
הערען אַ בלאַט גמרא, אַ קאַפיטעל פּסוק, אַ שטיקעל רמב"ם, דאָס.
יענץ — אש להבה! ער איז קלאָר, דער הונט, אומעטום, ווי אַ
גוי אין אשרי, וואו מע טהוט איהם אַ חאַפּ, איז ער אין דעהיים!

רב יוזיפיל אליין האט אויף איהם געזאגט, אז ער מעג זיין א רב
 בכל תפוצות ישראל... און פון די אלע היינטיגע זאכען שמועסט
 מען נישט. איהר קאנט פארשטעהן, ביי אונז איז פארהאן איינער
 א גאנצער חקרן, זיידעל רב שעה'ס, א רעכטער משוגע'נער, איז
 ער א חונט אקעגען לייזער-יוסל'ען! היינט זיין שפיעלען אין שאד
 פארמאגט נישט די גאנצע וועלט! אז מע שמועסט א געראטענער!
 אוראי האט די שטאדט מקנא געווען אונזער נגיד אויף אזא
 תכשיט, האטש אפילו דער עולם האט געשמועסט, אז דער תכשיט
 איז געהאפט אויף דער מעשה. דהיינו? ס'איז נישט געפעלען
 דער עולם, וואס ער איז צו קלוג (וואס צו — איז איבעריג) און איז
 צו פיעל איין עניו ביי זיך, א גוטער ברודער מיט איטליכען בא-
 זונדער, זאפאניבראטא מיט'ן קלענסטען פונ'ם קלענסטען, עס מעג
 זיין א בחור, עס מעג זיין א מיידעל, עס מעג זיין איין אשת-איש...
 היינט איז נישט געפעלען דאס ארומגעהן זיינס — פארטראכט.
 קומט אין שוהל אריין שפעטער פון אלעמען, טהוט אז דעם טלית
 און קוקט אין „באר-מיס-חיים“, אדער אין „אבן-עזרא“ אריין, די
 יארמעלקע פון יענער זייט, און דאוונען נישט א לעק! מע זאל
 עפס זעהן אויף איהם שלעכטס האט מען נישט געזעהען גאר
 נישט, נאר געמורמעלט האט מען, אז קיין גרויסער יראשמים איז
 ער נישט — א מענטש מיט אלע מעלות קאן נישט זיין!
 כך הוה. אז ס'איז געקומען צו לייזער-יוסל'ען און מע האט
 זיך גענומען צום בחור, וואס איז די מעשה, וואס ער לאזט זיך
 נישט באזוכען — דאס איז דאך שוין א סימן, אז דאס געלט איז
 ביי איהם! מאכט ער: לאז מען איהם געבען א שבועה דאורייתא,
 לאז מען איהם שניידען, בראקען, בראטען, ברענען, אבי נישט
 טרייסלען די קעשענעס! דא איז שוין אונזער רב רב יוזיפיל,
 האטש ער איז א מענטש אהו א גאל, אויף ארויס פון די כלים
 און האט זיך צעשרינען אויף איהם:
 — דו אזעלכער און אזעלכער! ביזט דאך ווערטה, מע זאל
 זיך ווייס איד וואס! סטייטש, דו זעהסט, סע צאפט זיך אידען

בלוט, אלע זענען מוחל אויפ'ן בזיון און לאזען זיך באזוכען, ווילסט
 דו זיין א יוצא מן הכלל? ! ממהנפשך, אדער זיי זיך מודה און
 געבאָפּ דאָס געלט, אדער ווייז די קעשענע! דו שפיעלסט זיך
 מיט, קיין עיזהרע, איין עדה אידען? מע וועט דאך ריר דא איד
 ווייס אליין נישט וואָס!

קיזורי-הדבר, דער עולם האָט איהם גענומען, דעם שענעם
 בחור, מע האָט איהם אנידערגעלענט מיט גוואָלד און מע האָט איהם
 גענומען באזוכען און באַטאָפּען, טרייסלען אלע קעשענעם, און מע
 האָט ביי איהם אויסגעטרייסעלט... אנה טרעפט וואָס? אפּ-
 געגריזעטע בינער פון א פערטעל עוף און א פאר טויז נאך נאך
 פרישע קערלעך פון נאָרוואָס אויפגעגעסענע פלוימען! איהר
 פאַרשטעהט, וואָס פאַר א חן דאס האָט געהאַט, אז מע האָט אויס-
 געטרייסעלט ביי אונזער תכשיט דעם דאָזיגען אוצר? ... איהר
 פאַרשטעהט, וואָס פאַר א פנים ער האָט געהאַט, און דער שוועהר
 זיינער, דער נגיד, און דער רב נעבאָך? ... אונזער רב יוזיפיל האָט
 זיך פאַר בזיון אָפּגעקעהרט אין א זייט, נישט געקאָנט קוקען גלייך
 אין די אויגען אַרײַן. און אז דער עולם איז נאָכדעם גענאָנגען
 פון בית-המדרש אַהיים אַפּפאַסטען זיך, האָט מען נישט אויפגע-
 הערט צו דערצעהלען פונ'ם אוצר, וואָס מע האָט אויסגעטרייסעלט
 ביי'ם תכשיט און מע האָט זיך געקאַטשעט פאַר געלעכטער! נאָך
 איין רב יוזיפיל איז גענאָנגען איינער אליין, אַראָפּגעלאָזט דעם
 קאַפּ, פאַרזאָרגט און פאַרצאָרענט, נישט געקאָנט קוקען קיינעם
 אין די אויגען אַרײַן, גלייך ווי מע וואָלט דאָס אויסגעטרייסעלט
 ביי איהם אליין...

דער איד האָט, ווייזט אויס, געענדיגט זיין געשיכטע, וואָרום
 ער האָט זיך גענומען צוריק צום רויכערען.

— נו, און דאָס געלט? — האַכען מיר איהם א פרעג גע-
 געבען אלע אין איין קול.

— וואָסער געלט? — מאַכט צו אונז דער איד תמ'עוואַטע
 און בלאַזט דעם רויך.

— וואָס הייסט וואָסער געלט ? די אַכצעהנהונדערט ...
— אַ-אַ ? — ציהט ער אויס. — די אַכצעהנהונדערט ?
פאַרפאלען.
— פאַרפאלען ?
— פאַר — פאַ — לען ! ! !

די גאלדשפינערם

געשריבען אין יאָהר 1909

די גאלדשפינערס

א קורצער אריינפאהר.

די „גאלדשפינערס“ — פרעגט זיי עפּיס גרינגערס, ווי אזוי שפינט מען דאָס גאַלד? דאָס האָט מען זיי נאָר אזאָ נאָמען גע- געבען איז כתרילעווקע מחמת קנאה; מען איז זיי מקנא, פער- שטעהט איהר מיד, וואָס זיי זענען גרויסע פערדיענער. דאָס הייסט, קבצנים זענען זיי, ניט פאַר אייך געראַכט, גלייך מיט אלע כתר- ילעווקער אַרעמע-לייט, נאָר אז עס קומט פורים, פערדיענען זיי שטיקער מיט גאַלד. דער אויבערשטער האָט זיי געבענשט אלע פון זיין ברייטער האַנד, יעדען מיט אַ בעזונדער טאַלאַנט, און מען- שען מיט טאַלאַנט איז די וועלט מקנא. דאָס איז שוין אזוי אַלט, ווי די וועלט איז אַלט. מיר ווילען זיך דעריבער נאָר ניט אַפּשטע- לען אַפילו אויף אַ מינוט און געהען אַריבער גלייך צו אונזערע בעשרייבונגען.

א.

דער קאַפּ פון די גאלדשפינערס: נפתלי מיט די פיס.

נפתלי מיט די פיס איז אַ איד מיט סכנות-לאַנגע פיס, וואָס הויבען זיך אָן ביי איהם כמעט פון דעם האַלז. קיין מענש איז ניט אימשטאַנד מיט נפתלי'ן צו געהן און ניט בלייבען פון הינטען;

ניט מחמת דער גאנג איז ביי איהם אזא גיכער, נגד ווייל דער שפאן איז א בריוטער. אט, דאכט זיך, זעהט איהר איהם אויף דער זייט נאם. איהר טהוט זיך א ריהר — אהא, ער איז שוין אויף יענער זייט. די דאזיגע פיס — דאס איז נפתלי'ס קאפיטאל, זיינע כלי-זין, זיינע ברויט-געבער. בקיצור, נפתלי איז א איד א מעקלער.

קומט צו פאָהרען א פריץ קיין כתרילעווקע איין מאל אין א יובל, דערשמעקט נפתלי, אז א פריץ איז געקומען, טהוען איהם א טראַג די פיס אויף דער אַכסניא: „אַרוני פריץ, וואָס איז דיין באַגעהר?“ — און וואָס דער פריץ זאָל ניט בעגעהרען, וועט איהם נפתלי ברענגען אין איין מינוט: א שניידער, א שוסטער, א שמייער, א דיענסט, א פערד, א טאראַנטאס, א צירולניק, א פעלדשער, א מכשף, א שווארץ-יאָהר. קיין „ניין“ איז נאָר נישטאָ ביי איהם. דער גאַנצער חסרון איז, וואָס נפתלי איז ניט איינער אויפ'ן ירד. פאָרהאן איז כתרילעווקע, אחוץ איהם, נאָך מעקלערס. וויפיעל אידען, כמעט אזוי פיעל מעקלערס, און יעדענפאלס — מעהר מעקלערס, ווי פריצים.

פון דעם איז גרינג צו פערשטעהן, וואָס פאַר גאַלדענע געשעפֿטען נפתלי מיט די פיס מאַכט און ווי שען ער וואָלט אויסגעזעהן, ווען גאַט-ברוך-הוא זאָל ניט מוכה זיין זיין לעיב פאַלק ישראל מיט דעם לעיבען, טייערען, פרייליכען, לעבעדיגען יום-טוב פורים. אין דעם דאָזיגען לעיבען, טייערען, פרייליכען, לעבעדיגען יום-טוב האָט זיך אַרויסגעוויזען נפתלי'ס טאַלאַנט מיט זיין גאַנצען פראַכט און גלאַנץ. נפתלי איז א געבאַרענער אַרטיסט, און פורים-שפיעל איז ווי אַננעמאַסטען פאַר זיינע לאַנגע פיס.

אין פלוג וועט אייד אויסקומען אפשר קאַמיש, וואָס קעהר זיך אָן פורים-שפיעל צו פיס? האָט קיין פאַראיבעל נישט, עס קעהר זיך אָן זעהר שטאַרק! נפתלי איז נישט קיין אחשורוש, נישט קיין המן, נישט קיין מרדכי און נישט קיין ושתן. ער איז נישט מעהר, ווי א ממוכן, א מין הויפמייסטער ביים קעניג אחשורוש; און ווער עס איז בעקענט מיט'ן בעריהמטען אחשורוש-שפיעל,

דער וועט פערשטעהן, אז די ראליע פון ממוכן איז זעהר א וויכ-
טיגע ראליע. אויף ממוכנ'ען, קאן מען זאגען, שטעהט דאס גאנ-
צע שפיעל. דארף מען אריינרופען ושתי'ן, זי זאל קומען פאר'ן
קעניג אחשורוש א נאקעמע, ווי די מאמע האט זי געהאט. — איז
ממוכן. דארף זיך דער קעניג האלטען איין עצה, וואס טהוט מען
מיט ושתי'ן, וואס זי וויל נישט געהן קיין נאקעמע. — איז ממוכן.
דארף זיך מרדכי דורכרעדען דיפלאמאטיש מיט אסתר'ען, — איז
ממוכן. הכלל — ממוכן דא, ממוכן דארט, ממוכן און ממוכן! און
איהר בעדארפט זעהן, ווי אונזער ממוכן ארבייט מיט די פיס. אט
האט איהר אייך א ביישפיעל:

עס עפענט זיך אויף די טיר און עס קומען אריין די פורים-
שפיעלער מיט! ברייטען „גוט יום-טוב“. נאטיירליך, בליבען אלע
אקטיארען שטעהן הארט ביי די ווענד, מיט די הענד אראפ; נאר
איין ממוכן טרעט-ארויס מיט די לאנגע פיס, מיט א שווערד אין
דער האנד און מיט א פאפיערענעם ספאָדיק אויפ'ן קאפ, א שפאן
אהער, א שפאן צוריק — און שיט מיט גראמען, ווי פון א ראזשעק
(כסוד דארף מען אייך אויסזאגען, אז די אלע גראמען, וואס איהר
בענגענט אט דא, געהערען טאקי צו ממוכנ'ען, דאס הייסט,
גפתי מיט די פיס האט זיי אליין אויסגעטראכט פון זיין קאפ):

„איד, ממוכן, דער הויפמייסטער,

פונ'ם קלוגען קעניג אחשורוש

דער שטאלמייסטער,

בין געשיקט צו ושתי'ן דער קעניגין,

זי זאל זיך פאר די געסט טון טאן פארניגון

א נאקעמע, א באַרוויסע, ווי ביים זיין'ען

ארם הראשון אין ג'ערדן.

אריין, אריין, אריין,

מלכה ושתי דו מיין!

רייסט זיך אפ פון דער וואַנד די מלכה ושתי (בערעל פאנר
פאטש) און ענטפערט איהם אפ אויך מיט גראמען, און אויך

נפתלי'ם ארבייט, אביסעל אונטער דער נאז און אביסעל מיט א
קוויטש אויף א וויינענדיגען ניגון פון התורה:

„קומט אהער, אלע פרויען פון פרס ומדי
און אלע הארינטעס פון שושן.
וועלען מיר זיך מיט אייך
א ביסעל דורכשמוסאן.
הערט, ווי מיין געמאהל
ווייערשפעניגט אין דער תורה,
גענוג ער איז א טפש, איז ער נאך
א שכור הגדול הגבור והנורא...“

דעמאלט ווערד ממוכן אנגעצונדען, טהוט א שפאז מיט
זיינע לאנגע פיס הין און צוריק און הויבט אן שיטען מיט גראמען.
זיין אייגענע ארבייט:

„וואָס זאָגט איהר אויף דער הולטייקע? געפעלט אייך
א שפראך?

וואָס האָב איך דאָ מיט איהר צו רעדען א סך?
איך זאל וויסען, אז דער קעניג וועט ניט זיין אין כעס.
נעם איך אראפ דעם קאפ אט דער מרשעת...“

הויבט אויף דער קעניג אחשוורוש (משה פלעצעל) א לאנגען
שטעקען, ארומגעוויקעלט מיט גאלדפאפיער:

„פון מיינטוועגען מענט איהר אייך אלע קעפען, שטע-
כען אדער הענגון.“

אבי מע זאל נאר אהער דאָס ביסעל משקה ברענגון.
וואָס האָט איהר, מיניסטארען, אראפגעלאָזט די נעזער.
אמערה, ניסט בעסער אן פולע גלעזער,

וועלען מיר טרינקען וויין.

וועלען מיר שכור זיין.

ביז'ן ווייסען טאג אריין!“

דאפט אונטער די גאנצע קאמפאניע:

„וועלען מיר טרינקען וויין,

וועלען מיר שכור זיין,

ביז'ן ווייסען טאָג אַרײַן!“

טרעטאָרויס מרדכי (נחמיה דער שוסטער), איין אָפּנעריי-
סענער, מיט אַ האַרב און מיט אַ באַרד פון פּלאַכס, פּערנויגט זיך
פאַר'ן קעניג און רעדט צו ממוכנ'ען און ווינקט עפּײַס זעהר מאַדנע
מיט די אויגען, מאַכט מיט די הענד און זינגט מיט אַ סיטה-
שונהניגן:

„היות ווי זיין מאיעסטעט איז איין אלמן געבליבן,

און מע האָט אין אַלע 127 מדינות צעשריבן,

מע זאָל איהם ברענגען מיידלעך פון דער גאַרער וועלט,

פון שענעם יחוס און מיט געלט,

לכן האָב איד פאַר איהם אַ כלה —

אַזאַ יאָהר מעג שוין זיין אויף אונז אַלע:

אַ מויד, ווי אַ צימעס, גרין אַזוי ווי גראַז,

אַ ביסעל אַ ראבעטיני מיט אַ לאַנגער נאַז,

איהר נאָמען איז אסתר,

קיין ברידער און קיין שוועסטער,

ניט קיין טאטען, ניט קיין מאמען,

ניט קיין פרוינד און ניט קיין קרובים,

אַ יונג קינד פון אַ יאָהר עטליכע און צוואַנציג,

אַחוץ שבתים און יום־טובים...“

טהוט ממוכן וויעדער אַ שפּאַן מיט די פּײַס הײַן און צוריק,

דערט מיט פייער:

„אַדרבה, לאַז זי קומען אהער,

און זיך טון טאָן פאַר'ן קעניג אַ קעהר,

און אויב זי וועט איהם געפעלען,

וועט ער איהר די קרוין אויפ'ן קאָפּ אוועקשטעלען.

און דו, מאַנדריש, פאַר דיין שדכנות,

וועסטו באקומען א המן־טאש מיט מאהן שלח־מנות ...
 אריין, אריין, אריין,
 אסתר מלכה רו מיין!" ...

און ערשט דא הייבט זיך אן דער רעכטער קנאק: נפתלי'ס
 פיס זענען שטארקער פון אייזען, אז זיי טראגען איבער אזא
 פורימ'דיג שטיקעל ארבייט. דערפאר אבער לעקט ער אפ א פעט
 ביינרעל, ווארום ער איז דאך, קאן מען זאגען, דער רעזשיסער פון
 דער טרופע, דער בעל־הכית, דער מחבר און דער קאסירער.
 — ער שפינט גאלד, שטיקער גאלד, אט דער איד, אז עס
 קומט פורים!

אזוי זאגען אויף איהם די כתרילעווקער אידען, וואס זענען
 איהם פשוט מקנא, ניט אזוי אויף זיין טאלאנט, ווי אויף זיין
 פרנסה.

ב.

די גאלד שפינערין: ריוועלע די זיסע.

כתרילעווקע זאל אלע טאג נוצען צוקערלעקאך, פלאדענס און
 פלעדלעך, אזוי ווי מע נוצט דאט דארטען פורים צו שלח־מנות,
 וואלט נפתלי מיט די פיס פערשפארען זיין א גאנץ יאהר א מעק
 לער און פורים א קאמעדיאנט. זיין ווייב, ריוועלע די זיסע, וואלט
 איהם אויפהאלטען מיט זיין גאנץ הויזגעזינד מיט כבוד. ווארום
 אויב נפתלי איז בעריהמט מיט זיינע פיס, איז זיין ווייב ריוועלע
 נישט ווינציגער בעריהמט מיט איהרע הענד.

ריוועלע איז אויף דער פיגור א וויבעלע א קלייניטשקע, א
 דארינקע, א טרוקענע, א פערזעהעניש, און אקעגען איהר מאן נפתלי
 זעהט זי אויס, ווי א פערטעל עוף. א קוק טהון אויף איהר —
 ווער וועט זאגען, אז דאס ווייבעלע פערזאָרנט א גאנצע שטאדט
 מיט צוקער־געבעקס, אז עס קומט פורים, ווען אידען שיקען איינער
 דעם אנדערען שלח־מנות? מאהלט איד, ס'איז פארהאן נאך

ווייבער אין כתרילעווקע, וואס פערנעמען זיך מיט דער זעלבער פרנסה. ווער אבער פערמאגט אזעלכע גאלדענע הענר, ווי ריוועלע די זיסע? איהרע טאָרטען מיט איהרע לעקאכער, איהרע שטרודלען און מלכות-ברויטלעך, איהרע מאָהנדלעך און אינגבערלעך, מיט איהרע געצוויקעלטע קישעלעך האָבען זיך קונה שם געווען אין דער גאַנצער וועלט און דערלאַנגט אזש קיין יעהופעץ, דורך אַ מעשה, וואָס האָט זיך געטראָפּען. ומעשה שהיה כך היה :

איינער אַ לץ פון די כתרילעווקער לצים, וואָס זענען דאָר-טען אזוי פיעל, וויפיעל שטערען אין הימעל, האָט זיך געוואָלט מאַכען אַ שפּאַס איבער דער שטאָרט כתרילעווקע און איבער די פּראָדוקטען, משטיינס געזאַגט, וואָס די שטאָרט גיט-אַרויס. וואָס זשע טהוט אזא לץ? איז ער זיך מיישב איינמאַל אויף אַ טשי-קאוועס און שיקט אַוועק דורך דער פּאַסט שלח-מנות פון די אויבער-דערמאָנטע זאַכען, וואָס ריוועלע די זיסע גרייט אַן לכבוד פורים, צו זיינעם אַ רייכען קרוב קיין יעהופעץ. צום שלח-מנות האָט ער בייגעלעגט אַ בריעה, זעהר שען געשריבען, אין וועלכען ער בעט דעם רייכען קרוב, ער זאַל קיין פּאַראיבעל ניט האָבען פּאַר'ן „שי-קעכטס, וואָס ער שיקט איהם“, וואָרום אין כתרילעווקע איז קיין „ע ר ג ע ר ע ש י ק ע כ ט ס ע ן“ נישט צו געפינען. ווי אי-בערראַשט אָבער, שטעלט אַיך פּאַר, איז אַט דער לץ, אַז ער בע-קומט פון זיין רייכען קרוב אַ דאנק-בריעף מיט אַ בקשה, ער זאַל תיכף ומיד צענויפקויפען פון די דאָזיגע זיסע זאַכען וויפיעל ס'איז נאָר מעגליך און לָמען השם רעכט איינפאַקען און אַפּשיקען דורך פּאַסט אויפ'ן נגיד'ס רעכענונג קיין יעהופעץ (ווער ווייסט ניט, אַז נגידים בכלל, און יעהופעצער בפרט, האַלטען פון דער אכילה, און האָבען ליעב אַ זיסען ביסען?). פון דעמאַלט אַן ווערד פון יאָהר צו יאָהר אַרויסגעשיקט צום נגיד קיין יעהופעץ אַ גאַנ-צער טראַנספּאָרט פון ריוועלע'ס זיסע זאַכען אויף פורים. און אַט אזוי איז ריוועלע'ס נאָמען געוואָרען מפורסם אזש אין יעהופעץ.



ג.

ש נ ט צ י י ט .

ריוועלע זאל אכער דארפען ארויסקוקען אויפ'ן יעהופעצער
נגיד אליין, וואלט זי בלוי בעשטאנען. דער עיקר פריון איז ביי
איהר אויפ'ן ארט. די עטליכע טעג, וואס פאר פורים זעלבסט,
האט ריוועלע די זיסע ממש קיין הענר נישט. בערעכענט אייך;
אליין באקען, אליין פערקויפען, אליין פערפאקען און אליין רעכע-
נען זיך מיט אלע בעלי-בית'טעם — צו די חשבונות אליין דארף מען
האבען א קאפ פון א מיניסטער!

אט האט איהר אייך א מוסטער, ווי אזוי ריוועלע רעכענט
זיך מיט א נגיד'ס א ווייב, וואס טראגט פערעלעך אין דער וואכען
און הייסט שרה-פערעל:

— פון אייך קומט, שרה-פערעל, אזוי גרויס, ווי פאר א האלב
טויז לעקאבלעך מיט ראזינקעס עובר לסוחר צו זעכס גראשען.
זעכס מאל זעכס — וויפיעל איז זעכס מאל זעכס? דאכט זיך,
דריי-און-דרייסיג? און פיער קומיש-ברויטלעך האט איהר גענומען
צו אכט גראשען, עס קאסט מיר אליין צו זיעבען, איך זאל אזוי
זיין געזונט, פיער מאל אכט איז אכט-און-פערציג; היינט צוויי
פלעדלעך גרויסע אהן פארפעלעך און דריי פלעדלעך קליינע מיט
פארפעלעך, וועל איך אייך רעכענען פאר די פלעדלעך ארום און
ארום פינף שטיק צו פיער-און-צוואנציג גראשען, עס קאסט מיר
טייערער, לאמיר ביידע אזוי זיין געזונט! פינף מאל פיער-און-
צוואנציג וויפיעל איז? ס'זאל זיין זעכס מאל, וואלט דאך געווען
א קערבעל מיט זעכס גראשען, און אז פינף מאל, איז, אפנים,
אזוי גרויס, ווי א קערבעל אהן זעכס גראשען. וויפיעל-זשע האבען
מיר אינאיינעם, הייסט עס: דריי-און-דרייסיג און אכט-און-פער-
ציג איז צוויי-און-אכציג, און א קערבעל, איז אנדערהאלבען קערב-
לעך מיט צוויי-און-צוואנציג, געהט אראפ זעכס גראשען, איז
וויפיעל בלייבט פון אנדערהאלבען קערבלעך מיט צוויי-און-זעכציג

קאָפּיקעס, אַז מע נעמט אַראָפּ זעכס גראַשען? ניט קיין רובעל מיט נייענציג?

— אַ גוט יום־טוב! וואָסערע צוויי־און־זעכציג? וואו האָר בען זיך גענומען צו אייך צוויי־און־זעכציג?

אַזוי צעשרייט זיך שרה־פּערעל, און ביידע וויבער נעמען זיך צום חשבון וויעדער אַ מאָל פּונ'ם אָנהויב.

— זאָלט איהר מיר געזונט זיין, שרה־פּערעלע, דער חשבון איז ראָך, ווי אויפ'ן טעלער; אַ האַלב טויז לעקאָבלעך מיט ראָך זינקעס עובר לסוּחַר צו זעכס גראַשען אַ שטיקעל, איז זעכס מאָל זעכס — וויפּעל איז זעכס מאָל זעכס? ניט קיין צוויי־און־פּערציג? ...

— מזל־טוב! ס'ע וואַכסט ביי אייך! פּריהער איז ביי אייך אויסגעקומען דריי־און־דרייסיג, איצט איז שוין געוואָרען צוויי־און־פּערציג! קיין עין־הרע ניט!

עס העלפט נישט. וויבאַלד עס קומט צו געלד, אזוי מוז מען אַנקומען צו אונז, מאַנסבילען. און ריוועלע רופט אַפּ נפתלי'ן פון די אַקטיאָרען, און נפתלי האָט פיינט, אַז מע רייסט איהם אַפּ פון דער אַרבייט, איז ער אין כּעס סכּנות.

— איין אַקציע מיט די וויבער! קיין צוויי מיט צוויי קאַנען זיי אייך ניט צענויפּרעכענען. נו? אַרויס מיט'ן חשבון, נאָר גיך און געשווינד, דער טאַג שטעהט נישט!

אזוי זאָנט נפתלי מיט גרימצאָרן, און מע רעכענט איהם אויס דאָס גאַנצע צעטעל, ביידע וויבער אין איין אַטעם. נפתלי האַרנט מיט צוגעמאַכטע אויגען, רעכענט אויף די פינגער און ווערט גיך פּערפּלאַנטעט און פּערטומעלט און נאָך מעהר איז כּעס, און ער פּאַלט אָן אויפ'ן ווייב:

— איך האָב דיר געזאָגט טויזענד מאָל, אַז וויבאַלד דו האַסט אַזאַ קעצענעם מח און קאַנסט נישט צענויפּרעכענען קיין צוויי מיט צוויי, היינט וועלכע גומע יאָהר טרייבט דיר, זאָלסט פּאַרקויר פּען דיין סחורה הורט! לאַחרים פּאַרקויפט מען, איינציגווייז!

למשל: וואס האָט איהר גענומען? א לעקאכעל? ניט אהער
זעכס גראָשען! נאָך א לעקאכעל? נאָך זעכס גראָשען! א
פלעדעל? לעגט-אנידער פיער-און-צוואַנציג גראָשען! נאָך א
פלעדעל? נאָך פיער-און-צוואַנציג גראָשען!

שרה-פערעל דער נגידית שטעהט אפילו ניט אן די מעשה.
מע זאָל זיך מיט איהר רעכענען אַט אזוי א, ווי מיט א קבצנ'טע.
נאָך זי האָט קיין אנדער ברירה נישט. וואו וועט זי נעמען אזא
צוקער-געבעקס אויף שלח-מנות, אן ניט ביי ריוועלען? קומט
פורים, איז ריוועלע די מיוחסת. איטליכער האָט זיך זיין צייט,
און אז מע דארף דעם גנב, נעמט מען איהם פון דער תליה... ניט
אומזיסט איז איהר די גאנצע שטאַרט מקנא:

— גאָרענע הענד... שיט-אן גאָלד... בידע שיטען זיי אן
זעק מיט גאָלד, אן סע קומט פורים!...

ד.

דער יונגער גאָלד שפינער: נח שניצלער.

וועמען גאָט גיט א זיסע שטימע צום זינגען, וועמען הענד
צום שפיעלען, וועמען פיס צום טאנצען; — נח'ן, נפתלים עלטער-
רען זוהן, האָט די נאָטור געבענשט מיט א טאלאנט צום שניצען.
נאָך אן נח איז געווען א קינד, איז ער אַרומגעגאנגען אַ צער-
קיילטער, אַ צעביילטער פונ'ם פאָטער'ס קלעפ און פון דער מוטער'ס
שטשיפאלקעס: „א יונגעלע זאָל דיר האַבען א טבע טאג ווי נאָכט
אַרומגעהן און שניידען און בראַקען און שניצלען און שניצלען
און שניצלען!“

בכדי אַרויסצושלאָגען פונ'ם קינד דאָס משוגעת פון „שניצלען“.
האָט מען איהם אָפגעגעבען אין חדר אַרײַן און אנגעזאָגט דעם
רבין הונדערט מאָל, ער זאָל איהם איבערברעכען די הענד, טאַמער
וועט מען איהם זעהן האַלטען אַ מעסערעל! זאָל ער בעסער זעהן
וואָס מעהר לערנען! דעם רבינ'ס לערנען האָט אָכער נישט גע-

האַלפּען גאַרנישט: נח איז אַרויס פון חדר מיט זעהר ווינציג תורה. דערפאַר האָט ער אָבער אַרויסגעוויזען זעלטענע בריה'שאַפּט צום שניצען. און געשניצט האָט ער אַלסדינג, וואָס סע איז איהם געקומען פאַר די אויגען. עס האָבען זיך געפונען מבינים אין כתרילעווקע, וואָס האָבען געזאָגט, אז ביי דעם בחור'על איז די הענד זיצט אַ רוח, ניט אנדערש; ווען ער זאָל זיין אין אַ גרויסער שטאָדט, וואָלט פון איהם אַרויס... זיי ווייסען אַליין נישט, וואָס פון איהם וואָלט אַרויס. דערווייל מעגען איהם אַפֿ-דאַרען די הענטלעך, וואָרום ער האָט צעשניצט אַלע בענק מיט אַלע שטענדערס, וואָס איז בית-המדרש, אויסגעשניצט אויף זיי מענשעלעך מיט פּויגעלעך מיט, להבדיל, חזירים... פאַר די חזירים האָט נח בעקומען אַ רעכטע פאַרציע פון טאטען, פון דער מאַמען, פונ'ם רב און פונ'ם שמש און פונ'ם בעדער — ווער עס האָט גע- האָט גאָט אין האַרצען, דער האָט איהם אַריינגעלעגט, וויפּיעל ס'איז אין איהם אַרין:

— א יונגאַטש קאָן! אין אַ מקום-קדוש חזירים!...

דאָס האָט אָבער ניט אַנגעלערענט אונזער „שניצלער“. דער פונק, וואָס האָט געטליהעט ביי איהם אינוועניג בירושה פונ'ם גרויסען בצלאל, וואָס אין חומש, האָט איהם נישט געלאָזט צורוח, ביז זיין טאָלאַנט האָט זיך אַרויסגעוויזען מיט זיין גאַנצער קראַפּט דורך אַ צופאַל, ווי אַלע גרויסע ענטדעקונגען אין דער וועלט קו-מען אומגעריכט, דורך אַ זייטיגער סבה.

דאָס איז געווען עטליכע טעג פאַר פורים, האָט מען איהם געקויפט אַ מתנה, אַ הילצערנעם גראַנער מיט אַ המור-קלאַפּער, אויף שלאָגען המנ'ען אין בית-המדרש צו דער מגילה. נח האָט דעם גראַנער מיט'ן המור-קלאַפּער בעטראַכט פון אַלע זייטען, שטילער-הייד צענומען אויף שטיקלעך און צענויפגעשטעלט צוריק — און דאָ איז איהם איינגעפאַלען אַ געדאַנק, אז ווען ער זאָל נאָר האָ-בען מיט וואָס, וואָלט ער געמאַכט אַ גראַנער מיט אַ המור-קלאַפּער, וואָס וואָלטען פּערשטעקען אין גאַרסעל אַלע גראַנערס מיט

אלע המן־קלאפערס פון דער גאנצער וועלט. נח'ן האָט געפעהלט דערצו נאָר צוויי זאַכען: מאַטעריאַל און אינ־סטרומענטען, דאָס הייסט, האָלץ און אַ מעסערעל. וואָס טהוט מען? מילא, מיט האָלץ איז קיין דאָנה נישט: האָלץ קאָן מען אוועק'לעכענען ביי דער מאַמען פון אונטער'ן אויווען. וואו נעמט מען אָבער אַ אינסטרומענט? אַ מעסערעל וואו קריגט מען? און נח איז געפאלען אויף אַ המצאה (א ליכטי־גער קאַפּ I): ער האָט גענומען דעם גראַנער מיט'ן המן־קלאַפער און אַיז אַרויס מיט זיי אויפ'ן מאַרק פערקויפּען. און פאַר'ן געלד וועט ער קויפּען אַ מעסערעל. האָט זיך אָבער געטראַפּען איין אומגליק (מיט אלע ערפינדער טרעפען זיך אומגליקען I): דער ערשטער קונה, וואָס נח האָט זיך צו איהם געווענדט, ער זאָל ביי איהם קויפּען אַ מציאה, האָט איהם אָנגענומען ביי דער האַנד און צוגעפיהרט גלייך צום פּאַטער:

— וואָס איז די מעשה, רב נפתלי, אייער קליינער האַנדעלט

שוין מיט גראַנערס?

דאָס פערשטעהט אַ מינדסט קינד, אַז קודם כל האָט דער ערפינדער בעקומען זיין פּאַרציע פעטש, וואָס איהם קומט, און ערשט נאָכדעם, אַז נפתלי האָט זיך גענומען צום זעהן אויספאַרשען, אויף וואָס דאָרף ער אַזוי נויטיג געלד, און אַז נח האָט איהם דורך טרערען זיך מודה געווען, דערצעהלט דעם אמת'ען אמת, וואָס איהם קוועטשט, האָט איהם דעמאָלט דער פּאַטער ערשט מקיים פסק געווען, איהם אָנגערופּען מיט'ן נאָמען „בהמה בצורת פּערד" און האָט איהם געקויפּט אַ מעסערעל און האָט איהם אליין אויסגעקלויבען האָלץ, און נח האָט זיך אוועקגעזעצט אַרבייטען אויף אלע כלים, עס האָט געברענגט ביי איהם אונטער די הענד, אַזוי אַז אין איין טאָג זענען בעשאַפּען געוואָרען עטליכע גראַנערס מיט המן־קלאַפערס, נאָר אַזעלכע, וואָס די שטאַרט איז געאָנגען קוקען אויף חרושים, און אלע האָבען אָפּגעגעבען נפתלי'ן מול־

טוב:

— איהר האט שוין, רב נפתלי, מיט אייער זוהן נאר נישט וואס צו זארגען. ער איז שוין א פארווארגטער...
פון דעמאלט און ווייסט שוין די גאנצע שטאדט פון איין עק ביז'ן אנדערען, אז א גראנער אין גלייכען געלד, אדער א המון קלאפער, אדער א קאלאקאטקע אויף פורים — דאס קריגט מען ביי נפתלי'ס זוהן, נח שניצלער. און וויפעל נח זאל ניט אָנגרייטען קיין סחורה, ווערד זי אויסגעפערקויפט עד לפק. אלע יאהר, אז דער פורים געהט אוועק, קאנט איהר הערען פון נח'ן די אייגענע ווערטער:

— היינטיגס יאהר איז געווען א יאהר פון גראנערס.
נישט אומזיסט איז די שטאדט מקנא נפתלי'ן אויף זיינע קינדער:

— א הצלחה פון גאלדשפינערס! — זאגט כתרילעווקע מיט א זיפץ. — נישט גענוג, ער פארדיענט פון איין זייט און זי פון דער אנדערער זייט, שיטען און גאלד, אז סע קומט פורים, דארפען זיי נאך האָבען אזעלכע גאלדענע קינדער!...

ה.

די קליינע גאלדשפינער לעך.

אויב איהר ווילט זעהען א שענס און ס'זאל אייד ניט קאסטען טייער, טאָ פאָהרט זיך דורך, זייט מוחל, אויף פורים קיין כתרילעווקע, שטעלט זיך אָפּ אויף וואָס פאַר איין אַכסניה איהר ווילט און קוקט דורכ'ן פענסטער אין דרויסען אַרויס, וועט איהר עפּים זעהען. פון גאַנץ פריה אָן טיאָפקען איבער דער בלאָטע, לויפען, ווי די פער'סמ'טע מיז, פון איין שטוב אין דער אנדערער, יונגלעך סיט מיידלעך, אונטערגעבונדען מיט פעטשיילעס, צום מיינסטען באַרוויסע, האַטש ס'איז נאָך קאלט אין דרויסען און סע וועהט א שנייעלע. אין די הענד האַלטען זיי אַדער גרויסע בעקענס, אַדער טעלער און טעלערלעך, אַדער שאַלען און שעלעכלעך, איבערגע-דעקט מיט ווייסע טישטיכלעך. דאָס טראָגען אירישע קינדער

שלח-מנות, וואָס די כתרילעווקער ווייבער שיקען איינע דער אנדער-
רער, בייטען זיך מיט די פורימ'דיגע גוטע זאכען, וואָס ריוועלע
די זיסע האָט אָנגעגרייט.

— איטע-לאָה האָט מיר געשיקט צוויי פלעדלעך מיט אַ מלכות-
ברויטעל, מיט אַ צוקערלעקאכעל און מיט צוויי מאַנדעל-בייגע-
לעך — שיק איד איהר אָפּ צוריק איין פלעדעל מיט צוויי מלכות-
ברויטלעך, מיט צוויי צוקערלעקאכלעך און מיט איין מאַנדעל-
בייגעלע. און יענטע-מירעל האָט מיר געשיקט אַ קישעלע מיט
צוויי קומיש-ברויטלעך, מיט צוויי שטרודלען און מיט אַ מאַהינ-
דעל — שיק איד איהר אָפּ צוריק צוויי קישעלעך מיט איין קומיש-
ברויטעל, מיט איין שטרודעל און מיט צוויי מאַהינדלעך.

אזוי קאמבינירען די כתרילעווקער דאָמעס די שלח-מנות'ען
קונציג און מיט אַ רעכענונג, ס'זאָל אויסקומען אי פּיין, אי ניט-
פערשעמט, אי איינס אויף איינס. און מחמת די שטאַרט לעבט
צווישען זיך פריינדליך, איז דאָ זעהר אַ סך ערטער אויף צו שיקען
די שלח-מנות'ען. דורך אייגענע דיענסטען אָדער קינדער איז אונ-
מעגליך דאָס אויספיהרען. מע מוז אָנקומען צו פרעמדע. דע-
מאָלט ווערד אַ יקרות אויף אַרעמע יונגלעך און מיידלעך, וואָס
האבען פּיכ און ווילען פערדיענען אויף פּסח.

גליקליך זענען יענע פאָטער-און-מוטער, וואָס פערמאָגען וואָס
מעהר יונגלעך און וואָס מעהר מיידלעך. אין כתרילעווקע זענען
פאָרהאָן אַ סך אזעלכע גליקליכע; נאָר גליקליכער פון אלע זענען
די גאָלדשפינערס, ווייל אזוי פיעל מיידלעך און אזוי פיעל יונגלעך,
זיי ביי נפתלין, איז זעלטען צו געפינען אפילו אין כתרילעווקע.
וויפיעל נפשות — קאָן איד אייד אַקוראַט ניט זאָגען; פרעמדע
קינדער טאָר מען ניט צעהלען, לאָזען זיי וואַכסען געזונדערהייר,
וועמען מאַכען זיי קאָלי? ווינטער ליגען זיי אונטער'ן אויווען
נאָקעט, איינס אויף דאָס אנדערע, אזוי ווי די ווערים, און זומער-
לעבען וואָלגענען זיי זיך אין דרויסען אויפ'ן מיסט, שפיעלען אין
„כאַבקעלעך“, אָדער אין „קאַמער-קאַמער-הויז“, אָדער אין „וויפיעל

מייל איז צו אייך צעהלט אייך", אדער מע "לאזט א רעגען", דאס הייסט, מע הויבט אויף אזא שטויב, אז עס ווערד פינסטער אין גאס, מע קאן דערשטיקט ווערען! דעמאלט פליהען פעטש מיט קולאקעס, מיט בעכענצייט, מיט קללות, וואס געפינען זיך ניט אין דער תוכחה:

— א, געהן זאלט איהר אויף קוליס! שמעהן זאלט איהר פראוועצם! זיצען אין געהאקטע וואונדען! ליגען אין ווערים! ... דערפאר אבער, אז עס קומט פורים, פיהלט חברה קלייני-ווארג, אז זיי האבען אויך עפּים א ווערטה, און א גרויסען ווערטה. מע צערייסט זיי דעמאלט אויף שטיקלעד. א כתרילעווקער מאדאם, אז זי בעשטעלט בעצייטענס ביי ריוועלען שלחמנות, בעשטעלט זי שוין מיט א קינד, א יונגעל אדער א מיידעל, אויף צו טראגען דעם שלחמנות. און ריוועלעס קינדער, די יונגעלעך מיט די מיידלעך, צעלאזען זיך איבער אלע גאסען פון דער שטאָרט, מיט איבער גערעקטע בעקענס, שאַלען און שעלעכלעד; די בעקלעד ביי זיי פלאמען, די שמערנס שוויצען און די אויגען ברענען. זיי בע-גענענען זיך אַפּטמאל איינס מיט'ן אנדערען אין דער בלאַטע, נאָר זיי האָבען קיין צייט נישט אַפּשטעלען זיך אַפּילו אויף אַ מי-נוט, אַ קוק טהון איינס דאָס אנדערע אין שלחמנות אַרײַן. נאָר לויפּענדיג פאַרביי, וואַרפט מען זיך דורך מיט האַלבע ווערטער, וואָס אַ זייטיגער מענש וועט זיי אַפּשר נישט אינגאַנצען פּער-שמעהן:

- פעטעלעלע! וואוהין?
 - צו לאה'צי די גראָבע. און דו, קרומע פיסעל?
 - צו אלטעריבע מיט די לאַקשען... עפּים געמאַכט?
 - נאָר אַ מין! און דו?
 - אייך האָב שוין אַ קערבעל מיט צוויי פּערציגער מיט אַ גילדען מיט צוועלף גראַשען. און דו וויפּיעל?
 - קיין צייט געהאט איבערצוצעהלען. נאָר כ'האַב מורא.
- אז מעהר ווי דו.

— וויש אפ די נאָז!

— ברעד דעם קאָפּ!

און מע צעגעהט זיך, דער אהער, דער אהין.

די כתרילעווקער בעלי-בתים זיצען שוין לאַנג ביי דער פּוּרִיט־דיגער סעודה, זינגען „שושנת יעקב“, קלויבען פּער־געניגען פון נפתלי מיט די פיס און פון זיינע פּוּרִיט־שפּיעל־ג, און נפתלי'ס קינדער לויפען נאָך אַלץ ארום פון שטוב צו שטוב מיט די שלח־מנות'ען און נעמען צענויף ביי דער שטאָדט די גראַשענס. און די שטאָדט טרייבט מיט זיי קאטאוועס:

— יונגעלע, קום נאָר אהער. וועמענס בויזט דו? ניט נפתלי'ס?

— נפתלי'ס.

— האָסט חאָטש אַנגעשלאָגען היינטיגען טאָג אַ הונדערטער.

צי עפּיס ווינציגער?

— חייחי.

— זאָג, שעם זיך נישט.

— חייחי.

— אַט אזוי, ווי איהר קוקט דאָס אַן מיט'ן געלעכטערעל

„חייחי“, וועט דאָס ברענגען אַהיים אַ פּולע קעשענע מיט נאלד! .. אַ שטוב פון גאָלדשפינערס!

ו.

די גאלדשפינערס ביי דער סעודה.

כתרילעווקע איז שוין לאַנג אויפגעשטאנען פון דער פּוּרִיט־דיגער סעודה. אַ סך טראַכטען מ'לענען זיך שלאָפען, און נאָך מעהר שלאָפען שוין און חראָפען נאָנץ געשמאק נאָכ'ן ביסעל משקה, וואָס מע האָט גענומען צוליעב דער שמחה, וואָס מע האָט גע'פּטר'ט אַ שונא — הסנ'ען. נאָר איין משפּחה האָט זיך ערשט אוועק־געזעצט צום טיש אַפּרעכטען די סעודה, אויפגעשניטען דעם גרוי-

סען געפלאכטענעם קוילעטש און זיך גענומען צו דער ארבייט לעבעדיג, פרייליך.

דאס זענען — די גאלדשפינערס.

אלע זענען זיי אויסגעהונגערט, מיער, פיהלען נישט די פיס אונטער זיך, און אלע האבען צו דערצעהלען פונ'ם טאג מעשיות, גאנצע פעק מיט מעשיות! נפתלי — פון זיינע פורים־שפיעלער, ווי נוט זיי האבען היינט געשפיעלט, אויסגעצייכענט גוט! נאר איין ושתי האט אביסעל אונטערגעהונקען אויף דער עברי.

— ס'זאל אויף איהם קומען א חלירע ביו חוליה־מועד פסח! וויפיעל מע לערענט איהם, אט דעם ושתי'ן, ער זאל זאגען: „וויע־ דערשפעניגט אין דער תורה“ — קומט ביי איהם אויס אויף זיין פאנפע: „פינף חונדערט אין דער גזירה“. וואסער גזירה, א רוח אין דיון שוויצער'ס טאטען אריין? נאר געה רעד מיט א פאנפעוואטע נאני!

דאס דערצעהלט נפתלי. און ריוועלע האט צו דערצעהלען נאך שענערע זאכען, פון איהרע קונח'טעם, וואס דינגען זיך ביו'ן ביין. איינע א דאמע האט זיך מיישב געווען און האט נאר גע־ וואלט אוועק'גנב'ענען א פלעדעל.

— מאהל דיר, נישט ביי מיר גנב'עט מען. „וויפיעל פלעד־ לער, זאג איד, מאדאם, האט איהר אפגעלענט?“ זאגט זי: „פיער“. זאג איד: „נו, און דאס פינפטע וואס איז?“ ווערד זי רויט און מאכט צו מיר: „ס'איז דען אויך א פלעדעל?“ זאג איד: „וואס דען איז דאס, א וואנטזייגער?“ זאגט זי: „איד האב געמיינט, אז ס'איז א האניגטייגעל“. זאג איד: „נו, און א האניגטייגעל איז א הונט?“...

אזוי דערצעהלט ריוועלע. און די מעשיות, וואס נח האט צו דערצעהלען, דרעהען זיך, געוועהנליך, ארום א גראגער.

— היינטיגס יאחר איז געווען א יאחר פון גראגערס. אלע האבען זיך געחאפט צו גראגערס. נאר גראגערס, גראגערס און גראגערס. איד ביו נאך נעכטען בייטאג געבליבען אהן איין גרא־

גער. קומטצו אלע מאָל צו מיר איין אנדער איד, איד זאל איהם גע-
בען א גראגער. זאָג איד: „איד האָב נישט קיין גראגערס.“ זאָגט ער:
„ס'איז נישט קיין תירוץ, דו מוזט מיר געבען צוויי גראגערס!“
זאָג איד: „וואו זאל איד אייך נעמען גראגערס?“ זאָגט ער:
„וואו זענען דייע גראגערס?“

— וועסט אמאָל אויפהערען צו גראגערען, צי ניין?

אזוי זאָגט צו איהם דער פאָטער, און נח לאָזט אראפ די אוי-
גען, בויגט זיך אָן און שנייצט אויס די נאָז אונטער'ן טיש. דאָס
געפעלט דוקא דער הברה קליינווארג. איצט איז געקומען אויך
זייער צייט צו דערצעהלען גליקען פון זייער שלח-מנות טראָגען;
פארהאן אזוי פיעל צו דערצעהלען און צו דערצעהלען, אז ס'וועט
האפען ביז פסח. דערווייל איז ערשט פורים, און מען איז אויס-
געמיערט פונ'ם טאָג, און מע דארף געהן שלאָפען.

און יונגווארג צעגעהען זיך אויף זייערע ערטער הינטער'ן
אויווען, פאלען, ווי די סנאָפעס, און ווערען אנשלאָפען מיט'ן זיסען
שלאָף פון גליקליכע מענשען, וואָס האָבען געהאט א גוטען, א
געראַטענעם יריד...

ז

די גאלדשפינערס צעהלען דאָס גאלד.

עס איז שוין העט-זווייט אין דער נאַכט. כתרילעווקע האַלט
שוין לאַנג אין רעכטען שלאָף נאָך דער גרויסער פורים'דיגער סעודה
מיט די שלח-מנות'ען. נאָר צוויי פארשוונען אין דער גאנצער
שטאָרט זענען נאָך וואַכעדיג און טראַכטען אפילו נישט וועגען
געהן שלאָפען. דאָס זענען די גאלדשפינערס, נפתלי מיט די פיס
און זיין ווייב ריוועלע די זיסע. שטיל האָבען זיי צוגעשלאָסען די
טיר, פעהראַנגען די פענסטער און האָבען זיך גענומען צו דער
קאָסע. זיי ווילען צענויפרעכענען דאָס ביטעל מוזמנ'ס, וואָס די
גרויסע גאלדשפינערס מיט די קליינע גאלדשפינערלעך האָבען

אריינגעבראכט אין דעם דאזיגען גליקליכען טאג, און קאנען נישט.
זיי צעהלען און צעהלען און קאנען נישט איבערצעהלען; אדער
ער האט א טעות אין חשבון, אדער זי האט א טעות. זיי ברענען
איינס אויף דאס אנדערע.

— קיין צוויי מיט צוויי זאל א אידינע נישט קאנען איבער-
צעהלען!

אזוי זאגט דער מאן, און דאס ווייב ענטפערט איהם:

— נו, פאר וואס זשע צעהלסט דו נישט, אז דו קאנסט, בעל-
חשבון מיינער?

— צעהל דו, דו קאנסט בעסער!

— ניין, צעהל דו, דו קאנסט בעסער!

איהר זאלט גאר קיין מורא נישט האבען, טאמער חלילה צע-
הרענען זיך מאן און ווייב. איצט איז נישט קיין צייט פון קרעגען
זיך. איצט דארף מען מאכען א רעכענונג, וואס מע קאן און וואס
מע דארף און וואס מע מוז קויפען: שוכווארג פאר זיך און קא-
פאטקעלעך מיט קליידלעך פאר די קינדער — דאס איז נומער איינס.
היינט מצה אויף פסח? היינט שמאלץ? א דייזשקעלע בארשט?
א זעקעל קארטאפלים?... און מערקווירדיג! וויפיעל זיי זאלען
נישט רעכענען, וויפיעל זיי זאלען וועלען זיין אויסברענגערס, פרע-
סערס, געלד-ברענגערס, שארלאטאנעס פון דער וועלט, קומט אויס,
אז ס'וועט נאך אלץ זיין גענוג, סיי אויף שוכווארג פאר זיי, סיי
אויף קאפאטקעלעך מיט קליידלעך פאר די קינדער, סיי אויף מצות
מיט שמאלץ, מיט א דייזשקעלע בארשט, מיט א זעקעל קאר-
טאפלים אויף פסח...

און ביי זיי ביידען צעפלאקערען זיך די פנימ'ער און צע-
ברענען זיך די אויגען, די בעקלעך ווערען רויט און די הערצער
וואכסען, און ביידע פיהלען זיי, אז די וועלט, וואס גאט האט
בעשאפען, איז, כלעבען, גאר נישט אזא שלעכטע וועלט, און די
מענשען זענען, כלעבען, גאר נישט אזעלכע שלעכטע מענשען.

נישט מעהר, וואס אידען זענען מקנא אויף פרנסה, פערניגען נישט.
טאמער האט איינער א גוטען טאג, איין טאג א גוטען טאג!
— פארברענט זאל ווערען אט דאס כתרילעווקע! א שטארט
פון נישט-פארגינערס!
אזוי זאגט נפתלי, און ריוועלע נעמט זיך אז דער שטארט'ס
קרוודע:

— ארעמע-לייט, משטיינס געזאגט...
— ארעמע-לייט, זאגט זי? אלץ הייסט ביי איהר ארעמע-
לייט, הע-הע! כתריליקעס! דלותים! שלעפערס! בעטלערס!
קבצנים! דלפנים! עניים ואביונים!
— ניט דא געדאכט! — זאגט ריוועלע מיט שרעק. זי האט
פשוט מורא פאר א גוט אויג.

און פון דרויסען לאזט זיך הערען, מע ווייסט נישט פון ווא-
נען, א ווייט קרעהען פון א בעקאנטען האהן, איין אלטער חזן מיט
איין אויסגעזונגענער כלי. אנהויבען הויבט ער אן רוקא נישקשה'דיג,
סיט'ן ברען און מיט'ן קוויטש, און אויסלאזען לאזט ער אויס מחילה
שוואכליך, אויף דער נידערינסטער אקטאווע, און עפס ווי מיט
א וויעדעראנאנד:

— קו! — קא! — רי! — קאו! — או?
עס קומט אויס גלייך, ווי ער וואלט זיך אליין פרעגען א
קשיא:

— אלטער נאר! וואס שרייסט דו?
אין דרויסען איז בלויליך. עס שארעט אויף טאג.

בערעל = אייויק

דערזעהלט וואינדורים פון אמעריקא

געשריבען אין יאָהר 1915

בערעל-אייזיק

„אמעריקא איז א לאנד פון בלאף“... „אמעריקאנער בלאף פערס“...

אזוי זאגען די פרעמדע. גרינע חיות — זיי הויבען ניט אן צו וויסען וואס זיי זאגען. אמעריקא מעג הייצען די פעטשערעס אין כתרילעווקע, און אונזער בערעל-אייזיק וועט פערשטעקען אין גארטעל אלע אמעריקאנער בלאפערס!

איהר קאנט פערשטעהן ווער בערעל-אייזיק איז, אז טאמער מאכט זיך ביי אונז אין כתרילעווקע. איינער האט זיך אביסעל פעררעדט, אויף אייער אמעריקאנער לשון וועט דאס הייסען: ע ר ה א ק ט א ש י י נ י ק, שטעלט מען איהם אפ מיט די ווערטער: „בערעל-אייזיק האט דיר געלאזט גריסען“ — שטויסט ער זיך שוין אן וואס מע מיינט און ער ווערד אנשוויגען.

אין אנעקדאט דערצעהלט מען ביי אונז אין כתרילעווקע פון איינעם א אידען א הצופ, וואס איז זעהר כאראקטעריסטיש פאר בערעל-אייזיק'ען. פסח איז דער מנהג ביי די גוים, אז זיי בעגענענען זיך, זאגען זיי זיך אן איינס דאס אנדערע א גוטע בשורה, אז כריסטוס איז לעבעדיג געווארען — „כריסטאס וואס סקרעס“. דערויף ענטפערט איהם דער צווייטער: „וואאיסטינו וואסקרעס“ — ס'איז אמת, הייסט דאס, ער איז לעבעדיג גע- ווארען... טרעפט זיך א מעשה, בעדארף א כריסט זיך בעגענער- נען מיט יענעם אידען דעם הצופ און מכבד זיין איהם מיט'ן פסוק

„כריסטאס וואַסקרעם“... ווערד איהם שלעכט, דעם אידען: וואָס זאָל ער טהון? ענטפערען דעם גוי „וואַאיסטינו וואַסקרעם“ — ווייסט ער, אז ס'אָליגען און ס'איז קעגען אונזער גלויבען... זאָגען איהם: ניין, ער איז ניט לעבעדיג געוואָרען — קאָז מען דאָד האַפען פאַר אזעלכע ווערטער אַ מיאוס'ען פסק... איז ער זיך מיישב און רופט זיך אָן צום כריסט: „יא, איד האָב עס שוין געהערט היינט פון אונזער בערעל-אייזיק'ען“...

היינט שטעלט אייך פאַר, אז אַט דער בערעל-אייזיק איז אוועק קיין אמעריקא, אַפגעווען דאָרט חיבשע עטליכע יאהר און איז געקומען צוריק — וואָס פאַר וואונדירים דער איד האָט זיך אָנגעדערצעהלט פון דעם אמעריקא!

„ערשטענס — דאָס לאַנד, ארץ זבת חלב ודבש. מענטשען מאַכען געלט, מע זשעברעוועט מיט ביידע הענט, מע שאַרט גאָלד! און געשעפטען, „ביוזנעס“ הייסט דאָס דאָרטען, איז פאַרהאַן אזוי פיעל, אזש דער קאַפּ דרעהט זיך! וואָס איהר ווילט — דאָס טהוט איהר. ווילט איהר אַ פאַבריקע — איז אַ פאַבריקע, עפענען אַ סטאָרקע — איז אַ סטאָרקע. שטופען אַ פושקאר — איז אַ פושקאר. אַניט — נעמט איהר זיך צו פעדלעריי, אדער איהר געהט ארבייטען אין אַ שאַפּ — אַ פרייע מדינה! איהר קאַנט אייד גע-שוואַלען ווערען פון הונגער, אויסציהען זיך אין גאַס, וועט אייד קיינער ניט שטעהרען, קיין וואָרט ניט זאָגען...“

„היינט די גרויס פון די שטעדט! די ברייט פון די גאַסען! די הויך פון די הייזער! פאַרהאַן דאָרט אַ „הייזקע“, רופט מען זי די „וואָלוואָרט“, שפאַרט אָן דער שפיץ קומען גלייך אין דער חמאַרע אַרין און נאָך העכער; אַ סברה, אז די הייזקע פאַרמאַנט עטליכע הונדערט עטאָזשען. ווי אזוי קריכט מען אַרויף אויפ'ן בוידעם? דורך אַזאַ לייטער, וואָס מע רופט איהם „עלעווייטער“. אז איהר באַדאַרפט האָבען עמיצען אויפ'ן אויבערשטען עטאָזש, ועצט איהר זיך אוועק אונטען, אויפ'ן עלעווייטער, גאַנץ פריח,

קומט איהר צו פאהרען אהין ארויף ערשט פארנאכטליך. אזוי ארום
מנחה צייט.

„איד בין א בעלן נעווען אמאל זיך דורכפאהרען ארויף, א קוק
טהון אויף א טשיקאוועסט, וואס טהוט זיך דארט — האב איד קיין
חרטה ניט. דאס, וואס איד האב דארטען נעזעהען, וועל איד שוין
ניט זעהן קיינמאל. און ווי איד האב נעפיהלט — לאזט זיך גאר
ניט באשרייבען. שטעלט אייך פאר, איד שטעה מיר פון אויבען
און קוק מיר אראפ, פלוצים דערפיהל איד אויף מיין לינקער באק
עפּים א מאַדנע קעלט און א גלאַטע, עפּים ווי אייז; און ניט
ווי אייז, נאָר ווי שטאַרק פאַרקיהלטע פעטשאַ, גליטשיג און דריי-
ליוואַטע. איד דרעה-אויס פאַוואַלי דעם קאַפּ לינקס, איד טהו א
קוק — ס'איז די לבנה.

„היינט דאָס לעבען זייערס איז נאָר געיאַגט, און נאָר גע-
לאַפען, און נאָר געחאַפּט זיך. „אריהאָפּ“ הייסט דאָס ביי זיי.
אַלסדינג איז בחפּזון, און אפּילו עסען עסט דאָס אויך אויף איין
פּוס. מע חאַפּט זיך אַריין אין אַ רעסטאָראַן און מע הייסט זיך
נעבען אַ שנאַפּס, און אויף צו פאַרבייסען האָב איד אַליין געזעהען,
ווי מען האָט איינעם דערלאַנגט עפּים אויף אַ טעלער, אַ פּריש,
אַ צאַפעלדיגס, און ביז ער האָט דאָס צעשניטען, איז איין האַלב
אוועקגעפּלויגען אויף איין זייט, די אַנדערע האַלב אויף דער אַנ-
דערער זייט, און דער חברה-מאַן איז פאַרטיג געוואַרען מיט זיין
אַנבייסען.

„פון דעסטוועגען זאלט איהר אַנקוקען ווי געזונט זיי זענען!
אַיזען! גבורים! ביי זיי איז אַ מאַדע שלאַגען זיך אין סטריט,
איז מיטען נאַס הייסט דאָס. ניט זיי מיינען אַיך שלאַגען.
הרג'ענען, אונטערשלאַגען אַיין אויג, אויסשלאַגען אַ פאַר צייהן.
ווי ביי אונז. חלילה! נאָר גלאַט אזוי, מע פאַרקאַטשעט די אַרבעל
און מע ניט זיך קלעפּ, מע וויל זעהן ווער וועמען. ביי זיי ווערד
עס אַנגערופּען אויף זייער לשון: מע פּי ט ע ל ט זיך. איינ-

מאל בין איד גענאנגען שפאצירען אין די בראַנסס, געטראַגען מיט זיך אביסעל סחורה, געהען אַקעגען מיר צוויי באַיעס, לויפערס, יונגאטשעס הייסט דאָס, און טשעפען זיך צו מיר — זיי ווילען זיך פייטלען מיט מיר. זאג איד: „נאָסער — איד פייטעל זיך ניט.“ אַהין-אַהער, זיי לאַזען מיר ניט געהן ווייטער. בין איד זיך מיישב, אַז איהר זענט יא אַזעלכע, וועל איד איד באַווויזען, ווער עלטער איז. און געה און לעג אַוועק דאָס פעקעל און וואַרף אַראָפּ די קאַפּאַטע, און אַז איד הויב אַז האַפען קלעפּ — קוים אַ לעבעדיגער אַרויס פון זייערע הענט! אַז זיי זענען צוויי און איד בין איינער! פון דעמאָלט אַז פייטעל איד שוין מעהר ניט, מע זאָל מיר אַפּגילטען.

„היינט זייער לשון! אַלסדינג איז ביי זיי פאַרקעהרט און ווי אויף צו-לחכעים. למשל, אַז ביי אונז איז קיך — איז ביי זיי קיטשען. אַז ביי אונז איז קצב — איז ביי זיי בוטשער. אַז ביי אונז איז אַ שכן — איז ביי זיי אַ נעקסדאָריגער. אַ שכנה — אַ נעקסדאָריגע. אַ בעל-הבית'טע — אַ לענדלאַריכע. אַלסדינג קאָפּיר. אַנומעלטען האָב איד געוואָלט קויפען אַ האָהן אויף שלאַגען כפרות. זאָג איד צו דער מיסעס, זי זאָל מיר קויפען אַ הוהן. פרעגט זי מיר: „אַ הוהן גאַר? אַ הוהן איז דאָך פאַר מיר!“ זאָג איד: „לָאָז זיין אַזוי — אַ הוהן פאַר מיר און פאַר אייך אַ הוהן.“ זאָגט זי: „וואוהין?“ איז זי נאָך אַ ליטוועטשקע אויף צו די צרות! און ביי די ליטוואַקעס וועט איהר דען דערגעהן אַמאָל אַ טאַל? אַז אַ הוהן איז ביי זיי אַ הוהן, און אַ הוהן אַ הוהן — אַ מעשה אַהן איין עק! פאַל איד אויף אַ המצאה און זאָג איהר: „קויפט מיר דעם דזשענטעלמען פון די היהנער.“ אוראי האָט זי פאַרשטאַנען און ערשט דעמאָלט מזכה געווען מיר מיט'ן שענעם וואַרט „אַלרייט“, וואָס איז כמעט אַלץ איינס, וואָס ביי אונז „מהכתיני, פאַר וואָס ניט? אַך, מיט'ן גרעסטען כזיון!“... „היינט דעם כבוד, וואָס מיר, אידען, האָבען דאַרטען! קיין אומה ולשון איז דאָרט ניט אַזוי געהויבען, געהויבט און גע-

קרוינט, ווי דער איד. א איד איז דאָרט נאָר אַ גאַנצער צימעס. עס איז גאָר אַ יחוס, אַז מען איז אַ איד. איהר קאַנט באַגעגנע- נען, למשל, סוכות אַ אידען אין מיטען „פּיפטע עוועניו“ מיט אַ לולב און מיט איין אַתרוג און האָט קיין מורא נישט, מע זאָל איהם דערפאַר איינזעצען. אַז איד זאָג אייד, אַז מע האָט דאָרט ליעב דעם אידען, איז דאָך נישט שייך. פּיינט האָט מען דאָרט נאָר אַ אירישע באָרד און פּאות. „וויסקעס“ הייסט דאָס אויף זייער לשון- דערזעהען זיי אַ אידען מיט וויסקעס, לאָזען זיי דעם אידען צורוח, נאָר די וויסקעס ציפען זיי איהם אַזוי לאַנג, ביז ער מוז זיי אַראָפּ- נעמען, אָפּגאַלען. דעריבער זענען דאָרט דאָס רוב אידען אַהן בערד און אַהן וואַנסים. דאָס פנים גלאַט ווי אַ טעלער. שווער צו דערקענען, ווער ס'אָ איד און ווער נישט. אַז נישט קיין באָרד און נישט קיין לשון, סיידען נאָכ'ן אימפעט, בעת ער געהט, און נאָכ'ן מאַכען מיט די הענט, בעת ער רעדט... ווייטער זענען זיי אידען. אידען מיט אַלע פּישטשעווקעס. היטען אַפּ אַלע אירישע מנהגים. האָבען ליעב אַלע אירישע מאַכלים, האַלטען פון אַלע אירישע יום-טובים. פּסח איז פּסח. מצות באַקט מען דאָרט אַ גאַנץ קיילעכיג יאָהר, און אויף חרוסת איז דא אַ באַזונדערע פאַבריקע, א „פּעקטאָרי“ הייסט דאָס דארטען. טויזענדער און טויזענדער אַר- בייטער זיצען אין דער פּעקטאָרי און זיי „מאַנאָפּעקטשורען“ חרוסת. און אויך פון כּרפּס און פון מרור מאַכען דארטען אידען אַ לעבען — איהר שפּיעלט זיך מיט אַמעריקא?...”

— יאָ, בערעל-אייזיק, דאָס איז אַלסדינג זעהר פּיין, וואָס דו דערזעהלסט. דו זאָג נאָר איין זאָך, וואָס מיר וואַלטען ווע- לען וויסען: מע שטאַרבט דארטען אין אַמעריקא אויך אַזוי ווי דאָ? צי מע לעבט דארטען אייביג?

„מע שטאַרבט, פאַר וואָס זאָל מען נישט שטאַרבען? אין אַמעריקא, אַז מע טהוט אַ שטאַרב, איז טויזענד אין איין טאָג, צעהן טויזענד, און צוואַנציג טויזענד, און דרייסיג טויזענד! גאַנץ

צע נאסען פאלען דארטען איין! שטערט ווערען איינגעוונקען אזוי ווי קורח! ... איהר שפיעלט זיך מיט אַמעריקא? "

— שא, ווי באלד אזוי, וואס איז מיט זיי דער יחוס? שטאַר בען זיי, הייסט דאָס, גלייך מיט אונז?

„יא, שטאַרבען שטאַרבט מען, נאָר ווי אזוי שטאַרבט מען — אַט דאָס איז די זאך. און ניט אזוי נאָר דאָס שטאַרבען. שטאַר בען שטאַרבט מען אומערום אלץ איינס. פונ'ם טוירט שטאַרבט מען. דער עיקר איז דאָס באַהאַלטען — אַט וואָס! ערשטענס, איז אין אַמעריקא דער איינפיהר, אז יעדער ווייסט פריהער וואו מע וועט איהם באַהאַלטען. וואָרום ער געהט אליון, נאָך בעת ער לעבט, און קלויבט זיך אליון אויס איין אַרט אויפ'ן בית-עולם — „סעמעטעריע“ הייסט עס דארטען — און דינגט זיך אזוי לאַנג, ביז ער גלייבט זיך אויס פאַר'ן פרייו. געמט ער די פלונית'טע זיינע און פאַהרט זיך דורך מיט איהר אויף דער סעמעטעריע און זאגט איהר: „זעהסטו, נשמה מינע? אַט דאָ וועסטו די ליגען, אַט דאָ וועל איך ליגען, און דאָרט וועלען ליגען אונזערע קינדער“... דער נאָך געהט ער אַוועק אין דעם אָפּים פון לוי'ס און באַשטעלט זיך אַ לוי'ה איבער הונדערט און צוואַנציג יאָהר, וואָס פאַר אַ קלאַס ער וויל. און קלאַסען זענען דארטען פאַרהאָן אזוי גרויס, ווי דריי: ערשטע, צווייטע און דריטע קלאַס. ערשטע קלאַס, פאַר גאַנץ גרויסע נבירים, מיליאָנערען, קאַסט טויזענדר טאַלער אַ לוי'ה. איז דאָס שוין איין מאַל אַ לוי'ה! די זונן שיינט, אין דרוי סען איז אַ חיות. די מטה איז אויף אַ שוואַרצען קאַטאַפּאַל, מיט זילבער באַלענט. די פערד זענען אַלע אַנגעטהאָן מיט שוואַרצע פאַפּאַנעס און ווייסע פּעדערען. די רעווערענטען — רבנים, חזנים, שמשים — אויף אין שוואַרצען מיט ווייסע קנעפ, און קאַרעטעס נאָך דער מטה — אַהן אַ שיעור קאַרעטעס! און אַלע קינדען פון אַלע תלמוד-תורה'ס געהען אויף צו פריהער און מע זינגט אויף אַ קול אויסגעצויגען: צירס לִפְנֵינֵינוּ יְהִי לְךָ וְיִשְׁמַע

ל־ד־ר־ךְ פ־ע־מ־י־וּ! ... פֿונ'ס דאָזיגען געזאַנג קלינגט די שטאַדט ;
א קלייניגקייט — טויזנד טאַלער ? ! ...

„צווייטע קלאַס איז אויך אַ פיינע לויה, קאַסט שוין נאָר
פינף הונדערט טאַלער, און איז שוין ניט דאַס. דער טאַג איז
שוין ניט אזוי פויגעלדיג. די מטה איז אויך אויף אַ שוואַרצען
קאַטאַפּאַלק, נאָר אַהן זילכער באַלענט. די פּערד מיט די רעווע-
רענטען זענען אָנגעטהאַן אין שוואַרצען, נאָר אַהן פּעדערען און אַהן
קנעפּ. קאַרעטעס געהען נאָך, נאָר שוין נישט אזוי פּיעל. קינדער —
נאָר פון עטליכע תּלמוד־תּורה'ס געהען אויף צו פּריהער און זינגען
שוין נישט אזוי אויסגעצויגען: צדק לפּנוי יהלך — וישם ל־ר־ךְ
פּעמיו! דאַס זינגען איז טרויעריג, מיט'ן נוסח ווי מע זאַגט
תּהלים — ווערליג פינף הונדערט טאַלער ...

„דריטע קלאַס איז שוין נאָר אַ געמיינע לויה און קאַסט אין
גאַנצען איין הונדערטער. אין דרויסען איז שוין קיהל, חמאַרנע-
וואַטע. די מטה אַהן אַ קאַטאַפּאַלק. פּערד אינגאַנצען צוויי, און
רעווערענטען אויך צוויי. קאַרעטעס — קיין איינע ניט. קינדער
נאָר פון איין תּלמוד־תּורה געהען אויף צו פּריהער און חאַפּען אַפּ
נאָר אַהן אַ שום ניגון :

צדק לפּנוי יהלך וישם ל־ר־ךְ פּעמיו.

צדק לפּנוי יהלך וישם ל־ר־ךְ פּעמיו.

און שלעפּעריג, שטייל, קוים וואָס מע הערט זיי — סך הכל
הונדערט טאַלער, וואָס קאַן מען פאַר איין הונדערטער פאַרלאַנג
גען ? ...”

— יאָ, וואָס זשע טהוט אַבער, בערעל־אייוזיק, דער, וואָס פאַר-
מאַגט קיין הונדערטער אויך ניט ?

„איז ער טאַקי אויף גרויסע צרות! אַהן געלט איז אומערוב
שלעכט! דער אַרעמאַן ליגט אַלע מאל נייען איילען אין דער
ערד! .. פון דעסטווענען, מיינט ניט! אין אַמעריקאַ לאַזט מען
דעם אַרעמאַן אויך ניט ליגען ניט קיין באַהאַלטענעם. מע מאַכט
איהם אַ לויה אַהן געלט, עס קאַסט איהם ניט קיין סענט אַפּילו.

אוראי איז דאס א טרויעריגע לויה. קיין שום צערעמאניעס, קיין סימן פון קיין פערר און פון קיין רעווערענטען. און אין דרויסען ליאפעט. נאָר צוויי שמישים קומען צו נעהן, די שמישים פון ביידע זייטען און אין מיטען דער בר-מינן — און אלע דריי שלעפען זיי זיך נעבאָד צופום גלייך ביז צום בית-עלמין... אהן געלט, הערט איהר, זאל מען גאר ניט געבוירען ווערען — א פאסקודנע וועלט... ווער פון אייך, אידען, פארמאָגט איין איבעריגען פאפיראַס?"